
நான்கு ஆண்டுகளுக்கு முன்‌ விகடனில்‌ 
எழுதிய நாடகம்‌ இது. நாடக வடிவில்‌ எனது 
முதல்‌ முயற்சி. அப்போதே எண்ணற்ற 
வாசகர்களின்‌ பாராட்டைப்‌ பெற்றது. 

ஓராண்டு கழித்து, முழுக்‌ கதையின்‌ ஒரு பகுதி 
மேடையேறியது. “அடுத்த வீட்டில்‌ நடப்பதை 
யெல்லாம்‌ நம்‌ வீட்டின்‌ ஜன்னல்‌ வழியாக 
வேடிக்கை பார்ப்பதைப்‌ போல்‌ ரசித்தேன்‌; 
ஒரு நாடகத்தைப்‌ பார்க்கிறோம்‌ என்ற எண்ணமே 
தோன்றவில்லை?! என்று நாடகத்தைப்‌ பார்த்த 
பலர்‌ சொல்லக்‌ கேட்டு மகிழ்ந்தேன்‌. இதுவரை 
சென்னையிலும்‌ வெளியூர்களிலும்‌ சுமார்‌ 150 முறை 
நடைபெற்றுள்ள இந்நாடகத்தின்‌ வெற்றிக்குக்‌ 
காரணமான “கலா நிலையக்‌ குழுவினருக்கு என்‌ 
நெஞ்சார்ந்த நன்றியையும்‌ உளம்‌ நிறைந்த 
பாராட்டையும்‌ தெரிவித்துக்‌ கொள்ளக்‌ கடமைப்‌ 
பட்டிருக்கிறேன்‌. 

வானொலி வண்ணச்சுடரில்‌ தனிக்‌ குடித்தனம்‌ 
ஒலிபரப்பப்பட்ட போது, பல்லாயிரக்கணக்கான 
வர்கள்‌ ரசித்துப்‌ பாராட்டினர்‌. 

சரஸ்வதி ஸ்டேர்ஸ்‌ நிறுவனத்தினர்‌ 
விரைவிலேயே “தனிக்‌ குடித்தன”? நாடகத்தை 
கொலம்பியா இசைத்தட்டில்‌ வெளியிடவிருக்‌ 
கிறார்கள்‌. 

நாடகத்தின்‌ நவீன கருவை முதலில்‌ கூறிய 
போது அதைக்‌ கேட்டு உளமார ரூத்து, 
எழுத உற்சாகமளித்த விகடன்‌ ஆசிரியர்‌ 
திரு. எஸ்‌. பாலசுப்ரமணியன்‌ அவர்களுக்கு என்‌ 
நன்றியைத்‌ தெரிவித்துக்‌ கொள்கிறேன்‌. 

“கலா நிலைய” த்தின்‌ உயிர்மூச்சாக இயங்கி, 
தனிக்‌ குடித்தனத்தை மேடையேற்ற உழைத்து, 
அதில்‌ நடித்து, அதன்‌ வெற்றியில்‌ திளைத்து, 
நூறாவது நாடக நிகழ்ச்சியைக்‌ காண வேண்டும்‌ 
என்று துடித்து, அதைக்‌ கண்டு களிக்காமலே 
திடீரென்று எல்லோரையும்‌ துயரத்தில்‌ ஆழ்த்தி 
விட்டுப்‌ பிரிந்து சென்று விட்ட என்‌ அருமை நண்பர்‌ 
கே. கோவிந்தராஜனின்‌ தூய நினைவுக்குச்‌ 


ப்‌ 


செலுத்தும்‌ அஞ்சலியாக இந்த அன்பு மலரைச்‌ 
பக்‌ ஆவை 


சமர்ப்பிக்கிறேன்‌. ட 
சென்னை ! அன்பன்‌ 
20-2-74 மெரீனா 


முக்கிய நாடக பாத்திரங்கள்‌ 


ராமநாத ஐயர்‌ ஓய்வு பெற்ற குடும்பத்‌ தலைவர்‌ 
ஜானகி அம்மாள்‌ அவரது மனைவி 

நாராயணன்‌ ராமநாத ஐயரின்‌ மகன்‌ 
சுந்தரி நாராயணனின்‌ மனைவி 

காமு ராமநாத ஐயரின்‌ பெண்‌ 
பாலு காமுவின்‌ கணவர்‌ 

குடை நாயுடு ராமநாத ஐயரின்‌ நண்பர்‌. 
சோமு நாராயணனின்‌ 

டைவோர்ஸ்‌ துரைசாமி - ஆபீஸ்‌ 

மசாலா மணி தோழர்கள்‌ 


கமலா சோமுவின்‌ தங்கை 

சுகுனா சோமுவின்‌ மனைவி 

சுகந்தா சுகுணாவின்‌ தங்கை 

ஆர்‌. ஜி. பால்‌ ... சுகந்தாவின்‌ கணவர்‌ 

ராம்ஜி ..... கல்யாணம்‌ நடத்துவதில்‌ உதவி புரிபவர்‌ 





அட்டைப்‌ படத்தில்‌: 
ஜெமினி மகாலிங்கம்‌ - ஷோபா 
(நாராயணன்‌ -- சுந்தரி) 


புகைப்‌ படங்கள்‌ : 
A i பல்வ 


எஸ்‌. சுந்தரேசன்‌ 


ஆனந்த விகடன்‌ அச்சகம்‌, 
757, அண்ணா சாலை, சென்னை-2. 

[மோ கன்லால்ஜி கம்பெனியின்‌ பார்ட்னரான சுகன்தாஸ்‌, காரில்‌ 
வந்து இறங்குகிறார்‌. வாட்ச்மேன்‌ சிங்காரம்‌, சல்யூட்‌ அடித்து 
அவரை வரவேற்று விட்டு, காரின்‌ கதவை அறைந்து சாத்துகிறார்‌. 
அதற்காக டிரைவர்‌ அவனைப்‌ பார்த்து முறைக்கிறான்‌. ஹாலில்‌ 
நுழைந்த சுகன்தாஸ்‌ இடதுபுறம்‌ திரும்பி, அங்கே உட்கார்ந்‌ 
இருக்கும்‌ *ரிஸப்ஷனிஸ்ட்‌' மிஸ்‌ விஜயாவிடம்‌ சென்று ஏதோ 
கேட்கிறார்‌. அவள்‌ எழுந்து நின்று, பதில்‌ பேசாமல்‌ நாணத்‌ 
துடன்‌(!) சிரிக்கிறாள்‌. சுகன்தாஸ்‌ அவள்‌ கன்னத்தை லேசாகக்‌ 
இள்ளி விட்டு கம்பீரமாக நடந்து சென்று தன்‌ அறைக்குள்‌ நுழை 
கிறார்‌. டைப்பிஸ்ட்‌ சுகுணா என்ற சுகுணவல்லி, விஜயாவிடம்‌ 
வருகிறாள்‌ .] 

சுகுணா: --விஜயா, என்ன இருந்தாலும்‌ நீ ரொம்ப லக்கதான்‌! 
எஸ்‌. டி. உன்னை என்னடீ கேட்டார்‌...? 

விஜயா:--என்னமோ கேட்டார்‌. அதைப்‌ பற்றி உனக்கு என்ன? உன்‌ 
வேலையைப்‌ போய்ப்‌ பாரு... 


சுகுணா:--பின்னே என்‌ வேலையைப்‌ பார்க்காமெ உன்‌ வேலையைப்‌ 
பார்க்கவா ஆபீசுக்கு வந்திருக்கிறேன்‌... அது சரி... நேற்று சாயந்திரம்‌ 
வீட்டுக்குப்‌ போறபோது எஸ்‌.டி. ஏன்‌ உனக்கு கார்லே “லிஃப்ட்‌” கொடுக்கலே. 
பஸ்‌ ஸ்டாண்டிலே நீ நிக்கறதைப்‌ பார்த்தும்‌ கூட, கண்டுக்காம போயிட்டாரே. 
ஐயாம்‌ ஸோ ஸாரிடீ... 


விஜயா:--உன்‌ அனுதாப தீர்மானம்‌ இப்போ வேண்டாம்‌! பேசாமெ 
உன்‌ “ஸீட்‌'டுக்குப்‌ போய்‌ அந்தத்‌ தொடர்‌ கதையைப்‌ படி... போன வாரம்‌ 
அந்தக்‌ கதைலே ஸ்டெனோ நளினி, மானேஜிங்‌ டைரக்டர்‌ “ரூம்‌”லே நுழைந்து 
கதவைத்‌ தாளிட்டுக்‌ கொண்டதும்‌, “தொடரும்‌'னு போட்டிருந்தானே... 
இந்த வாரம்‌ என்னாச்சு பாரு, போ... 
சுகுணா: சாமர்த்தியமா பேச்சை மாத்தறயே...... படே ஆளுப்பா நீ. 
ஆமா... எதுக்கு எஸ்‌.டி. உன்‌ கன்னத்தைக்‌ கிள்ளினார்‌?... எனக்கு ரொம்ப 
ஷேமா யிருந்தது... 
விஜயா: -- இதுலே என்னம்மா தப்பு? எஸ்‌, டி.க்கு எங்கப்பாவோட 
வயசு ஆகுது, தெரியுமா? 
சுகுணா:-உங்க அப்பா வயசு ஆன ஆம்பளைங்களெல்லாம்‌ உன்‌ 
கன்னத்தைக்‌ கிள்ள ஆரம்பிச்சா, அப்புறம்‌ உன்‌ கன்னம்‌ உப்பிப்‌ போயிடும்‌... 
பாவம்‌, எஸ்‌.டி. விரல்‌ பட்ட இடத்திலே பவுடர்‌ அழிஞ்சு போச்சு... 
[உடனே விஜயா தன்‌ கைப்‌ பையிலிருந்து பவுடரை 
எடுத்து, சிறிய கண்ணாடியில்‌ பார்த்து, முகத்தை 
சரி செய்து கொள்கிறாள்‌. 
அப்போது அங்கே பியூன்‌ வேலு என்ற கதிர்வேலு 
வருகிறான்‌ .] 
வேலு:--சுகுணாம்மா... உங்களை எஸ்‌.டி. கூப்பிடறாரு. 
சுகுணா:-நறியூசென்ஸ்‌! வந்ததும்‌ வராததுமா இது ஏன்‌ கூப்பிடுது... .? 
விஜயா:—விஷ்‌ யூ தி பெஸ்ட்‌! உன்‌ கன்னம்‌ பத்திரம்‌... 
சுகுணா:-என்னை இன்னொரு தரம்‌ தொட்டான்னா விரலை உடைச்சு 
அடுப்பிலே வெச்சிடுவேன்‌. என்னையும்‌ உன்னை மாதிரி பயந்தாங்கொள்ளின்னு 
நினைச்சியா? 


[வேகமாக சுகன்தாஸ்‌ அறைக்குள்‌ நுழைகிறாள்‌. 
ஸ்டோர்‌ கீப்பர்‌ டைவோர்ஸ்‌” துரைசாமி, 
அக்கெளண்டன்ட்‌ மசாலாமணியிடம்‌ பேச்சுச்‌ 
கொடுக்கிறார்‌. .] 


அரை:-சே... இந்தப்‌ பொம்பளைப்‌ பசங்களாலே ஆபீஸ்‌ டிஸிப்ளினே 
கெட்டுப்‌ போவுது... ! அவங்களும்‌ வேலை செய்ய மாட்டேங்கிறாங்க... நமக்கும்‌ 
வேலை ஓடமாட்டேங்குது... 

மணி:-அதுவும்‌ இந்த விஜயா வந்ததிலேருந்து ஆபீஸே ரொம்ப 
“ஸ்பாயில்‌” ஆயுடுத்து. எஸ்‌.டி.யே அவகிட்டே பல்லை இளிக்கிறான்‌. அந்தத்‌ 
திமிர்லே அது நம்மகிட்டே ராங்‌” பண்ணுது... 

தஅரை:-இதுங்களுக்கெல்லாம்‌ மூணு முடிச்சுப்‌ போட்டு வூட்டிலே 
உட்கார வைக்கணும்‌ மணி. சம்பாதிக்கிறதுக்காக ஆபீசுக்கு வருதுங்க. 
கடைசிலே குடும்பத்துக்கு கெட்ட பெயரை சம்பாதிச்சுக்‌ கொடுக்கிறதுதான்‌ 
மிச்சமாவுது...! 

வேலு:--பின்னே, ஆபீஸ்லே உங்களைப்‌ போல நாலு அக்கப்போர்‌ 
ஆசாமிங்க இருந்தா பொம்பளைங்க நல்ல பேரா சம்பாதிக்க முடியும்‌?... 
அதுங்க ஒழுங்கா இருந்தாலும்‌ நீங்க சும்மா வுடறீங்களா... காது மூக்கு 
வைச்சு கதை கட்டி வுட்டுடறீங்க... நமக்கு ஏன்‌ சார்‌ ஊர்‌ வம்பு... பைலை 
கொண்ணாந்து வெச்சிருக்கேன்‌, முதல்லே அதைக்‌ கவனி... 


துரை:--ஆபீஸ்னா எல்லாத்தையும்‌ தான்‌ கவனிக்கணும்‌...! வேலைக்கு 
வந்த பொண்ணை முதலர்ளி தொட்டுப்‌ பேசலாமா...? கார்லே லிஃப்ட்‌ 
கொடுக்கலாம௱...? நீயே சொல்லு... 

வேலு:—சார்‌... சார்‌... நாக்லே நரம்பில்லாம பேசினா கண்‌ அவிஞ்சுப்‌ 
போயிடும்‌... எஸ்‌.டி.யும்‌, விஜயாவோட அப்பாவும்‌ ரொம்ப ப்ரெண்ஸ்‌, 
பிரதர்ஸ்‌ மாதிரி... அந்த பழக்கத்தாலே கொஞ்சம்‌ “ப்ரீ£யா நடந்துக்கிறாரு. . 
அதைப்‌ போய்‌ “மிஷ்டேக்‌” நீண்ணிக்கிட்டு.. . 


துரை:--நீ ஆயிரம்தான்‌ சொல்லு. ஆபீஸ்னா. ஒரு ஒழுங்கு, ஒரு 
ஸிஸ்டம்‌ இருக்கணும்‌... நான்‌ பார்க்காத ஆபீஸா...? 

மணி: வேலு... நமக்கு எதுக்கு அநாவசியப்‌ பேச்செல்லாம்‌. . பக்கத்து 
ஆபீஸ்‌ கான்ட்டீன்லே இன்னிக்கு மசால்தோசை போட்டிருப்பான்‌. இப்பவே 
ரெண்டு தோசையை ரிசர்வ்‌ செய்துட்டு வந்துடு ... அப்புறம்‌ போய்க்‌ 
கேட்டா இல்லேன்னுடுவான்‌ ... 


வேலு:-— நீ மசால்தோசை துன்னே வயித்தைக்‌ கெடுத்துக்கப்‌ போறே... 
ரேடியோ ஆயில்‌, டிரான்ஸிஸ்டர்‌ ஆயில்னு கண்ட எண்ணெயெல்லாம்‌ 
ஊத்குரானுங்க...... 

துரை:--ஆம௱... நாடு முன்னேறிச்சுன்ன, டெலிவிஷன்‌ ஆயில்கூட 
ஊத்துவானுங்க...! வேலு, எனக்கு தோசை கீசை வேணாம்‌... ரெண்டு 
போண்டா வாங்கிக்க... புளியாங்கொட்டை சட்னி வாணாம்‌... _ கிளாஸ்‌ 
கும்ளரை எடுத்துக்கிட்டுப்‌ போய்‌ நிறைய சாம்பார்‌ வாங்கியாந்துடு.. . 


வேலு:-—ஆரம்பிச்சுட்டாங்கய்யா...... எஸ்‌.டி.கிட்டே சொல்லி 
இந்த ஆபீஸ்லே தனியா ஒரு “கான்ட்டீன்‌ ப்யூன்‌” அப்பாயிண்ட்‌ பண்ணச்‌ 
சொல்லப்‌ போறேன்‌... காலையிலே வந்தா கான்டீனுக்குப்‌ போற வேலைதான்‌ 
பெரிசா இருக்கு... வூட்லேந்து ஆபீசுக்கு வந்த உடனேயே அது எப்படி சார்‌ 
உங்களுக்கெல்லாம்‌ “கப கபா”ன்னு பசி யெடுக்குது. . .? 


துரை: வேலு, லெக்சர்‌ அடிக்கத்‌ தொடங்கிட்டியா? உன்‌ வேலையைக்‌ 
கவனி போ... . 


வேலு:-மத்தவங்க வேலையைக்‌ கவனிக்கிறதுதானே என்‌ வேலை... 
இந்த ஆபீஸ்லே எனக்குன்னு தனி வேலை ஏது சார்‌? (சிரிக்கிறான்‌...) 

மணி: வேலு, வைத்தி கிட்டே போய்‌ ரெண்டு சீவலும்‌, ஒரு வெத்திலை 
யும்‌ வாங்கிக்கிட்டு வா... 

வேலு:-(துரைசாமியைப்‌ பார்த்து) உன்‌ டப்பிலே பொடி இருக்குதா? 
மேலே போறேன்‌. அப்படியே ரெட்டியார்கிட்டே ஒரு சிட்டிகை வாங்கி 
யாந்துடறேன்‌... நீ வேறே ஒரு தபா மாடிக்கு தொரத்தாகே... 

[வேலு சிரித்துக்‌ கொண்டே போகிறான்‌. சுகன்தாஸ்‌ 
அறையிலிருந்து கடுகடுத்த முகத்துடன்‌ திரும்பிய 
சுகுணா, நேரே தன்‌ ஸீட்டுக்கு வந்து “தொப்‌” 
பென்று உட்கார்ந்து கொள்கிறாள்‌.] 

துரை:--என்னா மணி, சுகுணா பொண்ணு ஒரு மாதிரியா யிருக்கு... 
எஸ்‌.டி. நல்லா “டோஸ்‌” கொடுத்தானா?... 

மணி:---உரக்கப்‌ பேசாதே... அவ காதுலே விழுந்தா நமக்கு “டோஸ்‌” 
கொடுப்பா... 

[விஜயா , சுகுணாவிடம்‌ வருகிறாள்‌. / 

விஜயா:---என்ன சுகுணா, கன்னத்துக்கு கொஞ்சம்‌ பவுடர்‌ தரட்டுமா? 


சுகுணா: டோண்ட்‌ பி ஸில்லி...என்‌ *ஸிஸ்டர்‌ டெலிவரி” க்காக 
முந்நூறு ரூபா “லோன்‌? அப்ளை பண்ணி யிருந்தேன்‌. எஸ்‌. டி. நூறு 
ரூபாதான்‌ “சாங்ஷன்‌' பண்ணினார்‌... எத்தனையோ கெஞ்சினேன்‌. கண்டிப்பா 
மாட்டேன்னுட்டார்‌. உன்கிட்டே இத்தனை “கைண்‌:டா யிருக்காரே... 
என்னைக்‌ கண்டால்‌ மட்டும்‌ அவருக்கு ஏன்‌ இவ்வளவு வெறுப்போ 
தெரியலே... (கண்ணைக்‌ கசக்குகிறாள்‌. 

விஜயா:--இருநூறு ரூபாவுக்கா இப்படி *ஓர்ரி' பண்ணிக்கிறே...? 
இன்னிக்கே நான்‌ லோன்‌” அப்ளை பண்ணி அதை உனக்கு வாங்கித்‌ தரேன்‌... 
நீ எனக்கு மெதுவா திருப்பிக்‌ கொடு, போதும்‌. 


சுகுணா:--ரியலீ?...ஸோ நைஸ்‌ ஆஃப்‌ யூ... தாங்க்‌ யூ வெரி வெரி மச்‌... 


மணி:-— என்னா சார்‌ இது? கொஞ்ச நேரத்திற்கு முன்னே குடியே முழுகிப்‌ 
போனாப்‌ போல சுகுணா முகத்தைத்‌ தொங்கப்‌ போட்டுக்கிட்டிருந்தது, இப்போ 
என்னமோ வாயெல்லாம்‌ ஒரே பல்லாயிருக்குதே... 


துரை :--இந்தப்‌ பொம்பளைப்‌ பசங்களே இப்படித்தான்‌ சார்‌... அழுதா 
ஒரே அழுகை! சிரிச்சா ஒரே சிரிப்பு... திடீர்னு துக்கம்‌, திடீர்னு சந்தோஷம்‌! 

மணி:-—ஆபீசுக்கு வந்தா எல்லா பொண்ணுங்களும்‌ குலுக்கி மினுக்கி 
ஜாலியாத்தான்‌ இருக்குதுங்க... வீட்டுக்குப்‌ போய்‌ பார்த்தால்லே தெரியும்‌! 
பாவம்‌, அதுங்களுக்கு எத்தனையோ கஷ்டம்‌! எத்தனையோ ப்ராப்ளம்‌! ஆமா... 
சுகுணாவுக்கு அப்பா நிடையாதாமே...? 


துரை:-அப்படித்தான்‌ கேள்விப்பட்டேன்‌. அம்மா இருக்காங்களாம்‌. 
இவங்க மூணு பொண்ணுங்களாம்‌... மூத்தவளுக்கு மட்டும்‌ கல்யாணம்‌ 
ஆயுடுச்சாம்‌... சுகுணாதான்‌ கடைசியாம்‌. .. இரண்டாவது அக்கா “ஜாகுவார்‌”? 
ரேடியோ கம்பெனியிலே வேலையா யிருக்குதாம்‌... 

மணி:---அக்காவுக்குக்‌ கல்யாணம்‌ ஆயிட்டா சுகுணா பொண்ணுக்கு லைன்‌ 
கிளியராயிடும்‌... ஆமா, நம்ம சோமு சுகுணாகிட்டே பல்லை இளிச்சிக்கிட்டிருந் 
தானே...பத்து நாளா ஆசாமி ஏன்‌ “அம்பே”லாய்‌ கிடக்கான்‌? 

துரை:--உனக்கு விஷயம்‌ தெரியாதா. ..? சுகுண பொண்ணு ரொம்பக்‌ 
கெட்டி. சோமு தன்‌ கிட்டே ஒரு மாதிரி பழதினதை கரைக்டா எடைபோட்டு 
டுச்சு... ஒருநாள்‌ அவனை வீட்டுக்கு “டீ சாப்பிட வரச்‌ சொல்லி, “நீங்க 

எங்கிட்ட பழகிற விதம்‌ நல்லால்லே... என்‌ எல்டர்‌ ஸிஸ்டர்‌ கல்யாணத்துக்கு 
இருக்கு. அவளை உங்களுக்குப்‌ பிடிச்சா கல்யாணம்‌ பண்ணிக்கோங்க”ன்னு 
சொல்லி, அக்காவையும்‌ எதிர்லே கொண்டு நிறுத்தி வைச்சுட்டாளாம்‌... 
அநேகமா கல்யாணம்‌ “ஸெட்‌'டில்‌ ஆனமாதிரிதானாம்‌. இத்தனை நியூசும்‌ 
வேலுதான்‌ எனக்குச்‌ சொன்னான்‌. 


மணி:--அப்படியா? குட்‌ நியூஸ்‌...! சோமு என்கிட்டே சொல்லவே 
யில்லையே... எங்கே சோமுவை ஸீட்லே காணோம்‌? இன்னிக்கு வரலையா? 


துரை:--நாலு நாள்‌ லீவாம்‌... மேரேஜ்‌ ஏற்பாடெல்லாம்‌ செய்து 
கிட்டிருக்கானோ என்னவோ... 


மணி:---அவன்‌ டியர்‌ ஃப்ரெண்டு நாராயணனைக்‌ கேட்டா தெரியுமே... 
நாராயணா, நாராயணா... . 


துரை :--இப்ப என்னா அவசரம்‌... “லஞ்ச்‌ டயம்‌”லே விசாரிச்சுகிட்டாப்‌ 
போச்சு... 


மணி:--சே... சே... சூடான நியூசை உடனே விசாரிச்சுடணும்‌. 
இல்லாட்டி ஆறிப்‌ போன மசால்‌ தோசை மாதிரி ஆயுடும்‌...! நாராயணா!... 
[நாராயணன்‌ வருகிறான்‌. ] 


மணி:-— என்னப்பா, உன்‌ தோஸ்துக்கு கல்யாணமாமே...... யாரு 
பொண்ணு. ..? எப்போ கல்யாணம்‌? 


ஈாரா:-— எனக்கு ஒண்ணுமே தெரியாது... 
துரை:--மறைக்கிறே பார்த்தியா? இதுலே என்னா ஒளிவு மறைவு? 


சோமு ஒழுங்காகத்தானே கல்யாணம்‌ செய்துக்கப்‌ போறான்‌... 


மணி:- மூக்கை ஏன்‌ சுத்தி வளைச்சுத்‌ தொடணும்‌... சுகுணாவையே 
கேட்டுட்டாப்‌ போச்சு... 


துரை: நீயே கேளு மணி... அது வெடுக்குனு எதையாவது சொல்லும்‌, 
அப்புறம்‌ நமக்கு மனசு கஷ்டமாயிடும்‌. 


மணி:-— நாராயணா, உங்கிட்டேதான்‌ அவ ப்ரீயா பேசுவா, நீயே கேளு. 
[நாராயணன்‌ சுகுணாவிடம்‌ போகிறான்‌. ] 


நாரா :--மிஸ்‌ சுகுணா, ஒரு பிரைவேட்‌ விஷயம்‌ பேசலாமா... .? 
சுகுணா:-—ஆபீஸ்லே பின்னே வேறே என்ன விஷயம்‌ பேசறீங்க? 
நாரா:--இது மேரேஜ்‌ விஷயம்‌... 

சுகுணா:--உங்க மேரேஜா? 


நாரா:--உங்க ஸிஸ்டர்‌ மேரேஜ்‌... நம்ம ஆபீஸ்‌ சோமு உங்க ஸிஸ்டரை 
கல்யாணம்‌ செய்துக்கப்‌ போறதா ஒரு 'ரூமர்‌' இருக்கே... 


சுகுணா: செய்து கொள்ளக்‌ கூடாதா? தப்பா? 
நாரா:-—சே... சே... வதந்தி உண்மைதானா என்று கேட்டேன்‌. 
4. 


சுகுணா: முந்தா நாள்‌ வரை அப்படித்தான்‌ இருந்தது. . நேற்று நிலமை 
மாறிப்‌ போச்சு... என்‌ ஸிஸ்டருக்கு வேறே இடத்திலே கல்யாணம்‌ நிச்சயம்‌ 
ஆயுடுச்சு... 
ஈாரா:-—எஏன்‌? என்ன நடந்தது? 
சுகுணா:--அது பர்ஸனல்‌ விஷயம்‌! சொந்த விஷயங்களை நான்‌ உங்க 
கிட்டே பேசத்‌ தயாராயில்லை ... வேணுமானா உங்க நண்பரையே கேட்டுத்‌ 
தெரிஞ்சுக்குங்க.. . 
[குழப்பமடைந்த நாராயணன்‌ மெள்ள தன்‌ “ஸீட்‌£டுக்குத்‌ 
இரும்புகிறான்‌. “டைவோர்ஸ்‌? துரைசாமியும்‌ 
மசாலா மணியும்‌ திகைக்றொர்கள்‌.] 


காட்சி--2 


[மாம்பலம்‌ பாண்டி பஜார்‌ ஓட்டல்‌ ஒன்றிலிருந்து 
வெளியே வந்த சோமுவைக்‌ கண்டு விட்டு, சைக்கிளி 
லிருந்து இறங்குகிறான்‌ நாராயணன்‌. அவனைக்‌ 
கண்டதும்‌ சோமு ஒரு மரத்திற்குப்‌ பின்னால்‌ ஒளிந்து 
கொள்ளப்‌ பார்க்கிறான்‌. அதற்குள்‌ நாராயணன்‌ 
“சோமு” என்று கூப்பிடவே, அவன்‌ அசடு வழிய 
திரும்பிப்‌ பார்க்கிறான்‌. ] 

நாரா:--என்ன சோமு, இரண்டு நாளா உன்னை ஆபீஸ்லே காணோம்‌? 

சோமு:-—ஆமா...நாலு நாள்‌ லீவு போட்டிருக்கேன்‌. 

காரா:--என்ன விஷயம்‌? 

சோமு:--வயிறு சரியில்லை...... 

காரா:---வயிறு சரியில்லேன்னுட்டு, ஓட்டல்லே ஏன்‌ வந்து சாப்பிடறே? 

சோமு:-— வீட்டுலே போர்‌ அடிச்சுது ... எனக்கு மனசே சரியில்லே ... 

நாரா :--உனக்கு வயிறு சரியில்லையா? மனசு சரியில்லையா? 

சோமு:— புத்தியும்‌ சரியில்லே! . ..ஒண்ணுமே சரியில்லை. .. மொத்தத்திலே 
வேளை சரியில்லை...தூக்குப்‌ போட்டுகிட்டு சாகலாம்னு தோணுது. ..ஒரே 
வெறுப்பா இருக்குது... . 


ஈாரா:-—என்‌ அப்படி? 


சோமு:-—ஒண்ணும்‌ கேட்காதே, எனக்கு ஒருத்தரையும்‌ பார்க்கப்‌ 
பிடிக்கலே. ஒருத்தர்‌ திட்டேயும்‌ பேசப்‌ பிடிக்கலே. 

ஈாரா:-சோமு, நீ என்னமோ குழம்பிக்‌ கிடக்கேன்னு தெரியறது... 
வா, பார்க்லே உட்கார்ந்து கொஞ்ச நேரம்‌ பேசுவோம்‌. 

[இருவரும்‌ பனகல்‌ பார்க்கிற்குப்‌ போய்‌ ஒரு பெஞ்சில்‌ 
உட்காருகிறார்கள்‌. சட்டென்று சோமு வேறு பக்க 
மாகத்‌ திரும்பி, தலையைக்‌ குனிந்து கொள்கிறான்‌. 
அதைக்‌ கண்டு நாராயணன்‌ விழிக்கிறான்‌.] 

சாமு: நாராயணா, அந்தப்‌ பொண்ணு இந்தப்‌ பக்கம்‌ பார்க்கறொளா? 

நாரா:-எந்தப்‌ பொண்ணு? 

சோமு: பச்சைப்‌ புடவை கட்டிட்டு போவுது பார்‌, அது...... 

நாரா: -புடலங்காய்க்கு புடவை கட்டின மாதிரி ஒருத்தி போறாளே, 
அவளா? அவ இந்தப்‌ பக்கமே பார்க்கலே... அவ யாரு? அவளைப்‌ பார்த்து 
நீ ஏன்‌ ஒளிஞ்சிக்கறே? 

சோமு:-நம்ம ஆபீஸ்‌ சுகுணா இருக்காளே, அவ அக்கா. சுகந்தான்னு 


நாரா:--ஓ, ஐ ஸீ! உனக்கு ஏன்‌ வயிறு சரியில்லே, மனச சரியில்லே, 
புத்தி சரியில்லேங்கிறதெல்லாம்‌ இப்பதான்‌ புரியறது...... ஆமா, ஏன்‌ உன்‌ 
கல்யாணம்‌ நின்னு போச்சு? 

சோமு:- என்‌ கல்யாணமா?...... என்ன பேத்தறே? 


காரா:-- நம்ம கிட்டே மறைக்கப்‌ பார்க்காதே, பிரதர்‌. எல்லா விஷயத்‌ 
தையும்‌ சுகுணாவே சொல்லிட்டா... 


சோமு :-சுகுணாவா? என்ன சொன்னா? 


நாரா: கொஞ்சம்தான்‌ சொன்னா. மீதியை உங்கிட்டே கேட்டுக்கச்‌ 
சொன்னா...... என்ன நடந்தது? எல்லாத்தையும்‌ விவரமாச்‌ சொல்லேன்‌... 

சோமு: அதெல்லாம்‌ இப்போ எதுக்கு? விட்டுத்‌ தொலை. என்‌ 
தலையெழுத்து...... பயித்தியக்காரத்தனமா போய்‌ மாட்டிக்கிட்டேன்‌...... 
ஏதோ கெட்ட சொப்பனம்‌ கண்டமாதிரி நினைச்சுக்கிறேன்‌. 

நாரா: எங்கிட்டே மனசு திறந்து பேசு சோமு. டியர்‌ ப்ரெண்ட்ஸ்‌ 
கிட்டே சொல்லிண்டாதான்‌ இது மாதிரி சங்கடங்களெல்லாம்‌ கொஞ்சம்‌ 
தீரும்‌...... ஒருத்தருக்கும்‌ தெரியாதுன்னு நினைக்காதே...... டைவோர்ஸ்‌ 
துரைசாமியும்‌, மசாலா மணியும்‌ உன்‌ ஸ்டோரியை ஆபீஸ்லே அலசிட்டாங்க... 


சோமு:- என்ன சொன்னாங்க?...... அவங்களுக்கு எப்படித்‌ தெரியுமாம்‌? 


நாரா:- எல்லாம்‌ நம்ம வேலுதான்‌ சொன்னானாம்‌. நீ சுகந்தாவை 
கல்யாணம்‌ பண்ணிக்கப்‌ போறதா அவன்தான்‌ சொன்னான்‌... ... 


ஸீக்ரெட்டால்லே வெச்சிருந்தோம்‌. ... 


மாரா:--இதோ பாரு சோமு...... நதி மூலம்‌, ரிஷி மூலம்‌ ரெண்டையும்‌ 
கேட்கப்படாதுன்னு சொல்லுவா...... அதேபோல கல்யாணம்‌, காதல்‌ இந்த 
ரெண்டு விஷயங்களும்‌ எப்படி தெரிஞ்சுதுன்னு மட்டும்‌ கேட்கக்‌ கூ. ராது... 
எத்தனைதான்‌ மறைச்சு வெச்சாலும்‌ எப்படியோ ஒரு நாள்‌ அது வெளியே 
தெரிஞ்சுடும்‌ ...... 

சோமு:--இது கல்யாணமும்‌ இல்லே, காதலும்‌ இல்லே நாராயணா... 
என்‌ விதி...... போறாத காலம்‌! சுகுணா ஒரு நாள்‌ என்னை தன்‌ வீட்டுக்கு வரச்‌ 
சொன்னா. போனேன்‌. எங்கிட்டே மனம்‌ விட்டுப்‌ பேசி, தன்‌ குடும்பக்‌ 
கஷ்டத்தை யெல்லாம்‌ சொன்னா. அதைக்கேட்டு என்‌ மனம்‌ இளகிப்‌ 
போயிடுச்சு... “என்னாலே உங்க குடும்பத்துக்கு என்ன விதமான உதவி செய்ய 
முடிந்தாலும்‌ செய்யறேன்‌”னு பெரிய ஹீரோ மாதிரி அங்கேயே வாக்குக்‌ 
கொடுத்திட்டேன்‌. ஆனா, என்‌ மனசுலே இருக்கிறதைப்‌ புரிஞ்சுகிட்டு அந்த 
ஆசையை விட்டுவிடும்படி சுகுணா மறைமுகமா எங்கிட்டே சொல்லிட்டா...... 
அவ கல்யாணமே செய்துக்கப்‌ போறதில்லைன்னு முடிவு செய்துட்டாளாம்‌...... 
அதனாலே தன்‌ இட்டே சாதாரணமா, ஒரு ஃப்ரெண்டு மாதிரி பழகும்படி 
சொன்னா... . சொல்லிட்டு, “எங்க குடும்பத்துக்கு நீங்க ஒரு பெரிய உதவி 
செய்யணும்‌. அதாவது என்‌ அக்கா சுகந்தாவை கல்யாணம்‌ செய்துக்குங்க. 
அவளுக்கு கல்யாணம்‌ ஆனா தான்‌ எங்கம்மாவுக்கு நிம்மதியா யிருக்கும்‌...... 
அவளைப்பற்றியே அம்மா எப்போதும்‌ கவலைப்பட்டுகிட்டிருக்காங்க”ன்னும்‌ 
அழுதுகிட்டே சொன்னா.... அவ மேலே எனக்கு இருந்த பாசம்‌ அதிக 
மாயிடுச்சு.....- அவ கண்‌ கலங்கினதைப்‌ பார்த்து என்‌ நெஞ்சு வெடிச்சுடும்‌ 
போலேருந்தது...என்‌ அருமைக்‌ காதலியே தன்‌ அக்காவை கல்யாணம்‌ 
பண்ணிக்கச்‌ சொல்லி மன்றாடும்‌ போது நான்‌ சும்மா யிருக்க முடியுமா? 
உடனே *சரி£ன்னு ஒப்புகிட்டேன்‌... 

நாரா:-- என்னடா காதல்‌ இது!...... கல்யாண விஷயமாச்சே...... 
உங்க அப்பா அம்மாவைக்‌ கேட்கணும்னு கூட உனக்குத்‌ தோணலையா?.....- 

சோமு:--மேலே கேளு...... இரண்டு மூணு நாளாச்சு...... மெதுவா 
இந்த “ஸப்ஜெக்‌'டை எங்கம்மாகிட்டே உடைச்சேன்‌...... அவங்களும்‌ போய்‌ 
பொண்ணைப்‌ பார்த்துட்டு வந்து, “பிடிச்சிருக்கு” ன்னு சொல்லிட்டாங்க.... 


மேற்கொண்டு மற்ற விஷயங்களெல்லாம்‌ பேசலாம்னு மறு நாள்‌ சுகுணா 


வீட்டுக்குப்‌ போயிருந்தேன்‌... ... அப்போதான்‌ அவ என்‌ தலையிலே அந்தக்‌ 
கல்லைத்‌ தூக்கிப்‌ போட்டா.....- 

நாரா:--உன்‌ கதை, டிராமா, சினிமாவையெல்லாம்‌ கூட தூக்கியடிக்‌ 
திறதே!...... இது தொடர்‌ கதை சஸ்பென்ஸான்னா இருக்கு...... இந்த 
இடத்திலே £டுதாடரும்‌னு போடாம, மேலே சொல்லு...... ரொம்ப 
இன்ட்ரெஸ்டிங்கா இருக்கு... .. 


சோமு:--உனக்கு இன்ட்ரெஸ்டிங்காயிருக்கும்‌......! ஆனா, நான்‌ பட்ட 
அவஸ்தை எனக்குத்தான்‌ தெரியும்‌. அப்பவே என்‌ மனசு உடைஞ்சு 
போயிடுச்சு.....- ஏமாற்றம்‌ இல்லே...... அவமானம்‌...... 

நாரா: சஸ்பென்ஸ்‌ போறும்‌! சுகுணா உங்கிட்டே என்ன சொன்னா? 


பார்த்தியா... ... 2 ஐயாம்‌ ரியலி ஸாரி சோமு. நீ ஏன்‌ இவ்வளவு “அம்பே”லாய்‌ 
இடைக்கேன்னு இப்போதான்‌ தெரியறது... . . - நீ ரொம்ப தைரியசாலி.....- 
இன்னும்‌ உயிரோட இருக்கே! நானா இருந்தா இத்தனை நாழி தூக்குப்‌ 
போட்டுகிட்டு செத்திருப்பேன்‌...... 

12 


சோமு:--பாவம்‌, சுகுணா என்‌ நிலைமையைப்‌ பார்த்து ரொம்ப “பிட்டி” 
பண்ணி, கண்ணீர்‌ விட்டு அழுதா...... என்னை “எக்ஸ்க்யூஸ்‌ பண்ணிக்குங்க'னு 
ஆயிரம்‌ தரம்‌ கேட்டுகிட்டா...... அவ நிலைமையைப்‌ பார்த்து எனக்கு ரொம்ப 
பரிதாபமா ஆயிடுச்சு...... என்‌ அவமானம்‌ கூட எனக்குப்‌ பெரிசா தெரியலே. 

நாரா:-சுகந்தாவுக்கு வேறே எங்கேயோ மேரேஜ்‌ ஸெட்டிலாயிடுத்‌ 
துன்னு சுகுணா சொன்னாளே...... யார்‌ அவன்‌? 

சோமு: யாரோ சுகந்தாவுக்கு ஏற்கெனவே தெரிஞ்சவனாம்‌. கதை 
யெல்லாம்‌ எழுதுவானாம்‌...... டிராமா ட்ரூப்‌ நடத்தறானாம்‌...... அவன்‌ 
போடற நாடகங்களிலே கூட சுகந்தா அடிக்கடி நடிக்கிறாளாம்‌....... 


நாரா:--ஓ...... சுகந்தணீன்னு போஸ்டர்லே போட்டிருக்கே...... 
இவதானா அது......? நல்ல வேளை நீ தப்பிச்சே...... நாளைக்கு. அவ சினிமா 
ஸ்டார்‌ ஆயிட்டாள்னா அப்புறம்‌ அவளுக்கு நீ கூஜா தூக்க வேண்டி. 


சோமு:--ஆண்டவன்தான்‌ என்னைக்‌ காப்பாத்தினான்‌. 


நாரா:-—சந்தேகமில்லாமெ, ஒரு பெரிய கண்டத்திலிருந்து நீ தப்பி 
இருக்கே...... அதுக்காக சந்தோஷப்படு...... லீவை கான்ஸல்‌ பண்ணிட்டு 
நாளைக்கே ஆபீஸுக்கு வா...... பயித்தியக்காரன்‌ மாதிரி இதைப்‌ பத்தியே 


[எழுந்திருந்தவன்‌ “டக்‌*கென்று உட்கார்ந்து விடுகிறான்‌ ] 
நாரா: தப்பிச்சேன்‌. மனுஷன்‌ என்னைப்‌ பார்த்திருந்தார்னா “போர்‌? 
அடிச்சு கொன்னுட்டிருப்பார்‌.....- 
சோமு:— யாரைச்‌ சொல்றே? 


நாரா: அதோ பாரு, குடை நாயுடு......! இன்னும்‌ கொஞ்ச நேரத்‌ 
துக்‌ கெல்லாம்‌ எங்கப்பா வந்துடுவார்‌...... “ரிடையர்டு பர்ஸன்ஸ்‌” மகாநாடு 
ஆரம்பமாயிடும்‌; இப்போது நாட்டில்‌ உள்ள அரசியல்‌, பொருளாதாரம்‌, 
சமூகப்‌ பிரச்னைகளை யெல்லாம்‌ ஒரு வழியா தீர்த்து வெச்சிட்டு ஏழு 
மணிக்கெல்லாம்‌ வீட்டுக்குக்‌ ளெம்பிடுவா. 
சோமு:— அவங்க “லைஃப்‌” ஜாலிப்பா...... ஒரு கவலை கிடையாது... ... 
தின்ன வேண்டியது... ... பேப்பர்‌ படிக்க வேண்டியது, தூங்க வேண்டியது... ... 
சாயந்தரம்‌ ஆனா பார்க்குக்கு வந்து வம்பளக்க வேண்டியது. ...... 
நாரா: வழியிலே நம்ம மாதிரி பசங்க கிடைச்சாங்கன்னா சமய சந்தர்ப்‌ 
பம்‌ தெரியாமெ போர்‌ அடிக்க வேண்டியது... .. - வா, நாம இந்தப்‌ பக்கமா 
நழுவிடலாம்‌. 
(இருவரும்‌ எழுந்து போகிறார்கள்‌. அவர்கள்‌ உஸ்மான்‌ 
ரோடு நடைபாதை மார்க்கெட்‌ அருகில்‌ போய்க்‌ 
கொண்டிருந்தபோது, கையில்‌ ஒரு பிளாஸ்டிக்‌ 
கூடையுடன்‌ எதிரில்‌ சுகுணா வருகிறாள்‌. நாராயணன்‌ 
அவளைப்‌ பார்த்து பல்லை இளிக்கிறான்‌..) 


நாரா: என்ன, காய்கறியா ......? 





சுகுணா: எப்படிக்‌ கண்டு பிடிச்சீங்க? நீங்க என்ன, ஈவினிங்‌ வாக்கா? 


நாரா:---ஆமா...... வழியிலே சோமுவை மீட்‌ பண்ணினேன்‌... ரொம்ப 
“டல்‌லாயிருந்தான்‌. கொஞ்ச நேரம்‌ பார்க்லே உட்கார்ந்து எல்லா விஷயத்‌ 
தையும்‌ பேசிட்டு, இப்பத்தான்‌ கிளம்பினோம்‌, ...உங்க ஸிஸ்டர்‌ சுகந்தாவைக்‌ 
கூடப்‌ பார்த்தோம்‌...... பார்க்குக்கு வந்திருந்தா:...... தனியாத்தான்‌! 
[நாராயணனின்‌ பேச்சு தனக்குப்‌ பிடிக்கவில்லை என்பதை 
சுகுணாவின்‌ முகபாவம்‌ காட்டுகிறது. அவள்‌ 
சோமுவின்‌ பக்கம்‌ திரும்புகிறாள்‌.] 
சுகுணா: நீங்க என்னிக்கு ஆபீசுக்கு வருவீங்க? 
காரா:-நாளைக்கே வந்துடுவான்‌...... ஹீ ஈஸ்‌ ஆல்‌ ரைட்‌ நெள. 
சோமு:--இல்லே, ரெண்டு தாள்‌ கழிச்சுத்தான்‌ வருவேன்‌ மிஸ்‌ சுகுணா... 
நாளைக்கு திருத்தணி போயிட்டு வரலாம்னு நினைச்சுக்கிட்டிருக்கேன்‌. 
சுகுணா:- போயிட்டு வந்ததும்‌ கொஞ்சம்‌ எங்க வீட்டுக்கு வாங்க...... 
குடும்ப விஷயமா உங்களோட “டிஸ்கஸ்‌” பண்ணணும்‌...... அதை யெல்லாம்‌ 
ஆபீஸ்லே பேச முடியாது...... வீட்டு விஷயங்களை ஆபீஸ்லேயும்‌, நடுத்‌ தெருவி 
லேயும்‌ பேசறது எனக்குப்‌ பிடிக்காது....... 
[நாராயணன்‌ அசடு வழிய ிரிக்கிறான்‌. சோமுவிடம்‌ 
விடை பெற்றுக்கொண்டு மார்க்கெட்டுக்குள்‌' 
நுழைகிறாள்‌ சுகுணா.] 





காட்சி--3 





இடம்‌:--நாராயணனின்‌ வீடு. ... 
காலம்‌:--ஞாயிற்றுக்கிழமை காலை, எட்டு மணி. 

[நாராயணன்‌ சைக்கிளைத்‌ துடைத்துக்‌ கொண்டிருக்கி 
ரன்‌. அப்பா, ராமநாத ஐயர்‌ பேப்பர்‌ படித்துக்‌ 
கொண்டிருக்கிறார்‌. அம்மா, ஜானகி அம்மாள்‌ 
- தெருவில்‌ காய்கறி வாங்கிக்‌ கொண்டிருக்கிறாள்‌. 
மாப்பிள்ளை, ஒட்டடை அடித்துக்‌ கொண்டிருக்கி 
மூர்‌. அக்கா சிவகாமு கணவரை வேலை வாங்கிக்‌ 
கொண்டிருக்கிறாள்‌. ] 

சிவகாமு:-— ஏன்னா! பூஜை ரூமை ஒட்டடை அடிச்சாச்சா? 
பாலு:--போய்ப்‌ பாரு. பஸ்ட்‌ களொஸா அடிச்சிருக்கேன்‌. » 
காமு:- பார்த்துட்டு வந்துதான்‌ கேட்கறேன்‌. நீங்க போய்ப்‌ பாருங்கோ. 
ஜன்னலெல்லாம்‌ ஒட்டடை அப்படியே இருக்கு...... எதைச்‌ செஞ்சாலும்‌ 
ஒழுங்கா செய்யணும்‌...... இந்த அரைகுறை காரியமே எனக்குப்‌ பிடிக்காது. 

பாலு:—ஹி...... ஹி......! அதைச்‌ சொல்றயா காமு. நான்‌ முதல்லே 
சுவரை மட்டும்‌ கிளீன்‌ பண்ணிண்டு வருவேன்‌. அப்புறமா ஜன்னல்‌, வாசற்படி 
எல்லாத்தையும்‌ தனியா கவனிப்பேன்‌...... அதானே வழக்கம்‌! 


காமு: நீங்க மொதல்லே பூஜை ரூம்‌ ஜன்னலை கவனிச்சுடுங்கோ...... 
நான்‌ பெருக்கி மெழுகிட்டு ஜபம்‌ பண்ண உட்காரணும்‌...... 
பாலு:--ஓ, யெஸ்‌...... இதோ “ஒன்‌ மினிட்‌£லே முடிச்சுடறேன்‌. 
நாரா: அக்கா, கொஞ்சம்‌ கந்தல்‌ துணி இருந்தா கொண்டு வாயேன்‌. 
காமு: நான்‌ மடி! விழுப்பெல்லாம்‌ தொட மாட்டேன்‌. எல்லாத்தை 
யும்‌ எடுத்து வெச்சுண்டு சைக்கிள்‌ துடைக்க உட்கார்றதுதானே...... 
நாரா:---அத்திம்பேர்‌......! 
பாலு:--என்னடா, நாணா! கந்தல்‌ துணிதானே. என்‌ நைஞ்சு போன 
வேஷ்டி ஒண்ணு பீரோலே இருக்கு... அதை “ஒன்‌ மினிட்‌'லே கொண்டு 
வந்துடறேன்‌. 
ஜான ௮ம்மாள்‌:--டேய்‌, நாணா! நன்னாத்தான்‌ இருக்கு...... பாவம்‌, 
நீ வேறே அவரை விரட்டணுமா? பீரோ மேலே கிழிஞ்ச வேஷ்டி யிருக்கு, 
எடுத்துக்கறதுதானே...... 
நாரா:--ஆமா, இதுக்குக்‌ கூட நான்‌ எழுந்து போகணுமாக்கும்‌! சே...... 
சே...! இந்த வீட்டுலே ஒரு கிழிசல்‌ துணிக்குக்‌ கூட வழியைக்‌ காணோம்‌......- 
[கோபத்தில்‌ ஸ்க்ரூ ட்ரைவரைக்‌ கீழே போடுகிறான்‌. 
அது கெரோசின்‌ டப்பாவின்‌ மேல்‌ பட்டு 
எண்ணெய்‌ கீழே தெறிக்கிறது. ] 
ராமநாத ஐயர்‌:--இந்த வீட்டிலே ஞாயிற்றுக்கிழமை ரகளை ஆரம்பிச்‌ 
சுடுத்தா? நீ சைக்கிள்‌ துடைக்கிற லட்சணம்‌, தரை யெல்லாம்‌ கெரோசினைக்‌ 
கொட்டி...... சே...... சே...... சுத்த யூஸ்லெஸ்‌...... 
பாலு (வந்து):-- நாணா, அந்த வேஷ்டியை யாரோ இட்லிக்கு 
எடுத்துண்டுட்டா போலேருக்கு... 
காமு (கணவரைப்‌ பார்த்து):-- ஆமா, அடுத்தாத்துலேருந்து வந்து 
வேஷ்டியை எடுத்துண்டு போயிட்டா... ஏன்னா, நாணா கேட்ட உடனே துணி 
யைக்‌ கொண்டு கொடுத்திருந்தா, அவன்‌ இத்தனை பேச்சு கேட்கவேண்டியிருக்‌ 
காதோன்னோ... அவன்‌ கந்தல்‌ துணிதானே கேட்டான்‌... லாங்கிளாத்தா 
கேட்டான்‌? இந்த வீட்டுலே எல்லா களையும்‌ உங்களாலேதான்‌. 
ஜான: காமு, வாயை மூடு. எனக்கு மானம்‌ போகிறது....... 


நாரா (தனக்குள்‌): அத்திம்பேருக்குப்‌ போகாத மானம்‌ அம்மா 
வுக்குப்‌ போறதாம்‌! ஐயோ, பாவம்‌! 


ஜானஇ:-—என்னடாப்பா முணு முணுக்கறே? உட்கார்ந்த இடத்திலே 
உனக்கு எல்லாம்‌ நடக்கணுங்கிறே. வீட்டுலே இருக்கிறவாளெல்லாம்‌ கூப்பிட்ட 
குரலுக்கு வந்து நிற்கணுங்கறே; அது முடியுமா? பேசாமெ ஒரு கல்யாணத்‌ 
தைப்‌ பண்ணிக்கோ. நீ கேட்கறபோதெல்லாம்‌ அவ கந்தல்‌ துணி எடுத்துக்‌ 
கொடுப்பா. 

உதி 


நாரா:--அப்புறம்‌ அவ கேட்கறபோகெல்லாம்‌ நான்‌ பட்டுப்‌ புடவை 
எடுத்துக்‌ கொடுத்தாகணுமே......! எனக்குக்‌ கல்யாணமும்‌ வேண்டாம்‌, 
கந்தல்‌ துணியும்‌ வேண்டாம்‌...... ஆளை விடு......... 
[அப்போது குடை நாயுடு உள்ளே நுழைகிறார்‌.] 


குடை :-என்னாப்பா நாராயணா, உள்ளே நுழையற போதே நல்ல 
விஷயமா காதுலே விழுது...... யாருக்குக்‌ கல்யாணம்‌......? 

நாரா :--ஒருத்தருக்கும்‌ இல்லை. எனக்குக்‌ கல்யாணம்‌ வேண்டாம்னு 
சொல்லிக்கிட்டிருந்தேன்‌ சார்‌...... 


குடை:--ரொம்ப ரைட்‌! உன்‌ வயசு பசங்க, கல்யாணம்‌ வேணாம்னு 
சொன்னா, என்னா அர்த்தம்‌ தெரியுமா? “எப்போ கல்யாணம்‌ செய்யப்‌ 
போறீங்கன்னு பெத்தவங்களைப்‌ பார்த்துக்‌ கேட்கறதா அர்த்தம்‌...... 
ராமநாதா, பையன்‌ மேரேஜாக்கு அப்ளிகேஷன்‌ போட்டுட்டான்‌....... 
ராம: அதுக்கு நீ சிபாரிசு கடிதம்‌ கொடுக்கிறயா? 


குடை: சிபாரிசு கடிதமா? அதெலாம்‌ அந்தக்‌ காலம்ப்பா...... மனுஷ 
னுக்கு மனுஷன்‌ மதிப்புக்‌ கொடுத்து உபகாரம்‌ பண்ணின காலம்‌ மலையேறி 
போயிடுச்சு. . . இப்போல்லாம்‌ கையிலே அதிகாரம்‌ இருக்கணும்‌, இல்லேன்னா 


' பையிலே பணம்‌ இருக்கணும்‌; அப்போதான்‌ மதிப்பு, மரியாதை, பயம்‌ 


ராம: சரியா சொன்னே! இப்படி உட்காரு...... எங்கே காலங்கார்த்‌ 


குடை:--இந்தப்‌ பம்ப்புக்காரனை பார்க்கலாம்னு வந்தேன்‌...... வூட்லே 
பம்ப்பு வேலை செய்யலே...... வாஷர்‌ போயிடுச்சாம்‌...... ரோடு பம்ப்லே 
போய்‌ பொம்பளைங்க ரெண்டு பக்கெட்‌ தண்ணி புடிச்சுகிட்டு வந்தாங்க...... 
அந்தக்‌ காலத்திலே நம்ம வூட்லே மொத்தம்‌ நாலு கார்ப்பரேஷன்‌ குழாய்ங்க 
இருக்கும்‌...... கோட்டத்திலே இருந்த குழாய்க்கு மேல்‌ திருகே இருக்காது. 
இருபத்திநாலு மணி நேரமும்‌ கொட்டிகட்டே யிருக்கும்‌...... அந்தப்‌ 
பாபமோ என்னமோ இப்போ, சொம்பு ஜலத்துக்கு லாட்டரி அடிக்க 
வேண்டியிருக்கு...... உங்க வீட்டுலே தண்ணிக்கு என்ன செய்யறீங்க......2 


ராம:--நல்ல வேளையா கிணறு இருக்கு. ..... இப்போதைக்கு தள்ளிண்‌ 
டிருக்கோம்‌. 

குடை உனக்கென்ன குறைச்சல்‌! மாப்பிள்ளே இருக்காரு, சளைக்காமெ 
இழுத்துக்‌ கொட்டிடுவாரு...... மாப்பிள்ளை ரொம்ப வேலையா யிருக்கார்‌ 
போலேருக்கு! 

பாலு:--ஆமா...... ஓட்டடை அடிச்சிண்டிருக்கேன்‌. 

குடை:—சரி, சரி! வேலையைக்‌ கவனியுங்க. ..... சும்மாதான்‌ கேட்டேன்‌. . 

ராம:--என்ன கன்னையா, அதிசயமாயிருக்கு! கையிலே குடை இல்லாமெ 
உன்னை அடையாளமே தெரியலே...... 

2 2177 


குடை:--ஆமா, ராமநாதா! குடை இல்லாமெ எனக்குக்‌ கூட கை 
உடைஞ்ச மாதிரியிருக்கு. நேத்திக்கு வீட்டுக்குப்‌ போறபே௱ஈது வழியிலே 
எங்கேயோ வெச்சுட்டேன்‌. 

ராம:--*பார்க்‌'லேருந்து கிளம்பினதும்‌ மொபைல்‌ பேரஸ்டாபிஸ்‌ 
வண்டிலே கார்டு வாங்னெயே, அப்போ கூட உன்‌ கையிலே குடையைப்‌ 
பார்த்தேனே...... 


குடை:--அப்போ இருந்தது...... அங்கேயிருந்து நேரே வெத்திலை பாக்குக்‌ 
கடைக்குப்‌ போய்‌ சோடா குடிச்சேன்‌ பாரு, அப்போ கூட அந்தக்‌ கம்பியிலே 
மாட்டினேன்‌. நல்லா ஞாபகம்‌ இருக்குது. 


ராம:--ஆமா...... பரப es அது கீழே விழுந்தபோது நான்தானே 


குடை :- அதுக்கப்புறம்‌ உங்க தெரு முனையிலே நின்னு பேசிக்டட்டிருந்த 
போதுகூட என்‌ கையிலே இருந்தது. பக்கத்திலே வந்த நாயைக்‌ கூட குடை 
யாலே விரட்டினேனே, ஞாபகம்‌ இல்லையா......? 


ராம:--ஆமா...... அப்ப அப்புறம்‌ எங்கே போனே? 
குடை :--சரவணன்‌ வீட்டாண்டே கொஞ்ச நேரம்‌ நின்னு பேசிக்கிட்‌ 
டிருந்தேன்‌. அதுக்கப்புறம்‌ லால்சந்த்‌ மார்வாடி கடையிலே ஒரு நிமிஷம்‌ 


குந்திட்டு எழுந்து வந்தேன்‌. ஒரு வேளை அங்கே வெச்சுட்டேனோன்னு ஒரு 
சந்தேகம்‌. இன்னிக்கு ஞாயிற்றுக்கிழமை. கடை கிடையாது...... நாளைக்‌ காலை 


யிலே போய்ப்‌ பார்க்கணும்‌...... நான்‌ அந்தக்‌ குடையை வாங்கி இன்னிக்கு 
சரியா இருபத்தஞ்சு வருஷம்‌ ஆவுது...... காந்தி கடைசியா மெட்ராஸாக்கு 
வந்தார்‌ பாரு, அன்னிக்கு வாங்கினது...... மான்‌ மார்க்‌ குடை...... அந்தக்‌ 


காலத்துக்‌ குடை. 


காரா:--வாங்கி இருபத்தஞ்சு வருஷம்‌ ஆறதுன்னா, அந்தக்‌ காலத்துக்‌ 
குடையாகத்தானே இருந்தாகணும்‌! அதுக்கு கால்‌ நூற்றாண்டு விமா கொண்‌ 
டாடி விட வேண்டியதுதான்‌! சார்‌, நீங்க அந்தக்‌ குடையைப்‌ பிரிச்சே 
நான்‌ பார்த்ததில்லே...... 

குடை: தம்பி, பொம்பளைங்க சிரிச்சா போச்சு, புகையிலையை விரிச்சா 
போச்சுனு சொல்லுவாங்க. அதைப்‌ போல குடையைப்‌ பிரிச்சா போச்சு! 
அதைப்‌ பிரிச்சிருந்தேன்னா இத்தினி வருஷம்‌ இருந்திருக்குமா... .? 

[இதைக்‌ கேட்டு நாராயணன்‌ தனக்குள்‌ சிரித்துக்‌ கொள்‌ 
கிறான்‌. ராமநாத ஐயர்‌ அவனைப்‌ பார்த்து முறைக்‌ 
கிறார்‌.] 

குடை :--அவனை ஏன்‌ முறைக்கிறே? மொத்தத்திலே இந்தக்‌ காலத்துப்‌ 

பசங்க பெரியவங்களைக்‌ கண்டல்‌ பண்ணக்‌ கத்துக்கிட்டானுங்க...... அனா, 

காரியத்திலே ஸைபர்‌. இதோ பாரு, இந்த சைக்கிளை வாங்கி மூணு வருஷம்‌ 

கூட ஆகலே. எப்ப்டி ஆயுடுச்சு பார்‌. நான்‌ அந்தக்‌ காலத்திலே ஒரு பி.எஸ்‌.ஏ. 

சைக்கிள்‌ வாங்கினேன்‌. முப்பது வருஷம்‌ வச்சிருந்தேன்‌. வாங்கின 

அன்னிக்கு இருந்த மாதிரியே என்னிக்கும்‌ “பள பளன்னு இருக்கும்‌. இந்தக்‌ 

காலத்துப்‌ பசங்க பொருள்‌ மேலே ஆசைப்‌ படறானுங்களே யொழிய, அதைக்‌ 
காப்பாத்தத்‌ தெரியலே...அது போவட்டும்‌... கல்யாணம்‌ செய்துக்கணும்னு 
ஆசைப்படருனுங்களே, அந்தப்‌ பொண்ணை ஒழுங்கா வெச்சு காப்பாத்தறா 
னுங்களா? ஆன்னாவூன்னா “டைவோர்ஸ்‌” ங்கறாங்க...... நம்ம சந்திரசேகரன்‌, 
அவன்‌ பையனுக்கு கிளியாட்டமா ஒரு பெண்ணைக்‌ கட்டி வெச்சான்‌. இரண்டு 
வருஷத்துக்கெல்லாம்‌ *டைவோர்ஸாம்‌”! கல்யாணம்‌ சொர்க்கத்திலே நிச்சய 
மாவுதுன்னு சொல்றாங்க. ஆனா, ஹைகோர்ட்லே சுலபமா டைவோர்ஸ்‌ 
பண்ணிடறாங்க......! கல்யாணங்கிறது லாட்டரி டிக்கெட்டா, ப்ரைஸ்‌ 
வராட்டா கழிச்சுப்‌ போடறத்துக்கு......? 


ராம:-அப்புறம்‌ என்ன சமாசாரம்‌ கன்னையா? இன்னிக்கு சாயந்தரம்‌ 
நான்‌ பார்க்குக்கு வர மாட்டேன்‌...... அந்த “பிளாட்‌ விஷயமா தாம்பரம்‌ 
வரைக்கும்‌ போகணும்‌. 


குடை:-அப்போ சரி, நானும்‌ கிளம்பறேன்‌. நம்ம நாராயணனுக்கு 
நல்ல பொண்ணா இருந்தா பார்க்கட்டுமா...... ரெண்டு மூணு ஐயருங்க 
கேட்டுக்கிட்டிருக்காங்க...... ; 


நாரா:-என்ன நாயுடு சார்‌ இது? இப்பத்தான்‌ “டைவோர்ஸை' ப்‌ பற்றிப்‌ 
பேசினீங்க...... அந்த வாயாலேயே கல்யாணத்தைப்‌ பத்தியும்‌ பேசறீங்களே... 
அபசகுனமா யிருக்கே! 

குடை: சரிதான்‌! நெருப்புன்ன வாய்‌ வெந்துடுமா? (ராமநாத 
ஐயரிடம்‌) கஸ்டம்‌ ஹவுஸ்‌ கணேசய்யர்தான்‌ கேட்டாரு. அவரை வந்து 
உன்னை பார்க்கச்‌ சொல்றேன்‌. ஜாதகத்தைக்‌ கொடுத்துப்‌ பாரு...... அப்புறம்‌ 
மேற்கொண்டு பேசலாம்‌. 

(புறப்படுகிறார்‌. அப்போது வெளியே “நாராயணா? 
என்ற குரல்‌ கேட்கிறது. நாராயணன்‌ வந்து 
எட்டிப்‌ பார்க்கிறான்‌.) 

ஈாரா:-—என்ன சோமு? உள்ளே வாயேன்‌. 
சோமு:-—நாராயணா, வெளியே வரயா? ட்ரைவின்‌ ஓட்டல்‌ வரைக்கும்‌ 
போயிட்டு வரலாம்‌... 

(நாராயணன்‌ கைகளைத்‌ துடைத்துக்‌ கொண்டு, 
சட்டையை மாட்டிக்‌ கொண்டு வருகிறான்‌. 
இருவரும்‌ வெளியே சிளம்புறொர்கள்‌.) 

நாரா:-என்ன சோமு, இன்னிக்கு ரொம்ப குஷியாயிருக்கே. சுகுணா 
என்ன சொன்னா? 

சோமு:-எல்லாத்தையும்‌ சொல்றேன்‌ வா...... அன்னிக்கு சுகுணா 
வீட்டுக்குப்‌ போனேனா...2 

நாரா:--போனே...... 

சோமு:---என்னை உட்காரச்‌ சொல்லி, “தடால்‌”னு கால்லே விழுந்து 
நமஸ்காரம்‌ பண்ணினா...... , 


நாரா:--என்னடாது, அந்த வீட்டுலே நடக்கிறதெல்லாம்‌ ஓரே 


நாடகமா இருக்கு? 

சோமு:--கேளேன்‌.....- “என்ன இதெல்லாம்‌? ஐ டோண்ட்‌ லைக்‌ ஸச்‌ 
இங்ஸ்‌*ன்னேன்‌. உடனே அவ “என்‌ அக்கா கல்யாண விஷயமா பேசி உங்க 
மனசை நான்‌ ரொம்ப புண்படுத்திட்டேன்‌. ராத்திரி யெல்லாம்‌ தூக்கம்‌ 
வராமெ அது என்‌ மனசை வாட்டிக்‌ கிட்டிருந்தது. ஆபீஸ்லே உங்க முகத்திலே 
விழிக்கக்‌ கூட எனக்கு வெட்கமாயிருந்தது. வேலையை ராஜினாமா செய்துட 
லாம்னு கூட நெனைச்சேன்‌. எங்க அம்மா இட்டே மனம்‌ விட்டுப்‌ பேசினேன்‌. 
கடைசிலே ஒரு முடிவுக்கு வந்தேன்‌. அதை உங்ககிட்டே இப்போ சொல்லப்‌ 
போழேன்‌'னு சுகுணா சொன்னா....... 


நாரா:--டேய்‌, தயவு செய்து சஸ்பென்ஸ்‌ இல்லாமெ பேசுடா. 
அவ என்னடா சொன்னா? 

சோமு:—*கல்யாணம்‌ செய்து கொள்ள வேண்டாம்‌ என்ற என்னுடைய 
முடிவை மாத்திக்கப்‌ போறேன்‌. உங்களைக்‌ கல்யாணம்‌ செய்து கொள்ளலாம்னு 
நினைக்கிறேன்‌. அதுக்கு உங்க சம்மதத்தை தெரிவிக்கணும்‌. அப்போதான்‌ என்‌ 
மனசு நிம்மதியா யிருக்கும்‌'னு சொன்னா... .சத்தியமா சொல்றேன்‌ நாராயணா, 
எனக்கு அப்போ பேச்சே ஓடல்லே. கண்‌ கலங்கி, பேசாமே உட்கார்ந்‌ 
இருந்தேன்‌. நான்‌ விரும்பிய சுகுணா இத்தனை சுலபமா எனக்குக்‌ கிடைப்பான்னு 
நான்‌ எதிர்‌ பார்க்கவேயில்லை. 

நாரா:---ஜாக்பாட்‌' அடிச்ச மாதிரி இருந்ததா? சரி, அவளுக்கு நீ 
என்ன பதில்‌ சொன்னே... ... 2 

சோமு:-என்னமோ உளறினேன்‌. “என்னை உனக்குப்‌ பிடிச்சிருக்கான்னு?* 
அர்த்தமில்லாம எதையோ கேட்டேன்‌. அதுக்குள்ளே அவங்க அம்மாவே 
அங்கே வந்துட்டாங்க... ... திடீர்னு அவங்க கால்லே விழுந்து நமஸ்காரம்‌ 
செய்தேன்‌. 

நாரா:--சரியான லூஸ்டா நீ! எதுக்கு அவங்க அம்மா கால்லே போய்‌ 
விழுந்தே? 

சோமு: எதுக்கோ விழுந்துட்டேன்‌. என்‌ மானத்தை வாங்காதேப்பா! 

நாரா:--நல்ல வேளை, சுகுணா கால்லே விழாமெ இருந்தியே...... ட்டு 
அப்புறம்‌ என்னாச்சு. . ... 1 

சோமு:— ரெண்டு நாள்லே முடிவு செய்யலாம்னு சொல்லிட்டு வீட்டுக்கு 
வந்துட்டேன்‌. ஆனா, எங்க அம்மா இந்த கல்யாணத்துக்கு சம்மதிக்கலே... 

௩ாரா:--என்னடாது எழவு? சுகந்தாவைப்‌ பண்ணிக்க சம்மதிச்சவளுக்கு 
சுகுணாவைப்‌ பிடிக்கலையாமா? 

சோமு:--அந்தக்‌ குடும்பத்தையே எங்க அம்மாவுக்குப்‌ பிடிக்கலையாம்‌. 
அந்த வீட்டுப்‌ பக்கமே வரமாட்டேன்னு கண்டிப்பா சொல்லிட்டாங்க......- 

நாரா: ஐ யாம்‌ ஸோ ஸாரி. அப்புறம்‌.....- 0 

சோமு:— அப்புறம்‌ என்ன? வழக்கமான டயலாக்கை எடுத்து விட்டேன்‌. 
“உன்‌ பிள்ளைக்குக்‌ கல்யாணம்‌ நிச்சயமாக நடக்கப்‌ போறது. நீ சம்மதிச்சா, 
உன்‌ சம்மதத்தோட கல்யாணம்‌ செய்துப்பேன்‌. நீ சம்மதம்‌ கொடுக்காட்டி, 

உன்‌ சம்மதம்‌ இல்லாமெ கல்யாணம்‌ செய்துப்பேன்‌'னு சொல்லிட்டு 

ஆபீசுக்குக்‌ ளெம்பிட்டேன்‌. சாயந்திரம்‌ வந்ததும்‌, “நீ எக்கேடு கெட்டுப்‌ 

போடான்னு என்‌ தலைலே தண்ணியைக்‌ தெளிச்சு அனுப்பிச்சுட்டாங்க... 
நாரா: -ஸோ, கல்யாணம்‌ நிச்சயமாயிடுச்சு. 


சோமு:-—௮அடுத்த வாரம்‌ கல்யாணம்‌. ரொம்ப சிம்பிள்‌ மேரேஜ்‌. 
எப்படி செய்யலாம்‌, யார்‌ யாரைக்‌ கூப்பிடலாம்னு உன்னை கன்ஸல்ட்‌ 
பண்ணத்தான்‌ வந்தேன்‌. 


காட்சி---4 


[சோமுவும்‌ நாராயணனும்‌ பேசிக்‌ கொண்டே ஓட்ட 
லுக்கு வந்து சேருகிறார்கள்‌. ஞாயிற்றுக்கிழமை 
ஆதலால்‌ அவர்களுக்கு உட்காரவே இடம்‌ 
இடைக்கவில்லை. காப்பி சாப்பிட்டுக்‌ கொண்‌ 
டிருந்த இருவருக்குப்‌ பின்னால்‌ “பழி'யாகக்‌ காத்‌ 
திருந்து, அவர்கள்‌ எழுந்ததும்‌, அந்த நாற்காலி 
களில்‌ உட்கார்ந்து கொள்கின்றனர்‌. ] 

நாரா:--சோமு, இப்போ ஒரு புதிர்‌ போடறேன்‌, கண்டுபிடி பார்க்கலாம்‌. 
தென்னாட்டையும்‌ வட நாட்டையும்‌ இணைத்து வைக்கும்‌ பாலம்‌ இது. அந்த 
வார்த்தை “இலே ஆரம்பிக்கும்‌. ஆனா இங்கிலீஷும்‌ இல்லை. இந்தியும்‌ இல்லை. 

சோமு:--எனக்குத்‌ தெரியலே! 

நாரா:-—இட்லி! அதோ அந்த வடநாட்டுக்காரங்களைப்‌ பாரு. குடும்பத்‌ 
தோட வந்து நம்ம இட்லி சாம்பாரை எப்படி பிளேட்‌ பிளேட்டா வளைச்சுக்‌ 
கட்றாங்க... வாரம்‌ பூராவும்‌ சப்பாத்தியைத்‌ தின்னுட்டு, எப்போடா ஞாயிற்‌ 
றுக்கிழமை வரப்போறதுன்னு காத்திருந்து, பொழுது வெடிஞ்சதும்‌ காரைப்‌ 
போட்டுண்டு இங்கே ஓடிவந்துடறாங்க. 

சோமு:--எல்லாரும்‌ எப்படியிருக்காங்க பார்த்தியா?அந்தப்‌ பொண்ணைப்‌ 
பாரு, புஸு புஸான்னு கர்லாக்‌ கட்டை மாதிரி. அதுக்குப்‌ பத்துப்‌ பதினோரு 
வயசு கூட இருக்காது. 

நாரா:--அவங்க சப்பாத்தியைத்‌ தின்னுட்டு இட்லிமாதிரி இருக்காங்க... 
நாம இட்லியைத்‌ தின்னுட்டு சப்பாத்தி மாதிரி இருக்கோம்‌! 

[சர்வர்‌ வந்து அருகில்‌ நிற்கறொர்‌.] 

சோமு:-—என்ன நாராயணா, உனக்கு இட்லி சாம்பாரா? 
ஈாரா:-— எனக்கு வேணாம்ப்பா! .. இன்னிக்கு வீட்லே அவியல்‌. ஒரு பிடி. 
பிடிக்கலாம்னு நினைக்கிறேன்‌. இட்லி வேணாம்‌. காப்பி மட்டும்‌ போறும்‌ 
நீ தின்னு. 
சோமு (சர்வரிடம்‌):--ஒரு இட்லி, வடை. சாம்பார்‌... இரண்டு காப்பி... 
[சர்வர்‌ போகிரார்‌.] 

பண்ணிக்கப்‌ போறாோளா? 


சோமு:--அடேடே! உனக்கு விஷயம்‌ தெரியாதா? சுகந்தாவுக்கு முந்தா 
நாளே கல்யாணம்‌ ஆயுடுச்சு... 


நாரா:--என்ன, நிஜமாகவா? 


சோமு:-ஆமா! ரிஜிஸ்டர்‌ கல்யாணம்‌. அன்னிக்கே வடபழநி கோயிலுக்‌ 
குப்‌ போய்‌ தாலி கட்டி மாலை மாத்திக்கிட்டாங்களாம்‌. 


நாரா:---உன்னைக்‌ கூப்பிடலையா? 


சோமு:-எனக்குச்‌ சொல்லவே இல்லை...... நேத்து வீட்டுக்குப்‌ போன 
போது சுகுணா சொன்னா. அப்போதான்‌ அக்கா புருஷனையும்‌ எனக்கு 
இன்ட்ரட்யூஸ்‌ பண்ணினா. 

நாரா:--வேடிக்கையான குடும்பமா யிருக்கே! உன்‌ சகலபாடி அந்த 
விட்டிலேதான்‌ இருக்கானா? 


சோமு:--யெஸ்‌! அவனுக்கு மெட்ராஸ்லே உறவுக்காரங்களே நடையா 
தாம்‌. இத்தனை நாளும்‌ ஏதோ ஒரு ரூம்லே தான்‌ தங்கியிருந்தானாம்‌. கல்யாணம்‌ 
ஆனதும்‌ இவங்க வீட்டுக்கே வந்துட்டானாம்‌!... 

நாரா:--கல்யாணம்‌ ஆனதும்‌ நீயும்‌ அவங்க வீட்டுலேயே அங்கேயே 
குடியேறிடுவே... இல்லையா? 

சோமு:—அதுக்கெல்லாம்‌ வேறே ஆளைப்‌ பாரு. எனக்கு குடும்பம்‌ 
இல்லையா, வீடு இல்லையா? அவன்‌ மாதிரி நான்‌ அட்ரஸ்‌ இல்லாத அன்னக்‌ 
காவடியா?...... 

௩நாரா:--அட்ரஸ்‌ இருக்கிற பால்காவடி பசங்ககூட சில பேர்‌ 
பெண்டாட்டி வீடே கதின்னு இடக்காங்க தெரியுமா? சோமு! அதோ, அங்கே 
யார்‌ வரா பாரு...... 

சோமு (திரும்பிப்‌ பார்த்து): முருகா! இங்கேதான்‌ வராங்க போலே 
ருக்கு! இதென்னடா சனியன்‌! 

ஈாரா:-—சுகந்தாவோட ரெண்டு பேர்‌ வராங்களே. அதுலே யார்‌ 
மிஸ்டர்‌ சுகந்தா? 

சோமு:--கொஞ்சம்‌ குள்ளமா, கூலிங்‌ கிளாஸ்‌ போட்டுகிட்டு வரானே 
அவன்தான்‌ சுகந்தாவோட ஹஸ்பெண்ட்‌...... இன்னொருத்தன்‌ யாரோ 
தெரியலே. 

[அதற்குள்‌ அம்மூவரும்‌ வந்து, இரண்டு மேஜைகள்‌ 
குள்ளி உட்காருகிறோர்கள்‌. ] 

நாரா:-—இந்த ஆளைப்‌ போய்‌ எப்படி சுகந்தா “கூஸ்‌” பண்ணினா? சுத்த 
“லூஸ்‌” மாதிரி இருக்கானே! 

சோமு (கழே குனிந்து கொண்டு):-—சுகந்தா நம்‌ பக்கம்‌ பார்க்கிறாள 2 

காரா:--அவ ஹஸ்பெண்ட்‌ பக்கம்‌ கூடப்‌ பார்க்கலே. அந்த இன்னொரு 
ஆசாமிகிட்டேயே பே௫க்கிட்டிருக்கா. அடேயப்பா! என்ன குலுக்கு குலுக்களு! 
என்ன சிரிப்பு சிரிக்கிறா......! 


சோமு: நீ அந்தப்‌ பக்கமே பார்த்துக்கிட்டிருக்காதே... இங்கே 
பார்த்துடப்‌ போறாங்க...... 2 
நாரா:- பார்த்தா என்ன? ஏன்‌ இப்படிப்‌ பயந்து சாகறே? 


சோமு:--அதுக்கில்லேப்பா. ..அது பார்த்ததுன்னா, “வளவளன்னு பேச 
ஆரம்பிச்சுடும்‌. எங்கே, எப்போ என்ன பேசலாங்கிற விவஸ்தையே அதுக்குக்‌ 
கிடையாது. 


நாரா:--சோழமு! சுகந்தா உன்னைப்‌ பார்த்துட்டு ஹஸ்பெண்ட்டட்டே 
என்னவோ சொல்றா... அவங்க மூணு பேரும்‌ இங்கே எழுந்து வராங்க...... 

சோமு:- ஐயையோ! இதுக்காகத்தான்‌ உன்னை அந்தப்‌ பக்கம்‌ பார்க்கா 
தேன்னு சொன்னேன்‌. 

[மூவரும்‌ வந்து, காலியாக இருந்த மூன்று நாற்காலி 
களில்‌ உட்காருகிறார்கள்‌. சோமு அசட்டுச்‌ 
சிரிப்புடன்‌ அவர்களை வரவேற்கிறான்‌!] 

சுகந்தா (சோமுவைப்‌ பார்த்து): நீங்க அடிக்கடி இந்த ஓட்டலுக்கு 
வருவீங்களா? 

சோமு:—நோ!...... நோ! ஸண்டேஸ்லேதான்‌ வருவேன்‌...... இல்லா 
போனா ஹாலிடேஸ்லே வருவேன்‌. 

சுகந்தா:--நான்‌ ரெகுலரா வருவேன்‌. ஐ லவ்‌ திஸ்‌ ஓட்டல்‌... ஆகா! 
இந்த மியூஸிக்‌ லவ்லியா இருக்கு......! 

[விரல்களால்‌ மேஜையில்‌ தாளம்‌ போட்டுக்கொண்டே 
ஓரக்‌ கண்ணால்‌ நாராயணனைக்‌ கவனிக்கிறாள்‌. 
சோமு அதைப்‌ பார்த்து விடுறொன்‌. .] 

சோமு:--மிஸஸ்‌ சுகந்தா, இவர்தான்‌ மிஸ்டர்‌ நாராயணன்‌... எங்க 
ஆபீஸ்லே வேலை செய்யறார்‌... 

சுகந்தா:-ஒயெஸ்‌, ஐ நோ! இவரைப்‌ பற்றி சுகுணா நிறைய சொல்லி 
யிருக்கா. 

நாரா:-நல்லாதானே சொல்லியிருக்கா? 

சுகந்தா:--மிஸ்டர்‌ சோமூஸ்‌ திக்‌ ஃப்ரண்டுன்னு சொல்லியிருக்கா... ... 
மீட்‌ மை ஹஸ்பெண்ட்‌... 

சோமு:--ஆமா, மறந்தே போயிட்டேனே... இவர்தான்‌ மிஸ்டர்‌ 
கோபால்‌... 

சுகந்தா: நோ... நோ. ஆர்‌.ஜி. பால்‌... இவர்‌ நாடகங்களை யெல்லாம்‌ 
நீங்க பார்த்திருப்பீங்களே...... 

ட] 
நாரா:-— நான்‌ பார்த்ததில்லே... நான்‌ நாடகங்களே பார்க்கறதில்லை. 
சுகந்தா:--இஸிட்‌! ரியலி எ பெக்கூலியார்‌ பர்ஸன்‌... இந்த வாரம்‌ கூட 
ஒரு நாடகம்‌ இருக்கு... அதிலே நானும்‌ ஆக்ட்‌ பண்றேன்‌. ... நீங்க வறீங்களா? 

ஈாரா:-—என்ன டிராமா? 

சுகந்தா:--பஸ்ட்‌ கிளாஸ்‌ டிராமா. 

நாரா:--இல்லை. என்ன பேருன்னு கேட்டேன்‌. 

பால்‌:--வருவதாய்‌ இருந்தால்‌ சொல்லுங்கள்‌. 

நாரா: முடிந்தால்‌ வரேன்‌...... என்ன நாடகம்‌ சொல்லுங்க...... ? 

பால்‌:—” வருவதாய்‌ இருந்தால்‌ சொல்லுங்கள்‌? அதுதான்‌ அந்த 
நாடகத்தின்‌ பெயர்‌. 

[எல்லோரும்‌ சிரிக்கிறார்கள்‌. .] 

நாரா:--என்ன கதை? 

சுகந்தா:--ரொம்ப மாடர்ன்‌ தீம்‌. அருமையான டயலாக்ஸ்‌... 

பால்‌:--விடோ ரீ மேரேஜ்‌... 

நாரா:--- “விதவை மறுமணம்‌” ஐடியா ரொம்பப்‌ பழசாச்சே! 

பால்‌:--ஓத்துக்கறேன்‌... ஆனா, அந்த “ஸப்ஜெக்டை' நியூ ஆங்கிள்லே 
ஹாண்டில்‌ பண்ணியிருக்கேன்‌...... இதுவரைக்கும்‌ சினிமாலே கூட இப்படி 
யொரு “ஸர்ப்ரைஸ்‌ ட்விஸ்ட்‌” வந்ததில்லை... 

சுகந்தா: இவருக்கு *ஸ்டோரி'யைக்‌ கொஞ்சம்‌ சொல்லுங்களேன்‌...... 

நாரா: பரவாயில்லை. எங்களுக்கு டயம்‌ ஆச்சு. நான்‌ நாடகத்தையே 
பார்த்துடறேன்‌! 

பால்‌:—அதிக நேரம்‌ ஆகாது. மெயின்‌ பாயிண்ட்டை மட்டும்‌ ஷார்ட்டா 
சொல்லிடறேன்‌... சரளாவுக்கும்‌ ரவிக்கும்‌ கல்யாணம்‌ ஆவுது. முதலிரவுக்கு 
முன்பே அவங்க பிரிஞ்சுடறாங்க. கணவன்‌ இறந்துட்டதாகச்‌ செய்தி வருது. 
அந்த அதிர்ச்சியில்‌, தனக்கு கல்யாணம்‌ ஆனது கூட சரளாவுக்கு மறந்துவிடு 
கிறது. ஒரு வருஷம்‌ ஆகிறது. சரளா, ஒருவனைக்‌ காதலிக்கிறாள்‌. அவர்கள்‌ 
இருமணம்‌ செய்து கொள்வது என்று முடிவு செய்கிறார்கள்‌. இறந்துவிட்டதாகக்‌ 
கருதப்பட்ட ரவி, கல்யாணத்திற்கு முன்தினம்‌ திடீர்‌ என்று வந்து சேருகிறான்‌. 
ரவியைப்‌ பார்த்ததும்‌ சரளாவுக்குப்‌ பழைய ஞாபகம்‌ வந்துவிடுகிறது. 
“அத்தான்‌, நான்‌ பெரிய தவறு செய்ய இருந்தேன்‌. பாரதப்‌ பெண்‌ குலத்தின்‌ 
பண்புக்கு விரோதமாக, கணவன்‌ உயிரோடு இருக்கும்போதே வேறொருவரை 
மணக்க இருந்தேன்‌. நல்ல வேளையாக கடவுள்‌ என்னைக்‌ காப்பாற்றிவிட்டார்‌”* 
என்று அழுது புலம்பி அவன்‌ காலில்‌ விழுகிறாள்‌. இந்த இடத்திலே ஒரு பெரிய 
“ஸார்ப்ரைஸ்‌” வெச்சிருக்கேன்‌. ஆடியன்ஸ்‌ அப்படியே ஆடிப்போயிடுவாங்க. 
மனைவி காலில்‌ விழுந்ததைக்‌ கண்டதும்‌ ரவி கதறி அழுகிறான்‌. **சரளா, நான்‌ 
உனக்குத்‌ துரோகம்‌ செய்துவிட்டேன்‌. மணம்‌ புரிந்து கொண்ட உன்னை விட்டு 
விட்டு நான்‌ இங்கப்பூருக்கு ஓடிவிட்டேன்‌. என்னை மன்னித்து விடும்மா. 

கல்யாணம்‌ ஆனதே தெரியாத நிலையில்‌ நீ வேறொருவனைக்‌ காதலித்தது 
சரியே. உன்‌ காதல்‌ திருமணத்திற்குக்‌ குறுக்கே நிற்க நான்‌ யார்‌?” என்கிறான்‌. 
அதற்கு சரளா, ““யாரா? நீங்கள்‌ தாலி கட்டிய கணவர்‌. நீங்கள்‌ உயி 
ரோடு இருக்கும்வரை நான்‌ வேறு யாரையும்‌ திருமணம்‌ செய்து கொள்ளமாட்‌ 
டேன்‌. அது பாரதப்‌ பெண்‌ குலத்திற்கே இழுக்கு. பாரதப்‌ பண்புக்கு விரோத 
மாக வாழ்வதைவிட சாவையே நான்‌ விரும்பி வரவேற்பேன்‌...” என்று கதறு 
கிறாள்‌. ரவி மன்றாடுகிறான்‌. ““நான்‌ கட்டிய தாலிக்கு மதிப்புக்‌ கொடுக்கிராயே, 
என்‌ பேச்சுக்கு மதிப்புக்‌ கொடுக்கக்‌ கூடாதா? மஞ்சள்‌ கயிற்றுக்கு இருக்கும்‌ 
மதிப்பு என்‌ நெஞ்சக்‌ குமுற லுக்கு இல்லையா? நான்‌ உன்‌ கணவன்‌, சொல்‌ 
கிறேன்‌ கேள்‌. நீ உன்‌ காதலனையே திருமணம்‌ செய்து கொள்‌. பாரதப்‌ பெண்‌ 
களுக்கு கணவன்தானே கண்கண்ட தெய்வம்‌. தெய்வத்தின்‌ பேச்சைத்‌ தட்ட 
லாமா?” என்கிறான்‌. 
[இந்த சமயத்தில்‌ நாராயணன்‌ தலையைச்‌ சொரிதிறான்‌. 
“என்னை என்னடா செய்யச்‌ சொல்கிறாய்‌?” 
என்பது போல்‌ சோமு அவனைப்‌ பார்த்து ஜாடை 
காட்டுகிறான்‌. ஆர்‌. ஜி. பால்‌ கதையைத்‌ தொடரு 
கிறான்‌. .] 
பால்‌:--மேலே கேளுங்க. அதுக்கு சரளா என்ன சொல்கிறாள்‌ தெரியுமா? 
“அத்தான்‌, நீங்கள்‌ உயிரோடு இருக்கும்போது நான்‌ எப்படி என்‌ காதலனைக்‌ 
கல்யாணம்‌ செய்து கொள்ள முடியும்‌... உண்மையாகவே நீங்கள்‌ இறந்திருந்‌ 
தால்‌ அது வேறு விஷயம்‌. 
காரா:--அதற்கு ஹீரோ என்ன பதில்‌ சொல்திறார்‌? 
பால்‌:--பார்த்தீங்களா, உங்களுக்கே கதையிலே இன்ட்ரஸ்ட்‌ வந்துடுச்சு. 
அதுக்கு ஹீரோ என்ன சொல்கிறான்‌ தெரியுமஈ...2 “சரளா, நான்‌ உயிரோடு 
இருக்கும்போது நீ வேறொருவனைத்‌ திருமணம்‌ செய்து கொள்வதுதானே 
பாரதப்‌ பண்புக்கு இழுக்கு? இதோ, இந்தக்‌ கணமே என்‌ உயிரை மாய்த்துக்‌ 
கொள்கிறேன்‌. நான்‌ இறந்த பிறகு உன்‌ மனச்சாட்சிக்கு விரோதமில்லாமல்‌ நீ 
சந்தோஷமாகக்‌ கல்யாணம்‌ செய்து கொள்‌. என்‌ சாவிலே உன்‌ விதவை வாழ்வு 
மலரட்டும்‌?” என்று சொல்லித்‌ தன்‌ கையிலே இருந்த கத்தியாலே தன்னைக்‌ 
குத்திக்‌ கொண்டு இறந்துவிடுகிறான்‌. எப்படி...? இந்த மாதிரி ப்ளாட்டை 
எங்கேயாவது பார்த்திருக்கீங்கள௱...? இல்லை, படிச்சாவது இருக்கீங்களா? 
சினிமாவுக்கு ஒண்டர்‌ஃபுல்‌ ஸப்ஜெக்ட...டைரக்டர்‌ மூர்த்தி கூட இதைக்‌ கேட்‌ 
டிருக்காரு. வேறே யாருக்கும்‌ கொடுக்க வேணாம்னு கண்டிப்பா சொல்லி 
வெச்௫ருக்கார்‌...... 
காரா:--யாராவது பைத்தியக்காரத்தனமா இதைப்‌ படம்‌ பிடித்துவிடப்‌ 
போறாங்களேங்கிற நல்லெண்ணத்திலே ஒரு வேளை உங்ககிட்டே அப்படிச்‌ 
சொல்லியிருப்பார்‌...... 
பால்‌:---ஏன்‌, உங்களுக்கு இந்த ஐடியா பிடிக்கலையா? 
காரா:--சே! இதென்ன சாதாரண ஐடியாவா? கணவனே மனைவியை 
விதவையாக்கி, மறுமணம்‌ செய்து வைப்பது புரட்சியிலும்‌ புரட்சியாச்சே...... 
அடேயப்பா! எப்பேற்பட்ட தியாகம்‌! எப்பேற்பட்ட முற்போக்கு லட்சியம்‌, 
அபாரம்‌! அபாரம்‌! 

சுகந்தா:--நான்‌ சுகுணாகிட்டே காம்ப்ளிமெண்டரி டிக்கெட்‌ கொடுத்‌ 
தனுப்பறேன்‌. நாடகத்துக்குக்‌ கட்டாயம்‌ வாங்க...:.. இதுலே நான்தான்‌ 
சரளாவா  நடிக்கறேன்‌. மிஸ்டர்‌ ஜி.எஸ்‌. கிட்டப்பாகூட அன்னிக்கு 
நாடகத்துக்கு வராரு... ஐயாம்‌ ஸாரி... இவரை இன்ட்ரட்யூஸ்‌ செய்ய 
மறந்துட்டேனே... இவர்‌ “மந்தமாருதம்‌? பத்திரிகையின்‌ எடிடர்‌. கதை 
யெல்லாம்‌ நல்லா எழுதுவார்‌. 

நாரா:---அப்படியா? 

ஜி.எஸ்‌.இ.:--இதுக்கு முன்னே “புயல்‌£னு ஒரு பத்திரிகை நடத்திகிட்‌ 
டிருந்தேன்‌. அதுலே நிறைய எழுதியிருக்கேன்‌... ரொம்ப நஷ்டமாயிடுச்சு... 
நிறுத்திட்டேன்‌. 

நாரா:--புயல்‌ வீனா நஷ்டம்‌ இல்லாமெ இருக்குமா? நீங்க என்ன 
பெயரிலே எழுதறீங்க...? உங்க புனை பெயர்‌ என்ன? 

ஜி.எஸ்‌.இ.:--ஜி.எஸ்‌. கிட்டப்பா என்கிறதே என்‌ புனை பெயர்தான்‌..... 
என்‌ சொந்தப்‌ பெயர்‌ பூரட்டாதி. 

நாரா:--உங்க பத்திரிகையை நான்‌ பார்த்தேன்‌... ரொம்ப நல்லா 
இருக்கு. 

ஜி.எஸ்‌.இ.:--“மந்தமாருதத்தை” நீங்க பார்த்திருக்க முடியாதே. ஏன்னா 
அது இன்னும்‌ வெளி வரவேயில்லை. அடுத்த மாசம்‌ பதினைஞ்சாம்‌ தேதியிலே 


ருந்துதான்‌ வெளி வரப்‌ போவுது. அதுலே என்ன “ஸ்பெஷாலிட்டி”*ன்னா. 


அநேகமா லேடீஸ்‌ எழுதற கதைங்களைத்தான்‌ “எங்க்ரேஜ்‌'பண்றதா இருக்கேன்‌. 
சுகந்தா:--மிஸ்டர்‌ நாராயணன்‌... நான்‌ “ஷார்ட்‌ ஸ்டோரீஸ்‌” கூட 
எழுதுவேன்‌. இவர்‌ என்‌ கதைகளை “மந்தமாருத” த்தில்‌ ரெகுலராகப்‌ போட 


றேன்னு ப்ராமிஸ்‌ பண்ணியிருக்கார்‌. முதல்‌ கதை எழுதிக்‌ கொடுத்திட்டேன்‌. 


அது என்ன ஸப்ஜெக்ட்‌ தெரியுமா?... 
நாரா: ப்ளீஸ்‌ எக்ஸ்க்யூஸ்‌ மீ...நேரமாறது, நான்‌ வரேன்‌. 
[சோமுவும்‌ நாராயணனும்‌ எழுந்திருக்கிறார்கள்‌..] 
பால்‌:--நான்‌ கூட “மந்தமாருத*த்திலே தொடர்‌ நாடகம்‌ ஒண்ணு 
எழுதப்‌ போறேன்‌. அது ஜே. சுகுமாரி என்கிற புனை பெயரிலே வரும்‌. 
தவறாம படியுங்க. 
நாரா:--அதைப்‌ படிக்கறதைத்‌ தவிர எனக்கு வேறே என்ன வேலை......2 
[நாராயணனும்‌ சோமுவும்‌ புறப்படுகிறார்கள்‌.] 





காட்சி--5 





இடம்‌:--மோகன்லால்ஜி கம்பெனியின்‌ கோட்டம்‌. 
நேரம்‌:--லஞ்ச்‌ டயம்‌. 
[டைவோர்ஸ்‌ துரைசாமியும்‌ மசாலா மணியும்‌ பேசிக்‌ 
கொண்டிருக்கின்றனர்‌.] 
மணி:--துரைசாமி சார்‌, சோமுவைக்‌ கவனிச்சீங்களா? கல்யாணம்‌ 
நடந்து ஒரு மாசம்‌ கூட ஆகல்லே. அதுக்குள்ளே பெண்டாட்டிக்கு பரம 
காசனாயிட்டான்‌. 

துரை:--கல்யாணத்துக்கு முந்தியே அவளைக்‌ கண்டா பல்லை இளிப்‌ 
பானே, இப்போ கேட்கணுமா? ஆமா... அவங்க வீட்டுலே ஏதோ தகராறாமே. 
உன்‌ காதுலே ஏதாவது விழுந்ததா? 

மணி:-அரையும்‌ குறையுமா விழுந்தது... ஆனா, சோமு முன்னே மாதிரி 
இல்லே. கொஞ்சம்‌ டல்லுதான்‌. பாவம்‌, இரிச்சுக்கிட்டு இருக்கற பசங்களெல்‌ 
லாம்‌ கல்யாணத்தைப்‌ பண்ணிட்டு.சீரியஸா ஆயிடறாங்க. 

துரை:--நேத்து சோமு என்‌ வீட்டுக்கு வந்திருந்தான்‌. குடும்ப விஷயம்‌ 
பே௫க்கிட்டிருந்தப்போ “கணவனும்‌ மனைவியும்‌ ஆபீசுக்கு போறது சரியில்லை 
சார்‌£னு சொன்னான்‌. “என்னாப்பா விஷயும்‌”னு கேட்டேன்‌. “சும்மா பேச்சுக்குச்‌ 
சொன்னேன்‌”'னு சொல்லி மழுப்பிட்டான்‌. அவங்க வீட்டுலே இதைப்‌ பத்தி 
ஏதோ பேச்சு நடந்திருக்கணும்‌. இல்லாதபோனா இவன்‌ இப்படி அலுத்துக்க 
வேண்டிய அவசியமில்லையே . 

மணி:-சோமுவோட அம்மாவுக்கு அந்தக்‌ குடும்பத்திலே சம்பந்தம்‌ 
செய்ததே . பிடிக்கலையாம்‌...... கல்யாணத்திலே அந்த அம்மா 'கஉர்ர்‌'ன்னு 
உட்கார்ந்திருந்தாங்களே, நீங்க பார்க்கலையா? 


துரை :-இந்த சுகுணா பொண்ணும்‌ அட்ஜஸ்ட்‌ பண்ணிடட்டுப்போகாது. 
அந்த அம்மா ஒண்ணு சொன்னா, இது நாலு பேசும்‌. மாமியார்‌, மருமக 
தகராறுலே புருஷன்காரன்‌ பாடுதான்‌ திண்டாட்டம்‌. அந்தப்‌ பக்கமும்‌ பேச 
முடியாது, இந்தப்‌ பக்கமும்‌ பேச முடியாது. 

மணி:--ஐயோ, எனக்குத்‌ தெரியாதா? நான்‌ மாட்டிக்கிட்டு முழிக்கி 
றேனே...... தினமும்‌ ஆபீஸ்லேருந்து போனா இதே ரோதனைகான்‌...... முந்தா 
நாளு பாருங்க, நம்ம வட்லே இது கோயிலுக்குப்‌ போயிட்டுகொஞ்சம்‌ லேட்டா 
வந்துடுச்சாம்‌...... “வீடு வீடா நுழைஞ்சு பேசிட்டு வரியே? வெட்கம்‌ மானம்‌ 
இல்லியா”ன்னு அம்மாகாரி கேட்டுட்டாளாம்‌. நான்‌ வீட்டுக்கு வந்ததும்‌, 
“நான்‌ சின்ன வயசுப்‌ பொண்ணா? நாலு புள்ளை பெத்தவளைப்‌ பார்த்து இந்தப்‌ 
பேச்சு பேசறாங்களே, இது நல்லா யிருக்குதா”ன்னு அது எங்கிட்டே ஒப்பாரி 
வைக்குது... .... இதைப்‌ போய்‌ நான்‌ அம்மா கிட்டே கேட்க முடியுமா......? 

துரை :-- வீட்டுக்கு வீடு வாசப்படி... ..! காஷ்மீர்க்‌ தகராறும்‌ வியட்நாம்‌ 
சண்டையும்‌ கூட ஒரு நாள்‌ முடிஞ்சுடும்‌ போலேருக்கு. ஆனா, இந்த மாமியார்‌ 
மருமக தகராறு என்னிக்கும்‌ ஓயாது. 

மணி:-அது என்னமோ உண்மைதானுங்க...... ஆனா இப்போ ஒரு 
மாறுதல்‌ என்னான்னா, மருமகளுங்க மாமியாருங்களை கண்லே விரலை விட்டு ஆட்‌ 
ரங்க. இந்தக்‌ காலத்திலே பொட்டைப்‌ பசங்க படிச்சுட்டு வேலைக்கு வேறே 
போயிடுதுங்களா, மாமியாரை சட்டை செய்யமாட்டேன்னுதுங்க...... ரொம்ப 
பேசினா புருஷனை இட்டுகிட்டு கனியா போயிடுதுடுங்க. 

துரை:--நேத்து சோமு பேனெதைப்‌ பார்த்தா அவனுக்கு அப்படி 
ஒரு ஐடியா இருக்கும்‌ போல தோணுது... நம்ம வீட்டாண்டை நல்ல 
போர்ஷன்‌ ஏதாவது இருக்குமான்னு விசாரிச்சான்‌. 

மணி:-— இருக்கும்‌, இருக்கும்‌...... நம்ம வேலுகிட்டே கூட ஆலந்தூர்‌ 
பக்கம்‌ ஏதாவது வீடு இருந்தா பார்க்கச்‌ சொன்னானாம்‌...... அதோ பாருங்க... 
சோமுவும்‌ நாராயணனும்‌ வராங்க...... மத்தவங்களைப்பத்தி நமக்கெதுக்கு 
ஊர்‌ வம்பு? 


துரை:—அது சரி...... உலகம்னா நாலு விதமாத்தான்‌ இருக்கும்‌. யார்‌ 
எப்படிப்‌ போனா நமக்கு என்ன? ஆமா...... மாடிலே சங்கரன்‌ கேஸ்‌ என்னாச்சு? 

மணி:-—அது ரொம்ப அசிங்கமா போயிடுச்சு. ..அவங்க ரெண்டு பேரை 
யும்‌ நான்‌ போன வாரம்‌ சாந்தி தியேட்டர்‌ வாசல்லே பார்த்துட்டேன்‌. 
சங்கரன்‌ என்னைக்‌ கவனிக்கிலே; ஆனா, அந்தப்‌ பொண்ணு என்னைப்‌ பார்த்‌ 
துட்டு தலையைக்‌ குனிஞ்சுகிடுச்சு...... 

துரை :- பொண்ணுங்க வெட்கத்திலே தலை குனிஞ்சா அழகா இருக்கும்‌. 
அவமானத்திலே தலை குனிஞ்சா அசிங்கமாத்தான்‌ இருக்கும்‌. சங்கரனுக்கு 


என்ன  கேடு?...... கல்யாணமானவனுக்கு ஏன்‌ இந்த மானங்கெட்ட 
பொழைப்பு ...... ராஸ்கல்ஸ்‌. 
மணி: அவன்‌ சாதாரண கல்யாணமா செய்துகிட்டான்‌...... காதல்‌ 


கல்யாணம்லே செய்துகிட்டான்‌. அது அப்பாவி பொண்ணு வெகுளி. அவங்க 
வீட்லே விரோதம்‌ பண்ணிக்கிட்டு இவனை நம்பி வந்தது. இவன்‌ என்னடான்னா 
ஊர்‌ மேயறான்‌...... இவன்‌ மூஞ்சிக்கு காகலாம்‌, கல்யாணமாம்‌. 

துரை:--முதல்லே ஆசையை வளர்த்துக்கறாங்க...... அளவுக்கு மீறிப்‌ 
போய்‌ வெறி பிடிச்சுப்‌ போச்சுன்னா, உடனே அதை *காதல்‌”னு சொல்லிக்க 
றாங்க...... நிலைமை மிஞ்சிப்‌ போய்‌ அசிங்கமாயிடுச்சுன்ன வேறே வழி 
யில்லாமெ கல்யாணமும்‌ செய்துகிட்டு “பழைய குருடி கதவைத்‌ இறடி'ன்னு 
ஆரம்பிச்சுடறானுங்க...... எப்படி வேணுமானாலும்‌ போறானுங்க... . நமக்கேன்‌ 
இந்த அக்கப்போரெல்லாம்‌? 

மணி:-—அது சரி...... இரண்டு நாளா விஜயாவை ஒரு பையன்‌ ஸ்கூட்‌ 
டர்லே கொண்டு வந்து “ட்ராப்‌” பண்றானே, நீங்க நோட்‌ பண்ணினீங்களா? 


[டைவோர்ஸ்‌ துரைசாமியும்‌, மசாலா மணியும்‌ அசடு 
வழிய ஆபீசுக்குள்‌ நுழைகிறார்கள்‌. ] 


காட்சி--6 


இடம்‌:--மெரீனா கடற்கரை. 
நேரம்‌:--மாலை 6-30 மணி. 
[சுகுணாவின்‌ மடியில்‌ தலை வைத்துப்‌ படுத்திருக்கிறான்‌ 
சோமு.] 

சுகுணா: எழுந்திருங்க...... அட எழுந்திருங்களேன்‌. அதோ அந்த ஆளு . 
பார்த்துக்கிட்டே போரறான்‌....... ழ்‌ 

சோமு:--பார்த்கா என்ன? நாம என்ன காதலா பண்றோம்‌? கல்யாணம்‌ 
ஆனவங்கதானே...... 

சுகுணா:- அது அவனுக்குத்‌ தெரியுமா?திரும்பித்‌ திரும்பி பார்த்துகிட்டுப்‌ 
போழான்‌, பாருங்க...... பப்ளிக்‌ ப்ளேஸ்லே இந்தக்‌ கொஞ்சலெல்லாம்‌ எனக்குப்‌ 


சோமு:--சே...இதென்னடாது...... வீட்டுலேதான்‌ ஓரே நியூஸென்ஸா 
யிருக்குன்னு பீச்சுக்கு வந்தா, இங்கேயும்‌ தொல்லையா... ...2 தலையை வலிக்குது 
சுகுணா, கொஞ்சம்‌ பிடியேன்‌...... 


சுகுணா: எனக்குக்‌ காலை வலிக்குது, நீங்க முதல்லே எழுந்திருங்கே௱... . 


சோமு (எழுந்திருந்து):--என்‌ கண்ணுக்கு காலை வலிக்குதா......? நான்‌ 
பிடிச்சு விடறேன்‌...... காலை நீட்டு...... 

சுகுணா (காலை இழுத்துக்‌ கொண்டு):---அட, சும்மா இருங்க. இதென்ன 
வீடா......? சுண்டல்காரன்‌ பார்த்துகிட்டே போறான்‌. வெட்கமாயிருக்கு... . 

சோமு:-—தரித்திரம்‌ பிடிச்சவனுங்க...... பீச்சுக்கு வந்தா அவனவன்‌ 
அவனவன்‌ வேலையைப்‌ பார்த்துட்டுப்‌ போறானுங்களா......? அங்கே பார்க்‌ 
றெதும்‌ இங்கே பார்க்கிறதும்‌...... (சோமு ஒரு சிகரெட்டை எடுத்துப்‌ பற்ற 
வைக்கிறான்‌. ) 

சுகுணா:-—இதோ பாருங்க. இது இன்னிக்கு எத்தனையாவது சிகரெட்டு? 

சோமு: மூணாவது சிகரெட்டு....... சத்தியமாச்‌ சொல்றேன்‌. 

சுகுணா:- ஏன்‌ எடுத்ததுக்‌ கெல்லாம்‌ சத்தியம்‌ செய்றீங்க? சிகரெட்‌ 
பாக்கெட்டை இப்படிக்‌ காட்டுங்க. 

சோமு: நான்‌ சொன்னா நம்ப மாட்டியா? 

சுகுணா:- நம்ப மாட்டேன்‌. நீங்க ரொம்ப புளுகுறீங்க...... அப்பப்பா! 
சொந்தப்‌ பொண்டாட்டிட்டேயே பொய்‌ சொல்ல உங்களுக்கு எப்படித்தான்‌ 
மனசு வருதோ? ்‌ 

சோமு:--சொந்தப்‌ பொண்டாட்டிதானே துருவித்‌ துருவி கேள்வி கேட்‌ 
கறா...... ஒண்ணு சொன்னா, “ஏதோ சொல்றானே”ன்னு கண்டுக்காமெ இருக்க 
ணும்‌...... வக்கீல்‌ மாதிரி “கிராஸ்‌ எக்ஸாம்‌” பண்ணினா, பொய்‌ சொல்லத்தான்‌ 
வேண்டிருக்கு...... இது பத்து வருஷப்‌ பழக்கம்‌...... சுகுணா, கொஞ்சம்‌ 
கொஞ்சமா குறைச்சுகிட்டிருக்கேன்‌. கம்ப்ளீட்டா நிறுத்திட “ட்ரை 
பண்றேன்‌. 


சுகுணா:- உங்க நல்லதுக்குத்தானே சொல்றேன்‌. சிகரெட்‌ பிடிச்சா 
கான்ஸர்‌ வருதாம்‌...... இன்னி பேப்பர்லேகூடப்‌ போட்டிருக்கு...... பணத்தை 
செலவழிச்சு வியாதியை வாங்கிப்பாங்களா? 

சோமு:--சத்தியமா அடுத்த மாசம்‌ நிறுத்திடறேன்‌, ஐ பிராமிஸ்‌ மூ...... 
சுகுண்‌! இரி...... சிரி......! மூக்கைப்‌ பாரு...... அதுக்குள்ளே சிவந்து போச்சு! 


சுகுணா:-என்னாங்க...... ரெண்டு நாளு எங்க வீட்டுக்குப்‌ போய்‌ 
இருந்துட்டு வரட்டுமா? 


சோமு: நானும்‌ வருவேன்‌. 

சுகுணா:--விளையாடாதீங்க...... நேத்து எங்கம்மா வந்திருந்தாங்க...... 
என்னை அனுப்பச்‌ சொல்லி, அத்தைகிட்டே கூட சொல்லிட்டுப்‌ போனாங்க. 

சோமு:-—அம்மா என்ன சொன்னாங்களாம்‌? 


சுகுணா:-— “உங்க பொண்ணுகிட்டேயே சொல்லிவிட்டுப்‌ போங்க. அவ 
என்னைக்‌ ம ட்டு ன்‌ வெளியே Gs I த்‌ 


ப OY பேடிட்டாங்களாம்‌. இதுஅவங்களுக்கு நல்லாருக்கா?...... எங்க 


சோமு:--உங்கம்மாவுக்கு மூஞ்சி கொஞ்சம்‌ பெரிசுதான்‌. சின்னதா 
போனா பரவாயில்லை! 

சுகுணா:- உங்களுக்குத்‌ தமாஷா இருக்கா? எனக்கு நெஞ்சைக்‌ குமுறி 
கிட்டு அமுகை வருது...... 

[கண்கள்‌ சிவக்க, கண்ணீர்‌ பொங்குகிறது. 

சோமு (கண்களைத்‌ துடைத்து):--8, பைத்தியம்‌...... உங்க வீட்டுக்குப்‌ 
போகணும்னா போயேன்‌. அம்மாவை பத்தி உனக்கென்ன? 

சுகுணா:-—நல்லாத்தான்‌ இருக்கு நீங்க பேசறது. .....2ஆம்பளைக்கென்ன, 
ஈஸியா சொல்லிடுவீங்க. உங்களுக்கு உலகம்தான்‌ தெரியும்‌. வீட்டைப்‌ பத்தி 
ஓண்ணும்‌ தெரியாது. 

சோமு:-—சரி, அம்மாவையே கேட்டுதிட்டுப்‌ போ...... 


சுகுணா:- காலையிலே கேட்டேன்‌...... அதுக்கு என்ன சொன்னாங்க 


சோமு:--போகக்‌ கூடாதுன்னு சொன்னாங்களா? 


சுகுணா: அப்படிச்‌ சொல்லியிருந்தாத்தான்‌ பரவாயில்லையே. “ஆபீஸ்‌ 
போற பொண்ணுக்கு இந்த மரியாதை யெல்லாம்‌ கூட தெரிஞ்சிருக்கா? போன 
புதன்கிழமை ஆபீஸ்லேருந்து நேரே உங்க வீட்டுக்குப்‌ போய்‌ வந்தயே, என்னைக்‌ 
கேட்டுக்ட்டா போனே?”ன்னு கேட்டாங்க...... எனக்கு நாக்கைப்‌ பிடுங்கிக்‌ 
கட்டுச்‌ சாகலாம்‌ போல அஆயுடுச்சு...... 

சோமு:--சரி...... ஒண்ணு செய்‌. நாளைக்கு ஆபீஸ்லேருந்து வரபோது 
உன்னை உங்க வீட்டுலே விட்டுட்டு வந்துடறேன்‌. நீ ரெண்டு நாள்‌ ய்‌ 
இருந்துட்டு வா....... 

சுகுணா:- ஐயையோ! அத்தைகிட்டே சொல்லாமலா? திரும்பி வந்தப்‌ 
புறம்‌ என்னைக்‌ கொன்னு போரட்டுடுவாங்க...... ஒவ்வொரு பேச்சும்‌ என்‌ 
நெஞ்சை அறுக்றெ மாதிரி இருக்கும்‌. ஓவ்வொரு பார்வையும்‌ அம்பு போல 


சோமு:-—சரியான இடியட்‌ நீ. அம்மாவுக்கு ஏன்‌ பயந்து சாவறே......? 
30 

இருக்கணும்னு சொல்லுவார்‌....... மொத்தத்திலே எங்கம்மாவுக்கு 
“மென்ட்டல்‌ பீஸே' இல்லே...... சுகந்தாகிட்டே “நீ நடந்துக்கிற விதம்‌ 
சுத்தமா நல்லால்லே. அக்கம்‌ பக்கத்திலே கேவலமா பேசுவாங்க... ஒழுங்கா 
இருன்னு சொன்னாங்களாம்‌. “நான்‌ ஒழுங்காத்தான்‌ இருக்கேன்‌. உனக்குப்‌ 
பிடிக்கலேன்னா நீ சுகுணாகிட்டே போய்‌ இருன்னு அக்கா பதில்‌ பேசி 


யிருக்க௱...... திமிரைப்‌ பார்த்தீங்களா?...... போகலாம்‌ வாங்க...... 
நேரமாவுது.....- அப்புறம்‌ அத்தை, மூஞ்சியைத்‌ தூக்கி வெச்சுப்பாங்க...... 
காட்சி--7 


[ஞாயிற்றுக்கிழமை மாலை ஆறு மணி. சோமுவும்‌ 
நாராயணனும்‌ “மாட்னி ஷோவிற்குப்‌ போய்‌ 
விட்டு, ஓர்‌ ஒட்டலில்‌ காப்பி சாப்பிட்டுவிட்டு, 
மெளண்ட்‌ ரோடில்‌ “ஜாலியாக நடந்து வந்து 
கொண்டிருக்கிறார்கள்‌..] 


நாரா: என்ன சோமு, “டல்‌'லா யிருக்கே? முன்னெல்லாம்‌ கலாட்டா 
பண்ணிகிட்டே சினிமா பார்ப்பே! இன்னிக்கு “ரன்னிங்‌ காமெண்ட்டரி” கூட 
இல்லாமெ பேசாமெ படத்தைப்‌ பார்த்துக்கிட்டிருந்தியே. மிஸஸ்‌ சோமுவை 
அழைச்சிண்டு வரல்லேன்னு வருத்தமா? 

சோமு:—அதெல்லாம்‌ ஒண்ணுமில்லேப்பா...... பத்து நாளா மனசே 
சரியில்லே...... வீட்டுலே ரொம்ப “பேஜா”:ர௱ யிருக்கு... ... ஏண்டா கல்யாணம்‌ 
செய்துகிட்டோம்னு தோணுது......! 

நாரா:--ஏன்‌? என்ன நடந்தது? 

சோமு:--எல்லாம்‌ இந்த பொம்பளைங்க நியூஸென்ஸ்தாம்ப்பா...... 
அட்ஜெஸ்ட்‌ பண்ணிக்கிட்டுப்‌ போக மாட்டேங்குதுங்க...... ஸில்லி விஷயத்துக்‌ 
கெல்லாம்‌ தகராறு பண்ணுதுங்க...... சொன்னா சிரிப்பே...... நாலு நாள்‌ 
முன்னே வீட்டுக்கு இரண்டு முழம்‌ கதம்பம்‌ வாங்கிக்கிட்டு வந்தேன்‌. 
வாசப்படியிலே காத்துக்கிட்டிருந்த சுகுணாகிட்டே அதைக்‌ கொடுத்தேன்‌. 
அதைப்‌ பார்த்துகிட்டிருந்த கமலா, அதான்‌ என்‌ அருமை தங்கச்சி, 
அம்மாகிட்டே போய்‌, “பாரும்மா, அண்ணாத்தே பூ வாங்கிட்டு வந்து 
அண்ணிகெட்டே கொடுக்குது... ..: முன்னெல்லாம்‌ உங்கிட்டேதானே 
கொடுக்கும்‌...... அவ பங்கு போட்டு கொடுக்கிற பூவைத்தான்‌ நாம்‌ 
வெச்சுக்கணுமாம்‌...... *? அப்படீன்னு வத்தி வைச்சிருக்கு...... இதை ஓட்டுக்‌ 
கேட்ட சுகுணா அந்தப்‌ பூவை தலையிலே வெச்சுக்காமெ அப்படியே சாமி 
படத்திலே போட்டுடுச்சு..... ராத்திரி படுக்கையிலே எங்கிட்டே விஷயத்தை 
சொல்லி அழுவுது. நான்‌ என்ன பண்ணறது சொல்லு...... 

நாரா:--உன்‌ தங்கையைப்‌ பார்த்தா “இந்தப்‌ பூனையும்‌ பாலைக்‌ குடிக்‌ 
குமா2”ன்னு தோண்றதே...... அவள௱ இந்த சைத்தான்‌ வேலை யெல்லாம்‌ 

சோமு:-—அது அம்மாவுக்கு ரொம்ப செல்லம்‌. ...அதனாலே அதுக்கு 
எப்போதுமே வாய்த்‌ துடுக்கு கொஞ்சம்‌ அதிகம்‌. இப்போ இன்னும்‌ மோசமா 
ஆயிடுச்சு...... போன ஞாயிற்றுக்கிழமை சுகுணாவை சினிமாவுக்குக்‌ கிளம்பச்‌ 
சொன்னேன்‌. . .அவ வாயை மூடிகிட்டு இளம்ப வேண்டியதுதானே! “கமலாவை 


அழைச்சுக்கிட்டுப்‌ போகலாங்க ன்னு சொன்னா... . “சரி, கூப்பிடு' ன்னேன்‌. இவ 
போய்‌ தங்கச்சியைக்‌ கூப்பிட்டப்போ அந்தக்‌ கழுதை என்ன பதில்‌ சொல்லி 
யிருக்கு தெரியுமா?...... “வீட்டுலே எல்லாரும்‌ சினிமாவுக்குப்‌ போயிட்டா 


எப்படி? நான்‌ சமையல்‌ செய்து சூடா வைக்கிறேன்‌. நீங்க சினிமாவுக்கு 
போயிட்டுவந்து ஜாலியா சாப்பிடுங்க'ன்னு மூஞ்சிலே அடிச்ச மாதிரி பேசி 
டுச்சி...அம்மாவும்‌ இதைக்‌ கேட்டுகிட்டு சும்மா இருக்காங்க...... பொண்ணு 
வாய்லே ரெண்டு போட்டு அடக்க வாணாமா? அப்புறம்‌ சுகுணா சினிமாவுக்கு 
வரமாட்டேன்னுட்டா. ... எனக்கு கோவம்‌ வந்தது.... “ராத்திரி எனக்குச்‌ 
சோறு வேணாம்‌”ன்னு சொல்லிட்டு வெளியே கிளம்பிட்டேன்‌. 


நாரா: அடப்‌ பாவமே, பட்டினியா? 


சோமு:-— நேரே பாண்டி பஜார்‌ ஓட்டலுக்குப்‌ போய்‌ ரெண்டு மசால்‌ 
தோசை தின்னுட்டு, உங்க வீட்டுக்கு வந்தேன்‌. ..நீ எங்கேயோ போயிருந்தே... 
பேசாமெ திருநீர்மலைவரை போயிட்டு, பஸ்‌ இடைக்காமெ, ராத்திரி பதினோரு 
மணிக்கு நடந்து வந்து சேர்ந்தேன்‌... சுகுணா படுக்கையிலே அழுதுகிட்டு 
படுத்துக்கிட்டிருக்கு. ராத்திரி சாப்பிடவே யில்லையாம்‌. அம்மாவும்‌ 
“சாப்பிடு”ன்னு சொல்லலையாம்‌...... 


நாரா:-- சே... சே... இதென்னடா பேத்தல்‌... உன்‌ பெண்டாட்டி 
யைக்‌ கஷ்டப்படுத்தின உன்‌ மனசு கஷ்டப்படும்னு அவங்களுக்குத்‌ தெரிய 
வேண்டாமா? 


சோமு:-—தெரியாம என்ன? நல்லாத்‌ தெரியும்‌. நான்‌ யார்‌ பக்கம்‌ பேச 
றேன்னு பார்க்கிறத்துக்குத்தானே இத்தனையும்‌...... ஒரு நாள்‌ பாரு, சுகுணா 
தோசைக்கு அரைச்சுக்கிட்டு இருந்தா. “ராத்திரி பூராவும்‌ கைகாலெல்லாம்‌ 
வலிக்குதுன்னு சொல்லிக்கிட்டிருந்தயே ...... ஆபீஸ்லேருந்து வந்ததும்‌ 
பேசாமே ரெஸ்ட்‌ எடுத்துக்கிறதுதானே, உன்னை யார்‌ தோசைக்கு அரைக்கச்‌ 
சொன்னது?'ன்னு கோவிச்சுக்டட்டேன்‌. அதுக்குள்ளே அம்மா முணு முணுக்க 
ஆரம்பிச்சுட்டாங்க...... “நான்‌ ஒண்ணும்‌ அவளை அரைக்கச்‌ சொல்லலியே. .... 
அவதான்‌ கொழுப்பெடுத்துப்‌ போய்‌ அரைக்கிறேன்னு உக்காந்தா...... எல்லா 
ரும்‌ பெண்டாட்டிக்குத்தான்‌ பரிஞ்சுகிட்டு வராங்க...... எனக்கு ஒரு வாரமா 
இடது கால்‌ சுண்டு விரல்‌ வலிச்சுகிட்டிருக்குன்னு சொல்லிக்கிட்டிருக்கேனே, 
அதைப்பத்தி ஒருத்தருக்கும்‌ கவலையில்லை....... இந்த வீட்டுலே சாவற வரைக்‌ 
கும்‌ நான்‌ மட்டும்தான்‌ மாடு மாதிரி ஒழைச்சுக்கிட்டு இருக்கணும்னு என்‌ 
தலைவிதி போலேருக்கு!” அப்படி இப்படீன்னு ஆரம்பிச்சுட்டாங்க.. .வீட்டுலே 
தினம்‌ இப்படி ஏதாவது ரகளை நடந்துகிட்டிருந்தா மனுஷனுக்கு எப்படி 
நிம்மதியிருக்கும்‌...... நீயே சொல்லு...... 


நாரா:--நான்‌ சொல்றதைக்‌ கேளு...... பேசாமெ தனியா குடித்தனம்‌ 
போயிடு...... அம்ர்‌ நீ கூட தனி வீடு பார்த்திண்டிருக்கெறதாகக்‌ கேள்விப்‌ 

சோமு:--ஆமா; மனசு வெச்சா எப்போ வேணுமானாலும்‌ கிளம்பிடு 
வேன்‌.....- ஆனா.....- அம்மாவையும்‌ அப்பாவையும்‌ நினைச்சா கஷ்டமாயிருக்கு 
பயப்‌ அம்மாவுக்கு உடம்பு சரியில்லே......அப்பாவுக்கு வயசாவுது. 
நாரா:--அதை யெல்லாம்‌ பார்த்துகிட்டிருந்தா நீ சுகப்படறது எப்போ? 
எனக்கு இந்த “ளென்டிமெண்ட்‌'டெல்லாம்‌ கிடையாதப்பா.....- நான்‌ கல்யா 
ணம்‌ பண்ணிண்டா, மறு நாளே தனிக்‌ குடித்தனம்‌ போயிடுவேன்‌.....- குடிக்‌ 
கூலிக்கு ஒரு வீட்டை ஏற்பாடு பண்ணிக்கிட்டுதான்‌ முகூர்த்தமே வைச்சுப்‌ 
பேன்‌...... எங்க அக்கா ஒருத்தி போறுமே வீட்டை ரெண்டு பண்ணி 
நரகமா அடிக்கிறத்துக்கு. . . .. - 

சோமு:—அதெல்லாம்‌ அவ்வளவு ஈஸி இல்லே பிரதர்‌... .... இப்போ வீர 
மாத்தான்‌ பேசுவே, கல்யாணம்‌ ஆனப்பறம்‌ என்னை மாதிரி மனசைப்‌ போட்டுக்‌ 


குழப்பிக்குவே...... ராத்திரி போய்‌ படுத்தா தூக்கமே வரமாட்டேங்குது 
தெரியுமா? 
நாரா:--இதெல்லாம்‌ கோழைத்தனம்‌...... பெட்டி படுக்கையைத்‌ 
தூக்கிண்டு கிளம்பிட வேண்டியதுதானே! சுகுணா என்ன சொல்றா. .....2 
சோமு:-—அவ ரொம்ப கெட்டிக்காரி...... “தனியா போனா நான்தான்‌ 


உங்களைப்‌ பிரிச்சு அழைச்சுக்கிட்டுப்‌ போயிட்டேன்னு எல்லோரும்‌ 
பேசுவாங்க?ன்னு சொல்றாளே யொழிய, என்ன கஷ்ட நஷ்டம்‌ வந்தாலும்‌ 
ஒண்ணா ஓரே குடும்பமா இருப்போம்னு சொல்லமாட்டேங்கறுளே... ஒரு 
வாரமா எங்க அம்மா, தங்கை ரெண்டு பேரும்‌ சுகுணாவோட பேசறதில்லே.. . 
இவ எதானும்‌ கேட்டா கூட சரியாப்‌ பதில்‌ சொல்றதில்லே...... வீட்டுக்கு 
வந்தவளை இப்படி ஒதுக்கி வெச்சா என்ன  அர்த்தம்‌......? அவளைப்‌ 
பார்த்தாலே பரிதாபமா யிருக்கு...... 

நாரா: சே......! என்ன கல்மனசு! நானா இருந்தேன்னா என்னிக்கோ 
வெளியே கிளம்பிப்‌ போயிருப்பேன்‌... .... நீ ஒண்ணு சேெய்‌...... பேசாமெ 
சுகுணாவை அழைச்சுக்கிட்டு போய்‌, அவங்க வீட்டுலேவிட்டுடு...... உனக்கு வீடு 
இடைக்கற வரைக்கும்‌ அவ அங்கேயே இருக்கட்டும்‌...... ஐ ரியலி பிட்டி ஹெர்‌: 

சோமு: அவங்க வீட்டிலே கொண்டு போய்‌ விட முடியாது...... அங்கே 
ஏற்கெனவே பெரிய காம்ப்ளிகேஷன்ஸ்‌...... 

நாரா :-—என்ன விஷயம்‌? 

சோமு:-—சுகந்தாவுக்கும்‌ அவங்க அம்மாவுக்கும்‌ ஏதோ மிஸண்டர்‌ 
ஸ்டாண்டிங்‌. சொன்ன பேச்சை கேட்டுக்கிட்டு பொண்ணு ஒழுங்கா 
இல்லேன்னு அந்த அம்மாவுக்கு வருத்தமாம்‌. ஃப்ரீயா இருக்கிற தன்னை 
அம்மா அடக்கப்‌ பார்க்கருளேன்னு இவளுக்குக்‌ கோபமாம்‌. . .இந்த “ஸிச்சுவே 
ஷன்‌'லே சுகுணா அங்கே போனா காம்ப்ளிகேஷன்‌ அதிகமாயிடும்‌. இவளுக்குக்‌ 
கொஞ்சம்‌ நஞ்சம்‌ இருக்கிற மன நிம்மதியும்‌ போயிடும்‌...... ஏற்கெனவே 
இவளுக்கு உடம்பு சரியில்லே...... டாக்டர்‌ ரொம்ப “அனீமிக்கா”்‌ 
இருக்காங்கிறாரு.  இஞ்செக்ஷன்‌ போட்டுக்கிட்டிருக்கா......- 

நாரா: அவங்க வீட்டிலே என்ன தகராறு? அந்த எடிடர்‌ விஷயந்தானே! 

சோமு:-— ஆமா........: ஆமா, அது உனக்கு எப்படித்‌ தெரியும்‌? 

நாரா: எனக்கு அன்னிக்கே தெரியும்‌...... அந்த எடிடர்‌ ரொம்ப “சப்‌” 
டைப்பா இருப்பான்‌ போலேருக்கு...... அவன்‌ முழியைப்‌ பார்த்தாலே 
நன்னால்லே. . .ஒருநாள்‌ ஆனந்த்‌ தியேட்டருக்கு மிஸ்டர்‌ அண்ட்‌ மிஸஸ்‌ சுகந்தா, 
இந்த எடிடர்‌ மூணு பேரும்‌ வந்திருந்தாங்க...... இரண்டு பேருக்கும்‌ நடுவிலே 
சுகந்தா உட்கார்ந்திண்டிருந்தா...... “இண்டர்வெல்லே” சுகந்தாவோட 
ஹஸ்பெண்ட்‌ எழுந்து வெளியே போயிட்டான்‌... இவங்க ரெண்டு பேரும்‌ 
ஓரே அட்டகாசம்‌, போயேன்‌... “ஷோ?” முடிஞ்சு வெளியே வந்ததும்‌, இந்த 
எடிடர்‌ இவங்களுக்கு டாக்சி பிடிச்சுக்‌ கொடுத்து, அவங்க ரெண்டு பேரையும்‌ 
ஏத்தி, கதவைச்‌ சாத்தி, அசட்டு சிரிப்புடன்‌ அவளுக்கு “குட்‌ பை” சொன்ன 
கண்றாவியை என்னாலே மறக்கவே முடியாது...சுகந்தா தன்‌ கைப்பையை 
தியேட்டர்லேயே மறந்து வைச்சுட்டாப்‌ போலேருக்கு...... இந்த எடிடர்‌ 
ஓடிப்‌ போய்‌ அதை எடுத்துண்டு வந்து கொடுக்கிறான்‌. . .பார்க்க ரொம்ப “இன்டீ 
ஸெண்டா? இருந்தது. அவ கதை எழுதட்டும்‌...அவன்‌ பத்திரிகையிலே 
போடட்டும்‌. அதுக்காக அவளோட இப்படி ஊர்‌ சுத்தணுமா...? அதுவும்‌ 
கல்யாணம்‌ ஆன ஒரு பெண்ணேட...€ச௪......... 


சோமு:-— இதைத்தான்‌ சுகந்தாவோட அம்மா ஒரு நாள்‌ அந்த எடிட 


ரைப்‌ பார்த்து மூஞ்சிக்கு நேரே கேட்டிருக்காங்க...... அதிலேருந்து அவன்‌ 
சுகந்தாவைப்‌ பார்க்க வீட்டுக்கு .வரதில்லையாம்‌...... அதனாலே அந்தப்‌ 
பொண்ணு அம்மா மேலே ஒரே “கடுகடு”ன்னு இருக்குதாம்‌...... “நான்‌ 


தனியே போயிடறேன்‌. நீ எக்கேடு கெட்டுப்‌ போன்னு சொல்லுதாம்‌, 


(அந்த சமயத்தில்‌ இவர்களருகில்‌ ஒரு டாக்சி வந்து 
நின்றது. அதிலிருந்து எடிடர்‌ ஜி. எஸ்‌. கிட்டப்பா 
வும்‌, ஓர்‌ அழகிய நங்கையும்‌, வயதான ஒருவரும்‌ 
இறங்குகின்றனர்‌. எடிடர்‌ சோமுவையும்‌, 
தாராயணனையும்‌ பார்த்து லேசாக ஒரு புன்னகை 
புரிந்துவிட்டு எதிரிலுள்ள தியேட்டருக்குள்‌ நுழை 
கிறார்‌. மற்ற இருவரும்‌ அவரைப்‌ பின்‌ தொடரு 
கின்றனர்‌./ 

நாரா:--சோமு, அந்தப்‌ பெண்‌ யார்‌ தெரியறதா? 
சோமு:--தெரியல்லியே...... 


நாரா:--இந்த வாரம்‌ “மந்தமாருதம்‌” பார்க்கலையா? மேல்‌ அட்டை 
யிலே ஒரு “டான்ஸர்‌” போட்டோ வந்திருந்ததே. இந்தப்‌ பொண்ணு கான்‌ 
அது. மிஸ்‌. ரமா ரங்கன்‌. போன வாரம்‌ அரங்கேற்றம்‌ ஆச்சு... 
சோமு:—அந்த வயசான ஆசாமி யாரு? நட்டுவனாரா? 


ஈாரா:-—சே...... சே...... அவர்தான்‌ மிஸ்டர்‌ ரங்கன்‌. அந்தப்‌ பெண்‌ 
ணோட அப்பா. ..உள்ளே இவளைப்‌ பற்றி வந்திருந்த கட்டுரையில்‌ இவருடைய 
போட்டோ, அந்தப்‌ பொண்ணு டில்லியிலே படிச்ச காலேஜின்‌ போட்டோ, 
அவ வளர்க்கும்‌ நாய்‌ குட்டியின்‌ போட்டோ எல்லாம்‌ போட்டிருந்ததே...... 


சோமு:-—தஇப்பல்லாம்‌ கதை எழுதறத்துக்கும்‌ டான்ஸ்‌” ஆடறதுக்கும்‌ 
தெரிஞ்சிருந்தா நல்ல அதிருஷ்டம்னு சொல்லு...... 

நாரா:—அதுகூடத்‌ தெரிய வேணாம்‌.....- இந்த எடிடரை தெரிஞ்சிருந்தா 
போதும்‌...... தெரிஞ்சிருந்தாகூட போராது. . - நெருங்கிப்‌ பழகணும்‌... அந்த 
நட்பு அலுத்துப்‌ போறவரைக்கும்‌ நல்ல பப்ளிஸிடி கிடைக்கும்‌... .. 
சோமு: நாராயணா, அதோ பாரு, குடை நாயுடு வராரு....-- 
[நாராயணன்‌ “சட்‌'டென்று பக்கத்து சந்தில்‌ ஒதுங்கப்‌ 
பார்க்கிறான்‌. அதற்குள்‌ நாயுடு அவனைப்‌ பார்த்து 
விடுகிறார்‌.] 


குடை :-எங்கேய்யா போய்‌ வரே? சினிமாவா? 


நாரா:--ஆம௱.....- 


குடை(சோமுவைப்‌ பார்த்து):--- நீ இம்ப்பீரியல்‌ பாங்க்‌ கண்ணபிரான்‌ 
மகன்தானே?...... 
சோமு:--ஆமா...... 


குடை:--ஸ்பென்ஸார்‌ சண்முக முதலியார்‌ பெண்ணைத்தானே நீ கட்டி 


நாரா:--இல்லை சார்‌. இவன்‌ எங்க ஆபீஸ்லே வேலை செய்யற 
சுகுணாங்கற பெண்ணைக்‌ கல்யாணம்‌ பண்ணிண்டிருக்கான்‌. 

குடை:-- தெரியும்‌... தெரியும்‌...... ஸ்பென்ஸர்‌ சண்முகம்‌ முதலியார்‌ 
மகதான்‌ அந்த சுகுணா... எனக்குத்‌ தெரியாதவங்களே கிடையாது தம்பி... 
நான்‌ அந்தக்‌ காலத்து ஆசாமி...! மொதல்லே அவர்‌ பெரம்பூரிலே இருந்‌ 
தார்‌...அப்புறம்‌ கொண்டித்தோப்பிலே இருந்தாரு . . அதுக்கப்புறமா கோடம்‌ 
பாக்கத்துலே வீடு கட்டிக்கிட்டுப்‌ போனாரு... கடைசியிலே கிருஷ்ணாம்‌ 
பேட்டைலே நிலம்‌ சொந்தமா வாங்கிடிட்டுப்‌ போயிட்டாரு, பாவம்‌... 
நானும்‌ அவரும்‌ பெரம்பூர்‌ சரஸ்வதி டாக்ஸிலே ஒண்ணா “மேனகா? படம்‌ 
பார்த்திருக்கோம்‌.. . முப்பது வருஷத்து கதை சொல்றேன்‌... ... மாம்பலம்‌ 
வாணி மகால்‌ எதிர்லே இப்போ நிலையா நிக்கறாரே, அந்த என்‌. எஸ்‌. 
இருஷ்ணன்‌ மொதல்‌ மொதல்லே நடிச்ச படம்‌ அது...... அதுக்கப்புறம்‌, 
“இந்தாமணி”்‌ பார்த்தேன்‌. எம்‌. கே. இயாகராஜ பாகவதர்‌ நடிச்சது. 
இனிமா சென்ட்ரல்லே ஐம்பத்திரண்டு வாரம்‌ ஓடிச்சு...... அதுக்கப்புறம்‌ 
நான்‌ சினிமாவே பார்க்கலே... சொன்னா நீ நம்புவியா? 

நாரா:--கண்டிப்பா நம்பறேன்‌! வேறே வழி? 

குடை:--இப்ப வர்ற இனிமா எல்லாம்‌ ஓரே மாதிரிதான்‌ இருக்கு....-- 
எந்த வால்‌ போஸ்டரை பார்த்தாலும்‌ ஒரு ஆம்பளை ஒரு பொம்பளையைக்‌ 
கட்டிப்‌ பிடிச்சிட்டிருக்கான்‌.. ..-- 

நாரா: நீங்க சினிமா பார்க்காமலே அபிப்பிராயம்‌ சொன்னா எப்படி? 
இப்போ எல்லாம்‌ ரொம்ப மாறிடுச்சு. 

குடை:--என்னா பெரிசா மாறிடுச்சுங்கறே?.....- மெட்ராஸ்‌, தமிழ்நாடு 
ஆச்சு. மெளண்ட்‌ ரோடு, அண்ணா சாலை ஆச்சு. ஜனங்க அதிகமாயிட்‌ 
டாங்க, கட்டடங்க அதிகமாயிடுச்சு. கார்‌, பஸ்‌, வண்டிங்க ரோடுலே ஓவரா 

ஓடுது...... தெருவுக்குத்‌ தெரு ஓடாத பஸ்ஸுங்க நின்னுக்கிட்டிருக்கு. . .அது 
நிக்கறது போறாதுன்னு,; மூலைக்கு மூலை இலைங்க வேறே நிக்குது. அது 
அழகாகவாவது இருக்குதா... அந்தக்‌ காலத்திலே வெள்ளைக்காரன்‌ வெச்சாம்‌ 
பாரு... அது சிலை, கலை... ஆர்ட்‌ ஓர்க்ஸ்‌...... இன்னிக்கெல்லாம்‌ பார்த்துக்‌ 
கிட்டே யிருக்கலாம்‌. .. குதிரை மேலே மன்றோ சவாரி பண்ற மாதிரி மவுண்ட்‌ 
ரோடுலே ஒரு சிலை இருக்கே, அதை பார்த்திருக்கியா...... 

நாரா:--அ௮த்தக்‌ குதிரையோட சேணத்திலே கால்‌ வளையம்‌ இல்லே, 
அதை கவனிச்சீங்களா? 

குடை:--ஓண்ணு சொன்னா, ஏடாகூடமா பதில்‌ பேசத்‌ தெரியுது...... 
அவ்வளவுதான்‌, இந்தக்‌ காலத்துப்‌ பசங்க...... 

நாரா:--அப்போ நாங்க வரோம்‌. 

குடை:--செய்‌. ஆமா, அந்த கஸ்டம்ஸ்‌ கணேசய்யர்‌ பொண்ணைப்‌ 


போய்ப்‌ பார்த்தீங்களா? 


நாரா:--போய்ப்‌ பார்த்தோம்‌...... பொண்ணு பிடிக்கல்லே...... 

குடை :-— ஏன்‌, அதுக்கென்ன குறைச்சல்‌? நல்லாத்தானே இருக்கு ...... 

நாரா:--என்னமோ எனக்குப்‌ பிடிக்கல்லே...... கன்னம்‌ ஓட்டி, மூக்கு 
நீளமா...... 

குடை :-—அடேயப்பா!... நல்ல பசங்கய்யா? பார்க்கற பொண்ணுங்க 
ளெல்லாம்‌ சினிமா ஸ்டார்‌ மாதிரி இருக்கணும்னு நினைக்கறீங்க...... சரி, 
பிடிக்கலேன்னா வுட்டுத்‌ கள்ளு. ரிசர்வ்‌ பாங்க்‌ சுந்தரேச ஐயருக்கு ஒரு 
பொண்ணு இருக்குது... ... பார்த்தா வேணாம்னு சொல்ல மனசு வராது...... 


அவரை வந்து நாளைக்கு உங்க அப்பாவைப்‌ பார்க்கச்‌ சொல்றேன்‌....... 


காட்சி--8 


இடம்‌:--நாராயணன்‌ வீடு. 
நேரம்‌:--மாலை ஏழரை மணி. 
[ஜானகி அம்மாளும்‌ வெகாமுவும்‌ பேசிக்‌ கொண்டிருக்‌ 
கிறார்கள்‌. ] 

காமு:-நாராயணன்‌ என்னம்மா சொன்னான்‌? பாவம்‌, அந்த 
பிராம்மணர்‌ ரெண்டு தரம்‌ வந்துட்டுப்‌ போயிட்டார்‌. ஒண்லே ரெண்டு முடிவு 
பண்ணி அவாளுக்குச்‌ சொல்லிடணும்‌... அவாளை வீணா அலைய வைக்கறதில்‌ 
அர்த்தமில்லே. 

ஜான: நானும்‌ அதைத்தான்‌ சொன்னேன்‌. அவன்‌ மூஞ்சி கொடுத்துப்‌ 
பேசினாதானே...... உங்க அப்பாவோ என்னைப்‌ போட்டுத்‌ தொளைச்சு எடுக்‌ 
கறார்‌...... “அவனுக்குப்‌ பொண்ணைப்‌ பிடிச்சிருக்கா? அவர்களுக்கு என்ன 
பதில்‌ சொல்றது”*ன்னு என்னைக்‌ கேட்‌இருர்‌...... 

காமு:--பாவம்‌, அவன்‌ என்னம்மா பண்ணுவான்‌? நாலு பொண்களைப்‌ 
பார்த்துட்டு ஒருத்தரையும்‌ பிடிக்கல்லேன்னுட்டான்‌. ஆனா, இந்தப்‌ பொண்ணை 
பிடிக்கலேன்னும்‌ சொல்ல முடியல்லே. பிடிக்கறதுன்னும்‌ சொல்ல முடியல்லே! 
மனசைப்‌ போட்டுக்‌ குழப்பிண்டிருக்கான்‌...... “இன்னும்‌ கொஞ்சம்‌ 
உயரமா யிருந்தா தேவலை. “நீ என்னக்கா நினைக்கறே?*ன்னு என்னைக்‌ 
கேட்டான்‌. 

ஜானூ:--நீ என்ன சொன்னே? 

காமு:--“அந்தப்‌ பொண்ணைக்‌ குள்ளம்னு சொல்ல முடியாது.....- 
இப்போ இந்த ஆத்துலே நான்‌ குட்டையோட சேர்த்தியா... உன்‌ 
தோள்பட்டைக்கு வருவா!”ன்னேன்‌. 

ஜானூ:--அவ ஒண்ணும்‌ அப்படி குட்டையில்லை. நம்ம சியாமளா 
குட்டையோட சேர்த்தியா? அவ உயரம்‌ இருக்க மாட்டாளா? 


காமு: தாராளமா இருப்பா? இவன்‌ எதையோ சொல்லித்‌ தட்டிக்‌ 
கழிக்கப்‌ பார்க்கறான்‌... அப்புறம்‌, “நிறம்‌ கொஞ்சம்‌ மட்டு... கறுப்பிலேதான்‌ 
சேர்த்தி£ன்னான்‌.. . 

ஜானஇ:-—நன்னாத்தான்‌ இருக்குப்‌ போ! சிவப்புன்னு சொல்ல முடியாட்‌ 
டாலும்‌, நல்ல மாநிறம்‌. ராஜம்மா மாட்டுப்‌ பெண்‌ கலர்‌ இருப்பா, 
இல்லையா? 

காமு:--இவா ஒண்ணும்‌ பவுடரை அப்பி மேக்கப்‌ பண்ணி வைக்கலே. 
புடவைக்‌ கடையிலே பண்ற மாதிரி ட்யூப்‌ லைட்டை போட்டு ஏமாத்தலே...... 
ஸிம்ப்ளா டிரஸ்‌ பண்ணி, கொஞ்சமா நகை போட்டிருந்தது. எனக்குப்‌ பிடிச்‌ 
திருந்தது. ... பொண்ணும்‌ £கலகல”ன்னுதான்‌ பேசிண்டிருந்தஈ... அதுக்குன்னு 
“அசட்டுப்‌ பிசட்‌”டுப்‌ பேச்சுமில்லே... பல்லெல்லாம்‌ வரிசையாக இருக்கு 
திக்குக்கு ஒண்ணா இல்லாமெ... “எனக்குப்‌ பிடிச்சிருக்குப்பா. கல்யாணம்‌ 
பண்ணிக்கப்‌ போறவன்‌ நீதான்‌. நன்னா யோசனை பண்ணிச்‌ சொல்லு. 
அப்புறம்‌ எங்க மேலே பழியைப்‌ போடாதே'ன்னு நாராயணன்கிட்டே 
சொல்லிட்டேன்‌...... 

ஜானஇ:-— மனுஷா ரொம்ப நல்லவாளா இருக்கா...... அவளோட இத்தி 
சிரிச்சு சிரிச்சு என்ன அழகா பேசறா...... 


காமு: யாரும்மா, பச்சைக்‌ கல்‌ நெக்லஸ்‌ போட்டுண்டு, அரக்குப்‌ 


அமா...... அம அவளை எனக்கு ரொம்பப்‌ பிடிச்சுப்‌ போச்சு...... 
ஏன்‌, அந்தப்‌ பாட்டி கூடத்தான்‌ வாய்‌ ஓயாம பேசிண்டிருந்தா...... என்ன 
சவரணையா எல்லாத்தையும்‌ விசாரிச்சா தெரியுமோ...... ரொம்பக்‌ 
கெட்டிக்காரி...... 


ஜானக:-- அந்தப்‌ பாட்டி இவளோட அப்பாவுக்கு அம்மாவாம்‌. அவ 
தான்‌ இந்தப்‌ பெண்ணை எடுத்து வளர்த்தாளாம்‌.... பேத்தி மேலே உசிரையே 
வெச்சிருக்கா...... 

காமு: பாவம்‌, அவ அம்மா இவளை நாலு வயசுலேயே விட்டுட்டுப்‌ 
போயிட்டாளாம்‌...... ரொம்ப செல்லமா வளர்ந்த பொண்ணாம்‌ 


ததத க. 

ஜானக:--அந்தப்‌ பாட்டிக்குக்‌ கொஞ்சம்‌ நிலபுலம்‌ இருக்கு போலே 
ருக்கு...... “அது, என்‌ நகை, பணம்‌ எல்லாம்‌ இந்தப்‌ பேத்திக்காகத்தான்‌ 
வெச்௫ிருக்கேன்‌...... நல்ல மனுஷாளா கிடைச்சு, அம்மா இருக்கிற பையனா 
வும்‌ கிடைச்சுட்டா, அவன்‌ கையிலே இவளைப்‌ பிடிச்சுக்‌ கொடுத்துட்டு, 
கண்ணை மூடலாம்னு காத்திண்டிருக்கேன்‌. வேளைதான்‌ வர மாட்டேங்‌ 
கிறது”£ன்னு அந்தப்‌ பாட்டி சொன்னா...... அவ பேசறதைப்‌ பார்த்தா 
எல்லாம்‌ நன்னா செய்வாள்னுதான்‌ தோண்றது...... எல்லாத்தையும்‌ விட 
இது நல்ல இடம்னுதான்‌ சொல்லணும்‌. ...இந்தப்‌ பிள்ளை என்னமோ 
மீனமேஷம்‌ பார்த்துண்டிருக்கானே...... 


(சைக்கிள்‌ மணியோசை கேட்டுறது.) 


காமு: அம்மா, நாராயணன்‌ வரான்‌ போலெருக்கு...... நீ ஒண்ணும்‌ 
பேசாதே. நான்‌ அவனை நைஸு கேட்கறேன்‌ 


[நாராயணனும்‌ அத்திம்பேர்‌ பாலுவும்‌ வருகிறார்கள்‌. 
ஜானகி அம்மாள்‌ எழுந்து ஸ்டோர்‌ ரூம்‌ வாசற்படி 
யைத்‌ தாண்டிக்‌ கொஞ்சம்‌ மறைந்த மாதிரி 


நிற்கிறாள்‌. ] 
காமு:--என்ன நாராயணா, நெத்தியிலே வீபூதி குங்குமம்‌ எல்லாம்‌ 
அமர்க்களமா யிருக்கு...... அதிசயமா கோயிலுக்குப்‌ போயிட்டு வரயே...... ? 
நாரா:-—அத்திம்பேரை வழியிலே பார்த்தேன்‌...... “கோயிலுக்குப்‌ 


போறேன்‌, வாயேன்‌னார்‌. போயிட்டு வந்தேன்‌...... 


பாலு:-அது மட்டுமில்லே காமு. இன்னிக்கு நாராயணன்‌, பிள்ளையா 
ருக்கு ரெண்டு சூறைத்‌ தேங்கா வேறே உடைச்சான்‌...... (மடியிலிருந்து 
எடுத்து) இதோ பாரு அரை மூடி...... 


காமு (தலையில்‌ அடித்துக்‌ கொண்டு):--தலையெழுத்து. அதைப்‌ 
போய்ப்‌ பொறுக்கிண்டு வந்தேளா? 


பாலு:--நான்‌ பொறுக்கலே காமு. ஒரு தேங்கா சரியா உடைபடாமெ 
பாதி மூடி குடுமியோட என்‌ காலடியில்‌ வந்து விழுந்தது...... துவையலுக்கு 
ஆகுமேன்னு எடுத்துண்டு வந்தேன்‌...... 


காமு:--சமத்துதான்‌ போங்கோ! சமையல்‌ உள்ளே கொண்டு போய்‌ 
வையுங்கோ...... காலைக்‌ கையை அலம்பிண்டு சந்தி பண்ணுங்கோ 


பாலு: சாயங்காலமே சந்தி பண்ணிட்டேன்‌, காமு! நீ அடுத்தாத்து 
மாமியோட பேசிண்டிருந்தே...... கவனிக்கலே போலேருக்கு 


காமு:—சரி...... மாடிக்குப்‌ போய்‌ கொடிலே இருக்கிற துணியை 
எல்லாம்‌ மடிச்சு வையுங்கோ!... உங்க பனியன்‌ ஒண்ணு கைவெச்சுது, 
சேதுராமனாத்துலே போய்‌ விழுந்ததுன்னு சொன்னேளே எடுத்துண்டு 


பாலு:--போய்ப்‌ பார்த்தேன்‌. ..அது என்‌ பனியன்‌ இல்லே. கைவெச்சுது 
வேறே ஒண்ணு இருந்தது அதை எடுத்துண்டு வந்துட்டேன்‌. 

காமு:-— அட, ராமா! ராத்திரி மறக்காமெ கிணத்து பக்கெட்டை 
அவிழ்த்து உள்ளே கொண்டு வெச்சுடுங்கோ...... பக்கத்தாத்துலே நேத்து 
ராத்திரி எவனோ ஒரு திருடன்‌ வந்து, பிளேடு போட்டு அழகா கயத்தை 
அறுத்துட்டு, பக்கெட்டை மட்டும்‌ எடுத்துண்டு போயிட்டானாம்‌...... 


பாலு:— வெந்நீர்‌ உள்ளே இருக்கிற பாய்லரைக்‌ கூட உள்ளே எடுத்து 
வெச்சுடறேன்‌...... ராமசாமி தெருவுலே முந்தா நாள்‌ நாலு பாய்லர்‌ 
திருட்டுப்‌ போயிடுத்தாம்‌...... 


காமு:--அதை சாவகாசமா இன்னிக்குத்தான்‌ சொல்றதா? நேத்தே 
சொல்றத்துக்கு என்ன?...... அது என்னமோ, இந்தக்‌ காலத்திலே தினுசு 


நாரா:--ஊர்லே இருக்கிற மார்வாடி கடைகளை யெல்லாம்‌ மூடிட்டா, 
இந்தத்‌ திருட்டெல்லாம்‌ கொஞ்சம்‌ குறையும்னு நினைக்கிறேன்‌...... அந்தக்‌ 
கடையை நம்பித்தானே இது மாதிரி சாமான்களைத்‌ திருடறா...... 





காமு:--அது இடக்கட்டும்‌, நாராயணா, இப்படி வா...... அந்தப்‌ 
பெண்ணைப்‌ பற்றி என்ன தீர்மானம்‌ பண்ணினே? அவாளுக்கு நாளைக்காவது 
சொல்லியாகணும்‌...... அப்புறம்‌ நன்னாயிருக்காது...... 


நாரா: நீ என்ன சொல்றே? 


காமு:--என்னடா திருப்பித்‌ திருப்பி என்னையே கேட்டிண்டிருக்கே. 
நான்தான்‌ சொன்னேனே, நீ காராளமா அவளைப்‌ பண்ணிக்கலாம்னு.....- 
ஒவ்வொரு பொண்ணுக்கும்‌ ஓரு குற்றம்‌ சொல்லிண்டிருந்தா என்ன 
பிரயோசனம்‌, சொல்லு. 

நாரா:--ஏம்மா, உன்‌ அபிப்பிராயம்‌ என்ன? 


ஜானஇ (மெல்லிய குரலில்‌):-- எங்க எல்லாருக்கும்‌ பிடிச்சிருக்கு, 
அப்பாவுக்கும்‌ இஷ்டம்தான்‌...... 

பாலு: எனக்கும்‌ பிடிச்சிருக்கு... பொண்ணைப்‌ பார்த்த உடனேயே 
பிடிச்சுப்‌ போச்சு...... 

காமு: மானம்‌ போறது... நீங்க சத்தெ வாயை மூடிண்டு இருக்கமாட்‌ 
டேளா? கல்யாணம்‌ பண்ணிக்கப்‌ போறவன்‌, அவன்‌... 

௩ாரா:— நேத்து அத்தை பார்த்துட்டு வந்தாளே, என்ன சொன்னாம்மா? 

ஜானஇ:-இதோ பாரு நாராயணா, ஊர்லே இருக்றெவா அபிப்பிரா 
யத்தையெல்லாம்‌ கேட்டிண்டிருந்தா உனக்குக்‌ கல்யாணமே ஆகாது. ..நம்ம 
மனசுக்குப்‌ பிடிச்சிருந்தா, காதும்‌ காதும்‌ வைச்சாப்‌ போல நிச்சயம்‌ 


நாரா:--நான்‌ அத்தை ஆத்துக்குப்‌ போயிட்டுத்தான்‌ வந்தேன்‌...... 
*பொண்ணு சுமாராத்தான்‌ இருக்காஈ...... கழுத்திலேயும்‌, காலிலேயும்‌ நகையே 
இல்லையே ...... விதரணையா கல்யாணம்‌ பண்ணுவாளான்னு சந்தேகமா 

காமு:--நீயேண்டா, அத்தையாத்துக்கும்‌ பொத்தையாத்துக்கும்‌ போய்‌ 
இதெல்லாம்‌ கேட்கறே? நமக்கு நல்ல இடமா வந்துடப்‌ போறதேன்னு 


வயித்தெரிச்சல்‌ படுவா...... நீ வெகுளி. சொந்தம்‌ கொண்டாடிண்டு 
போய்‌ அவாளைக்‌ கேட்கறே...... கல்யாண விஷயமெல்லாம்‌ அவா அவா 
ஆத்தோட இருக்கணும்‌, தெரிஞ்சுக்கோ...... 

நாரா:-- லலிதாவைக்கூட கேட்டேன்‌. “உனக்கு இன்னும்‌ அழகா 


பொண்‌ கிடைக்குமே நாராயணா, கையும்‌ காலும்‌ குச்சி குச்சயா சோளக்‌ 
கொல்லை பொம்மை மாதிரி இருக்கே”ன்னு கேலி பண்றா...... 

காமு:--கறுப்பு பல்லி மாதிரி இவ இருக்கிற லட்சணத்துக்கு அவளைச்‌ 
சொல்லப்‌ போயிட்டாளாக்கும்‌...... லலிதா வாய்க்கு, சரியான மாமியாரா 
வந்து, பேச்சுக்குப்‌ பேச்சு அவ பல்லைத்‌ தட்டிக்‌ கைலே கொடுக்கணும்‌...... 
சரியான தீசல்‌......! 

ஜான: பொண்ணு கொஞ்சம்‌ இளைச்ச மாதிரி இருக்கா...... கல்யா 
ணம்‌ ஆனா சரியா போயிடும்‌...... நம்மாத்துலே வந்து நாலு நாள்‌ சாப்பிட்‌ 
டாள்னா பூசின மாதிரி ஆயுடுவா...கல்யாணம்‌ ஆனப்போ சியாமளா 
எப்படி இருந்தா? இப்போ எப்படி யிருக்கா பாரு...... 

பாலு:--உங்க அக்கா கூடத்தான்‌ நான்‌ பொண்ணு பார்க்கறப்போ 
எவ்வளவு மெலிசா இருந்தா... இப்போ பாரு...... 

காமு:--ஏன்னா, நீங்க இன்னும்‌ மாடிக்குப்‌ போகலையா? 

பாலு:-காமு, நாராயணன்‌ மனசுலே இருக்கிறது எனக்குத்‌ தெரியும்‌. 

காமு:-- உங்ககிட்டே ஏதாவது சொன்னானா? 

பாலு:--அவன்‌ வேறே யாரையோ மனசுலே நினைச்சுண்டிருக்கான்‌. 
அதான்‌ ஓவ்வொரு பொண்ணா “ரிஜெக்ட்‌” பண்ணிண்டிருக்கான்‌. 

நாரா:---அத்திம்பேர்‌...... மழை வர மாதிரி யிருக்கு...... துணியை 
எல்லாம்‌ மடிச்சு வையுங்கோ...மாடிக்குப்‌ போங்கோ...... 


பாலு:--பின்னே, சாயி பானுமதி மாதிரி பொண்ணு இருந்தா உடனே 
சரின்னு சொல்லிடுவேன்னு எங்கிட்டே சொன்னியே, யார்‌ அது? 


நாரா (சிரித்தபடி): சரியாப்‌ போச்சு போங்கோ... நான்‌ சினிமா 
ஸ்டார்‌ சாய்றாு பானுவைச்‌ சொன்னேன்‌...இந்தி சினிமா பார்த்திருந்தாத்‌ 
தானே இதெல்லாம்‌ உங்களுக்குப்‌ புரியப்‌ போறது...... என்‌ அக்கா, பாவம்‌, 
அத்திம்பேரை ஒரு நாளைக்கு சினிமாவுக்கு அழைச்சுண்டு போறதுதானே?... 

காமு: பேச்சை மாத்தாதேடா... பெண்ணோட அப்பாகிட்டே என்ன 
சொல்றது? அந்த பிராம்மணர்‌ மறுபடியும்‌ நாளைக்‌ கார்த்தாலே வரேன்னு 
சொல்லியிருக்கார்‌...... 


காரா:--இகோ பார்‌ அக்கா, அவர்கிட்டே முக்கியமா ரெண்டு 
கண்டிஷன்‌ சொல்லிடணும்‌...கல்யாணத்தை மெட்ராஸ்லேதான்‌ வெச்சுக்க 
ணும்‌...ஜோரா நடத்தணும்‌. என்‌ ஃப்ரெண்ட்ஸ்‌ நூறு பேர்‌ வருவா...... 
அவாளுக்கெல்லாம்‌ ரெண்டு வேளையும்‌ டிபன்‌, சாப்பாடு எல்லாம்‌ வஞ்சனை 
இல்லாமெ கவனிக்கணும்‌. ..... 

காமு:--அதெல்லாம்‌ நன்னா பண்ணுவா. சித்தப்பா பெரிய பிஸினஸ்‌ 
பண்றாராம்‌... ஒரு வாரத்திலே கூட கல்யாணத்தை நடத்தத்‌ தயாரா 
யிருக்காராம்‌... அந்த மாமி சொன்னா. நீ “சரி*ன்னுட்டேன்னு அப்பாகிட்டே 
சொல்லிடட்டுமா...... 

நாரா:-- திருப்பித்‌ திருப்பிக்‌ கேட்டு ஏன்‌ என்‌ கழுத்தை அறுக்கறே......2 
அதான்‌ சொன்னேனே...... இதென்னடா பெரிய எழவாப்‌ போச்சு இந்த 


ஜானஇ:-— ஏண்டா நல்ல காரியமும்‌ அதுவுமா எழவு நெவுங்கிறே...... 
பேசிண்டே யிருக்கறச்சே எரிஞ்சு விழறயே? உனக்கு இது ரொம்ப துர்குணம்‌... 

நாரா:-— சரி... சரி. சாதம்‌ போடு, பசிக்கிறது. 

ஜான௫ூ:--நாராயணா...... உன்‌ ஃப்ரெண்டு சோமுவோட அம்மா 
இன்னிக்கு ஆத்துக்கு வந்திருந்தா... புடவைக்‌ கடைக்கு வந்தாளாம்‌. 
அப்படியே எட்டிப்‌ பார்த்துட்டுப்‌ போகலாம்னு நுழைஞ்சாளாம்‌. 

நாரா:-- என்ன சொன்னா......? 

காமு:--ஓரு குரல்‌ அழுதுட்டுப்‌ போனா...பொண்டாட்டி பேச்சைக்‌ 
கேட்டுண்டு சோமு, அம்மாவை ரொம்பப்‌ படுத்தறானாமே. .. பாவம்‌! 

நாரா:--ரெண்டு பேர்‌ பொம்மனாட்டிகள்‌ சேர்ந்தா வேறே பேச்சே 
கிடையாதா? என்ன படுத்தறானாம்‌...? 

ஜானஇ:-—அம்மாவை தூக்கி எறிஞ்சு பேசமறானாம்‌...... பொண்டாட்‌ 
டியை ஒரு வார்த்தை சொல்லக்‌ கூடாதுங்கமானாம்‌. அந்தப்‌ பொண்ணும்‌ 
இவளை ரொம்பவும்‌ அலட்சியப்படுத்தறாளாம்‌. அந்த அம்மா அழமாட்டாக்‌ 
குறையா சொன்னா, பாவம்‌! 

நாரா:--யார்‌ சொல்றது நிஜம்னே தெரியலே...சோமுவோ, அம்மாவும்‌ 
தங்கையும்‌ மோசமா நடந்துக்கிறாங்கறுன்‌. இவ என்னடான்னா, பிள்ளை 
பேர்லேயும்‌ மாட்டுப்‌ பெண்‌ பேர்லேயும்‌ பழியைப்‌ போடறா...... மொத்தத்‌ 
இலே கல்யாணம்‌ பண்ணிக்கறதே தப்பு...... அப்படிப்‌ பண்ணிண்டாலும்‌ 
மறுநாளே தனிக்‌ குடித்தனம்‌ போயிடணும்‌. 

ஜான௫:--நன்னாத்தான்‌ இருக்கு நீ பேசறது! புதுசா ஒரு பொண்ணு 
வீட்டுக்கு வந்தா, கொஞ்சம்‌ ஏறக்‌ குறையத்தான்‌ இருக்கும்‌. ரெண்டு 
பேரும்‌ வார்த்தையை வளர்க்காமெ விட்டுக்‌ கொடுத்துண்டுதான்‌ 
போகணும்‌...குடும்பம்னா லேசா? 

நாரா:--இப்போ எல்லாம்‌ பேசுவே. நாளைக்கு உனக்கே ஒரு மாட்டுப்‌ 
பெண்‌ வரட்டும்‌... அப்போ எல்லாம்‌ மாறிடும்‌...... பேச்சே ஒரு தினுசா 


ஜான: நான்‌ ஒண்ணும்‌ அப்படி யெல்லாம்‌ இருக்க மாட்டேன்‌..... 
நீ வேணுமானா பாரு. 
நாரா:--பார்க்கத்தானே போறேன்‌. துணைக்கு அக்கா வேறே இருக்கா... 


காமு:-—ஆமாண்டாப்பா, நான்‌ பொல்லாதவதான்‌! ...... பேச்சுக்குப்‌ 
பேச்சு ஏன்‌ என்னைக்‌ கரிச்சுக்‌ கொட்டறே...? நான்‌ நாளைக்கே ஊருக்குப்‌ 
புறப்பட்டுப்‌ போறேன்‌...... [கண்ணைக்‌ கசக்குகிறாள்‌.] 

ஜான௫;:--சரிதாண்டி.: அவனோட உனக்கென்ன, சின்னக்‌ குழந்தை 
யாட்டமா...? அவன்‌ ஏதோ பேத்தமான்‌...... 

காமு:-- ஆமா...பச்சைக்‌ குழந்தை. இடுப்புலே தூக்கி வெச்சுக்கோ... 

௩நாரா:--சோமுவோட அம்மா இன்னும்‌ என்ன சொன்னா? 

ஜானூ:--சோமு தனிக்‌ குடித்தனம்‌ போக ஏற்பாடு பண்ணிண்டிருக்‌ 
கானாம்‌... வீடு கூட பார்த்துட்டானாம்‌. இல்லாததையும்‌ பொல்லாததையும்‌ 
சொல்லி சுகுணாதான்‌ அவன்‌ நல்ல மனசைக்‌ கெடுத்துட்டாங்கிறா...... 
உனக்குத்தான்‌ அவன்‌ ரொம்ப ஃப்ரண்டுங்கிறயே...... வயசு காலத்திலே 
அப்பாவையும்‌ அம்மாவையும்‌ விட்டுட்டுத்‌ தனியா போகாதேன்னு 
அவங்கிட்டே சொல்றதுதானே...... 

நாரா:--நான்தான்‌ தனியா போகும்படி அவனுக்கு ஸ்ட்ராங்கா 


அட்வைஸ்‌ பண்ணினேன்‌....... அவன்‌ தனியா போனா அவனுக்கும்‌ சுகம்‌... 
இவாளுக்கும்‌ புத்தி வரும்‌...... 

ஜானூ:--போறும்‌ உன்‌ உபதேசம்‌. சாப்பிட வா. ...அத்திம்பேரைக்‌ 
கூப்பிடு.... 


நாரா:-- அத்திம்பேர்‌... அத்திம்பேர்‌... 
காமு: நீ போடா...அவருக்கு வேலை யிருக்கு. இதோ பாருங்கோ, 
துணி யெல்லாம்‌ மழைலே நனையறது... எடுத்து வெய்யுங்கோன்னா... 
பாலு:--நனைஞ்சா நனையட்டும்‌. எனக்கு வயிறு காயறது... 
(இரை .) 


காட்சி---9 





இடம்‌:-—சுகந்தாவின்‌ வீடு. 
நேரம்‌:-—காலை பதினோரு மணி. 
[சுகுணாவும்‌, தாயார்‌ அம்புலத்தம்மாளும்‌ பேசிக்‌ 
கொண்டிருக்கின்றனர்‌.] 

அம்பு:--என்னடி இது, திடீர்னு வந்து நிக்கறே? கண்ணெல்லாம்‌ ஏன்‌ 
சிவந்திருக்கு? அமுதயா? அங்கே என்னதான்‌ நடந்தது, சொல்லேன்‌. 

சுகுணா:--அந்த வீட்டுலே இனிமே ஒரு நிமிஷம்‌ கூட என்னாலே இருக்க 
முடியாது. அம்மாவும்‌ மகளும்‌ சேர்ந்து என்னெல்லாம்‌ பேசறாங்க தெரியுமா? 
சச்ச...... பொம்பளைங்களா அவங்க? ராட்சலக்‌ குடும்பம்‌......! 

அம்பு:--உன்‌ புருஷன்‌ அவங்களைக்‌ கொஞ்சம்‌ அடக்கி வைக்கணும்‌. அவர்‌ 
வேடிக்கை பார்த்துகிட்டிருந்தா, அவங்க வாய்‌ துளுத்துகிட்டுதான்‌ போகும்‌. ... 

சுகுணா:--பாவம்‌, அவர்‌ என்ன செய்வார்‌ அம்மா......2 அவர்‌ வீட்டுலே 
இருக்கிறபோது மாமியார்‌ பெட்டிப்‌ பாம்பா இருக்காங்க...... பிள்ளையோட 
தலையைக்‌ கண்டா, “உடம்புக்கு முடியலேடா. தலையை வலிக்குது, காலை வலிக்‌ 
குது“ன்னு அழுவுறாங்க .அவர்‌ தலை மறைஞ்சா, சொரூபத்தைக்‌ காட்டறாங்க... . 

அது இருக்குது பாரு, சின்னது, அதுக்கு உடம்பெல்லாம்‌ விஷம்‌. தேள்‌ மாதிரி 
கொட்டிடட்டே யிருக்கும்‌.... நானும்‌ எத்தனையோ பொறுமையா தானிருந்‌ 
தேன்‌....என்னாலே அவுங்ககிட்டே பேச்சு கேட்க முடியலே...... இது போரு 
துன்னு வீடு வீடா வேறே போய்‌ என்னைப்பத்தி வம்பளந்துட்டு வராங்கம்மா.. 
எங்க ஆபீஸ்லே வேலை செய்யறாரே நாராயணன்‌, அவங்க வீட்டுக்குப்‌ போய்‌ 
அவங்கம்மாகிட்டே என்னைப்பத்தி என்‌ மாமியார்‌ கேவலமா பேசிட்டு 
வந்திருக்காங்களாம்‌...... எப்படியிருக்குது பாத்தியா நியாயம்‌? நான்‌ சொல்‌ 
றேம்மா, இது நல்லவங்களுக்குக்‌ காலம்‌ இல்லே. சும்மா வாயைப்‌ பொத்திக்‌ 
ிட்டிருந்தா பைத்தியக்காரப்‌ பட்டம்தான்‌ கிடைக்கும்‌...... 


அம்பு: இன்னிக்கு என்ன நடந்தது, அதைச்‌ சொல்லுடீ... ... 


சுகுணா:-— நேத்து வெள்ளிக்கிழமையாச்சா...... சாயந்திரம்‌ முருகன்‌ 
படத்துக்கு விளக்கு ஏத்த கொஞ்சம்‌ “லேட்‌ டாயிடுச்சு, வேறே ஒண்ணுமில்லை. 
நான்‌ காலையிலே ஆபீஸ்‌ போறபோதே கமலாகிட்டே “இன்னிக்கு ஆபீஸ்லே 
ருந்து வரத்துக்கு கொஞ்சம்‌ லேட்டாவும்‌, சாயந்திரம்‌ நீ சாமி படத்துக்கு பூ 
போட்டு, விளக்கேத்தி வெச்சுடு' ன்னு சொல்லிட்டுத்தாம்மா போயிருந்தேன்‌. 
சாயந்திரம்‌ ஆறரை மணிக்கு வீட்டுக்கு வந்து பார்த்தபோது விளக்கு ஏத்தாமெ 
இருந்தது....... உடனே விளக்கேத்தினேன்‌. அதைப்‌ பார்த்துட்டு மாமியார்‌ 
பிடிச்சுக்கிட்டாங்க...... “வெள்ளிக்கிழமை யன்னிக்குப்‌ பொழுதோட விளக்கு 
ஏத்த௱ட்டா பீடை பிடிக்கும்‌, வீட்டுலே மூதேவி நுழைவா, தின்ன சோறு 
கிடைக்காது” அப்படி இப்படின்னு சத்தம்போட ஆரம்பிச்சுட்டாங்க...... 
“காலையிலே கமலாகட்டே சொல்லிட்டுத்தான்‌ போயிருந்தேன்‌ அத்தை'ன்னு 
சொன்னேன்‌. உடனே அந்த கேளு பாஞ்சு வந்தது, “எங்கிட்டே ஒண்ணும்‌ 
சொல்லிட்டுப்‌ போகலே, ஏன்‌ புளுகுறீங்க அண்ணி?” அப்படீன்னு ஓரே 
அடியாய்‌ அடிச்சுடுத்து.. . ... “அப்படித்தான்‌ நான்‌ சொல்லாமெ போயிருந்‌ 
தாலும்‌, நீ விளக்கை ஏத்தி யிருக்கக்‌ கூடாதா, கமலா” ன்னு சாதாரணமாத்‌ 
கான்‌ கேட்டேன்‌ அம்மா...... அதுக்கு என்னாப்‌ பேச்சு பேசிட்டா தெரியுமா? 
*துரைசாணிம்மா ஆபீசுக்குப்‌ போவாங்க, ஊர்‌ சுத்துவாங்க. நான்‌ வீட்டுலே 
இருந்துகிட்டு எல்லா வேலையும்‌ செய்யணும்‌” அப்படீன்னு வெடுக்குன்னு 


அம்பு:--அதை அவங்க அம்மா கேட்டுகிட்டிருந்தாங்களா? 

சுகுணா: சும்மாவா கேட்டுகிட்டிருந்தாங்க. தூபம்‌ வேறே போட்‌ 
[1 “நீயும்‌ நாலு எழுத்துப்‌ படிச்சிருந்தா ஆபீசுக்குப்‌ போகலாம்‌, 
பணம்‌ சம்பாதிக்கலாம்‌. அப்புறம்‌ யாரையும்‌ மதிக்க வேணாம்னு 
பெண்ணுக்குச்‌ சொல்லிக்‌ கொடுக்கிறாங்க. 

அம்பு: நீ நாலு காசு சம்பாதிக்கிறதினாலேதான்‌ இந்த மட்டும்‌ 
வெச்ரிராக்காங்க. ..இல்லா போனா சொர்ணத்தம்மா, அவ மருமகளைச்‌ சோறு 
தண்ணி இல்லாமெ வெச்சிருக்கா பாரு, அது மாதிரி இந்நேரம்‌ உன்னைப்‌ 
பட்டினி போட்டு சாக அடிச்சிருப்பாங்க...... 

சுகுணா: விளக்கு விஷயம்‌ அதோட அடங்கி போயிருக்கணுமா, 
வேணாமா? மறுபடியும்‌ இன்னி காலைலே ஆரம்பிச்சுட்டாங்க...... விளக்குலே 
நிறைய எண்ணெய்‌ விட்டுட்டேனாம்‌...... கீமே வேறே கொஞ்சம்‌ சந்திடுச்சாம்‌ . 


££ நல்லெண்ணெய்‌ விக்கிற விலையிலே இப்படிக்‌ கொட்டி மொழுகினா வீடு 
இவாலாயிடும்‌'*னு முணு முணுத்தாங்க. தூ...! இவங்களுக்கு வாய்லே நல்ல 
வார்த்தையே திடையாதம்மா. நான்‌ எதையுமே காதுலே போட்டுக்காமே 
சமையல்‌ செய்துடட்டிருந்தேன்‌. . ..அதுக்குள்ளே அந்தத்‌ தேள்‌ வந்து வத்தி 
வெச்சுது...... “இதோ பாரும்மா, சோறு அப்படியே மிஞ்சிப்‌ போயிருக்கு... . 
நேத்து ராத்திரி அண்ணன்‌, அண்ணி ரெண்டு பேரும்‌ சாப்பிடலே போலேருக்கு. 
வீட்டுலே சாப்பிடலேன்னு முன்னாலேயே சொல்லிடணும்‌.....- இப்படி தினம்‌ 
வடிச்சுக்‌ கொட்டினா, நாளைக்கு நடுத்‌ தெருவிலே பிச்சை யெடுக்க வேண்டியது 
தான்‌” *னு சொல்லிச்சு. இதை யெல்லாம்‌ அவரு உள்ளேயிருந்து கேட்டுகிட்டுக்‌ 
தான்‌ இருந்தாரு...... “கமலா, வாயை மூடு. நீ ஒண்ணும்‌ இங்கே சம்பாதிச்சுக்‌ 
கொட்டலே. எனக்குத்‌ தெரியும்‌” னு சத்தம்‌ போட்டாரு...... அதுக்கு மேலே 


உடனே அது என்ன சொல்லிச்சு தெரியுமா...... “அகா! பழைய சோறு 
இன்றவங்களா நீங்க... ...? பணத்திலேயே புரள்ற குடும்பம்‌ ஆச்சே...... உங்க 
அக்கா கட்டிக்கிற புடவையையும்‌, போட்டுக்கிற கொண்டையையும்‌ 


பார்த்தாலே தெரியுதே...... அந்த ஸ்டைலுக்கும்‌ பழைய சோறுக்கும்‌ 
ஓத்து வராது” ன்னா... ... இவ பேசறதுலே ஏதாவது சம்பந்தம்‌ இருக்கா 


பாரும்மா...... எங்க பேச்சிலே சுகந்தாவை இவ எதுக்கு அநாவசியமா இழுக்க 
ணும்‌......? எனக்குப்‌ பொறுக்கலே. ரோஷம்‌ பொத்துகிட்டு வந்துடுச்சு. ..... 
“மலா, வாயை அடக்கிப்‌ பேசு... ...! எங்க குடும்பத்தைப்பத்தி நீ ஒண்ணும்‌ 


அநாவசியமா பேச வேணாம்‌”னு சொன்னேன்‌. அதுக்கு அவ, “இப்போ உங்க 
குடும்பத்தைப்‌ பத்தி என்னா தப்பா பேசிட்டேன்‌? உங்க அக்கா கண்டவனே 
டெல்லாம்‌ ஊர்‌ சுத்தருன்னு நான்‌ சொன்னேனா?” ன்னு திமிரா கேட்டா..... 
எனக்கு வயத்தைப்‌ பத்திக்கிட்டு வந்தது... “8, நாயே, வாயை மூடு. புருஷங்‌ 
காரனோட குடித்தனம்‌ நடத்த யோக்கியதை யில்லாமெ பொறந்த வீட்டுலே 
வந்து பொறுக்கித்‌ தின்ற கழுதைக்குப்‌ பேச்சு வேறேயா? இந்தக்‌ குடும்ப 
லட்சணம்‌ ஊர்‌ இரிக்குதே, தெரியாத௱...””ன்னு நான்‌ சத்தம்‌ போட்டேன்‌. 
அவ்வளவுதான்‌. கமலா “ஒன்னு அழ ஆரம்பிச்சுட்டா. அத்தை *காச்‌ மூச்‌” 
சுன்னு கூச்சல்‌ போட ஆரம்பிச்சுட்டாங்க...... 


௮ம்பு:--என்ன இருந்தாலும்‌ நீ அப்படிப்‌ பேசியிருக்கக்‌ கூடாது சுகுணா. 
உனக்கு எப்பவுமே வாய்‌ கொஞ்சம்‌ துடுக்குத்தான்‌...... 

சுகுணா:--பின்னே அவ மட்டும்‌ நம்‌ குடும்பத்தைப்பத்தி கேவலமா 
பேசலாமா? அவ வாழாவெட்டித்‌ தனத்தை ஒரு நாள்‌ சொல்லிக்‌ காட்ட 
ணும்னு நினைச்சுகிட்டிருந்தேன்‌....சொல்லிட்டேன்‌......! 

௮ம்பு:--அப்புறம்‌ என்ன நடந்தது? 

சுகுணா:--**ஓண்ணு, நான்‌ இந்த வீட்டுலே இருக்கணும்‌...... இல்லே, 
அவ இருக்கணும்‌... ... இன்னிக்கு முடிவு செய்தாகணும்‌” னு எங்க மாமியார்‌ 
அவரைப்‌ பார்த்து சத்தம்‌ போட்டாங்க... ... 

அம்பு: மாப்பிளே என்ன சொன்னாரு. .....2 

சுகுணா:-—**நாங்க ரெண்டு பேருமே இந்த வீட்டை விட்டுப்‌ போயிட 
றோம்‌...... அப்போதான்‌ எல்லாருக்கும்‌ நிம்மதியாயிருக்கும்‌””னு சொல்லிட்டு, 
பெட்டி படுக்கையை எடுத்துக்கிட்டு என்னை நம்ம வீட்டுக்குப்‌ போயிடச்‌ சொன்‌ 
னரு...... அவர்‌ பார்த்திருக்றெ வீடு முதல்‌ தேதிதான்‌ காலியாகுமாம்‌. அது 
வரைக்கும்‌ என்னை இங்கே இருக்கச்‌ சொன்னாரு... .... 


௮ம்பு:--அது வரைக்கும்‌ அவர்‌ எங்கே யிருக்கப்‌ போறாராம்‌... ...? இங்கே 
வந்து இருக்றெதுதானே...... 

சுகுணா: நான்‌ சொன்னேன்‌...... அவர்‌ கேக்கலே...... ஓட்டல்லே ரூம்‌ 
எடுத்துகிட்டு இருக்கப்‌ போறாராம்‌. 

௮ம்பு:--அது என்னவோ...... எந்த வேளையிலே பொறந்தீங்களோ , 
ஒவ்வொருத்தரும்‌ ஒவ்வொரு வக்ரம்‌...... எனக்கு ஒரு சாவு வரமாட்‌ 
டேங்குகே... சுகந்தா என்னடான்னா பெரிய ஆட்டம்‌ போடறா... அவ பேசற 
பேச்சு நாக்கைப்‌ பிடுங்கிக்கிட்டு சாகலாம்‌ போலேருக்கு...... ஒவ்வொரு 


வாய்‌ சோறு விழுங்கிற போதும்‌ விஷம்‌ தின்ற மாதிரி இருக்கு...... 


சுகுணா:-—அந்த எடிடர்‌ இன்னும்‌ வீட்டுக்கு வந்துகிட்டிருக்கானாம்மஈ...2 

அம்பு:--நான்‌ அன்னிக்குப்‌ பச்சையா கேட்டதிலிருந்து அவன்‌ இங்கே 
வரதில்லே...... டிராமா ட்ரூப்காரனுங்க சும்மா வரானுங்க...... சாயந்தரம்‌ 
டாக்சிங்க வருது. பாதி நாளு ரிகர்ஸல்னு போயிடறா...... போன வாரம்‌ 
வேலூர்‌, பங்களூர்‌ எல்லாம்‌ நாடகத்துக்குப்‌ போயிட்டு வந்தா...... சும்மா 
ஆபீசுக்கு மட்டம்‌ போடறா...... எனக்கு ஒண்ணுமே பிடிக்கலே...... இது 
என்‌ வயித்திலே பொறந்திருக்கவே வாணாம்‌...... 


சுகுணா:-—அவரு ஊர்லே இருக்காரா? 


அம்பு:--மேலே ரூம்லே தூங்கிகிட்டிருக்காரு. ராத்திரி ஒரு மணிக்கும்‌ 
ரெண்டு மணிக்கும்‌ வராரு...... என்ன வேலையோ? என்ன உத்தியோகமோ? 
கடவுளுக்குத்தான்‌ வெளிச்சம்‌.... 

[அந்த சமயம்‌ தெருவில்‌ ஒரு டாக்சி வந்து நிற்கிறது. 
அதிலிருந்து சுகந்தா இறங்குகிறாள்‌. டாக்சிக்குள்‌ 
இருந்த ஒருவருக்கு “டா டா” கூறிவிட்டு வீட்டுக்‌ 
குள்‌ நுழைகிறாள்‌. ] 

சுகந்‌:-- என்ன சுகுணா, இங்கே நின்னுகிட்டிருக்கே......2 உனக்கு 
ஆபீஸ்‌ இல்லியா? 

சுகுணா:-லீவு போட்டிருக்கேன்‌. ஆமா, நீ இன்னிக்கு ஆபீஸ்‌ 
போகலையா? 

சுகற்‌:--இல்லை. நாளைக்கு ஒரு புது டிராமா. ரிகர்ஸலுக்குப்‌ போயிட்டு 
வரேன்‌. நல்லரோல்‌...... நீ நாளைக்கு வரயா சுகுணா......? 

சுகுணா:-முடிஞ்சா வரேன்‌. ...... 

சுகக்‌: இதென்ன பெட்டி, படுக்கை யெல்லாம்‌...... 

சுகுணா:--இரண்டு நாள்‌ இருந்துட்டு போகலாம்னு வந்தேன்‌...... 

சுகந்‌:--வெரிகுட்‌...... வெரிகுட்‌! நாளைக்கு மிஸ்டர்‌ சோமுவையும்‌ 
நாடகத்துக்கு வரச்‌ சொல்லு...... ரெண்டு டிக்கெட்டு தரேன்‌. 

௮ம்பு:--போடி, போ! உன்‌ நாடகத்தைப்‌ பார்க்கிற மாதிரியா இருக்கு 
அவங்க நிலைமை......! 

சுகுந்‌:- என்ன சுகுணா? அம்மா என்ன சொல்றாங்க? 

௮ம்பு:--உன்‌ தங்கை, மாமியார்காரிகிட்டே சண்டை போட்டுக்கிட்டு 
இங்கே வந்துட்டா....... 

சுகுணா:- ஏம்மா, உனக்கு இத்தனை நேரம்‌ கதை சொன்னேனே! நானா 
சண்டை போட்டுகிட்டு வந்தேன்‌...... 

௮ம்பு:--பின்னே என்ன? வீடுவீடா போய்‌ என்ன நடந்ததுன்னு சொல்‌ 
லிட்டு வரப்‌ போறயாக்கும்‌? அவங்க மேலே தப்பு இருந்தாலும்‌ நீ சண்டை 
போட்டுகிட்டு புருஷனை இழுத்துகிட்டு வெளியே வந்துட்டேன்னுதான்‌ உலகம்‌ 
சொல்லும்‌. 


௮ம்பு:--என்னமோ தகராறு? போ, மாப்பிள்ளையை எழுப்பு...... 
சாப்பாட்டு நேரம்‌ ஆயுடுச்சு! சுகுணாவும்‌ இன்னும்‌ சாப்பிடலே...... 

[தூக்கக்‌ கலக்கத்துடன்‌ ஆர்‌. ஜி. பால்‌ எழுந்து 
வருகிறார்‌. அம்புஜத்தம்மாளும்‌ சுகுணாவும்‌ 
உள்ளே போகிரர்கள்‌.] 

சுகந்‌:- நல்லாயிருக்கு நீங்க எழுந்து வர நேரம்‌! மணி என்ன தெரியுமா? 

ஆர்‌. ஜி.:--தெரியும்‌...... நீ ஆபீசுக்குப்‌ போகலையா? 

சுகங்‌:-இல்லே. “வளர்பிறை ரிகர்ஸலுக்குப்‌ போயிட்டு இப்பதான்‌ 
வந்தேன்‌. உங்களை எழுப்பலாம்னு படியேறி வர இருந்தேன்‌, அதுக்குள்ளே 
நீங்களே எழுந்து வந்துட்டீங்க..... 

ஆர்‌. ஜி.:- நேத்து ராத்திரி ரிகர்ஸல்‌ ஹாலுக்கு வந்திருந்தேன்‌. உன்னை 
அங்கே காணுமே...... எங்கே போயிருந்தே? 


சுகந்‌:-டைரக்டரோட வெளியே போயிருந்தேன்‌...... கடைக்குப்‌ 
போய்‌ ரெண்டு “ஸாரி” ஸெலக்ட்‌ பண்ணிட்டு வந்தோம்‌...... நாடகத்திலே 
நான்‌ மொத்தம்‌ நாலு “ஸாரி” சேஞ்ச்‌ பண்றேன்‌...... இன்னி சாயந்தரமும்‌ 
ரிகர்ஸல்‌ இருக்கு...... நீங்க வரீங்களா? 

ஆர்‌. ஜி.:--நான்‌ வர மாட்டேன்‌...... நீயும்‌ போகக்‌ கூடாது......! 

சுகந்‌:- என்ன சொல்றீங்க...... நான்‌ ரிகர்ஸலுக்குப்‌ போகக்‌ கூடாதா? 

ஆர்‌. ஜி.:--ஆமா, அந்த ட்ரூப்லே நீ ஆக்ட்‌ பண்ணக்‌ கூடாது. 

சுகம்‌:--ஏன்‌? 


ஆர்‌. ஜி.:--அது என்னிஷ்டம்‌...... 


சுகந்‌:--உங்க இஷ்டத்துக்கு காரணம்‌ தெரியக்‌ கூடாதா? 

ஆர்‌. ஜி.:--அந்த ட்ரூப்காரங்க என்னை ரொம்ப அவமானப்படுத்திட்‌ 
டாங்க...... என்‌ நாடகத்தைப்‌ போடறதா பிராமிஸ்‌ பண்ணிட்டு, வேறே 
ஒருத்தன்‌ நாடகத்தைப்‌ போட்டுட்டாங்க....... என்னை அவமானப்‌ படுத்தின 
ட்ரூப்லே என்‌ “ஒய்ப்‌” நடிக்கக்‌ கூடாது, தெரிஞ்சுதஈ......2 

சுகந்‌:--நல்லா இருக்குங்க நீங்க சொல்றது? இத்தனை நாள்‌ பேசாமெ 
இருந்துட்டு இப்போ திடீர்னு சொன்னா எப்படி? நாளைக்கு நாடகம்‌. என்‌ 
பெயரை போஸ்டர்லே எல்லாம்‌ போட்டுட்டாங்க...... நான்‌ போகாட்டி. 
ரொம்ப திண்டாடுவாங்க...... 

ஆர்‌. ஜி.:- அவங்க திண்டாடணும்னுதானே இவ்வளவு நாள்‌ ஒண்ணும்‌ 
சொல்லாமெ இப்போ உங்கிட்டே சொல்றேன்‌...... இந்த ஆர்‌. ஜி. பால்‌ 
யாருன்னு அவங்களுக்குக்‌ காட்டறேன்‌. ...சோம்பேறிக்‌ கும்பல்‌...... 

சுகந்‌: ஆமா, உங்க வைராக்யெத்துக்கும்‌ விரோதத்துக்கும்‌ நான்தான்‌ 
கிடைச்சேனா? உங்க பழியைத்‌ தீர்த்துக்கிறத்துக்காக என்‌ சுய கெளரவத்‌ 
தைக்‌ குறைச்சுக்க சொல்றீங்களா? 

ஆர்‌. ஜி.:--கணவனின்‌ கெளரவம்தான்‌ மனைவியின்‌ கெளரவம்‌, தெரிஞ்‌ 
சுக்கோ. 

சுகக்‌:-இந்த வசனமெல்லாம்‌ நாடகத்துக்குத்தான்‌ சரியா இருக்கும்‌. 
இது என்‌ பர்ஸனல்‌ விஷயம்‌...... அதுலே நீங்க குலையிடறது கொஞ்சமும்‌ 
நல்லால்லே. 

ஆர்‌. ஜி.:-—சுகந்தா...... நீ நாளைக்கு “வளர்பிறை” நாடகத்திலே 
நடிக்கக்‌ கூடாது. சொல்லிட்டேன்‌...... 

சுகந்‌:--என்னைத்‌ தடுக்க உங்களுக்கு அதிகாரம்‌ இல்லை! 

ஆர்‌. ஜி.:- இருக்கு. நான்‌ உன்‌ புருஷன்‌...... மறுபடியும்‌ சொல்றேன்‌, 
அந்த நாடகத்திலே நாளைக்கு நீ நடிக்கக்‌ கூடாது. 

சுகந்‌:-- நடிப்பேன்‌! 

ஆர்‌. ஜி.:--பார்த்துடலாமா? 


சுகந்‌:-— பார்த்துடலாம்‌! 


காட்சி—10 | 


[சுகந்தாவின்‌ வீடு. மாடியறையில்‌ கண்‌ கலங்கியபடி. 
உட்கார்ந்திருக்கும்‌ சுகந்தாவின்‌ அருகில்‌ சுகுணா 
நின்று கொண்டிருக்கிறாள்‌. ] 

சுகுணா:--ஏன்‌ சுகந்தா அழுதுகிட்டிருக்கே.. .? 

சுகக்‌; நான்‌ பெண்ணா பிறந்ததை நினைத்து அழுதுகிட்டிருக்கேன்‌. 
நான்‌ கல்யாணமே செய்துகிட்டிருக்கக்‌ கூடாது. பெரிய தப்பு செய்துட்டேன்‌, 
சுகுணா...! 

சுகுணா:--இப்போ அதைப்‌ பற்றி நினைச்சு என்ன பிரயோஜனம்‌? நான்‌ 
கூடத்தான்‌ கல்யாணமே செய்துக்கக்‌ கூடாதுன்னு முடிவு செய்திருந்தேன்‌. 
நான்‌ நினைச்சபடி நடந்ததா? இப்போ எனக்கு மட்டும்‌ நிம்மதி யிருக்குன்னு 
நினைக்கிறயா? ஒவ்வொருத்தருக்கும்‌ ஓவ்வொரு மாதிரி கஷ்டம்‌ வருது. 
அதையெல்லாம்‌ சாமர்த்தியமா சமாளிச்சுக்கிட்டுத்தான்‌ போயாகணும்‌. 


சுகங்‌: உனக்கென்ன கஷ்டம்‌? மாமியாரோட இருக்க முடியலேன்னா 
புருஷனோட தனிக்‌ குடித்தனம்‌ நடத்தப்‌ போறே. அவரு நல்லவரு, யோக்கிய 
மானவரு. உன்‌ மனசு அறிஞ்சு நடப்பாரு. ஆனா,என்‌ பாடுதான்‌ திண்டாட்டம்‌. 
ஆயுசு பூராவும்‌ இவரோட நான்‌ வாழ்ந்து ஆகணுமே! நான்‌ ரொம்ப ஏமாந்‌ 
துட்டேன்‌. வாழ்க்கையிலே மோசம்‌ போயிட்டேன்‌. 


சுகுணா: 


நீ என்ன சொல்றே? 





சுகந்‌:- இவருடைய கவர்ச்சியான பேச்சுலே மயங்கிட்டேன்‌. “பெண்க 
ளுக்கு சுதந்திரம்‌ வேணும்‌. சொஸைடிலே அவர்கள்‌ “ப்ரீ'யாகப்‌ பழகணும்‌. 
அவர்களுடைய உணர்ச்சிகளுக்கும்‌ உணர்வுகளுக்கும்‌ ஆண்கள்‌ மதிப்புக்‌ 
கொடுக்கணும்‌” அப்படி இப்படின்னு இவர்‌ நாடகத்துலே வசனம்‌ எழுதினதைப்‌ 
பார்த்துட்டு, இவரைப்‌ போல ஒரு கணவர்‌ நமக்குக்‌ கிடைத்தால்‌ என்னிஷ்டத்‌ 
துக்கு சுகமா வாழலாம்னு கனவு கண்டேன்‌. அவர்‌ எழுதின நாடகங்களிலே 
நடிக்கற போதும்‌, அவர்‌ எழுதின வசனங்களைப்‌ பேசின போதும்‌ என்‌ ஆனந்தக்‌ 
திற்கு அளவேயில்லை. அவருடனேயே இருந்துவிட்டால்‌ என்‌ வாழ்வு சொர்க்க 
மாக இருக்கும்னு நினைச்சேன்‌. அதனாலேதான்‌ உனக்கும்‌ அம்மாவுக்கும்‌ இஷ்ட 
மில்லேன்னு தெரிஞ்சும்‌ கூட, நான்‌ இவரைப்‌ பிடிவாதமா கல்யாணம்‌ செய்துக்‌ 
இட்டேன்‌. அவர்‌ குள்ளமாயிருப்பதைப்‌ பற்றி என்‌ ப்ரெண்ட்ஸ்‌ கேலி செய்கு 
தைக்‌ கூட நான்‌ சட்டை செய்யலே... அப்படி மனப்‌ பூர்வமா நான்‌ கல்யாணம்‌ 
செய்துகொண்டவர்‌ ஒரு மோசக்காரர்‌ என்று தெரிஞ்சதும்‌ என்‌ தலையில்‌ பேரிடி 
விழுந்தது...... இதையெல்லாம்‌ நான்‌ யாரிடம்‌ சொல்லிக்‌ கொள்ள முடியும்‌? 
என்‌ ஏமாற்றத்தால்‌ ஏற்பட்ட கோபத்தை அம்மாகிட்டேதான்‌ காட்ட. 
முடிஞ்சுது. . ..அவங்க மீது எரிஞ்சு விழுந்தேன்‌... ..வாயில்‌ வந்தபடி. பேசினேன்‌. 
பாவம்‌...! 


சுகுணா:--நீ சொல்றதைப்‌ பார்த்தா எனக்கு ரொம்ப கவலையா இருக்கு. 
உன்‌ மேலே நான்‌ உசிரையே வெச்சிருக்கேன்‌... உன்‌ மனசுலே இருக்கிறதை 
எங்கிட்டே சொல்லலாம்னா சொல்லு...... 


சுகந்‌:--உடன்‌ பிறந்தவகிட்டே சொல்லாமெ வேறே யார்கிட்டே சொல்‌ 
லப்‌ போறேன்‌, சுகுணா? மிஸ்டர்‌ கோபால்‌ ஊரை ஏமாற்றியது போல்‌, என்னை 
யும்‌ ஏமாற்றி விட்டார்‌. ஆர்‌. ஜி. பால்‌ என்ற பெயரில்‌ வந்த நாடகங்களை 
உண்மையில்‌ அவர்‌ எழுதவேயில்லே.... 


சுகந்‌:--இவருக்காக வேறு ஒருத்தர்‌ எழுதிக்‌ கொடுத்திருக்கிறார்‌. ..இவர்‌ 
தன்‌ சாமர்த்தியத்தாலும்‌ பேச்சு சாதுர்யத்தாலும்‌ அந்தச்‌ சரக்கை விற்று, 
புகழும்‌ பணமும்‌ சம்பாதிச்சிருக்றொர்‌...... 


4 49 


சுகுணா:- நிஜமாகவா? உங்கிட்டே அவரே சொன்னாரா? 

சுக௩்‌:--அவரே சொல்லியிருந்தால்‌ எனக்கு அவ்வளவு வருத்தம்‌ இருக்‌ 
காதே...... என்னை நேசித்த போதும்‌ அவர்‌ எங்கிட்டே உண்மையைச்‌ 
சொல்லலே. கல்யாணம்‌ ஆனபிறகும்‌, நான்‌ அவருடைய நம்பிக்கைக்குப்‌ 
பாத்திரமான மனைவியான பிறகும்‌, என்னிடம்‌ அவர்‌ அந்த ரகசியத்தைச்‌ 
சொல்லலே..... நானே ஒரு நாள்‌ அவரிடம்‌ கேட்ட போது, “இல்லை, நான்தான்‌ 
எழுதினேன்‌” என்று பச்சையாகப்‌ புளுகினார்‌... அதைப்‌ பற்றி நான்‌ அவரிடம்‌ 
கேட்ட நாளிலிருந்து அவர்‌ எங்கிட்டே சரியா முகம்‌ கொடுத்தே பேசறதில்லே. 

சுகுணா:--என்ன செய்யறது சுகந்தா? புருஷங்க அவங்க இஷ்டப்படிதான்‌ 
இருப்பாங்க. பெண்ணா பொறந்த நாமதான்‌ “அட்ஜெஸ்ட்‌ செய்துகிட்டுப்‌ 


சுகந்‌:--அவர்‌ பொய்‌ சொன்னதுகூட எனக்கு அத்தனை பெரிய தப்பா 
தெரியலே. ஆனா, வர வர அவர்‌ நடத்தையே சரியில்லே...அவர்‌ சகவாசமே 


நல்லால்லே...... எங்கெங்கேயோ சுத்திட்டு நைட்லே லேட்டா வராரு..... 
என்னமோ மாதிரி யெல்லாம்‌ வராரு...... படு குழியிலே விழுந்திட்டேன்‌ 
சுகுணா...... 


[துக்கம்‌ தொண்டையை அடைக்க, கண்ணீர்‌ பெருக்கு 
கிறாள்‌.] 
சுகுணா:--அழாதே சுகந்தா... நீ கண்‌ கலங்கின எனக்கு வயத்தைக்‌ 


சுகந்‌:--அவர்‌ எப்படி யிருந்தாலும்‌ என்‌ சொந்த விஷயங்களிலாவது 
தலையிடாமல்‌ இருப்பார்னு நினைத்தேன்‌. . .அந்த நம்பிக்கையிலும்‌ மண்‌ விழுந்து 
டுச்சு.... நான்‌ மற்ற ஆண்களோட சகஜமா பேசுறதும்‌ பழகறதும்‌ கூட அவருக்‌ 
குப்‌ பிடிக்கலே...பெண்ணுங்க எடுப்பா டிரஸ்‌ பண்ணிக்கறதும்‌, ப்ரீயா பழகற 
தும்‌ தப்பில்லேன்னு முன்னேல்லாம்‌ இவரே சொல்வார்‌. இப்போ என்‌ 
நடத்தையையே அவர்‌ சந்தேகிக்கறாரு.. . .. 

சுகுணா: நடத்தை கெட்டவங்கதான்‌ மற்றவங்க நடத்தையைப்‌ பத்தி 
சந்தேகப்படுவாங்க. இருந்தாலும்‌ மற்றவங்களோட நீ “ப்ரீயா” பழகறதைக்‌ 
கொஞ்சம்‌ குறைச்சுக்கறது நல்லதுன்னு எனக்குத்‌ தோணுது. 

சுகந்‌:- எனக்குப்‌ புத்தி சொல்ல வந்துட்டியா நீ...? 

சுகுணா: அதுக்கில்லே சுகந்தா. இந்தக்‌ காலத்துலே பெண்ணுங்க 
ஒழுங்கா மட்டும்‌ இருந்துட்டாப்‌ போறாது. . .அநாவசிய சந்தேகங்களுக்கு இடம்‌ 
கொடுக்காமெ அவங்க நடந்துக்கவும்‌ வேண்டியிருக்கும்னு சொல்றேன்‌. 

சுகந்‌:--நீ என்ன சொல்றேன்னு எனக்குப்‌ புரியுது. ஊர்‌ உலகம்‌ நாலு 
விதமா பேசும்னுதானே சொல்றே? ஐ டோண்ட்‌ கேர்‌...! ஒரு பெண்ணுக்கு 
கதை எழுதணும்னு ஆசையிருக்கக்‌ கூடாதா...? நல்லா நடிச்சுப்‌ பேர்‌ வாங்க 
ணும்னு ஆசையிருக்கக்‌ கூடாதா? அதுக்காக நாலு ஆண்களோட பேசிப்‌ 
பழகக்‌ கூடாதா? 

சுகுணா: நான்‌ உன்னைப்‌ பத்தி ஒண்ணும்‌ சொல்லலே சுகந்தா. ..அந்த 
நாலு ஆண்களிலே ரெண்டு பேர்‌ கெட்ட எண்ணத்தோட பழகுவாங்களேன்னு 
தான்‌ சொல்றேன்‌. 

சுகந்‌:--நீ யாரைச்‌ சொல்றேன்னு எனக்கு நல்லா தெரியுது... அந்த 
எடிடர்‌ ராஸ்கலைத்தானே சொல்றே... நான்‌ ஃப்ரீயா பழகறதை அவன்‌ 
“எக்ஸ்பிளாயிட்‌” பண்ண நினைச்சான்‌. நான்‌ கல்யாணமானவ என்பதைக்‌ கூட 
மதிக்காமெ ஒரு நாள்‌ என்னைத்‌ தொட்டுப்‌ பேசினான்‌. “பளார்‌”னு கன்னத்திலே 
ஒண்ணு கொடுத்துட்டு, “செருப்பு பிஞ்சு போயிடும்‌ ஸ்கெளண்ட்ரல்‌'னு சொல்‌ 
லிட்டு வந்துட்டேன்‌. ..அதுக்கு மறுநாள்‌ அவங்கிட்டே இருந்த என்‌ ரெண்டு 
கதைகளையும்‌ திருப்பி அனுப்பிச்சுட்டான்‌. அப்போதான்‌ அவன்‌ சின்ன புத்தி 
எனக்கு நல்லா தெரிஞ்சுது. 

சுகுணா:-அதனாலேதான்‌ சொல்றேன்‌, மத்தவங்க நம்மைக்‌ கேவலமா 
எடை போடற அளவுக்கு நாலு பேரோட நாம்‌ சோஷலா பழகக்‌ கூடாதுன்னு. 

சுகந்‌:-என்ன சுகுணா நீயும்‌ அம்மா மாதிரி பேச ஆரம்பிச்சுட்டே? முன்‌ 
காலம்‌ போல பொண்ணுங்க கட்டுப்பெட்டி மாதிரி வீட்டுக்குள்ளேயே முடங்கிக்‌ 
கிடக்க முடியுமா? அந்தக்‌ காலம்‌ மலையேறிப்‌ போயிடுச்சு. படிக்கவும்‌, ஆபீஸ்‌ 
போகவும்‌, பொழுதைப்‌ போக்கவும்‌ அவங்க வெளியே வந்துதானே ஆகணும்‌. 
பாஷனுக்குத்‌ தகுந்த மாதிரி கொஞ்சம்‌ டிரஸ்‌ செய்துக்கத்தானே வேண்டி 
யிருக்கு. நாலு பேரோட பழதித்தானே ஆகணும்‌... ஒவ்வொரு நிமிஷமும்‌ 
“நம்மைப்பத்தி இவன்‌ என்ன நினைச்சுடுவானோ?” “அவன்‌ என்ன நினைச்சுடு 
வானோ2ன்னு பயந்து பயந்து பழகவும்‌ பேசவும்‌ முடியுமா? என்னைக்‌ கேட்டா 
நமக்குள்ளேயே ஒரு தீர்மானம்‌ செய்துகிட்டு ஒரு கண்டிப்புடன்‌ வாழக்‌ கத்துக்க 
ணும்னு சொல்லுவேன்‌. நம்மைப்‌ புரிஞ்சுக்கிட்டு மதிப்புக்‌ கொடுக்கறவங்க 
ளுக்கு நாமும்‌ மரியாதையும்‌ மதிப்பும்‌ கொடுக்கணும்‌. கெட்ட எண்ணத்தோட 
நம்மகிட்டே கேவலமா நடந்துக்கிறவங்களுக்கு சரியான புத்தி புகட்டிட்டு 
அவங்ககிட்டே யிருந்து நாம்‌ விலகிக்கணும்‌. இந்தக்‌ காலத்திலே ஒழுங்கா, 
கெளரவமா வாழணும்னு நினைக்கிற பொண்ணு இதுக்கு மேலே என்ன செய்ய 
முடியும்‌, சொல்லு...... 

சுகுணா: உன்னோட. பேசி ஜெயிக்க முடியாது. சுகந்தா, நாடகங்களிலே 
நடிச்சு நடிச்சு வக்கணையா பேசக்‌ கத்துக்கிட்டே. .அது சரி, அவர்‌ இஷ்டத்துக்கு 
விரோதமா இன்னிக்கு “வளர்பிறை” நாடகத்திலே நடிக்கத்தான்‌ போறயா? 

சுகக்‌:-அதுலே என்ன சந்தேகம்‌?...நேத்து கூட பைனல்‌ ரிகர்ஸலுக்‌ 
குப்‌ போயிட்டு வந்தேனே...... 

சுகுணா: உன்‌ புருஷன்‌ அவ்வளவு கோபமா பே௫ட்டுப்‌ போனாரே...... 
அவர்‌ பேச்சை மீறி நீ அந்த நாடகத்திலே நடிச்சு ஏதாவது விபரீதம்‌ நடந்துடப்‌ 
போவுதேன்னு எனக்கு பயமாயிருக்கு...... அம்மா கூட அதைத்தான்‌ சொல்லி 
கிட்டிருந்தாங்க. 

சுகக்‌:--என்ன பெரிசா நடந்துடப்‌ போவுது! என்னைத்‌ தள்ளி வெச்சுடு 
வார்‌. அவ்வளவுதானே! எனக்கு கல்யாணமே ஆகலேன்னு நினைச்சுக்கிறேன்‌. 
இவர்‌ என்னோட இருந்து நான்‌ என்ன சுகத்தைக்‌ கண்டேன்‌? 

சுகுணா:--—ஆத்திரத்திலே எதையாவது பேசாதே, சுகந்தா. இந்த 
சாதாரண விஷயத்துக்காக உன்‌ வாழ்க்கையையே பாழாக்கிக்கப்‌ போறயா? 

சுகங்‌:-இதை ஒரு சாதாரண விஷயமா நான்‌ நினைக்கலே? என்‌ சுதந்திர 
வாழ்வுக்கு அவர்‌ குறுக்கே நிற்கிறார்‌. என்‌ சொந்த உணர்ச்கெளை அவர்‌ நசுக்கு 
கிறார்‌. அப்படித்தான்‌ நான்‌ நினைக்கிறேன்‌. ்‌ 

சுகுணா:--என்ன,சட்டமா பேசறே? அவர்‌ உன்‌ கணவர்‌, நீ அவர்‌ மனைவி. 
நீ எப்படி. நடந்துக்கணும்னு சொல்ல அவருக்கு உரிமை இருக்கு.....- அவர்‌ 
சொல்றபடி கேட்க வேண்டியது மனைவியின்‌ கடமை. 

சுகம்‌: மனைவிக்குரிய கடமையை மதிக்கிறேன்‌, சுகுணா. ஆனா ஒரு பெண்‌ 
ணுக்குரிய உரிமையை அதைவிட மேலாக மதிக்கிறேன்‌. 

சுகுணா:-- மனைவியான பிறகு ஒரு பெண்ணுக்கு சொந்த உரிமை ஏது 
சுகந்தா? 

சுக௩்‌:--ஏன்‌ இடையாது? நீ சொல்றது பத்தாம்‌ பசலிக்‌ கொள்கை 
சுகுணா. உன்னோட நான்‌ விவாதிக்கத்‌ தயாராயில்லை. ஒரு பெண்‌, மனைவி 
யானதும்‌ அவள்‌ நிலைதான்‌ மாறுது. அனால்‌, பெண்மை அப்படியேதான்‌ 
இருக்கிறது. அதற்குரிய உணர்வுகளும்‌ உரிமைகளும்‌ மறையவே மறையாது... - 
பெண்மைக்கு உரிய உரிமைக்கு மதிப்புக்‌ கொடுத்துத்தான்‌ மனைவிக்குரிய 
கடமையை கணவன்‌ எதிர்பார்க்க முடியும்‌. ஏதோ பெரிய தத்துவம்‌ பேசுவதாக 
நினைக்காதே... தாம்பத்திய வாழ்க்கையிலும்‌ விட்டுக்‌ கொடுக்கும்‌ ஜனநாயகம்‌ 
தான்‌ வெல்லுமே தவிர, சர்வாதிகாரத்தின்‌ அடக்குமுறை பலன்‌ தராது. 

சுகுணா:-—உன்‌ கணவருக்கு உன்னை அடிமைச்‌ சாசனம்‌ எழுதித்‌ தரச்‌ 
சொல்லலே. சாமர்த்தியமாக விட்டுக்‌ கொடுத்து, அன்பினால்‌ வெல்லும்படி. 
சொல்றேன்‌, சுகந்தா! பெண்ணின்‌ உரிமையைச்‌ சற்று விட்டுக்‌ கொடுத்து, 
கணவனை வழிக்குக்‌ கொண்டு வருவதுதான்‌ ஒரு மனைவியின்‌ கடமை என்று 
நான்‌ நினைக்கிறேன்‌. வெற்றியின்‌ ரகசியம்‌ அதில்தான்‌ அடங்கி யிருக்கு. 

சுக்‌: என்‌ சொந்த விஷயத்திலே நீ தலையிடாதே. மொகல்லே உன்‌ 
மாமியார்சிட்டே ஒழுங்கா குடித்தனம்‌ நடத்தி விட்டு வந்து எனக்கு உபதேசம்‌ 
பண்ணு. மத்தவங்களுக்கு “அட்வைஸ்‌” பண்றது எப்போதும்‌ சுலபம்‌. நான்‌ 
இன்னிக்கு நாடகத்திலே நடிக்கறதை ஒருத்தராலேயும்‌ தடுக்க முடியாது.அதன்‌ 
விஜாவுகளைப்‌ பற்றி நல்லா சந்தித்து விட்டுத்தான்‌ இந்த முடிவுக்கு வந்திருக்‌ 
இறேன்‌. நீ ஆபீசுக்குக்‌ இளம்பு, நேரமாவுது. 

[அப்போ யாரோ கதவு தட்டும்‌ சப்தம்‌ கேட்கவே சுகுணா 
கீழே இறங்கி வந்து திறக்கிறாள்‌. இருபது வயது 
இளைஞன்‌ ஒருவன்‌ பல்லையிளித்து விட்டு, 
நெளிகிறான்‌ . ] 

சுகுணா: நீங்க யார்‌? உங்களுக்கு யாரைப்‌ பார்க்கணும்‌? 

இளைஞன்‌ :-—நான்‌ ஆர்‌.டி.ஸி.லேருந்து வரேன்‌... 

சுகுணா:--அதாவது.....- 

இளைஞன்‌ :-- “ராணி டிரமாடிக்‌ களப்‌'லேருந்து வரேன்‌. டைரக்டர்‌ 
அனுப்பிச்சார்‌. சுசுந்தஸ்ரீ இருக்காங்களா? 

[அதற்குள்‌ சுகந்தாவே கழே இறங்கி வந்துவிடுகிறாள்‌. 
இளைஞன்‌ அவளைக்‌ கண்டதும்‌, அதிகமாக அசடு 
வழிந்து, ஒரு அவசரக்‌ கும்பிடு போட்டு, வாய்‌ 
குழற ஏதோ பேச முயலுகிறான்‌ .] 

சுகந்‌:- என்ன மிஸ்டர்‌ ரமேஷ்‌! டைரக்டர்‌ அழைச்சுட்டு வரச்‌ சொன்‌ 
னஞரா?தியேட்டருக்கு இரண்டு மணிக்கு வந்தா போதும்னு நேத்து சொன்னாரே. 

ரமேஷ்‌:- இல்லேம்மா! இன்னிக்கு டிராமா கான்சல்‌ ஆயுடுச்சு. நேத்து 
பேஞ்ச மழையிலே தியேட்டர்‌ பூராவும்‌ குளமா தண்ணி நிக்குது. டைரக்டர்‌ 
உங்ககிட்டே சொல்லிட்டு வரச்‌ சொன்னார்‌. நான்‌ வரட்டுமா? சன்காரங்க 
கிட்டே போய்ச்‌ சொல்லணும்‌. 

[பேசி முடிப்பதற்குள்‌ ரமேஷாக்கு வியர்த்துக்‌ கொட்டி 
விடுகிறது. அவன்‌ இன்னொரு கும்பிடு போட்டு 
விட்டு பரக்கப்‌ பரக்க நடக்கிறான்‌. அவனுடைய 
டைட்‌ நிஜார்‌ அவன்‌ நடையைக்‌ தடுக்கவே, 
கடுக்கி விழப்‌ பார்த்து, சமாளித்துக்‌ கொள்கிறான்‌ ] 

சுகம்‌: சே! ஓப்பன்‌ ஏர்‌ தியேட்டர்லே நாடகம்‌ வைக்கறச்சயே நினைச்‌ 
சேன்‌. ரொம்ப நல்லா பாடம்‌ படிச்சு வெச்சிருந்தேன்‌. நேத்து ரிகர்ஸல்லே என்‌ 
நடிப்பு “டாப்‌ களாஸ்‌'னு டைரக்டர்‌ சொன்னார்‌...... 


சுகுணா:-௭ல்லாம்‌ நல்லத்துக்குத்தான்‌ சுகந்தா. இன்னி டி.ராமாவிலே 
நடிக்கறதை ஒருத்தரும்‌ தடுக்க முடியாதுன்னு ஐம்பம்‌ பேசினே... இயற்கையே 
உன்னை தடுத்துடுச்சு... கடவுள்‌ உனக்கு உதவி செய்திருக்கார்‌... நாடகத்துலே 
நடிக்கறதைப்‌ பத்தி நல்லா யோசனை செய்ய உனக்கு டயம்‌ கொடுத்திருக்கார்‌. 


[அப்போது சோமு உள்ளே நுழைகிறான்‌. அவனைப்‌ 
பார்த்ததும்‌ சுகந்தா லேசாகச்‌ சிரித்து விட்டு 
மறுபடியும்‌ மாடிக்குப்‌ போய்விடுகிறாள்‌ .] 

சோமு:-—என்ன சுகுணா, ஆபீசுக்கு ளெம்பலையா? 


சுகுணா: இதோ கிளம்ப வேண்டியதுதான்‌. நேத்து ராத்திரியே 
வருவீங்கன்னு நினைச்சேன்‌. அம்மா கூட சமையல்‌ செய்து வைச்சு காத்துக்கிட்‌ 
பு.ருந்தாங்க. கல்யாணம்‌ ஆனப்புறம்‌ நீங்க ஒருதரம்‌ கூட எங்க வீட்டுலே 
சாப்பிடலேன்னு அம்மாவுக்கு ரொம்ப குறை. 


சோமு:-—சாப்பிட்டாப்‌ போச்சு... ஆமா, உன்‌ அக்கா ஏன்‌ ஒரு 
மாதிரியா இருக்கா? 


சுகுணா:--ஓண்ணுமில்லே... ஒரே தலைவலியா இருக்காம்‌... நேத்து 
எங்கே சாப்பிட்டீங்க? ஓட்டல்லேதானே? 


சோமு:--இல்லே, வீட்டுலேதான்‌. அப்பா ரொம்ப வருத்தப்பட்டுக்‌ 
கிட்டாரு... “எனக்கு கொள்ளி போட்டுட்டு வீட்டை விட்டு தனியா 
போடான்னு ஒரு வார்த்தை சொல்லிட்டாரு. அம்மாவும்‌ அழுதுகிட்டே 
யிருந்தாங்க. மனசே நிம்மதியில்லே. ஒரு வாரம்‌ மதுரை, திருச்செந்தரர்‌ 
எல்லாம்‌ போயிட்டு வரலாம்னு நினைக்கிறேன்‌. நீயும்‌ வரயா? 

சுகுணா:--என்ன அப்படிக்‌ கேக்கறிங்க? கட்டாயம்‌ வரேன்‌. ஆனா 
ரெண்டு பேருக்கும்‌ ஒண்ணா எஸ்‌... லீவு கொடுப்பாரா? 

சோமு:-அதுக்கு நான்‌ ஏற்பாடு செய்யறேன்‌. அனா, மாசக்‌ கடைசிலே 
தான்‌ நாம்‌ போக முடியும்‌. இருபதாம்‌ தேதி நாராயணனுக்கு கல்யாணம்‌. 
அதுக்கு இருந்துட்டுத்தான்‌ போகணும்‌. 

சுகுணா: குட்‌ நியூஸ்‌. எங்கே கல்யாணம்‌? பொண்ணு யார்‌? 

சோமு:--அவங்களுக்கு கோயம்பத்தூராம்‌. மெட்ராஸ்லேதான்‌ 
கல்யாணம்‌. இன்னிக்கு சாயந்திரம்‌ சூட்‌ துணி வாங்க என்னையும்‌ 
கடைக்கு வரச்‌ சொல்லியிருக்கான்‌. 

சுகுணா:--நானும்‌ வரேன்‌. ஆம்பளைங்களுக்கு நல்ல துணியா வாங்கத்‌ 
தெரியாது. நான்‌ பஸ்ட்‌ கிளாஸ்‌ கலர்‌ செலக்ட்‌ பண்ணித்‌ தரேன்‌. 


| காட்சி 11 | 


(நாராயணன்‌ வீடு. எல்லோரும்‌ இருக்கிறார்கள்‌.) 
காமு:— நாராயணா நீ புடவை யெல்லாம்‌ பார்க்க வேண்டாமா? அம்மா, 
பீரோ சாவி எங்கே? 
ஜானஇ:-—அப்பாதான்‌ பீரோவைத்‌ திறந்து ஒரு நாழி குடைஞ்சுண்‌ 
டிருந்தார்‌. அவரைக்‌ கேளு. 
ராம:—சாவியை பீரோ மேலேயே வெச்சிருக்கேன்‌... ... 
நாரா:— அக்கா, இப்போ புடவையெல்லாம்‌ பார்க்க எனக்கு டயமில்லை. 
என்‌ ஃப்ரெண்ஸுக்கெல்லாம்‌ இன்விடேஷன்‌ கொடுக்கப்‌ போகணும்‌...... என்‌ 
டேபிள்லே இருபது இன்விடேஷன்‌ கார்ட்ஸ்‌ வெச்சிருந்தேன்‌. பதினைஞ்சு தானே 
இருக்கு...... யார்‌ எடுத்தா? இந்த வீட்டிலே ஒரு எழவும்‌ வெச்ச இடத்திலே 
இருக்காது...... அத்திம்பேர்‌! 
(பாலு வேகமாக வருரறொோர்‌.) 
பாலு:--என்ன நாராயணா, கூப்பிட்டியா? 
நாரா:--என்‌ டேபிள்‌ மேலே இன்விடேஷன்‌ வெச்சிருந்தேனே, 
பார்த்தேளா? 
பாலு: நான்‌ பார்க்கலையே...... நீ முந்தா நாள்‌ எங்கிட்டே நாற்பது 
இன்விடேஷன்‌ கொடுத்தே பாரு ,அதை யெல்லாம்‌ போஸ்ட்‌ பண்ணிட்டேன்‌... 
காமு:— ஒழுங்காப்‌ பண்ணினேளா? அட்ரஸ்‌ எழுதினத்துக்கு ஸ்டாம்ப்‌ 
ஒட்டியிருக்க மாட்டேள்‌, ஸ்டாம்ப்‌ ஓட்டினத்துக்கு அட்ரஸ்‌ எழுதியிருக்க 


நாரா:--அ௮ட்ரஸும்‌ எழுதாமெ ஸ்டாம்பும்‌ ஓட்டாமெ போஸ்ட்‌ 
பண்ணாமெ இருந்திருந்தா சரி! அப்பா...... அப்பா! இன்விடேஷனை நீங்க 
எடுத்தேளா......? 

ராம:--நான்‌ உன்‌ மேஜைகிட்டேயே போகலேடாப்பா...... என்‌ 
ஃப்ரெண்ஸுக்கெல்லாம்‌ நான்‌ தமிழ்‌ இன்விடேஷன்தான்‌ கொடுத்தேன்‌. 

நாரா:--பின்னே யார்‌ எடுத்தா......? எலியா வந்து தூக்கிண்டு போயி 
ருக்கும்‌? சீச்சீ...... இந்த வீட்டிலே இதே தொல்லையா போச்சு. ..... 

(சமையலறையிலிருந்து ஜானகி அம்மாள்‌ வருகிறாள்‌) 
ஜானஇ:- என்னடாது ஓரே ரகளை? என்ன ஆயிடுத்து இப்போ. .....? 

நாரா:-என்‌ மேஜை மேலிருந்த அஞ்சு இன்விடேஷனைக்‌ காணலே...... 
எங்க ஆபீஸ்காராளுக்குக்‌ கொடுக்கிறத்துக்காக வெச்சிருந்தேன்‌. 

ஜானஇ:-கல்யாணப்‌ பத்திரிகையா? நேத்து பொண்ணாத்துலேருந்து 
வந்து அவசரமா அஞ்சு இன்விடேஷன்‌ வேணும்னு கேட்டா. நான்தான்‌ 
எடுத்துக்‌ கொடுத்தேன்‌...... எனக்குத்‌ தெரியுமா நீ வெச்சிருக்கேன்னு. 


நாரா:--தெரியாட்டா கேட்கணும்‌. அவாளுக்கு இன்விடேஷன்‌ 
வேணும்னா அச்சடிச்சுக்கறதுதானே...... இங்கே வந்துதான்‌ பிச்சை 
எடுக்கணுமாக்கும்‌......2 


ஜானஇ:-—எஏதாவது உளறாதேடா. 

பாலு:--நான்‌ வேணுமானால்‌ அவா ஆத்துக்குப்‌ போய்‌ அதை வாங்‌ 
கிண்டு வந்துடட்டுமா? 

காமு:--ஆமா! அதை இன்னும்‌, அப்படியே வெச்சிண்டிருப்பாளாக்கும்‌. 
உங்க அண்ணாவோட மச்சினன்மாரு நாலு பேருக்கும்‌ இன்விடேஷன்‌ போட 
வேண்டாம்னு சொன்னேனே, கேட்டேளா...... அவா வராட்டா முகூர்த்தம்‌ 
நடக்காதுங்கிற மாதிரி மொத மொதல்லே அவா பேரை எழுதிண்டேளே... 
அப்புறம்‌ உங்க மன்னியோட அக்கா பேத்திக்கும்‌ போட்டிருக்க வேண்டாம்‌. 


பாலு:-— யாரு, சாலாட்சியா? 


காமு:-- ஆமா... அந்தத்‌ திமிர்‌ பிடிச்ச கழுதை, போன மாசம்‌ 
மெட்ராசுக்கு வந்து பத்து நாள்‌ ஒரு இண்டு இடுக்கு பாக்கியில்லாமே 
சுத்தித்தாம்‌. இந்தப்‌ பக்கமே வந்து எட்டிப்‌ பார்க்கலே. உங்காத்து 
மனுஷான்னு நீங்கதான்‌ தலைமேலே தூக்கி வெச்சுண்டு கூத்தாடறேள்‌. 
அதுகளெல்லாம்‌ கல்யாணத்துக்கு வரல்லேன்னு இங்கே யார்‌ அழுதா?...... 
குடு குடுன்னு அவாளுக்கு அனுப்பிச்சேளே...... அந்த இன்விடேஷன்லாம்‌ 
இருந்தா இப்போ நாராயணன்‌ ஆபீஸ்காரர்களுக்காவது கொடுக்கலாமோல்‌ 
லியோ...... வர வர இந்த வீட்டிலே உங்க நாட்டாமையே பெரிசாப்‌ 


பாலு:-முடிச்சுட்டியா, இன்னும்‌ பாக்கி இருக்கா காமு? நீ இப்படி 
யெல்லாம்‌ பேசுவேன்னு தெரிஞ்சுதானே, அந்த அட்ரஸ்களை மட்டும்‌ எழுதி, 
இன்னும்‌ போஸ்ட்‌ பண்ணாமெ வெச்௫ருக்கேன்‌...... இன்னிக்கு கடைசியா 
உன்னை ஒரு வார்த்தை கேட்டுட்டுதான்‌ போஸ்ட்‌ பண்றதா இருந்தேன்‌. 


(உள்ளே வேகமாகச்‌ சென்று அந்த அழைப்பிதழ்களைக்‌ 
கொண்டு வந்து நாராயணனிடம்‌ கொடுக்கிறார்‌.) 


காமு:--நாராயணா, ஒரு நிமிஷம்‌ இரேன்‌. அந்தப்‌ புடவைகளை 
எல்லாம்‌ பார்த்துட்டுப்‌ போயிடு....... பொண்ணுத்துக்கு கொடுத்து அனுப்பிச்‌ 
சுடணும்‌. உனக்கு ஏதாவது பிடிக்காட்டா கடைக்குப்‌ போய்‌ மாத்திண்டு 
வரேன்னு அந்த மாமி சொன்னா. 

ஈாரா:-—அதெல்லாம்‌ சும்மா. உங்களுக்கு எது இஷ்டமோ அதைத்தான்‌ 


வாங்குவேள்‌. எங்ககிட்டே சும்மா காட்டுவேளே யொழிய நாங்க சொல்றதைக்‌ 
காதுலே போட்டுக்கவே மாட்டேள்‌...... உங்களுக்குப்‌ புடவை செலக்ட்‌ 

பண்ணவே தெதரியாது...... என்னைக்‌ கேட்டா, புடவை செலக்ஷனுக்கு 
லேடீஸே போகக்‌ கூடாது...... 


(அதற்குள்‌ காமு பீரோவைத்‌ திறந்து புடவை 
மூட்டையை எடுத்துக்‌ கொண்டு வந்து பிரித்துக்‌ 
காட்டுகிறாள்‌. ) 

காமு:--இதோ பாரு, கூறைப்‌ புடவை. ஜரிகை போதுமா? 


நாரா: எவர்சில்வர்‌ பாத்திரக்காரனைக்‌ கேளு...... 





ஜானஇ:- ஏண்டா, எதைக்‌ கேட்டாலும்‌ இப்படி துக்கிரித்தனமாவே 
பதில்‌ சொல்லிண்டிருக்கே? உன்‌ பெண்டாட்டிக்கு வாங்கற புடவையை 
நீ பார்க்க வேண்டாமா? 


காமு:--இது நிச்சயதார்த்தப்‌ புடவை, இது ஊஞ்சலுக்கு, இது 
விளையாடலுக்கு, இது சரகப்பிரவேசத்திற்கு, இது ரிஸப்ஷனுக்கு.....- 

நாரா:-- இது டிராமாவுக்கு, சினிமாவுக்கு, கச்சேரிக்கு எல்லாத்துக்கும்‌ 
சேர்த்து வாங்கடறதுதானே?...... எதுக்கு இத்தனை பட்டுப்‌ புடவை...... 
இனுசு தினுசா எவ்வளவு அட்ராக்டிவ்‌ ஸாரீஸெல்லாம்‌ வந்திருக்கு...... நானா 
யிருந்தா ஒரு காலிஸிந்த்‌, ஒரு டெரிகாட்‌, ஒரு ஜார்ஜெட்டு, ஒரு நைலக்ஸ்‌, ஒரு 
நைலான்‌, ஒரு ஷிஃப்பான்‌, ஒரு ட்ரைலான்னு வாங்கி யிருப்பேன்‌....... 

காமு:--இதோ பாரு...... நாங்க கல்யாணத்துக்கு முறையா வாங்க 
வேண்டிய புடவையை வாங்கிடறோம்‌.....- அப்புறம்‌ உனக்கு எது இஷ்டமோ, 
அதை வாங்கிக்‌ கொடேன்‌......- 


நாரா: உங்க பாடு தேவலை...... கல்யாணத்தப்போ அந்தப்‌ புடவை 
இந்தப்‌ புடவைன்னு ஏழெட்டு புடவைகள்‌ வாங்கிடறேள்‌. எங்களுக்கு ஒரே 
ஒரு “சூட்‌'டுத்தான்‌, ஜானவாச “கூட்‌”. எங்களுக்கும்‌ கூறை “கூட்‌”, ஊஞ்சல்‌ 
சூட்‌, ரெகப்பிரவேச “சூட்‌”, “ரிசப்ஷன்‌ சூட்‌'டுன்னு இருந்தா எவ்வளவு 
ஜோரா யிருக்கும்‌. 


பாலு:-- அந்த ஒரு 'சூட்‌'கூட எனக்குக்‌ திடைக்கலே...... ஒரு நாலு 
முழ வேஷ்டியைத்‌ தட்டுச்‌ சுத்தா கட்டிண்டு, ஒண்றரை முழத்‌ துண்டைப்‌ 
போர்த்திண்டு ஜானவாசம்‌ போன ஒரே மாப்பிள்ளை நான்‌ தான்‌! 

காமு:--உங்களுக்கு இன்னும்‌ அது ஒரு குறையாக்கும்‌.எங்கப்பா தெச்சுத்‌ 
துரேன்னுதான்‌ சொன்னார்‌...... உங்க அம்மாதான்‌ காசாசை பிடிச்சு அலைஞ்சு 
கையிலே பணமாவே கொடுத்துடுங்கோ, குடிமியும்‌ தானுமா களத்து 
மேட்டுலே நிக்கப்‌ போறவனுக்கு “சூட்‌'டும்‌ வேண்டாம்‌, கோட்டும்‌ 
வேண்டாம்‌”னா. நாங்க தெச்சுக்‌ கொடுக்க மாட்டோம்னு சொன்ன 
மாதிரின்னு இப்போ சொல்லிக்‌ காட்டறேள்‌ ...... 

நாரா:--டோண்ட்‌ ஒர்ரி அத்திம்பேர்‌. உங்களுக்கு இன்னிக்கே ஒரு 
ரெடிமேட்‌ சூட்‌ வாங்கிடறேன்‌...... 

காமு:--போதுமே...... சுப்ர. திவ்யமா இருக்கும்‌. (முகவாயைத்‌ 
தோள்பட்டையில்‌ இடித்துக்‌ கொள்கிறாள்‌.) இதோ பாரு, இந்த வேஷ்டிதான்‌ 
அத்திம்பேருக்கு. இந்தப்‌ புடவைதான்‌ எனக்கு வாங்கியிருக்கு. 

நாரா: அக்கா, இது ரொம்ப அநியாயம்‌! உன்‌ புடவையிலே 
இருக்கிற ஐரிகையிலே நூற்றிலே ஒரு பங்கு கூட அத்திம்பேர்‌ வேஷ்டியிலே 
காணோமே ...... இன்னும்‌ கொஞ்சம்‌ நல்ல வேஷ்டியா வாங்கி யிருக்கலாம்‌ 
அக்கா. நீங்க கவலைப்படாதீங்கோ அத்திம்பேர்‌. உங்களுக்கு நான்‌ பஸ்ட்‌ 
கிளாஸ்‌ டெரிலின்‌ சட்டை வாங்கித்‌ தரேன்‌....... 

பாலு:-- டெர்லின்னா, கொசுவலை மாதிரி யிருக்குமே, அதுவா? 

காமு:-— அதெல்லாம்‌ ஒண்ணும்‌ வேண்டாம்‌. இரண்டு நாள்லே அதை 7 
கண்மண்‌ தெரியாமெ தோய்ச்சுக்‌ கிழிச்சுடுவார்‌....... 

(அப்போது இருவர்‌ உள்ளே நுழைகின்றனர்‌. அவர்களைப்‌ பார்த்து 
விட்டு வம்புப்‌ பேச்சு சட்டென்று அடங்குகிறது. ஜானகி 
அம்மாளும்‌ வெகாமுவும்‌ உள்ளே போகின்றனர்‌.) 

ராம:-—வாங்கோ...... 
வந்தவர்களில்‌ ஒருவர்‌:--யார்‌ தெரிகிறதா? 
ராம:--தெரியாமலென்ன...... 


(உண்மையில்‌ அவருக்கு யார்‌ என்பது புரியவில்லை.) 


வ. ஒஓருவர்‌:--வெங்கடேசன்‌...... கல்யாணப்‌ பெண்ணின்‌ சித்தப்பா. 
அன்னிக்கு கல்யாண மண்டபத்திலே “மீட்‌” பண்ணிலோமே...... 

ராம:--யெஸ்‌...... யெஸ்‌...... நன்னா ஞாபகம்‌ இருக்கு. சார்‌, யார்‌ 
தெரியலையே...... 


வெங்‌:---இவர்கான்‌ ராம்ஜி! இந்த கல்யாணத்தையே நடத்திக்‌ கொடுக்‌ 
கப்‌ போறவார்‌. இவரை உங்களுக்கு “இன்ட்ரட்யூஸ்‌' பண்ணிட்டு வரச்‌ சொல்லி 
அண்ணா அனுப்பிச்சார்‌. 


ராம:—அப்படியா? ரொம்ப சந்தோஷும்‌...... உங்களுக்கு இந்த ஊர்‌ 
தானா? 


ராம்ஜி: மாம்பலம்தான்‌...... உங்களைக்‌ கூட குடை நாயுடுவோட 
பனகல்‌ பார்க்லே அடிக்கடி பார்த்திருக்கேன்‌. 


யிருக்கு...... அவா அவா மனசை அறிஞ்சு அநாவசிய சண்டை, கூச்சல்‌ 
இல்லாமெ கல்யாணத்தை நடத்தி வைக்கறதுலே அடியேனுக்கு ஒரு ஆசை, 
அவ்வளவுதான்‌...... ஏழெட்டு வருஷமா இந்த தர்ம கைங்கர்யம்‌, பெரியவா 
புண்ணியத்திலே நடந்திண்டிருக்கு. 

ராம:--ரொம்ப நல்ல காரியம்‌...... 

ராம்ஜி:--இப்போ எனக்கு லெ விஷயங்கள்‌ தெரியணும்‌...... நம்மாத்து 


மனுஷா மொத்தம்‌ எத்தனை பேர்‌ கல்யாணத்துக்கு வருவா...... சென்ஸஸ்‌ 
காரன்‌ கேட்றொப்லே கேட்கறான்னு நினைச்சுக்காதங்கோ. ஆண்கள்‌ எத்தனை, 

பெண்கள்‌ எத்தனை, குழந்தைகள்‌ எத்தனை...... ஏன்‌ கேக்கறேன்னா, மூணு 
நாள்‌ உங்களை யெல்லாம்‌ ஒரு குறையுமில்லாமெ கவனிக்கணுமே...... 
ஹார்லிக்ஸ்‌, போர்ன்வீட்டா, அமுல்‌ டப்பா இதெல்லாம்‌ ரெடி பண்ணணும்‌... . 
அப்புறம்‌ மடி சமையலுக்கு எத்தனை பேர்‌ வருவான்னு தெரிஞ்சுட்டா, அதுக்கு 
வேணுங்கற ஏற்பாடுகளைப்‌ பண்ணணும்‌. எனக்கு எல்லாம்‌ :டான்‌...... 
டான்னு நடக்கணும்‌. 

ராம:-அம்மா சிவகாமு, இங்கே வா...... மொத்தம்‌ எத்தனை பேர்‌ 
கல்யாணத்துக்கு வருவோம்னு இவர்‌ கேட்கருர்‌...... 


காமு:-- இப்போ இதெல்லாம்‌ கூட கேட்டு அனுப்பறாளா? குழந்தை 
களையெல்லாம்‌ சேர்த்து முப்பது பேருக்கு மேலே இருக்காது...... 


ராம்ஜி: முப்பதுன்னா, எங்க கணக்குக்கு நாற்பது......! சரி, மடி 
சமையலுக்கு எத்தனை பேர்‌ வருவா...... ? 


காமு: சத்திரத்துக்குப்‌ பக்கத்திலேயே இரண்டு மூணு உறவுக்காரா 
வீடு இருக்கிற தனாலே கல்யாண வீட்டிலே யாருக்கும்‌ மடி சமையலுக்கு ஏற்பாடு 


பண்ண வேண்டாம்‌....... 


ராம்ஜி:--என்ன அப்படி சொல்லிட்டேளே...... பொண்ணாத்திலே மடி 
சமையலுக்கு மட்டும்‌ அரைப்பந்தி பேர்‌ இருக்கா...... அதுக்கு ஒரு “எக்ஸ்பர்ட்‌? 
பாட்டியைத்‌ தனியா போட்டிருக்கேன்‌...... அருமையான சமையல்‌. அதை 
விட்டுட்டு யார்‌ வீட்டையோ தேடிண்டு போவானேன்‌... ...3கல்யாண வீட்டுலே 
மடி சமையல்தான்‌ எனக்கு ரொம்ப பிடிக்கும்‌. (சிரிக்கிறார்‌) அப்புறமா, 
உங்களுக்கு எது வேணுமோ, மஞ்சள்ளேருந்து மல்லிப்பூ வரைக்கும்‌ ஸ்டோர்‌ 
ரூமுக்கு வந்து கேளுங்கோ...... நான்‌ கொடுக்கறேன்‌. பாக்குப்‌ பொடி 
வேணும்னா போறவா வரவாளையெல்லாம்‌ கேட்டா பிரயோஜனம்‌ இல்லே. 
எங்கிட்டேதான்‌ ஸ்டாக்‌ இருக்கும்‌...... மாடியிலே உங்களுக்குத்‌ தனியா ஒரு 
சமையல்காரப்‌ பையனைப்‌ போட்டுடறேன்‌...... எது வேணுமோ அவனைக்‌ 
கேளுங்கோ. உடனே கொண்டு வந்து கொடுத்துடுவான்‌. சம்பந்தியைக்‌ கவனிக்‌ 
கறத்துக்குன்னே ஒரு ஆளை தயார்‌ பண்ணி வெச்௫ருக்கேன்‌...... அவன்‌ பேரே 
“சம்பந்தி சந்தானம்‌”...... இந்தப்‌ பையனை அங்கே போட்டு வைக்கறதுலே 
எனக்கு ஒரு “அட்வான்ட்டேஜ்‌” இருக்கு...... சம்பந்தியாத்துலே என்ன 
ரகசியம்‌ பேசிண்டாலும்‌ அடுத்த நிமிஷம்‌ அது என்‌ காதுக்கு எட்டிடும்‌. உடனே 
அந்தக்‌ குறையைத்‌ தீர்த்துடுவேன்‌. வீண்‌ சண்டை கூடாது பாருங்கோ...... 


ராம:--பலே ஆசாமியா இருப்பீர்‌ போலிருக்கே நீர்‌! 


ராம்ஜி:-ஒரு கல்யாணத்திலே பாருங்கோ, பிள்ளைக்கு மாமா ரொம்பக்‌ 
கலாட்டா பண்ணிண்டிருந்தார்‌. எதை எதையோ சொல்லி சண்டை மூட்டி 





விட்டிண்டிருந்தார்‌.செருப்பு ரொம்பச்‌ சீப்பா வாங்கிட்டான்னு காசியாத்திரை 
சமயத்திலே ஒரு தகராறைக்‌ கிளப்பி விட திட்டம்‌ போட்டிருந்தாராம்‌. 
இதை நம்ப “சம்பந்தி சந்தானம்‌” வந்து எங்கிட்டே சொன்னான்‌. அந்த மாமா 
வுக்கு புகையிலைன்னா உயிர்னு அவங்கிட்டேருந்து தெரிஞ்சுண்டேன்‌. உடனே 
ஒரு தங்கபஸ்பம்‌ டப்பா வாங்கிண்டு வரச்‌ சொன்னேன்‌. மாப்பிள்ளை காசி 





யாத்திரைக்காக மேக்கப்‌ போட்டுண்டு கிளம்பற சமயம்‌ பார்த்து, மாமாவை 

ஸ்டோர்‌ ரூமூக்குத்‌ தள்ளிண்டு போய்‌ அவர்‌ எதிர்லே புகையிலை டப்பாவைத்‌ 
திறந்து வெச்சு கைச்‌ சீவலையும்‌, கும்பகோணம்‌ வெத்திலையையும்‌ ஆட்டுக்குத்‌ 
தழைபோடற மாதிரி வாரி விட்டேன்‌. அவ்வளவுதான்‌. மாலை மாத்தற போது 
மாமாவைக்‌ தேடிண்டு யாரோ வந்தபோதுதான்‌ அவருக்கு கல்யாணம்‌ 
நடக்கிற ஞாபகமே வந்தது! 


ராம:--இங்கே அந்த மாதிரி தகராறெல்லாம்‌ இருக்காது. ஏன்னா 
பையனுக்கு மாமாவே இல்லை. 


ராம்ஜி:--மாமா இல்லாட்டா என்ன, ஒரு அத்தானே, அம்மாஞ்சியோ, 
அத்திம்பேரோ இருக்கமாட்டாரா? 


பாலு:--நான்தான்‌ அத்திம்பேர்‌....ஆனா, புகையிலை போட மாட்டேன்‌! 


ராம்ஜி:--பொடி போடுவேளா? அட்லீஸ்ட்‌ காப்பியாவது சாப்பிடுவே 
ளோன்னே, அது போறும்‌. (ராமநாத ஐயரைப்‌ பார்த்து) நான்‌ சொல்றதைக்‌ 
கேளுங்கோ...... அவாளை செருப்பு வாங்கச்‌ சொல்லாதீங்கோ...... 
உங்களுக்குப்‌ பிடிக்கிற செருப்பா பார்த்து வாங்கிண்டு, பில்லை அவாகிட்டே 
கொடுத்திடுங்கோ...... அப்போ தொல்லை இருக்காது பாருங்கோ...... 


பாலு:---நீங்க செருப்புன்னதும்‌ எனக்கு ஞாபகம்‌ வருது...என்‌ கல்யா 

ணத்தின்போது, நான்‌ செருப்பு வாங்கிண்டு, ரசீது இவர்கிட்டே கொடுத்‌ 

தோம்‌... இன்னும்‌ பணம்‌ வரலே... ரசீது அவர்கிட்டேதான்‌ இருக்கு... 
(ராமநாத ஐயர்‌ எழுந்து உள்ளே போகிறார்‌.) 


காமு:--பட்சணமெல்லாம்‌ பண்ணியாச்சா? 


ராம்ஜி:--நாளைக்கு முறுக்கு சுத்தற மாமியை வரச்‌ சொல்லி யிருக்கேன்‌. 
இன்னிக்கு மார்க்கெட்டுக்குப்‌ போய்‌ மூடி போட்டதா ரெண்டு டிரம்‌ வாங்கிட 
றேன்‌....... பட்சணமெல்லாம்‌ ஐம்பத்தொண்ணு பண்ணச்‌ சொல்லி இருக்‌ 
கேன்‌. போராதா? போறும்‌...... போறும்‌! ஊரான்‌ பணத்தைப்‌ போட்டு 
ஊர்ப்பட்ட பட்சணத்தைப்‌ பண்ணி, ஊர்லே இருக்கிறவாளுக்‌ கெல்லாம்‌ பங்கு 
போட்டுக்‌ கொடுக்கறதுலே என்ன ஜம்பம்‌ வேண்டியிருக்கு? குஞ்சாலாடு, 
இதோ, இவ்வளவு பெரிசு இருக்கும்‌. முறுக்கு, இத்தனை பெரிசு இருக்கும்‌...... 
இதுவே நீங்க . திருநெல்வேலியா இருந்தா இன்னும்‌ பெரிசா பண்ணச்‌ 
சொல்வேன்‌. அப்புறம்‌ மனோகரம்‌, தேங்குழல்‌...... அதிரசம்‌ அருமையா 
இருக்கும்‌...... நெய்‌ சொட்டும்‌. நாளைக்குச்‌ சூடா கொடுத்தனுப்பறேன்‌, 
பாருங்களேன்‌...... பருப்புத்‌ தேங்கா மூணு தினுசு...... இன்னும்‌ என்ன.....? 


காமு:--உங்களுக்குத்‌ தெரியாததா...... திரட்டுப்‌ பால்‌...... 


ராம்ஜி:--ஓ யெஸ்‌. நாலு படி ஸ்பெஷல்‌ பாலுக்கு ஆர்டர்‌ கொடுத்துட்‌ 
டேன்‌...... இலைக்குப்‌ போடற பட்சணமெல்லாம்‌ தனி...... ஜாங்கிரி...... 
மைசூர்பாகு...... ஜானவாசத்துக்குப்‌ போளி...... சமையல்காரன்‌ பாம்பே 
காஜா போட்டா “சீப்‌” பாயிடும்னான்‌.... ... தஞ்சாவூர்க்காராளுக்குப்‌ போளி 
போட்டுத்தான்‌ ஆகணும்னு நான்‌ சண்டை பிடிச்சேன்‌....... அகெல்லாம்‌ 
உங்களை நான்‌ விட்டுக்கொடுக்க மாட்டேன்‌ மாமி! ச௱ர்தானே மாப்பிள்ளை? 

பாண்டி பஜார்லே அடிக்கடி. பார்த்திருக்கேன்‌...... நமஸ்காரம்‌ சார்‌...... 
அன்னிக்கு ஆபீஸ்‌ டே...ஓம்பது மணிக்கெல்லாம்‌ எலை போட்டுடுவேன்‌. உங்க 
ஆபீஸ்‌ ஃப்ரெண்ஸை யெல்லாம்‌ உட்கார வெச்சுடுங்கோ...... இப்பவே சொல்‌ 
லிட்டேன்‌...... ஆபிஸ்‌ போகாதவா யாராவது அந்தப்‌ பந்தியிலே உட்கார்ந்‌ 
காள்னா தாட்சண்யமில்லாமெ கையைப்‌ பிடிச்சு எழுப்பிடுவேன்‌. ஆமா!...... 
காமு:--இதோ பாருங்கோ, உங்களுக்காகத்தான்‌ சொல்றார்‌. 
போலேருக்கு. ஜாக்கிரதையாயிருங்கோ... 
பாலு:--நான்‌ மூணாம்‌ பந்தியிலே சாப்பிடறேன்‌... 
(ராம்ஜி ஓர்‌ அசட்டு இரிப்பு சிரித்துவிட்டு வெளியே 
போகிறார்‌) 


காட்சி-12 


இடம்‌:--நாராயணனின்‌ வீடு. 

[கல்யாணம்‌ முடிந்து எல்லோரும்‌ கட்டுச்சாதக்‌ கூடை 
யுடன்‌ வந்து இறங்கி யிருக்கிறார்கள்‌. உறவுக்காரர்‌ 
களின்‌ நடமாட்டமும்‌ பேச்சுக்‌ குரலுமாக வீடு 
அமர்க்களப்பட்டுக்‌ கொண்டிருக்கிறது. போதாக்‌ 
குறைக்கு சில குழந்தைகள்‌ வேறு இரைச்சலிட்டுக்‌ 
கொண்டு. அங்குமிங்கும்‌ ஓடிக்‌ கொண்டிருக்‌ 
தின்றன. ] 

காமு:-— ஏம்மா, அத்தான்‌ மன்னி எங்கே? குளிக்கிறாளா? 

ஜானதி:- இல்லை, ஸ்டோர்‌ ரூம்லே படுத்துண்டிருக்கா. அவளுக்குத்‌ 
தலையைச்‌ சுத்தறதாம்‌....... வயத்தை வேறே புரட்டறதாம்‌...... 

காமு:--பாவம்‌! இரண்டு நாளா கல்யாணத்திலே அத்தான்‌ மன்னிக்கு 
ரொம்ப வேலை...... மாடிக்கும்‌ கீமுக்கும்‌ கொஞ்சம்‌ நடையா நடந்திருக்கா? 
எனக்கு கால்‌ ரெண்டும்‌ போயிடுத்து. டேய்‌...... டேய்‌......! சின்னாணி பிள்ளை 
தானே இது. அப்பா! ரொம்ப விஷமம்‌. எப்பப்‌ பார்த்தாலும்‌ விஜியை 
சீண்டிண்டே யிருக்கான்‌...போங்கடா...வாசல்லே போய்‌ விளையாடுங்கோ.. . 
ஏண்டி அம்புஜா, முகூர்த்தத்துக்கு உன்‌ நாத்தனார்‌ வந்தாளே, சாப்பிட்டுட்டுப்‌ 


௮ம்புஜா:--அவ ஏதோ இஞ்செக்ஷன்‌ போட்டுக்கறாளாம்‌...... “டயட்‌'ல 
இருக்காளாம்‌....சாப்பிடலேன்னுட்டா. நானும்‌ “கம்ப்பெல்‌” பண்ணலே.... 

காமு:---அவ ஏண்டி அப்படி இளைச்சுப்‌ போயிருக்கா......? கல்யாணத்‌ 
தப்போ “ஜம்‌” முன்னு இருந்தாளே. ..... எனக்கு மொதல்லே அவளை அடையா 
ளமே தெரியலே. “என்னைத்‌ தெரியலையா மாமின்னு பல்லை இளிச்சுண்டு 
எதிர்லே வந்து நின்னா...... அப்புறம்தான்‌ தெரிஞ்சுண்டேன்‌! டான்ஸ்காரி 
மாதிரி இன்னும்‌ அப்படியே அவ கையை ஆட்டி ஆட்டித்தான்‌ பேசறா. ஏண்டி, 
இப்போ அவ மாமியாரோட இல்லையாமே...... கோபாலபுரத்திலே தனியா 
இருக்காளாமே...... என்னவாம்‌? 

அம்புஜா:-அது என்னவோ, யார்‌ கண்டா? நான்‌ ஜாடையா 
கேட்டேன்‌. முழுங்கி முழுங்கி அரை குறையா என்னமோ சொன்னா...... அவ 
என்னிக்குமே ரொம்ப அழுத்தம்‌. என்னை. மாதிரி “வளவளன்னு 
எல்லாத்தையும்‌ சொல்லிட மாட்டா... 

ஜான: பொண்ணுன்னா அப்படித்தான்‌ இருக்கணும்‌. .. எல்லாத்தை 
யும்‌ எல்லார்கிட்டேயும்‌ தம்பட்டம்‌ அடிச்சிண்டிருந்தா கடைசியிலே சந்தி 
சிரிக்க வேண்டியதுதான்‌... . .! மாமியாரோட அவ இருந்த வரைக்கும்‌ மடிசார்‌ 
புடவை கட்டிண்டிருந்தா! பார்க்க லட்சணமா யிருந்தது...... இப்போ ஆறு 
கெஜத்திலே நைலக்லைக்‌ கட்டிண்டு அசட்டு பிசட்டுன்னு இருக்கா. வெந்நீர்‌ 
உள்‌ காலியாருக்கு, சுந்தரியைக்‌ குளிக்கப்‌ போகச்‌ சொல்றதுதானே...அம்மா 


காமு:—சந்தரி...... சுந்தீரி...... அவ எங்கே? ஸ்டோர்‌ ரூம்லே போய்‌ 


அம்புஜா:--இல்லே காமு! நாராயணனுக்கு காப்பி எடுத்துண்டு 
மாடிக்குப்‌ போனா...... 

ஜானஇ:-—காமு...... உங்கப்பாவுக்கு இன்னொரு டோஸ்‌ காப்பி 
கொடுத்துடு... ... வந்ததுலேருந்து “உர்ர்‌'னு உட்கார்ந்திண்டிருக்கார்‌! 

காமு:--அவருக்கு என்னவோ கோபம்‌......? நேத்து சாயந்திரத்தி 
லிருந்தே உறுமிண்டிருக்கார்‌....... 

ஜானஇ:-—குப்பிச்‌சி பாட்டி பேரனோட குடும்பம்‌ ஒரு படை வந்திருந்த 
தோன்னோ, அதை நாம ஒருத்தரும்‌ சரியா கவனிக்கலையாம்‌. இதோட பத்து 
கரம்‌ சொல்லிக்‌ காண்பிச்சுட்டார்‌....... 

காமு:--ஆமா...... அவருக்கு வேற வேலை யென்ன? நான்‌ யாரைன்னு 
தான்‌ கவனிப்பேன்‌. ஒவ்வொருத்தரா உபசாரம்‌ பண்ணிண்டிருக்க முடியுமா, 
என்ன? அவாளை ராத்திரியும்‌ இருந்து சாப்பிட்டுட்டுப்‌ போங்கோன்னுதான்‌ 
சொன்னேன்‌. அலமு வந்து “பஸ்ஸுக்கு நாழியாயிடும்‌. வெத்தலை பாக்கு வாங்‌ 
கண்டு போறோம்‌னு பறந்தா. “கொஞ்சம்‌ இரு, பட்சணம்‌ கட்டித்‌ தரேன்‌”னு 
சொன்னேன்‌. அப்போ சுந்தரியோட பாட்டி என்னை எதுக்கோ கூப்பிட்டா. 
அதனாலே ஐகதாவை அனுப்பிச்சு கொஞ்சம்‌ பட்சணம்‌ கட்டிண்டு வரச்‌ 
சொன்னேன்‌. கீழே போய்‌, “ராம்ஜியைக்‌ காணோம்‌. ஸ்டோர்‌ ரூம்‌ பூட்டி 
யிருக்கு£ன்னு அவ திரும்பி வந்துட்டா. அதுக்குள்ளே இதுகளெல்லாம்‌ 
புறப்பட்டுப்‌ போயிடுத்து. ..அவாளை வெருங்கையோட அனுப்பிச்சுட்டேன்னு 
அப்பாவுக்குக்‌ கோபம்‌... .கல்யாணத்திலேயும்‌ வந்து “புரு புரு'ன்னு இருந்தா 


ஜான: காமு, உங்க ஆத்துக்காரர்‌ காப்பி சாப்பிட்டாரா? 
காமு:--இதோட பத்து தரம்‌ சாப்பிட்டிருப்பார்‌! மூணு நாளும்‌ ராம்ஜி 
யோட இழைஞ்சுண்டு, சமையல்‌ கட்டுலேயேதான்‌ இருந்தார்‌. “காமு, காமு, 
கார்த்தாலே நாலு மணிக்கே சமையல்காராளோட முதல்‌ டிகாக்ஷன்‌ காப்பி 
சாப்பிட்டேன்‌”னு பெருமையா சொல்லிண்டாரே...... 
[அப்போது அத்திம்பேர்‌ பாலு அவசர அவசரமாக 
உள்ளே வருகிறார்‌. ] 

பாலு:-—காமு...... நாராயணன்‌ எங்கே? 

காமு:---எதுக்கு அவனைத்‌ தேடறேள்‌? 

பாலு:--மேலே இருக்கானா...... (போகிறார்‌) 

காமு:-இதோ பாருங்கோ! இப்போ நீங்க ஒண்ணும்‌ அங்கே போக 
வேண்டாம்‌! நாராயணனைத்‌ தேடிண்டு யாராவது வந்திருக்காளா? 

பாலு:--ஆமா! அவன்‌ ஆபீஸ்லேருந்து டைவோர்ஸ்‌ துரைசாமி 
வந்திருக்கார்‌...... 

காமு:--என்ன கண்ணாறாவி இது! துரைசாமின்னு சொன்னா போருதா? 
கல்யாணம்‌ முடிஞ்சு தம்பதியா இப்போதான்‌ வீட்டுலே காலடி எடுத்து வெச்‌ 
சிருக்கா, அபசகுனம்‌ மாதிரி டைவோர்ஸ்‌ துரைசாமி, வந்திருக்காராமே.. .! 
இது என்ன பேரு வேண்டிக்கிடக்கு...... நாராயணா, நாராயணா...... உன்னைத்‌ 
தேடிண்டு ஆபீஸ்லேருந்து யாரோ வந்திருக்கா...... 

பாலு:--ஆமா, டைவோர்ஸ்‌ துரைசாமி! 


[நாராயணன்‌ வேண்டா வெறுப்பாகக்‌ கீழே இறங்கி 
வருகிறான்‌. பத்தடிக்குப்‌ பின்னால்‌ சுந்தரி மெள்ள 
இறங்கி வந்து, குனிந்த தலை நிமிராமல்‌ 
சமையலறைப்‌ பக்கம்‌ போய்‌ விடுகிறாள்‌. ] 

காமு:-- சுந்தரி... குளிக்கப்‌ போறயாம்மா? குளிச்சிட்டு நல்ல பட்டுப்‌ 
புடவையா எடுத்து உடுத்திக்கோ...நா.லு பேர்‌ கல்யாணம்‌ விசாரிக்க வருவா... 
பாத்ரூம்‌ கதவுக்கு தாழ்ப்பாள்‌ கிடையாது. கதவைச்‌ சாத்திட்டு, அங்கே 
இருக்கிற செங்கல்லை அண்டக்‌ கொடுத்த மாதிரி வெச்சுடு. ஏன்னா! அந்தக்‌ 
கதவை ரிப்பேர்‌ பண்றதுக்கு ஏதாவது ஏற்பாடு பண்ணுங்கோன்னு ஒரு மாசமா 
அடிச்சுக்கிறேனே...... உங்க காதுலே விழலையா? மொதல்லே போய்‌ ஒரு 
குச்சனைக்‌ கூட்டிண்டு வாங்கோ... ஏம்மா, அடுப்புகிட்டே என்ன பண்றே....2 
இன்னிக்கு ஒண்ணும்‌ பெரிசா சமையல்‌ பண்ண வேண்டாம்‌. கட்டுச்‌ சாதக்‌ 
கூடையிலே வேணது இருக்கே...... 


ஜானஇ:-—ஒரு சாதத்தை வெடிச்சு மிளகு ரசம்‌ வெச்சுடறேன்‌...... 
கோமுவுக்கு வயிறு சரில்லேங்கிறாளே...... 


காமு:-- ஆமா, கோமுக்கு என்னிக்குத்‌ தான்‌ வயிறு சரியாயிருந்த து! 
இட்டு, வாப்பா! ஏன்‌ வாசல்லேயே உட்கார்ந்திண்டிருக்கே. இப்படி வந்து 
உட்காரு....... உனக்கு கல்யாணத்திலே ரொம்ப சிரமம்‌... ராம்ஜி உன்னை 


இட்டு:--அதெல்லாம்‌ ஒண்ணுமில்லே மாமி. ராம்ஜி ரொம்ப தமாஷ்‌ 
பேர்வழி. சிரிக்கச்‌ சிரிக்கப்‌ பேசிண்டிருந்தார்‌. நிஜமா சொல்றேன்‌, அவர்‌ 
இல்லாட்டா, “மீல்ஸ்‌ செக்ஷன்‌” திண்டாடிப்‌ போயிருக்கும்‌...... 
காமு:--சாப்பாடு மாத்திரமா? கல்யாணமே *“டல்‌'லடிச்சிருக்கும்‌. 
கார்த்தாலே வெந்நீர்‌ போடறதுலேருந்து ராத்திரி பால்‌ சப்ளை வரைக்கும்‌ 
என்னமா கவனிச்சிண்டார்‌! பொண்ணாத்துலே ஒருத்தருக்கும்‌ சமத்துப்‌ 

போறாது. அந்த மாமா ஒண்ணு, ஒண்ணரைக்‌ கண்ணும்‌ தானுமா மாடிக்கும்‌ 
கீழுக்கும்‌ அலைஞ்சிண்டிருந்ததே, அது சரியான அசடு... சும்மா பொம்ம 
னாட்டிகள்‌ இருக்கிற பக்கமே வந்து தத்துபித்துன்னு “ஜோக்‌” அடிச்சிண்‌ 
டிருந்தது...! 

அம்புஜா:--உரக்கப்‌ பேசாதே காமு...சுந்தரி காதுலே விழப்‌ போறது. 
அவாத்து மனுஷாளெ பழிச்சா அவ என்ன நினைப்பா? 


காமு:--ஏம்மா, பொண்ணு பார்க்கப்‌ போறன்னிக்கு அந்த பெரியம்மா 
எவ்வளவு சாதுவாட்டமா இருந்தா... கல்யாணத்துலே அவளுக்கு என்ன 
கேடு வந்ததாம்‌!... என்னமோ மூஞ்சியைத்‌ தூக்கி வச்சிண்டு, எல்லார்‌ 
இட்டேயும்‌ அலட்சியமா பேசிண்டிருந்தாளே... அவ ஆத்துக்காரர்‌ நிறைய 
சம்பாதிக்கிறார்னு இமிர்‌ போல இருக்கு. இவளுக்கு வைர நெக்லஸும்‌ 
அம்பாஸிடர்‌ காரும்‌ இருந்தா நமக்கென்ன வந்தது...2 


ஜானஇ:-காமு! சித்தே வாயை மூடிண்டு சும்மா இருக்க மாட்டே? 
யாரையாவது பிடிக்காட்டா இப்படித்‌ தூக்கி யெறிஞ்சுப்‌ பேசப்படாது... 
ஓத்தரொத்தருக்கு ஒவ்வொரு குணம்‌. மனுஷாள்னா நாலு விதமாத்தான்‌ 
இருப்பா... நடுக்‌ கூடத்திலே காலை நீட்டிண்டு, வாயைக்‌ குழைச்சுண்டு 
பேசினது போறும்‌. சாமான்களை யெல்லாம்‌ எடுத்து ஒழுங்கா வை. எல்லாம்‌ 
கண்ட இடத்திலே இரைஞ்சிண்டிருக்கு. உன்‌ புடவை ஒண்ணு காணும்னியே, 
எந்தப்‌ பெட்டிலேயாவது இருக்கா பாரு... 

காமு:--பார்த்தாச்சு... எதுலேயும்‌ காணும்‌... கல்யாணத்துலே 
“திருட்டு முழி? ஜெயம்மாதான்‌ சும்மா அலைஞ்சண்டிருந்தா, அவதான்‌ 
சுருட்டிண்டு போயிருப்பா. திருட்டுச்‌ சனியன்‌. அதை யார்‌ கூப்பிட்டா... .? 

ஜான8:-கண்ணாலே பார்க்காமே யார்‌ மேலேயும்‌ பழி போடக்‌ கூடாது 
காமு, அது மகா பாவம்‌! 

காமு:--பின்னே, கதவு மேலே போட்டிருந்த புடவை எங்கேம்மா 
போயிடும்‌? இறக்கை முளைச்சு பறந்து போயிடுத்தோ? 

[அப்போது ராம்ஜி உள்ளே நுழைறோர்‌.] 


ராம்ஜி:-எங்கேயும்‌ போயிடலே. இங்கே இருக்கு. 
[பையிலிருந்து புடவையை எடுக்கிறார்‌. ] 

காமு:-—ஆமா, புடவை எங்கே இருந்தது... .? 

ராம்ஜி:--உங்க ரூம்லேருந்த “காட்ரேஜ்‌' பீரோ மேலேயே இருந்தது. 
இதோ, பாத்‌ ரூம்லே ஒரு சோப்பு பெட்டி கிடைச்சது. அப்புறம்‌ ஒரு சீப்பு. 
ரெண்டு பித்தான்‌. ஒரு சாவி எல்லாம்‌ திடைச்சது: மொட்டை மாடி 
கொடியிலே ஒரு பனியன்‌ இருந்தது. என்ன மிஸ்டர்‌ பாலு, இது உங்க 
பனியன்னு நினைக்கிறேன்‌, இந்தாங்கோ...... 


பாலு:--ரொம்ப தாங்க்ஸ்‌? இதெல்லாம்‌ நாங்க விட்டுட்டு வந்தோம்னு 
உங்களுக்கு எப்படித்‌ தெரிஞ்சது... .? 
காமு:--ஏன்னா, சித்தே பேசாமெ இருங்களேன்‌... ! 

ராம்ஜி:--கல்யாணம்‌ முடிஞ்சதும்‌ அவா அவா இளம்பிப்‌ போயிடுவா. 
நான்‌ சத்திரம்‌ முழுவதும்‌ “கம்ப்ளீட்டா” ஒரு பார்வை பார்த்துட்டுத்தான்‌ 
வருவேன்‌. இன்னிக்கு சாமான்‌ கணக்குப்‌ பார்க்கிற போது ரெண்டு 
எவர்சில்வர்‌ ஸ்பூன்‌, ரெண்டு தட்டு, ஒரு பாயச கிண்ணம்‌ காணலே. நான்‌ 
திண்ணத்தை எங்கே போய்‌ தேடினேன்‌ தெரியுமா? குப்பைத்‌ தொட்டிலே! 
ஏன்‌ தெரியுமா? இலையை எடுக்கிற அவசரத்திலே கிண்ணத்தையும்‌ சேர்த்து 
தூக்கி யெறிஞ்சிடுவா... நான்‌ நினைச்சபடியே கரைக்டா குப்பைத்‌ தொட்டி 
யிலேதான்‌ அது இருந்தது. ஸ்பூன்‌ சாதாரணமாக சந்தனக்‌ கிண்ணத்திலே 
போட்டுட்டு மறந்துடுவா... ஒரு ஸ்பூன்‌ பொண்ணாத்திலே இருந்தது. பாலு 
சார்‌, இங்கே சந்தனப்‌ பேலாலே ஒரு ஸ்பூன்‌ இருக்கா பாருங்கோ... 

[பாலு போய்‌ ஸ்பூனை எடுத்து வருகிறார்‌. ] 


பாலு:-இதுவா? 

ராம்ஜி: இதுவேதான்‌... ரெண்டு ஸ்பூனும்‌ கிடைச்சுப்‌ போச்சு... 
எவர்சில்வர்‌ தட்டு, சீர்‌ சாமானோடு வந்திருக்கா பாருங்கோ... வேறே 
எங்கேயும்‌ போயிருக்காது... நிதானமா பாருங்கோ, அவசரமில்லே... ஏன்‌ 
மாமி, கட்டுச்‌ சாதம்‌ எல்லாம்‌ சரியா இருந்ததா, போறுமா? 

காமு: எல்லாம்‌ நிறைய வெச்சிருக்கு. இங்கே இத்தனையும்‌ சாப்பிடற 
துக்கு ஆள்‌ இல்லே... நீங்க இருந்து சாப்பிட்டுட்டுப்‌ போங்கோ... 

ராம்ஜி: அதுக்குத்தானே வந்திருக்கேன்‌! கட்டுச்‌ சாதக்‌ கூடை இட்லிக்‌ 
குன்னு நேத்து ஸ்பெஷலா மிளகாய்ப்‌ பொடி இடிக்கச்‌ சொன்னேன்‌. 
புளியஞ்‌ சாதத்தைப்‌ பார்த்தேளா... முந்திரி பருப்பு வேர்க்கடலை யெல்லாம்‌ 
போட்டு வாசனையா பண்ணச்‌ சொன்னேன்‌. தயிர்‌ சாதத்திலே இஞ்சி, 
பச்சை மிளகா, மாங்கா, வெள்ளரிக்காய்‌ எல்லாம்‌ போட்டுக்‌ கலந்து, 
அரைப்படி. பாலை வேறே விடச்‌ சொன்னேன்‌. . கல்யாணத்தைப்‌ பிரமாதமா 
பண்ணிட்டு, லெ பேர்‌ கட்டுச்‌ சாகக்‌ கூடையிலே “சுஷ்கம்‌” பிடிப்பா. ..கடைசி 
யிலே கெட்ட பேர்‌ வாங்கிப்பா. 


காமு: வடாம்தான்‌ கொஞ்சம்‌ நமுத்துப்‌ போயிடுத்து... 


ராம்ஜி:-அடேடே! மடையன்‌! டப்பாலே தனியா போட்டு வைடான்னு 
சொல்லி யிருந்தேன்‌. பேப்பர்லே சுத்தி இட்லியோட வெச்சுட்டான்‌ 
போலேருக்கு. அதனாலே என்ன? கொஞ்சம்‌ எண்ணெயை வெச்சு இங்கேயே 
பொறிச்சுட்டா போச்சு. அந்த டால்டா டின்லே பஸ்ட்‌ கிளாஸ்‌ வடாம்‌ 
வெச்சிருக்கேன்‌ பாருங்கோ. ஓரு ஹார்லிக்ஸ்‌ புட்டிலே மோர்‌ மிளகாய்‌ கூட 
எடுத்து வெச்சேன்‌. காமு மாமி, எல்லாம்‌ திருப்திதானே? ஒண்ணும்‌ 
குறையில்லையே. 

காமு: நீங்க இருக்கிறபோது எங்களுக்கு என்ன குறை? நாங்களெல்லாம்‌ 
இத்தனை நேரம்‌ உங்க சாமர்த்தியத்தைப்‌ பத்தித்தான்‌ பேசிண்டிருந்கோம்‌. 

ராம்ஜி: சமையல்‌ எல்லாம்‌ எப்படி. யிருந்தது? 

பாலு:--ஏ ஒன்‌. புது மாதிரி ஸ்வீட்‌ ஒண்ணு பண்ணியிருந்தேளே... 
அது ரொம்ப ரொம்பப்‌ பிரமாதம்‌... 

ராம்ஜி:--அதைக்‌ கூட ஒரு டப்பாலே எடுத்து வெச்சிருந்தேனே...... 
அந்த டப்பா மேலே “வெற்தயம்‌”னு எழுதி யிருக்கும்‌, பாருங்கோ... பாலு 
சார்‌ சாப்பிடறபோது கவனிச்சேன்‌. . .அந்த ஸ்வீட்டை வளைச்சுக்‌ கட்டிண்டிருந்‌ 
தார்‌... அதான்‌ கொஞ்சம்‌ எடுத்து வெச்சேன்‌... 

காமு:-—கட்டுச்‌ சாதக்கூடை வெச்சதுக்கு சமையல்காரனுக்கு 
என்னப்பா கொடுத்தேள்‌? 


ராம்ஜி: ரெண்டரை ரூபாதான்‌ கொடுத்தாராம்‌. அஞ்சு ரூபா 
கொடுக்கிற வழக்கம்‌. நான்‌ அவங்கிட்டே “கவலைப்‌ படாதே. அடுத்தடுத்து, 
இவாத்துலே “ஃபங்ஷன்‌” வரும்‌...நிறைய வாங்கித்‌ தரேன்‌'னு சொன்னேன்‌... 
தேங்கா பை ஒரு ஐம்பது வைக்கச்‌ சொன்னேன்‌. இங்கே கல்யாணம்‌ விசாரிக்க 
வரவாளுக்குக்‌ கொடுக்கணும்‌ பாருங்கோ. “என்ன மாப்பிள்ளே சார்‌, உங்க 
ப்ரெண்லெல்லாருக்கும்‌ சந்தோஷம்தானே... எல்லாரும்‌ திருப்தியா சாப்பிட்டு 
விட்டுப்‌ போனாளா? 

நாரா:--ஓயெஸ்‌. ரொம்ப தாங்க்ஸ்‌. ஒருத்தரைத்தான்‌, “என்ன, நீங்க 
ரெண்டாவது தரம்‌ சாப்பிடறேள்‌? நீங்க முதல்‌ பந்திலேயும்‌ சாப்பிட்ட 
தைப்‌ பார்த்தேனே'ன்னு சொல்லி, கொஞ்சம்‌ அவமானப்படுத்திட்டேள்‌... 


ராம்ஜி:--ஐயாம்‌ ஸோ ஸாரி! கடைசியிலே அது பெரிய வேடிக்கையா 
போயிடுத்து. அவா ரெட்டைப்‌ பிள்ளைகளாம்‌. ஒருத்தர்‌ முதல்‌ பந்தியிலே 
சாப்பிட்டிருக்கார்‌. இன்னொருத்தர்‌ இரண்டாவது பந்தியிலே உட்கார்ந்து 
சாப்பிட்டிருக்கார்‌. எனக்கு சந்தேகம்‌ வரவே போய்க்‌ கேட்டேன்‌. விஷயம்‌ 
தெரிஞ்சதும்‌ நானே எக்ஸ்க்யூஸ்‌ கேட்டுண்டு, அவருக்கு எக்ஸ்ட்ரா டோஸ்‌ 
பாயசம்‌ பரிமாறச்‌ சொன்னேன்‌. 
[எல்லோரும்‌ சிரிக்கிறார்கள்‌. ] 


ஜானக:-—நாராயணா, சீக்கிரம்‌ குளிச்சிட்டு வாயேன்‌... ! காமு, கூடத்தை 
பெருக்கி, இலையைப்‌ போடு. நாழியாறது... 


காமு:--எனக்கு ஒரே அலுப்பா இருக்கும்மா... அம்புஜா, கொஞ்சம்‌ 
போயேன்‌, ப்ளீஸ்‌... 





காட்சி13 


இடம்‌: சோமுவின்‌ வீடு. 
[சோமுவும்‌ நாராயணனும்‌ பேசிக்‌ கொண்டிருக்‌ 
கிறார்கள்‌ .] 
சோமு:-— நாராயணா “ஹனிமூன்‌?ல்லாம்‌ எப்படி யிருந்தது? நீங்க 
பெங்களூர்லே ரெண்டே நாள்தான்‌ தங்கினீங்களா? 
நாரா:--ஆமா... அவளாலே குளிர்‌ தாங்க முடியலே... அங்கேயிருந்து 
ஸ்ரீரங்கப்பட்டணம்‌ போனோம்‌. அப்புறம்‌ மைசூர்லே எல்லா இடமும்‌ சுத்திப்‌ 

பார்த்தோம்‌.  “கன்னம்பாடி டாம்‌” லைட்டெல்லாம்‌ போட்டு ரொம்பப்‌ 
பிரமாதமா யிருந்தது. அங்கே யிருந்து கோயம்பத்தூருக்கு போனோம்‌. 
அங்கே சுந்தரியோட அத்தை வீட்டுலே ஒரு நாள்‌ இருந்துட்டு மெட்ராஸாக்கு 
கிளம்பிட்டோம்‌... 


சோமு:-- கோயம்பத்தூர்‌ வரைக்கும்‌ போனவன்‌, அப்படியே குருவாயூர்‌ 
போயிட்டு வந்திருக்கக்‌ கூடாதா? அங்கே யிருந்து சுலபமா போயிட்டு 
வந்திருக்கலாமே... 


நாரா:--அட, போப்பா! இதுக்கே ஏகப்பட்ட பணம்‌ செலவாயிடுத்து. 
“பெண்டாட்டியை அழைச்சுக்கிட்டு போய்‌ பணத்தை தண்ணியா செலவழிச்‌ 
சுட்டு வந்திருக்கான்‌”னு வீட்டிலே முணுமுணுப்பாங்க... என்‌ அக்கா ஒருத்தி 
போராதா? 

சோமு:— உன்‌ ஹனிமூனுக்கு, உன்‌ சொந்தப்‌ பணத்தை செலவழிச்சா 
அவங்களுக்கு என்ன வந்ததாம்‌? 

நாரா:--௭ங்க வீட்டு விஷயம்‌ உனக்குத்‌ தெரியாது சோமு! கல்யாணம்‌ 
அன மூணாவது நாள்‌ நானும்‌ சுந்தரியும்‌ சினிமாவுக்குப்‌ போயிட்டு வந்கோம்பா. 
மறுநாள்‌ எங்க அக்கா அவகிட்டே, “எந்த கிளாசுக்குப்‌ போனேள்‌னு கேட்டா 
ளாம்‌. “பஸ்ட்‌ கிளாஸ்‌'னு இவ சொன்னாளாம்‌... “அங்கே ஏதாவது சாப்பிட்‌ 
டேளா?”ன்னு கேட்டாளாம்‌. இவ “ஐஸ்‌ கிரீம்‌ சாப்பிட்டோம்‌'னு சொன்னா 
ளாம்‌. “திரும்பி வரபோது டாக்சியிலேயா வந்தேள்‌?'னு கேட்டாளாம்‌. இவ 
“ஆமா”ன்னாளாம்‌. அப்புறம்‌ எங்கக்கா “இதோ பாரும்மா சுந்தரி. நாராயணன்‌ 
“தாம்‌ தூம்‌”£னு செலவு பண்ணுவான்‌. அவனுக்கு கையிலே காசு தங்காது. 
நீதான்‌ சாமர்த்தியமா இருந்து அவனை வழிக்குக்‌ கொண்டு வரணும்‌. நாங்க 
ளெல்லாம்‌ சொன்னா அவன்‌ எரிஞ்சு விழுவான்‌.” அப்படி இப்படின்னு ஒரு 
மணியா அவளுக்கு அட்வைஸ்‌ பண்ணி இருக்கா. இந்தப்‌ பைத்தியம்‌ அதைக்‌ 
கேட்டுப்‌ பயந்து போய்‌, பெங்களூரிலே சினிமாவுக்கே வரமாட்டேன்னுடுத்து. 
அப்புறம்‌ நல்லா “டோஸ்‌? கொடுத்து அழைச்சிக்கிட்டுப்‌ போனேன்‌. 


சோமு:--கொஞ்ச நாளைக்கு நம்ம வீட்டிலேயும்‌ இதே கதைதான்‌... 


நாரா:--அப்புறம்‌ இன்னொரு விஷயம்‌ கேளு. மைசூர்லே நான்‌ அவளுக்கு 
ஒரு சில்க்‌ புடவை வாங்கிக்‌ கொடுத்தேன்‌. வீட்டிலே அதை எடுத்துக்‌ கட்டறத்‌ 
துக்குப்‌ பயந்துண்டு இவ பேசாம இருந்திருக்கா... எனக்குக்‌ கோவம்‌ வந்து 
டுத்து... சூட்‌ கேஸைத்‌ திறந்து நானே புடவையை எடுத்து எல்லோருக்கும்‌ 
காட்டினேன்‌. எங்கக்கா அதை வாங்கிப்‌ பார்த்துட்டு, “ரொம்ப நன்னாயிருக்கே! 
என்ன விலை2'ன்னு கேட்டா. அது விலை நூற்றறுபதுதான்‌. இருந்தாலும்‌ 
நான்‌ “இருநூறு ரூபா”ன்னு சும்மா “டூப்‌' விட்டேன்‌. இவளுக்கு நான்‌ ஏன்‌ 
பயப்படணும்‌? நான்‌ சம்பாதிக்கிறேன்‌, என்‌ இஷ்டத்துக்குச்‌ செலவு 
செய்யறேன்‌. இவ யாரு கேட்க? கல்யாணம்‌ பண்ணிண்டா என்‌ இஷ்டத்துக்கு 
இருக்க முடியாதுன்னு எனக்குத்‌ தெரியும்‌. நான்‌ நிம்மதியா இருக்கணும்னா 
குனியா போறதைத்‌ தவிர வேறே வழியில்லை... 

சோமு:-ஏதோ உன்‌ நல்லதுக்குதானே சொல்றாங்க? கல்யாணம்‌ 
ஆனப்புறம்‌ பொறுப்பு அதிகமாயிடுதில்லேயா? அதனாலே பண விஷயத்திலே 
கொஞ்சம்‌ ஜாக்கிரகையா யிருக்கணும்னு சொல்றாங்க... இது ஒரு தப்பா? 

மாரா: சோமு, உனக்கு எங்க வீடுகளிலே நடக்கிற சங்கதி அதிகமா 
தெரியாது. ..! புருஷனோட ஸிஸ்டர்னா ரொம்ப ஒஸ்தின்னு நினைச்சுப்பாங்க. .. 
வீட்டுக்கு வர பொண்ணுங்க சாகிற வரைக்கும்‌ இவங்களுக்குப்‌ பயந்துதான்‌ 
நடக்கணும்‌. மாமியாரையாவது காக்காய்‌ பிடிச்சு தாஜா பண்ணிடலாம்‌. 
ஆனா, இந்த நாத்தனாரை திருப்தி படுத்தவே முடியாது! எதிர்லே ஒரு மாதிரி 
பேசுவாங்க. பின்னாலே வேறே மாதிரி பேசுவாங்க... அவங்க மனசுலே என்ன 
இருக்குன்னு கண்டு பிடிக்க முடியாது. எப்போ காலைவாரி விடுவாங்கன்னு 
தெரியாது... .! 


சோமு:-என்னமோ ரொம்ப அனுபவப்பட்ட கிழவன்‌ மாதிரி பேசறியே! 
இப்பதானே உங்க வூட்டிலே முதல்‌ முதல்லே ஒரு நாத்தனாரைப்‌ பார்க்கறே... 
உனக்கு என்ன தெரியும்‌? 

நாரா:--இது தெரியறதுக்கு வயசு ஆகணுமா? எங்கம்மாவே அவங்க 
நாத்தனாரைப்‌ பத்தி கதை கதையா சொல்லி யிருக்காங்க... எங்கம்மாவுக்கு 
இத்தனை வயசாறதே... இப்போ என்‌ கல்யாணத்திலே கூட எங்க அத்தையை 
எக்ஸ்ட்ராவா கவனிச்சுக்கிட்டா... ஏதாவது சொல்லப்‌ போறாளேன்னு 
ஒசத்திப்‌ புடவையா வாங்கிக்‌ கொடுத்தா... “அக்கா அக்கான்னு அவங்க 
காலையே சுத்திக்கிட்டிருந்தா... அது மட்டுமா? இப்ப எத்தனை வீடுகளுக்குப்‌ 
போறேன்‌. எத்தனை பேரைப்‌ பார்க்கறேன்‌. இந்த நாத்தனார்‌ பிரச்னை 
இல்லாக வீடே கிடையாது. அதனாலே தான்‌ விஷயம்‌ முத்திப்‌ போறதுக்கு 
முன்னே நான்‌ தனிக்‌ குடித்தனம்‌ போயிடறதுன்னு தீர்மானம்‌ பண்ணிட்டேன்‌. 


சோமு:--உங்க அக்கா இங்கே பர்மனென்டாவா இருக்கப்‌ போறா? 
அவங்க இன்னும்‌ ரெண்டு மாசத்திலே ஊருக்குப்‌ போயிடுவாங்கன்னு 
நீ சொன்னயே. 


நாரா:--போனா என்ன? இன்னும்‌ நாலு மாசத்திலே திரும்பி வந்துடு 
வாளே! அப்புறம்‌ எனக்கு “மென்ட்டல்‌ பீஸே” இருக்காது. 

சோமு:-—உங்கம்மா ரொம்ப நல்லவங்கன்னு. சொல்லுவியே... உங்க 
அக்காவை அவங்க அடக்கி வைக்கமாட்டாங்களா? நாட்டுப்‌ பெண்ணை நல்லா 
கவனிச்சுக்க மாட்டாங்களா? 


நாரா: எத்தனை நல்ல அம்மாவா யிருந்தாலும்‌ கொஞ்சம்‌ கெட்ட 
மாமியாராகத்தான்‌ இருப்பாங்க! அவங்க சொல்றதும்‌ செய்யறதும்‌ நம்ம 
நல்லதுக்காக இருந்தாலும்‌ அதெல்லாம்‌ பெண்டாட்டிக்கு எரிச்சலாயிருக்கும்‌. . 
மேலுக்கு சிரித்துப்‌ பேசிக்ட்டிருந்தாலும்‌ உள்ளுக்குள்ளே அவங்க எலியும்‌ 
பூனையுமாத்தான்‌ இருப்பாங்க. இரண்டு பேரும்‌ மத்தியஸ்தத்துக்கு நம்மகிட்டே 
தான்‌ வருவாங்க... யாரை “சப்போர்ட்‌” பண்றதுன்னு நம்ம பாடு திண்டாட்ட 
மாயிடும்‌. அப்புறம்‌ நமக்கு மென்ட்டல்‌ பீஸே இருக்காது. இந்தத்‌ தொல்லை 
யெல்லாம்‌ இருக்கக்‌ கூடானுன்னுதான்‌ தனியா போகணுங்கறேன்‌. 
சோமு:--ஓப்புக்கறேன்‌. ஆனா, என்னாலே தனியா போக முடியலையே. 
வீடு கூட ரெடியா யிருக்கு... வாடகை கொடுத்துப்‌ பூட்டி வெச்சிருக்கேன்‌... . 
[சோமு திடீரென்று எழுந்து போய்‌, ஜன்னல்‌ பக்கம்‌ 
எட்டிப்‌ பார்த்துவிட்டு வந்து உட்காருகிறான்‌.] 

நாரா: 





அங்கே என்ன பார்த்துட்டு வரே? 

சோமு:-—நம்ம வீட்டு நாத்தனார்‌ நிக்குதான்னு பார்த்தேன்‌! அதுக்கு 
ஓட்டுக்‌ கேக்கற பழக்கம்‌ அதிகம்‌... கேட்டுக்கிட்டுப்‌ போய்‌ அம்மாகிட்டே 
வத்தி வைக்கும்‌... 


நாரா: நீ சுத்த பயங்காளி. ஏன்‌ இவங்களுக்குப்‌ பயந்துகிட்டு இந்த 
வீட்டுலே உட்கார்ந்துக்கிட்டிருக்கேபெட்டி படுக்கையைக்‌ தூக்கிட்டு கிளம்பிட 
வேண்டியதுதானே? 


சோமு:-—*சலபமா சொல்லிடலாம்‌! குடும்பத்திலேருந்து பிரிஞ்சு தனிக்‌ 
குடித்தனம்‌ போறது அத்தனை ஈஸி இல்லே. சொந்த அப்பா அம்மா நினைக்‌ 
திறது இருக்கட்டும்‌, ஊர்லே நாலு பேர்‌ என்ன சொல்லுவாங்கன்னு யோசிக்க 
வேணாமா?... 


நாரா:--நாலு பேர்‌ என்ன சொன்னால்‌ நமக்கென்ன? நாம கஷ்டப்படற 
போது அவங்களா வந்து ஆறுதல்‌ சொல்றாங்க? அவங்களுக்கு என்ன... சும்மா 
வாய்லே வந்ததைப்‌ பேசுவாங்க?... வீட்டுக்குள்ளே நடக்கிறது அவங்களுக்கு 
என்ன தெரியும்‌? 


சோமு:---இந்த சுகுணா பொண்ணுக்குச்‌ சாமர்த்தியம்‌ போறாதுப்பா! 
ஒரு மாதிரி அட்ஜஸ்ட்‌ பண்ணிக்கிட்டுப்‌ போகத்‌ தெரியலே. கமலாவுக்குச்‌ 
சரியா. வாயாடிட்டு ஏடாகூடமா எதையோ செய்து வெச்சுடுச்சு... 
அது போய்‌ அம்மாவூட்டிலே குந்திக்கிச்சு. என்னையோ அப்பா, தனியா 
போகக்‌ கூடாதுங்கிறாரு.. .அம்மா ,ஓட்டல்லே சோறு தின்னக்‌ கூடாதுங்கறாங்க . 


காரா:--பாவம்‌, கல்யாணம்‌ பண்ணியும்‌ பிரும்மச்சாரியாயிருக்கே... 


சோமு:--உனக்கு சிரிப்பாயிருக்கு! எனக்கு மானம்‌ போவுது! நேத்து 
ஆபீஸ்லே டைவோர்ஸ்‌ துரைசாமியும்‌ மசாலா மணியும்‌ என்‌ நிலைமையைப்‌ 
பத்தி வேலுகிட்டே வம்பளந்துகிட்டிருந்தாங்க... என்னைப்‌ பார்த்ததும்‌ 
அப்படியே பேச்சை மாத்திட்டானுங்க.. . 


நாரா:எத்தனை நாள்‌ ஒரு முடிவும்‌ எடுக்காமெ இப்படியே இருக்கப்‌ 
போறே? ஒண்ணு, சுகுணாவை அழைச்சுக்கிட்டு அந்த வாடகை வீட்டுக்குக்‌ 
இளம்பு... இல்லேன்னா, அவளை இங்கே அழைச்சுக்கிட்டு வந்துடு. உன்னைப்‌ 
போல கோறைங்களுக்கெல்லாம்‌ தனிக்‌ குடித்தனம்‌ லாயக்கில்லை... 

சோமு:-—சுகுணாவைத்‌ திரும்பி வந்துடும்படி எத்தனையோ தரம்‌ கூப்பிட்‌ 
டுப்‌ பார்த்துட்டேன்‌. அவ வரமாட்டேங்கறாு... “இத்தனை பேச்சு பேசிட்ட 
பிறகு திருப்பியும்‌ வந்து அவங்க மூஞ்சியிலே முழிக்க முடியுமா? "அப்புறம்‌ 
எனக்கு அந்த வீட்டுலே என்ன மதிப்பு இருக்கும்‌”£னு அவ கேக்கறா? 

நாரா:--அது மட்டுமா? மறுபடியும்‌ சண்டை வராதுன்னு என்ன 
நிச்சயம்‌? 

சோமு:—சுகுணாவுக்கு எங்கம்மா மேலே ஒண்ணும்வருத்தம்‌ இல்லேப்பா. 
“கொஞ்சம்‌ குத்தலா பேசினாலும்‌ தங்கமான மனச”ங்கறாு. ஆனா, கமலா இந்த 

வீட்டிலே இருக்கிறவரைக்கும்‌ இங்கே வந்து குடித்தனம்‌ நடத்த முடியாதுன்னு 
கண்டிப்பா சொல்றா... 
[மறுபடியும்‌ சோமு ஜன்னல்‌ பக்கம்‌ போய்‌ எட்டிப்‌ 
பார்த்துவிட்டு வருகிறான்‌. ] 


காரா:--லேடீஸாுங்க நேச்சரே அப்படித்தான்‌. அவங்களுக்கு ஒரு 
கரம்‌ சண்டை போட்டுட்டா அப்புறம்‌ சமாதானமாகவே போகத்‌ தெரியாது! 
சே௱மு...உன்னை ரொம்ப நாளா ஒண்ணு கேக்கணும்னு... உன்‌ ஸிஸ்டர்‌ ஏன்‌ 
ஹஸ்பெண்ட்டிட்டே யிருந்து பிரிஞ்சு வந்துட்டா... அவங்களுக்குள்ளே என்ன 
சண்டை? 


சோமு:- சொல்லவே வெட்கமா யிருக்கு நாராயணா. சுகுணாகிட்டே 
கூட இந்த விஷயத்தைப்‌ பத்தி நான்‌ டீட்டைலா சொன்னதில்லே... கல்யா 
ணத்துக்குப்‌ பிறகுதான்‌ மாப்பிள்ளை, உறவுக்காரப்‌ பெண்‌ ஒருத்தியோட 
தொடர்பு வெச்சிக்கிட்டிருக்கிற விஷயமே எங்களுக்குத்‌ தெரிய வந்தது. 
கமலாவை விட்டுட்டு அவளோட சினிமாவுக்கெல்லாம்‌ போவானாம்‌... வெளி 
யூருக்கெல்லாம்‌ இட்டுக்கிட்டுப்‌ போய்‌ ஜாலியா சுத்துவானாம்‌. இதைப்பத்தி 
கமலா கொஞ்ச நாள்‌ உள்ளுக்குள்ளே குமுறிக்கிட்டிருந்திருக்கா. பொறுக்க 
முடியாமெ ஒருநாள்‌ “இது என்ன மானங்கெட்ட பிழைப்பு?”ன்னு மாப்பிள்ளை 
கிட்டே கேட்டிருக்கா? அவனுக்குக்‌ கோபம்‌ வந்துட்டுது. ஏதோ கன்னா 
பின்னான்னு பேசியிருக்கான்‌. கமலாவும்‌ பதிலுக்குப்‌ பேசி யிருக்கா. பேச்சு 
முத்திப்‌ போய்‌, அவன்‌ என்‌ ஸிஸ்டரைப்‌ போட்டு நல்லா அடிச்சிருக்கான்‌. 
“இஷ்டமிருந்தா இரு...இல்லாட்டி, உன்‌ அப்பன்‌ வீட்டுக்கே ஓடிப்‌ போன்னு 
சொல்லி யிருக்கான்‌... அன்னிக்கு இவ ஜாடையா அம்மாவுக்கு ஒரு லெட்டர்‌ 
எழுதினா... உடனே நான்‌ புறப்பட்டுப்‌ போய்‌ அவளை இட்டுடெடு வந்தேன்‌. 
இது நடந்து கிட்டத்தட்ட ஒரு வருஷம்‌ ஆவப்‌ போவுது. 

நாரா:--ஐயோ பாவம்‌! வெரி அன்ஹாப்பி மேரேஜ்‌! அப்படியொரு 
பொண்ணை வீட்டுலே வெச்சிக்கிட்டு நீ ஜாலியா இருந்தா அதுக்கு கஷ்டமா 
யிருக்காதா?... நெள ஐ அண்டர்ஸ்டாண்ட்‌. .. உங்க மாப்பிள்ளையை அப்புறம்‌ 
நீ மீட்‌ பண்ணவே யில்லையா? அவன்‌ இப்போ எங்கே யிருக்கான்னாவது 
தெரியுமா? 


சோமு:--அவன்‌ செங்கல்பட்டிலே தான்‌ இருக்கான்‌. பத்து நாளைக்கு 
முன்னாலே ஒரு லெட்டர்‌ போட்டிருந்தான்‌. நான்‌ போய்‌ பார்த்துட்டு 
வந்தேன்‌. அவன்‌ மனசு உடைஞ்சி போயிருந்தான்‌. அந்தப்‌ பொண்ணு 
திடீர்னு ஒரு நாள்‌ கைக்‌ குழந்தையோட மகாபலிபுரம்‌ போய்‌ கடல்லே விழுந்து 
தற்கொலை பண்ணிக்கிச்சாம்‌. அதைச்‌ சொல்லி பச்சைக்‌ குழந்தை மாதிரி 
அழுதான்‌. எனக்கே ரொம்பப்‌ பரிதாபமாயிடுத்து. .. ஏதோ ஒரு வெறியிலே 
குவறான வாழ்க்கை வாழ்ந்ததுக்கு உண்மையாகவே வருத்தப்பட்டான்‌. 
“இனிமே ஒழுங்கா குடித்தனம்‌ நடத்தணும்னு புத்தி வந்திடுச்சு... .உங்க அப்பா 
கிட்டே சொல்லி கமலாவைக்‌ கொண்டு வந்து இங்கே விட்டுடுங்க... . என்னாலே 
குனியா இருக்க முடியலே... வேணுமானால்‌ என்‌ கைப்பட மன்னிப்புக்‌ கேட்டு 
நான்‌ கமலாவுக்கு ஒரு லெட்டர்‌ எமுதறேன்‌'னு சொன்னான்‌. . எனக்கு 
என்னமோ அவன்‌ உண்மையா திருந்திட்ட மாதிரிதான்‌ தோணுது. இன்னும்‌ 

நான்‌ அப்பாகிட்டே இந்த ஸப்ஜெக்டைப்‌ பத்திப்‌ பேசவே யில்லை. எப்படி 
யாவது ஸிஸ்டரை “கன்வின்ஸ்‌” பண்ணி, அவளைக்‌ கொண்டு போய்‌ புருஷங்‌ 
காரங்‌ கிட்டே விட்டுட்டேன்னா, நம்ப ப்ராப்ளம்‌ ஒரு மாதிரி தீர்ந்திடும்‌... 

ஈாரா:-— வீட்டுக்கு வீடு எத்தனை சிறு கதை பார்த்தியாப்பா ... ஒண்ணை 
யொண்ணு பிணைச்சுக்ட்டு எத்தனையோ தொடர்‌ கதை...! ஏன்‌ வெயிட்‌ 
பண்றே? அப்பாகிட்டே விஷயத்தைச்‌ சொல்லி தங்கையைக்‌ கொண்டு போய்‌ 
மாப்பிள்ளைிட்டே சேக்கற வழியைப்‌ பாரு... டிலே பண்ணினா அவனும்‌ 
எதையாவது செய்துக்கப்‌ போரான்‌. 

சோமு:-—ஒரு வாரத்திலே லெட்டர்‌ போடறதா அவங்கிட்டே சொல்‌ 
லிட்டு வந்திருக்கேன்‌. .. பழசை யெல்லாம்‌ கிளறாமெ கமலா அவனோட ஒழுங்கா 
குடித்தனம்‌ நடத்தணுமேன்னு கவலையாயிருக்கு.. . 

[அப்போது ஜன்னல்‌ பக்கம்‌ கமலாவின்‌ தலை தெரிகிறது. 
சோமுவுக்குத்‌ தூக்கி வாரிப்‌ போடுகிறது. எல்லா 
வற்றையும்‌ அவள்‌ ஓட்டுக்‌ கேட்டு விட்டாளோ 
என்ற கவலை அவன்‌ முகத்திலே படருகிறது. ] 

சோமு:-— என்ன கமலா? 
கமலா:-—(பரபரப்புடன்‌) கீழே அண்ணி வந்திருக்குது... ஒரு நிமிஷம்‌ 
உன்னைக்‌ கழே கூப்பிடுது... 
[அதற்குள்‌ சுகுணாவே மேலே ஏறி வந்து விடுகிறாள்‌. ] 
சோமு:-— என்ன சுகுணா... என்ன விஷயம்‌?... ஏன்‌ ஒரு மாதிரி யிருக்கே? 
சுகுணா:-—*சக்ரெம்‌ வீட்டுக்கு வாங்களேன்‌. . .சுகந்தா மயக்கமா படுத்துக்‌ 
இட்டிருக்கா. கூப்பிட கூப்பிட கண்ணைத்‌ திறக்கமாட்டேங்கறா. அம்மா 
உங்களை உடனே இட்டுக்கிட்டு வரச்‌ சொன்னாங்க... 

சோமு:— நாராயணா... சீக்கிரம்‌ வா... டாக்டர்‌ சர்மா வீட்டுக்குப்‌ 
போய்‌ அவரை அழைச்சுக்கிட்டுப்‌ போவோம்‌. 





காட்சி--14 





இடம்‌:-- மோகன்லால்ஜி கம்பெனி: 

[டைவோர்ஸ்‌ துரைசாமி பத்திரிகை படித்துக்‌ கொண்‌ 
டிருக்றொர்‌. மசாலா மணி வெற்றிலை பாக்கு 
போட்டுக்‌ கொண்டிருக்கிறார்‌. வேலு,டஸ்ட்டரால்‌ 
மேஜைகளைத்‌ துடைத்துக்‌ கொண்டிருக்கிறான்‌ .] 

டை. துரைசாமி:- மணி, இந்த நியூஸைப்‌ பார்த்தியா? நான்‌ அப்பவே 
நினைச்சேன்‌. 

மசாலா மணி:-— என்ன விஷயம்‌? கார்த்தாலே பேப்பர்‌ பார்க்கவே 
டயமில்லே. 

துரை:-- படிக்கிறேன்‌ கேளு. 


மருத்துவமனையில்‌ நாடக நடிகை சுகந்தஸ்ரீ 
விஷம்‌ குடித்தாரா? 
நேற்று மாலை நாடக நடிகை சுகந்தஸ்ரீ மூட்டைப்பூச்சி 
மருந்து சாப்பிட்டதால்‌ வீட்டில்‌ மயக்கமுற்ற 
நிலையில்‌ இருந்ததாகவும்‌, உடனடியாக அவர்‌ 
மருத்துவமனையில்‌ சேர்க்கப்பட்டு சிகிச்சையளிக்‌ 
கப்பட்டதால்‌ உயிர்‌ பிழைத்ததாகவும்‌ தெரிகிறது. 
அவர்‌ விஷம்‌ உண்டதற்குக்‌ காரணம்‌, நடிகைக்கும்‌ 
அவரது கணவருக்குமிடையே ஏற்பட்ட குடும்பத்‌ 
தகராறுதான்‌ என்று கூறப்படுகிறது. பிரபல 
நாடகாசிரியர்‌ இரு ஆர்‌.ஜி. பால்‌, சுகந்தஸ்ரீயின்‌ 
கணவர்‌ என்பது தெரிந்ததே! 
இது மாதிரி ஏடாகூடமான கல்யாணமெல்லாம்‌ இப்படித்தான்‌ முடியும்னு 
எனக்குத்‌ தெரியும்‌. காதல்‌ பண்றதும்‌ கல்யாணம்‌ பண்ணிக்கிறதும்‌ ஏதோ 
விளையாட்டுன்னு நினைச்சுடெடிருக்காங்க.. . 
மணி:- அவங்களுக்குள்ளே என்ன தகராறு? ரொம்ப ஜாலியாத்தானே 
இருந்தாங்க. அந்தப்‌ பொண்ணு அவன்‌ மேலே உசிரையே வெச்சிருந்ததே, 
பாவம்‌! 


துரை:-- இதோ பாரு மணி! ஒண்ணு சொல்றேன்‌ கேளு. புருஷன்‌ 
பெண்ஜாதி உறவை மட்டும்‌ ஒருத்தராலேயும்‌ கரைக்டா கண்டு பிடிக்க 
முடியாது. வெளியிலே அன்னியோன்னியமா இருக்கிற தம்பதி, வீட்டுலே 
“கர்புர்‌'னு இருப்பாங்க. வீட்டிலே நாலு பேருக்கு நடுவிலே, டிராயிங்‌ “ரூம்லே 
சிரிச்சுப்‌ பேசிட்டு, படுக்கையறையிலே எலியும்‌ பூனையுமா பழகற தம்பதியும்‌ 
இருக்காங்க. 

வேலு:- என்ன துரைசாமி சார்‌! பேரன்‌ பேத்தி எடுத்தவர்‌ மாதிரி 
பேசறே? உனக்கு இன்னும்‌ கல்யாணமே ஆவலே. அதை ஞாபகம்‌ வெச்சிக்‌ 
இட்டுப்‌ பேசு...... சும்மா கதை அளக்கறயே? 

மணி:-இல்லே வேலு, துரைசாமி கரைக்டாதான்‌ அளக்கிறார்‌! அவர்‌ 
பேசறதைப்‌ பார்த்தா ஒரு பிரும்மசாரின்னே நம்ப முடியாது. துரைசாமி 
சார்‌, ஓரு சந்தேகம்‌. கல்யாணமே ஆகாத உங்களுக்கு எப்படி. “டைவோர்ஸ்‌ 
துரைசாமி'ன்னு பேரு வந்தது. 

துரை: நம்ம நாட்டுலே விவாக ரத்து சட்டம்‌ வரத்துக்கு முன்னா 
லிருந்தே அதைத்‌ தீவிரமா ஆதரிச்சிருக்கேன்‌ நான்‌. காலேஜ்லே படிக்கிற 
போது ஒரு கருத்தரங்குலே டைவோர்ஸை ஆதரிச்சு ரொம்ப பிரமாதமா 
பேசினேன்‌. அப்போ ஒரு “ஹ்யூமரெஸ்‌: பிரின்ஸ்பால்‌ இருந்தார்‌. அவர்‌ தீர்ப்பு 
சொல்றபோது, “டைவோர்ஸ்‌ துரைசாமிக்கு பஸ்ட்‌ பிரைஸ்‌ கிடைத்‌ 
இருக்கு“ன்னார்‌. அதுலேருந்து எனக்கு அந்த பேர்‌ நிலைச்சுப்‌ போச்சு. 

வேலு:- அது சரி மணி சார்‌, உனக்கு எப்படி மசாலா மணின்னு பேரு 
வந்தது. சும்மா மசாலா தோசை தஇன்றயே, அதனாலேயா? 

மணி:--- இல்லேப்பா! நான்‌ இதுக்கு முன்னே “ஓர்க்‌' பண்ணிகிட்டிருந்த 
கம்பெனி மானேஜர்‌ ஒரு அமெரிக்கன்‌. அவன்‌ என்‌ அப்ளிகேஷன்லே மாசிலா 
மணின்னு இங்கிலீஷ்லே எழுதியிருந்த பேரை தவறிப்‌ போய்‌ மசாலா மணின்னு 
படிச்சுட்டான்‌. அதோட விட்டானா? மறு நாள்‌ எல்லார்‌ எதிர்லேயும்‌ மிஸ்டர்‌ 
மசாலா மணின்னு கூப்பிட்டுட்டான்‌. எல்லாரும்‌ பிடிக்சுக்கிட்டாங்க. . .இந்த 
ஆபீஸ்லேயும்‌ எப்படியோ அந்தப்‌ பேர்‌ பரவிப்‌ போயிடுச்சு... எதையோ 
ஆரம்பிச்சோம்‌. பேச்சு வேறே எங்கேயோ தஇரும்பிடுச்சு... துரைசாமி 
சார்‌, சுகந்தாவுக்கும்‌ அவ புருஷனுக்கும்‌ என்ன தகராறு...2 


துரை:-- அந்த ஆள்‌ ஒரு சரியான ஃப்ராடு. சதை எழுதவும்‌ தெரியாது. 
ஓண்ணும்‌ தெரியாது. எவனோ எழுதிக்‌ கொடுக்கிற நாடகத்தை தன்‌ பேர்லே 
போட்டுகிட்டு ஊரை ஏமாத்திகிட்டிருக்கான்‌. இந்த விஷயம்‌ சுகந்தாவுக்குத்‌ 
தெரிஞ்சு போயிடுத்து. அதைப்‌ பத்திக்‌ கேட்டிருக்க௱. . அவனுக்குக்‌ கோவம்‌ 
வந்துடுச்சு. . . “நீ இவனோட பேசக்‌ கூடாது. அவனோட வெளியே போகக்கூடாது. 
அந்த நாடகத்திலே நடிக்கக்‌ கூடாதுன்னு மிரட்டியிருக்கான்‌. அவளும்‌ 
சண்டை பிடிச்சிருக்கா... 


மணி:-— இதுக்காகவா ஒருத்தி விஷ மருந்து குடிப்பா? நம்பவே 


வேலு:-- சார்‌, நான்‌ விசாரிச்சுப்‌ பார்த்ததிலே அந்த ஆர்‌. ஜி. பால்‌ 
நாலு நாளா வீட்டுக்கே வரலையாம்‌. எங்கே போயிருக்காருன்னே ஒருத்தருக்‌ 
கும்‌ தெரியலையாம்‌. அவங்க அம்மா வேற சுகந்தா கிட்டே, “உன்னாலே 
என்‌ மானம்‌ போவுதுடி. அக்கம்‌ பக்கத்திலே தலையே காட்ட முடியலே” 
அப்படி இப்படின்னு மோசமா பேசிட்டாங்களாம்‌. ஒரு பொண்ணுக்கு இதுக்கு 
மேலே என்ன வேணும்‌? உடம்பு சரியில்லேன்னு சொல்லிட்டு, மூட்டைப்பூச்சி 
மருந்தைக்‌ கலக்கிக்‌ குடிச்சுடுச்சு...... 


மணி:-- அவன்‌ எங்கே போயிருக்கப்‌ போறான்‌? மெட்ராஸ்லேதான்‌ 
எங்கேயாவது சுத்திக்கிட்டு இருப்பான்‌. 


வேலு:-— அது எங்கே போனாரோ, யாருக்குத்‌ தெரியும்‌? ஆளுக்கு ஒரு 
விதமா பேசிக்கிறாங்க. 


துரை: அதான்‌ சொல்றேனே, இந்தப்‌ பொண்ணுங்க, காதல்‌, 
கண்றாவின்னு ஊர்‌ போர்‌ தெரியாதவன்‌, குலம்‌ கோத்திரம்‌ தெரியாதவனை 
யெல்லாம்‌ கட்டிக்கிட்டு கடைசியிலே திண்டாடுதுங்க. பாவம்‌, நம்ம சோமு 
இந்தக்‌ குடும்பத்திலே போய்‌ சம்பந்தம்‌ பண்ணிகிட்டதுதான்‌ பரிதாபமா 
யிருக்கு. நல்ல பையன்‌, ஒரு வம்புக்கும்‌ போக மாட்டான்‌...ம்‌...ஆண்டவன்‌ 
எங்கெங்கேயே௱ யார்‌ யாருக்கோ முடிச்சுப்‌ போட்டு வெச்சுட்டு வேடிக்கை 
பார்க்கறான்‌ . - 

மணி:-— நேத்து நாராயணனையும்‌ மிஸஸ்‌ நாராயணனையும்‌ கோவில்லே 
பார்த்தேன்‌. ..என்னை “ஓய்பு'க்கு “இன்ட்ரட்யூஸ்‌”' பண்ணினான்‌... அது 
ரொம்ப நல்ல பொண்ணு... சிரிச்சு சிரிச்சுப்‌ பேசுது. ..அடக்க ஓடுக்கமாயிருக்கு . 
நாராயணன்‌ ரொம்ப “லக்கி*ன்னுதான்‌ சொல்லணும்‌... ... 

துரை :--எல்லாம்‌ கல்யாணம்‌ ஆன புதுசுலே அப்படித்தான்‌ இருக்கும்‌... 
போகப்‌ போகத்தான்‌ சொரூபத்தைக்‌ காட்டும்‌. புருஷங்காரன்‌ முதல்லே 
ருந்தே அதுங்ககிட்டே உஷாராயிருக்கணும்‌...ஆரம்பத்திலே கனிவும்‌ இருக்‌ 
கணும்‌, கண்டிப்பும்‌ இருக்கணும்‌. . .பல்லை இளிச்சிகிட்டு ஒரேயடியா “சரண்டர்‌: 
ஆயிட்டா, அப்புறம்‌ “அம்பேல்‌” தான்‌... ...! 

மணி:-— அந்தப்‌ பொண்ணு ஒழுங்கா டிரஸ்‌ பண்ணிக்கிட்டு லட்சணமா 
இருந்தது. இந்தக்‌ காலத்திலே அப்படி பார்க்கிறதே அபூர்வமாயிருக்கே... 

துரை :--அதையும்‌ பொறுத்திருந்துதான்‌ பார்க்கணும்‌! ..இந்தப்‌ பசங்க 
கொஞ்சம்‌ பாஷனா டிரஸ்‌ பண்ணிக்கும்படி பொண்டாட்டிக்கு முதல்லே 
அட்வைஸ்‌ பண்ணுவானுங்க...... அப்புறம்‌ கேட்கணுமா? அது ரொம்ப ஓவரா 
போயிடும்‌... ... பார்க்கிறவங்க கேவலமா பேசுவாங்க...... சொஸைட்டி 
சொஸைட்டின்னு பேசி, சொந்த வாழ்க்கையையே கெடுத்துக்கிறாங்க.. . 
பாவம்‌! 

[அதற்குள்‌ நாராயணன்‌ தன்‌ மேஜைக்கருகில்‌ வந்து 
விடுகிறான்‌. மசாலா மணி அவர்‌ “ஸீட்டுக்குப்‌ 
போகிறார்‌. ] 

நாரா:-— என்ன, மகாநாடு முடிஞ்சுடுத்தா. இன்னிக்கு யார்‌ மண்டை 
யைப்‌ போட்டு உருட்டினீங்க...? ்‌ 

துரை :- ஒண்ணுமில்லே...... பேப்பர்லே வந்த நியூசைப்‌ பத்திப்‌ பேசிக்‌ 
திட்டிருந்தோம்‌...நீ சுகந்தாவைப்‌ போய்ப்‌ பார்த்தியா? 

நாரா: நேத்து சாயந்திரத்திலேருந்து அங்கேதான்‌ இருந்தேன்‌... ... 
ஆஸ்பத்திரியிலிருந்து திரும்பி வரபோது ராத்திரி பன்னிரண்டு மணியாயிடுத்து. 
ஏதோ நல்ல வேளையா போச்சு! பிழைச்சது புனர்‌ ஜன்மம்தான்‌...... 

துரை :-— சோமு, ஆபீசுக்கு வரல்லையா? 


நாரா: பாவம்‌, அவன்‌ ராத்திரி யெல்லாம்‌ தூங்கலே, எஸ்‌. டி. கிட்டே 
சமாசாரத்தைச்‌ சொல்லி நாளைக்கு வரதாகச்‌ சொல்லச்‌ சொன்னான்‌. 


காட்சி 15 


சுகுணா வீடு. [சோமு சாப்பிட்டுக்‌ கொண்டிருக்கிறான்‌ . 

பக்கத்தில்‌ சுகுணா உட்கார்ந்து கொண்டிருக்கிறாள்‌ 7 

சுகுணா:-— ஏங்க, சுகந்தா இன்னும்‌ எவ்வளவு நாள்‌ ஆஸ்பத்திரியிலே 

இருக்கணுமாம்‌......? 

சோமு:- ரெண்டு நாள்‌ இருந்தால்‌ நல்லதுன்னு டாக்டர்‌ சொன்னார்‌... 

மயக்கம்‌ எல்லாம்‌ கெளிஞ்சுடுச்சு. . .என்னைப்‌ பார்த்ததும்‌ அழுதுட்டா, பாவம்‌! 

காப்பி வேணுமான்னு கேட்டேன்‌...“வாந்தி வர மாதிரி இருக்கு. ஒண்ணும்‌ 

வேணாம்‌”ண சொல்லிட்டா...அம்மாவுக்கு மட்டும்‌ எதிர்‌ ஓட்டல்லேருந்து 
காப்பி வாங்கிக்‌ கொடுத்துட்டு வந்தேன்‌...... 

சுகுணா:- பாவம்‌, அம்மாவை நினைச்சாத்தான்‌ எனக்கு அழுகையா 
வருது...... “நம்ம குடும்பத்துக்கு இப்படியொரு அவமானம்‌ வரணுமா ன்னு 
ராத்திரி பூராவும்‌ துடிச்சுப்‌ போயிட்டாங்க... இன்னிக்குப்‌ பேப்பர்லே 
வந்திருக்கிறதும்‌ அவங்களுக்குத்‌ தெரிஞ்சா அந்த “ஷாக்‌லே :பட்‌ன்னு 
உயிர்‌ போனாலும்‌ போயிடும்‌...... (அழுகிறாள்‌) 

சோமு:-— இதோ பாரு, சுகுணா...நடந்தது நடந்து போச்சு. நீ மனசை 
இடப்படுத்திக்கிட்டு அம்மாவுக்குத்‌ தைரியம்‌ சொல்ல வேணாமா?...இப்படி. 
பச்சைக்‌ குழந்தை மாதிரி அழுதுகிட்டிருந்தா எப்படி? 

சுகுணா:-- சுகந்தாவும்‌ நானும்‌ அக்கா தங்கை மாதிரியா பழகினோம்‌! 
“இக்‌ பிரண்ட்ஸ்‌” மாதிரி ரொம்பப்‌ பிரியமா இருந்தோம்‌...... என்‌ மேலே 
அவள்‌ உயிரையே வெச்சிருக்கா...... நான்‌ நல்லா இருக்கணும்‌, எனக்கு நல்ல 
இடத்துலே கல்யாணம்‌ ஆகி, சந்தோஷமாயிருக்கணும்னு அடிக்கடி சொல்‌ 
லுவா. அவ கதி இப்படி ஊர்‌ சரிக்கிறபடி. ஆயிடுச்சேன்னு நினைக்கிறபோது, 
நெஞ்சு வெடிச்சுடும்‌ போலேருக்கு...... (குழுறி அழுகிறாள்‌) 

சோமு:-- சரி... சரி... சும்மா இரு. என்ன செய்யறது...இதெல்லாம்‌ 
தலைவிதி...அனுபவிச்சுதான்‌ ஆகணும்‌...... 

சுகுணா:-— ஒரு விஷயம்‌ சொல்ல மறந்துட்டேனே. நீங்க ஆஸ்பத்திரிக்கு 
போயிருந்த போது உங்கப்பா வந்திருந்தாரு...... “சுகந்தாவுக்கு உடம்பு எப்படி. 
இருக்கு?*ன்னு விசாரிச்சுட்டுப்‌ போனாரு.....- அவருக்கு எப்போதுமே நல்ல 
மனசுங்க...... வீட்டுலே இவ்வளவு பெரிய விஷயம்‌ நடந்திருக்கே...அத்தை 
யாவது கமலாவாவது வந்து பார்த்தாங்களா?... வீட்டுக்கு வராட்டாலும்‌ 
ஆஸ்பத்திரிக்காவது வந்திருக்க வாணாமா......? குற்றம்‌ சொல்றேன்னு 
நினைக்காதீங்க. . .அக்கம்‌ பக்கத்திலே இருக்கிறவங்க என்ன நினைச்சுப்பாங்க? 


சோமு:-- யார்‌ வந்து பார்த்தா என்ன, பார்க்காட்டா என்ன? நான்‌ 
ராத்திரி இங்கே தங்கினதுகூட அம்மாவுக்குக்‌ கோபமா இருக்கும்‌. நீ தனியா 
இருக்கியேன்னு கூட அவங்க நினைக்க மாட்டாங்க...... 

சுகுணா:- இதோ பாருங்க. ..நான்‌ ஒண்ணு சொல்றேன்‌, கோவிச்சுக்கா 
தீங்க...நாம தனிக்‌ குடித்தனம்‌ போக வேண்டாம்‌... நீங்க இங்கேயே இருந்‌ 
துடுங்க...நான்‌ அம்மாவையும்‌ சுகந்தாவையும்‌ விட்டுட்டு எப்படித்‌ தனியா 
வர்றது?...... நீங்களே சொல்லுங்க...... 


சோமு:-— இப்போ எதுக்கு அதைப்‌ பத்தி யெல்லாம்‌ நினைச்சுக்‌ 
இட்டிருக்கே? சுகந்தா முதல்லே வீட்டுக்கு வரட்டும்‌. அநாவசியமா மனசைப்‌ 
போட்டுக்‌ குழப்பிக்கிட்டிருக்காதே...... 
சுகுணா:--ஏங்க, சுகந்தாவோட புருஷன்‌ திரும்பி வராமலே இருந்துட்டா 
என்னங்க செய்யறது? அவரைப்பத்தி ஏதாவது விசாரிச்சீங்களா? 
சோமு:-— நான்‌ விசாரிச்சுப்‌ பார்த்த வரைக்கும்‌ அவர்‌ மெட்ராஸ்லே 
இருக்கிறதா தெரியலே... சினிமாவுக்குக்‌ கதை எழுதித்‌ தர்றதா சொல்லி 
ஒரு ப்ரொட்யூஸர்‌ ட்டே ஐந்நூறு ரூபா அட்வான்ஸ்‌ வாங்னொராம்‌...கதை 
எழுதறதுக்காக ஒரு ஓட்டல்லே ரூம்‌ எடுத்துக்‌ கொடுத்திறாக்காங்க,..... 
இவர்‌ மூணு நாள்‌ அந்த ரூம்லே இருந்தாராம்‌...அப்புறம்‌ எங்கே போனார்னு 

ஒருத்தருக்கும்‌ தெரியலையாம்‌...... பட முதலாளி வந்து தேடிட்டு ஒட்டல்கார 
னுக்கு பாக்கியைக்‌ கொடுத்துட்டுப்‌ போயிட்டாராம்‌. ..அந்த ஓட்டல்லே கூட 
போய்‌ விசாரிச்சேன்‌. ..ஒரு “இன்‌ஃபர்மேஷ”னும்‌ கிடைக்கல்லே...நாராயணன்‌ 
போலீஸ்லே “கம்ப்ளெயிண்ட்‌ கொடுக்கறேன்னான்‌...... 

சுகுணா: ஐயையோ! போலீஸ்‌ கீலீஸ்‌ வேணாங்க. . .அப்புறம்‌ எல்லாரும்‌ 
கோர்ட்டிலே போய்‌ நிக்க வேண்டியிருக்கும்‌... .பேப்பர்லே போட்டு சந்தி சிரிக்க 
வெச்சிடுவாங்க...... இன்னி காலையிலே வந்திருக்கிறது போதாதா? 

சோமு:--இதகோட விட்டுடுமா? “தற்கொலை முயற்சின்னு போலீஸ்‌, 
கேஸ்‌ வேறே போடுவானுங்க...... மானம்‌ போயிடும்‌... ... 

சுகுணா:- என்னாலே இனிமே வெளியிலே தலையே காட்ட முடியாது... 
நான்‌ ஆபிசுக்கு ஒரு வாரம்‌ லீவு போட்டுடப்‌ போறேன்‌. டைவோர்ஸ்‌ 
துரைசாமியும்‌, மசாலா மணியும்‌ கேள்வி கேட்டுத்‌ துளைச்சு எடுத்துடுவாங்க... 

சோமு:- இப்போ மாத்திரம்‌ சும்மாவா இருக்கப்‌ போறாங்க...? 
இதைப்பத்தித்தான்‌ ஆபீஸ்லே பே௫க்கிட்டிருப்பாங்க...... 

சுகுணா:-- எனக்கு வர வர அந்த ஆபீசே பிடிக்கலீங்க... “ரிஸைன்‌ ” 
பண்ணிடலாம்னு பார்க்கிறேன்‌. வேறே ஏதாவது ஆபீஸ்லே வேலை 
கிடைக்குமா பாருங்க...... 

சோமு:-— என்ன சுகுணா, இது! உனக்கு மனசு குழம்பி யிருக்கு. . ராத்திரி 
தூக்கம்‌ வேறே இல்லை...ஏதேதோ பேசறே... நீயும்‌ சாப்பிட்டுட்டுப்‌ போய்‌ 
நல்லா படுத்துத்‌ தூங்கு...... 

சுகுணா: எனக்குச்‌ சோறும்‌ பிடிக்கலே...தூக்கமும்‌ வராது...... 
அடி வயத்தை கலக்கிக்கிட்டே யிருக்கு... 

[அப்போது கதவைத்‌ தட்டும்‌ சத்தம்‌ கேட்கிறது. 
சுகுணா சென்று திறக்கிறாள்‌. வெளியே ஒரு 
போலீஸ்காரர்‌ நிற்கிறார்‌.] 

போலீஸ்காரர்‌:-- ஏம்மா...சுகந்தஸ்ரீ வீடு இதுதானே. ஆர்‌. ஜி. பால்‌ 
இருக்காரா? 

[சுகுணாவுக்குத்‌ தலையைச்‌ சுற்றுகிறது. பதில்‌ பேச 
முடியாமல்‌ தொண்டை அடைக்கிறது. / 





காட்சி---16 


இடம்‌:--- நாராயணன்‌ வீடு. 
நேரம்‌:-- மாலை மணி ஆறு. 





[சுந்தரி ஒரு வாரப்‌ பத்திரிகையைப்‌ படித்துக்‌ கொண்‌ 
டருக்கிறாள்‌. வீட்டு வாசலில்‌ ஸ்கூட்டரின்‌ சத்தும்‌ 
கேட்கவே, பரபரக்க வந்து கதவைத்‌ இறக்கிறான்‌. 
நாராயணன்‌ ஸ்கூட்டரிலிருந்து இறங்குகிறான்‌. 

இருவரும்‌ ஒருவரை யொருவர்‌ பார்த்துச்‌ 
சிரித்துக்‌ கொள்கின்றனர்‌. சுந்தரி, ஸ்கூட்டரின்‌ 
பின்னாலிருந்து பிடித்துத்‌ தள்ள, நாராயணன்‌ 
அதை வெளித்‌ தாழ்வாரத்தில்‌ வைத்து 
விட்டு, உள்ளே போகிறான்‌. ] 
ஈாரா:-— எங்கே, ஆத்துலே ஒருத்தரையும்‌ காணோம்‌? 
சுந்தரி: அக்காவும்‌ அத்திம்பேரும்‌ டாக்டர்கிட்டே போயிருக்கா. 
அப்பா “வாக்‌” போயிருக்கா. அம்மா கோவிலுக்குப்‌ போயிருக்கா! 
௩ாரா:-— எல்லோரும்‌ உன்னை வீட்டுக்குக்‌ காவல்‌ வெச்சுட்டுப்‌ போயிட்‌ 
டாளாக்கும்‌...உன்னையும்‌ கோவிலுக்கு அழைச்சிண்டு போறதுதானே...... 
சுந்தரி:--நான்‌ இன்னிக்குக்‌ கோவிலுக்குப்‌ போகப்படாதுன்னா...... 
நாரா: மண்ணாங்கட்டி...ஏதோ ஒரு சாக்கு! கன்னத்திலே என்ன? 
கரியாயிருக்கு? 
சுந்தரி:-- (கண்ணாடியில்‌ பார்த்து விட்டு) அடுப்புலேருந்து இப்பத்தான்‌ 
குழம்பை இறக்கி வெச்சேன்‌...கரி பட்டிருக்கும்‌... 
(துடைத்துக்‌ கொள்கிறாள்‌.) 
நாரா:--- நீ ஒரு வேலைக்காரி கிடைச்சேன்னு எல்லா வேலையையும்‌ உன்‌ 
தலையிலே கட்டிட்டு இவா வெளியிலே கிளம்பிடருளாக்கும்‌. . .பே௱ஈ...மூஞ்சியை 
அலம்பிண்டு, வேறே புடவையைக்‌ கட்டிண்டு வா, வெளியே போகணும்‌... 


சுந்தரி:-- எங்கே? 

நாரா:-- எங்கேயோ போறோம்‌! சொல்ல மாட்டேன்‌... வான்னா 
வரவேண்டியதுதானே...... 

சுந்தரி: கொஞ்சம்‌ இருங்கோ . ..அவாளெல்லாம்‌ வந்துடட்டும்‌...... 

நாரா: அவா எப்போ வருவாளோ? அதுவரைக்கும்‌ என்னாலே 
காத்துண்டிருக்க முடியாது...... கதவைப்‌ பூட்டிண்டு பக்கத்தாத்துலே 


சாவியைக்‌ கொடுத்துட்டு வா...... 

சுந்தரி:--நன்னாத்தான்‌ இருக்கு நீங்க சொல்றது? நீங்க டிபன்‌ சாப்பிட்‌ 
டுட்டு, நான்‌ புடவையைக்‌ கட்டிக்கறத்துக்குள்ளே, அம்மா வந்துடுவா...... 
ஏன்‌ இப்படி. அவசரப்படறேள்‌......2 

நாரா:---தினம்‌ இப்படி ஏதாவது ஒரு நியூஸென்ஸ்‌! நாம்ப எங்கேயாவது 
ஜாலியா வெளியே கிளம்பிடப்‌ போறோமேன்னுதான்‌ தினமும்‌ இப்படி 
“பிளான்‌” போடறாு போலேருக்கு...... 

சுந்தரி:-- சே, பாவம்‌! அம்மா மேலே எதுக்கு வீண்‌ பழியெல்லாம்‌ 
போடறேள்‌...? நாம எங்கே போனாலும்‌, வந்தாலும்‌ அம்மா ஒரு வார்த்தை 
கூட கேட்கறதில்லை...... 

நாரா:-- எல்லாம்‌ கொஞ்ச நாளைக்குத்தான்‌... .போகப்‌ போகப்‌ பாரு... 
ஆமா, கார்த்தாலே நான்‌ குளிச்ண்டிருக்றெ போது; ஸ்கூட்டர்லே டபிள்ஸ்‌ 
போறதைப்பத்தி அம்மா உங்கிட்டே என்னவோ சொல்லிண்டிருந்தாளே , 
என்னது? 

சுந்தரி:-- ஒண்ணுமில்லே...... 
நாரா: எங்கிட்டேருந்து மழைக்காகதே...நிஐலத்தைச்‌ சொல்லு. அம்மா 
என்ன சொன்னா...? 


சுந்தரி: ஒரு நாளைப்‌ போல ஷர்ட்டை ஏன்‌ இப்படி அழுக்குப்‌ 
பண்ணிண்டு வரேள்‌...? நேத்துதானே தோச்சு வெச்சேன்‌. 


நாரா: திருட்டுக்‌ கொட்டு! பேச்சை மாத்தாதே...... 


சுந்தரி: ப்ளீஸ்‌...... ப்ளீஸ்‌...... வலிக்கிறதுன்னா...... இதென்ன 
விளையாட்டு! 
நாரா:-- கொட்டா உன்‌ கன்னம்‌ சிவந்துடறதே...! 


சுந்தரி:-- கொஞ்ச நேரம்‌ சும்மா யிருக்க மாட்டேளா? 


நாரா:-- பின்னே, சொல்லு. ஸ்கூட்டர்லே டபிள்ஸ்‌ போகாதேன்னு 
தானே அம்மா உங்கிட்டே சொன்னா? 


சுந்தரி:-- போக வேண்டாம்னு சொல்லலே... ஜாக்கிரதையா போகச்‌ 
சொன்னா...போன மாசம்‌ ஒருத்தி கைக்‌ குழந்தையோட கீழே விழுந்துட்டா 
ளாம்‌...வேகமா போனா புடவை சக்கரத்திலே மாட்டிக்கும்னு சொன்னா... 

நாரா:--- நீ சரியான டியூப்‌ லைட்‌! 

சுந்தரி: ட்யூப்‌ லைட்டா? அப்படின்னா என்ன அர்த்தம்‌? 

நாரா:-- சுவிட்ச்‌ போட்டா அது எரியறத்துக்கு கொஞ்சம்‌' லேட்டாற 
தோன்னோ, அது மாதிரி உனக்கு எதுவுமே புரியறத்துக்கு கொஞ்சம்‌ லேட்டா 
றது...அம்மா ஜாடை மாடையா சொல்லி யிருக்கா... நீ என்னோட ஸ்கூட்‌ 
டர்லே உட்காந்துண்டு வர்றது அவளுக்குப்‌ பிடிக்கலே... மாமியாரெல்லாம்‌ 
மொதல்லே நாகுக்காத்தான்‌ பேசுவா. அப்புறம்‌ நாத்தனார்‌ தூண்டி விட 
விட, சொரூபத்தைக்‌ காட்டுவா... ஸ்கூட்டர்‌ வாங்கறபோதே இந்த *க௱ம்ப்ளி 
கேஷன்‌ லெல்லாம்‌ வரும்னு எனக்குத்‌ தெரியும்‌--: அம்மா உங்கிட்டே சொல்ற 
போது அக்காவும்‌ கூட ஓத்துப்‌ பாடியிருப்பாளே...... 

சுந்தரி:-- பாவம்‌, அக்காவுக்கு கார்த்தாலேருந்து உடம்பே சரியில்லே... 
கையைத்‌ தூக்கவே முடியல்லேயாம்‌.. புடவையைக்‌ கூட பிழிய முடியலேன்னு 
கஷ்டப்பட்டா...அப்புறம்‌ நான்‌ தான்‌ நன்னா பிழிஞ்சு கொடுத்தேன்‌...... 

௩ாரா:-— அதெல்லாம்‌ சும்மா!...... ஏமாந்தவ ஒருத்தி கிடைச்சேன்னு 


சுந்தரி: நீங்க ஏன்‌ இப்படியிருக்கேள்‌? எதையெடுத்தாலும்‌ குதர்க்கப்‌ 
பேச்சுதானா? ...... 

நாரா:-- இப்போ இவாளுக்கு இத்தனை பரிஞ்சுண்டு வரயே...... நீயே 
இன்னும்‌ கொஞ்சம்‌ நாள்‌ கழிச்சு எங்கிட்டே கோள்‌ சொல்லப்‌ போறே பாரு. 
மாமியார்‌, நாத்தனாரைப்பத்தி உனக்கு ஒண்ணுமே தெரியாது......! 

சுக்தரி:-— சரி, உங்களுக்குத்தான்‌ எல்லாம்‌ தெரியும்‌. நாலு கல்யாணம்‌ 
பண்ணிண்டு நிறைய “எக்ஸ்பீரியன்ஸ்‌” ஆன கிழம்‌...! பேசண்டே யிருந்தா 
எப்படி? டிபன்‌ கொண்டு வரட்டுமா? 

ரா: என்ன டிபன்‌? 
சுந்தரி:-- ரவா உப்புமா? 


நாரா:--நீயே தின்னு...! இந்த வீட்டுலே உப்புமாவைப்‌ போய்‌ ஒரு 
டிபன்னு பண்றா பாரு...அதுக்கு ஒரு ஜனாதிபதி மெடலே குரணும்‌...எனக்கு 
உப்புமா பிடிக்காதுன்னு அன்னிக்கே சொன்னேனே, எதுக்கு அதைப்‌ 
பண்ணினே? 

சுந்தரி:-- நான்‌ பஜ்ஜி பண்ணலாம்னுதான்‌ நினைச்சேன்‌... 

நாரா:--எண்ணெய்‌ ஆயிடும்னு அக்கா சொன்னாளாக்கும்‌...... 


சுந்தரி:-- பாவம்‌, அக்கா மத்தியானம்‌ பூராவும்‌ மாடிலே படுத்திண்‌ 
டிருந்தா...ஒீழே இறங்கியே வரலே. எனக்கு பஜ்ஜி தின்னணும்‌ போல 
தோணித்து...நாலு கத்தரிக்காயும்‌ ஒரு வாழைக்காயும்‌ இருந்தது...ஆனா, 
டப்பாலே கடலை மாவே இல்லேன்னா...... 

நாரா:--- அத்திம்பேர்கிட்டே சொல்லி யிருக்கிறதுதானே... அவருக்கு 
பஜ்ஜின்னா உயிர்‌...அதுவும்‌ மிளகாய்‌ பஜ்ஜின்னா பிராணனையே விட்டுடுவார்‌!... 
ஓடிப்‌ போய்‌ கடலை மாவு வாங்கிண்டு வந்திருப்பாரே...... 

சுந்தரி:--பாவம்‌, அக்காவுக்கு உடம்பு சரியில்லேன்னு அத்திம்பேர்‌ 
இன்னி பூராவும்‌ ரொம்ப “டல்‌'லாயிருந்தார்‌. 

நாரா:-- ஆமா! அத்திம்பேர்‌ என்னிக்குத்தான்‌ “பிரைட்‌'டாயிருந்தார்‌? 

சுந்தரி:-அப்பா! உங்களுக்கு உடம்புலே ரொம்பத்‌ திமிர்‌. 

நாரா:-- இப்படியே அரட்டை அடிச்சிண்டிருந்தா இன்னிக்கு நாம 
வெளியே கிளம்பின மாதிரிகான்‌! எனக்கு காப்பி கொடு...... 


லவ்வரிசி 


சுந்தரி: வெறும்‌ காப்பி மட்டும்‌ போதுமா? பசிக்கலையா... ஐ 


வடாம்‌ பொரிச்சுத்‌ தரட்டுமா? 

நாரா:--ஓண்ணும்‌ வேண்டாம்‌... இன்னிக்கு கான்டீன்லே மசால்‌ 
தோசை. ஒரு பிடி பிடிச்சேன்‌. உனக்கும்‌ ஒண்ணு வாங்கிண்டு வரலாம்னு 
நெனச்சேன்‌. ..ஆனா, ஆறிப்‌ போச்சுன்னா தோல்‌ மாதிரி ஆயிடுமேன்னு வாங்‌ 


இண்டு வரலே...... மசால்‌ தோசையைச்‌ சூடா சாப்பிட்டாதான்‌ ருசியா 
யிருக்கும்‌...... 
சுந்தரி:--ஏன்னா, ஒரு நாளைக்கு.....- “ட்ரைவின்‌' ஓட்டலுக்குப்‌ போய்‌ 


மசால்‌ தோசை சாப்பிடலாமா? நான்‌ சாப்பிட்டதே யில்லேன்னா 


நாரா:-- இதென்ன பிரமாதம்‌...நீதான்‌ வெளியிலே போகலாம்னா 
பயந்து சாகறியே...சரியான மக்குப்‌ பண்டாரம்‌...! 


சுந்தரி: குட்டாதேங்கோன்னா....வலிக்கிறது. பாவம்‌, உங்களுக்குப்‌ 


[சமையலறைக்குப்‌ போகிறாள்‌. நாராயணன்‌ அவள்‌ 
பின்னாலேயே மெதுவாகப்‌ போகிறான்‌. 
சுந்தரி (காப்பியைக்‌ கலந்து கொண்டே) :- நீங்க, ஹாலுக்குப்‌ 
போங்கோ, அம்மா வந்துடுவஈ...... 

மாரா: அம்மா வந்தா தெரியும்‌.. .கதவை இடிப்பா. 


சுந்தரி:-- ஆனாலும்‌ உங்களுக்கு தைரியம்‌ ஜாஸ்தி......! ஸ்‌...ஸ்‌...... 
சும்மா இருங்களேன்‌...... டிகாக்ஷன்‌ கொட்டிப்‌ போயிடும்‌....... 
நாரா :-— இது உங்க ஊர்லே தெச்ச ப்ளவுஸா?...சஇக்கலே...... சரியான 


நாட்டுப்புறம்‌...... தொள தொளன்னு...... தூக்கி யெறி...... கண்றாவி...... 
சுந்தரி:--ஏன்‌, நன்னால்லியா?...... கல்யாணத்தப்போ அவசரத்திலே 
தெச்சுண்டு வந்தேன்‌. போன வாரம்‌ நீங்க சொன்ன மாதிரி ஒரு யெல்லோ 
ப்ளவுஸ்‌ தெச்சிண்டேன்‌ பாருங்கோ, அது அம்மாவுக்குப்‌ பிடிக்கலே. . கழுத்து 
முதுகெல்லாம்‌ ரொம்பத்‌ தெரியறதுன்னா...... 
நாரா: எல்லாம்‌ நன்னாத்தான்‌ இருக்கு...... அம்மா சொன்ன உடனே 
நீ தூக்கி உள்ளே வெச்சுட்டியா......? மீட்டர்‌ எட்டு ரூபா, தெரியுமா...2... 


சுந்தரி:- இந்த டெர்லின்‌ ஷர்ட்‌ உங்களுக்கு ரொம்ப ஜோராயிருக்கு.. . 
உங்க தலை முடி இப்படி நெத்தியிலே விழறது பாருங்கோ, அது எனக்கு 


ரொம்பப்‌ பிடிக்கிறது...... சில சமயம்‌ நீங்க “சிடு சிடு'ங்கறேள்‌ பாருங்கோ, 
அது கூட நன்னாயிருக்கு...... 

ஈாரா:-— சரி, சரி...... உன்‌ கரி கையை எடு!...... கதவு தட்டற சத்தம்‌ 
கேட்கறது, போ...... அம்மாவா பாரு...... 


[இதயம்‌ படபடக்க ஓடி வந்து சுந்தரி கதவைத்‌ இறக்‌ 
கிறாள்‌. கையில்‌ டானிக்‌ புட்டியுடன்‌ சிவகாமு 
உள்ளே நுழைகிறாள்‌. ஆட்டோ ரிக்ஷாக்கார 
னுக்கு பணத்தைக்‌ கொடுத்து விட்டு அத்திம்பேர்‌ 
பாலு பின்‌ தெ௱டருஇருர்‌.] 


சுந்தரி:-- வந்துட்டாரே...... உள்ளே காப்பி சாப்பிட்டுண்டிருக்கார்‌.. . 
டாக்டர்‌ என்னக்கா சொன்னார்‌ ......... 


காமு:- ஒண்ணுமே யில்லையாம்‌!... ..என்னமோ “அலர்ஜி” ங்கறார்‌. 
இப்பதான்‌ ஒண்ணும்‌ புரியாட்டா இந்த டாக்டர்கள்‌ “அலர்ஜி£ன்னுடறாளே...! 
நாலு தினுசு மாத்திரை எழுதிக்‌ குடுத்திருக்கார்‌. இத்த டானிக்கை வேறே 
சாப்பிடச்‌ சொன்னார்‌. அவருக்கு “சாம்பிள்‌” வருதோன்னோ, அதுலே ஒண்ணு; 
கொடுங்கோன்னு கேட்டு வாங்கிண்டு வந்தேன்‌. இதை யெல்லாம்‌ காச 
கொடுத்து வாங்கறதுன்னா நமக்குக்‌ கட்டுமா......? 


[அதற்குள்‌ நாராயணன்‌ சமையலறையிலிருந்து 


வருகிறான்‌. ] 
நாரா: என்னக்கா. ..உடம்புக்கு என்ன? 
காமு:- ஒண்ணா, ரெண்டா சொல்றத்துக்கு...... உடம்பு பூராவும்‌ 
படுத்திண்டேயிருக்கு...... 
நாரா: பழைய கம்ப்ளெயிண்ட்டா? 

காமு: பழசு, புதுசு எல்லாம்தான்‌! (கணவரிடம்‌) இதோ பாருங்‌ 
கோன்னா, டாக்டர்‌ நாலு இனுசு மாத்திரை எழுதிக்‌ கொடுத்தாரேன்னு 
எல்லாத்தையும்‌ வாங்காதேங்கோ. ..அ௮வ௱£ எப்பவும்‌ அப்படித்தான்‌ எழுதிக்‌ 
கொடுப்ப௱...ஏதானும்‌ ரெண்டு வாங்கிண்டு வாங்கோ போறும்‌ ... ஆத்துலே 
பாட்டில்‌ பாட்டிலா மாத்திரை மீந்து கெடக்கு. 


பாலு:-- டாக்டர்‌ நாலு “பில்‌*ஸையும்‌ சாப்பிடணும்னு சொல்லி 
யிருக்கார்‌ காமு...... 
காமு: உங்களுக்கு என்னை விட டாக்டர்‌ ஓசத்தியாப்‌ போயிட்டா 


ராக்கும்‌! நான்‌ சொல்றதைக்‌ கேளுங்கோ . ..என்‌ உடம்பு எனக்குன்னா தெரியும்‌! 

பாலு:-— சரி, நாராயணா...... உன்‌ ஸ்கூட்டரைக்‌ கொஞ்சம்‌ எடுக்கறயா , 
பார்மஸிக்குப்‌ போயிட்டு வந்துடுவோம்‌...... 

காமு:-- அவனை ஏன்‌ தொந்தரவு பண்றேள்‌...? வர வழியிலேயே வாங்‌ 
இண்டு வந்துடலாம்னு சொன்னேனே, கேட்டேளா? வர வர எல்லாம்‌ உங்க 
இஷ்டத்துக்கு பண்றதுன்னு ஆரம்பிச்சுட்டேள்‌...! 

பாலு:-- அப்படியே உட்கார்ந்துக்கோ காமு...அதிகமா நிக்கவோ, 
நடக்கவோ கூடாதுன்னு டாக்டர்‌ சொல்லியிருக்கார்‌... 

காமு:-- அவருக்கென்ன, எதையாவது சொல்லுவார்‌...நாள்‌ பூராவும்‌ 
படுத்துக்‌ கொண்டே யிருக்க முடியுமா? என்‌ காரியத்தை நான்தானே செய்துக்‌ 
கணும்‌...... ஓத்தடத்துக்கு வெந்நீர்‌ போடணும்‌... உட்கார்ந்தா முடியுமா 


சுந்தரி: நீங்க பேசாம இருங்கோ அக்கா...... நான்‌ வெந்நீர்‌ 
போட்டுண்டு வரேன்‌. 
[நாராயணன்‌ சுந்தரியைப்‌ பார்த்து பல்லைக்‌ கடி.க்கிறான்‌ . 
அவள்‌ சிணுங்குகிறாள்‌ .] 
நாரா:-- அப்போ நீ வரலையா?.. எனக்கு நாழியாறது...... 
சுந்தரி:--நான்‌ வரலே...நீங்க போங்கோ...... 
நாரா:-- அதை அப்பவே சொல்லித்‌ தொலைக்கறதுதானே! இத்தனை 
நாழி டயத்தை வேஸ்ட்‌ பண்ணியிருக்க மாட்டேனே... 
[மாடிக்குப்‌ போகிறான்‌.] 
காமு:-—சுந்தரி, டிகாக்ஷன்‌ இருந்தா ஒரு வாய்‌ காப்பி தரயா? தலைவலி 
மண்டையைப்‌ பொளக்கிறது. . .அம்மா இன்னும்‌ கோவில்லேருந்து வரலையா? 
சுந்தரி (சமையலறையிலிருந்து):-- இல்லேக்கா.....- 
நாரா (இறங்கி வந்து கொண்டே):-- சே... சே... சே! என்‌ மேஜை 
இட்டே வராதீங்கோன்னா ஒருத்தரும்‌ கேட்கறதில்லே...... 
சுந்தரி (எதிரில்‌ வந்து):- ஏன்‌? எதையாவது காணுமா? 
நாரா: தெருப்‌ புழுதி...! நான்‌ வரேன்‌... ராத்திரி எனக்கு வெளியிலே 
டின்னர்‌. சரியா ஒன்பது மணிக்கு வருவேன்‌. நீ சாப்பிட்டுட்டு டிரஸ்‌ 
பண்ணிண்டு ரெடியா இரு. சினிமாவுக்குப்‌ போகணும்‌... ... 

சுந்தரி:-- நைட்‌ ஷோவுக்கா? 

நாரா:-- இதென்ன கேள்வி? நைட்‌ ஒன்பது மணிக்கு மாட்னி ஷோவா 
இருக்கும்‌? 

காமு: எதுக்கு நைட்‌ ஷோவுக்குப்‌ போறே?. ..பாதி ராத்திரிலே ரெண்டு 
பேரும்‌ ஸ்கூட்டர்லே தனியா வரது நல்லதில்லே. சாயந்திரம்‌ ஷோவுக்குப்‌ 
போறதுதானே நாராயணா?...... 

[சுந்தரி, நாராயணனை ஒரு மாதிரியாகப்‌ பார்க்கிறாள்‌.] 

நாரா:-— எந்த ஷோவுக்குப்‌ போறதுன்னு எனக்குத்‌ தெரியும்‌. ..எனக்கு 
ஒருத்தரும்‌ அட்வைஸ்‌ பண்ண வேண்டாம்‌. அத்திம்பேரே, வாங்கோ... 
உங்களை பார்மஸிலே இறக்கிட்டுப்‌ போறேன்‌. 





காட்சி--1 7 


இடம்‌:--நாராயணன்‌ வீடு. 

நேரம்‌:-—காலை எட்டு மணி. 

ஈாரா:—(ஷேவ்‌ செய்து கொண்டே) சுந்தரி... சுந்தரி... 

சுந்தரி: (மே யிருந்து) இதோ வந்துட்டேன்னா... 

நாரா:-— எத்தனை நாழியா கூப்பிடறேன்‌... .! சீக்கரம்‌ வா... 

சுந்தரி:-(8ழே யிருந்து) கொஞ்சம்‌ வேலையா யிருக்கேன்னா, இதோ 
வந்துட்டேன்‌... 

நாரா:--எப்போதான்‌ வேலையில்லாமெ இருந்தே...? ஒரு நிமிஷம்‌ 
வந்துட்டுப்‌ போ... 

ஜான௫:--(8ழேயிருந்து) போம்மா, வெண்டைக்காயை நான்‌ நறுக்கிக்‌ 
கிறேன்‌... அவன்‌ கத்தான்‌ பாரு...! 

2 [சுந்தரி வேகமாக வந்து மாடி அறைக்குள்‌ நுழைகிறாள்‌. / 

சுந்தரி:--அப்பப்பா! எப்பப்‌ பார்த்தாலும்‌ அவசரம்தான்‌. எதுக்குக்‌ 
கூப்பிட்டேள்‌? 

நாரா:--நேத்து இந்த பிரஷ்ஷையும்‌ ரேஸரையும்‌ அலம்பி வெக்கச்‌ 
சொன்னேனே, வெச்சியா? . | 

சுந்தரி: வெரி ஸாரி... மறந்தே போயிட்டேன்‌! 


நாரா:--ரெண்டு வேளை தின்றதுக்கு மறக்கிறியா? சரி, இந்த ஷர்ட்‌ 
டுக்கு “பட்டன்‌” தெக்கச்‌ சொன்னேனே, தெச்சியா? 


சுந்தரி:--இன்னிக்குத்‌ தெச்சுடறேன்‌... நேத்து கை ஓழியலே. 


ஈாரா:-—ஆமா, என்‌ காரியம்னா உனக்கு கை ஒழியாது... அப்படி என்ன 
காரியம்‌ செஞ்சு கிழிச்சுட்டே...? 

சுந்தரி:--நேத்து மத்தியானம்‌ தெக்கலாம்னு ஊரி நூல்‌ எடுத்து வெச்‌ 
சேன்‌. பாரதி மாமியும்‌, சதா மாமியும்‌ வந்துட்டா... அவா நாலு மணிக்குத்‌ 
தான்‌ போனா. ..அப்புறம்‌ ஆத்துக்‌ காரியம்‌ சரியா யிருந்தது. இன்னிக்கு கட்டா 
யம்‌ தெச்சு வெச்சுடறேன்‌... இதுக்காகவா இவ்வளவு அவசரமா கூப்பிட்‌ 
டேள்‌...? (திரும்புகிறாள்‌...) 

நாரா:--இகோ பார்‌, எங்கே போறே...? இப்படி வா..... அந்த 
ஷர்ட்டை எடுத்து உடனே பட்டனை கெச்சுக்‌ கொடு... 

சுந்தரி:-இப்பவேவா? 

நாரா:--ஆமா, இப்பவேதான்‌... 

சுந்தரி:--நன்னாத்தான்‌ இருக்கு, உங்க அமர்க்களம்‌! நான்‌ மடி, 
விழுப்புத்‌ துணியெல்லாம்‌ தொட மாட்டேன்‌... 

நாரா:--இவ பெரிய மாமி! மடியாவது தொடையாவது...! எல்லாம்‌ 
அம்மாகிட்டே கத்துண்டியாக்கும்‌...! டெர்லின்‌ ஷர்ட்டு பட்டுத்‌ துணியைப்‌ 
போலத்தான்‌... மடி, விழுப்பு ஒண்ணும்‌ கிடையாது. எடுத்துத்‌ தெய்‌. 

சுக்தரி:--இப்போ அதுக்கு என்ன அவசரம்‌? ஆபீசுக்கு வேறே ஷர்ட்‌ 
போட்டுண்டு போங்க... நான்‌ சாப்பிட்டுட்டு தெச்சு வெச்சுடறேன்‌... 

நாரா:—அதெல்லாம்‌ முடியாது! இப்போ நீ தெக்கப்‌ போறியா 
இல்லையா? உன்னாலே முடியாதுன்னா சொல்லு... நான்‌ தெச்சுக்கறேன்‌... 

சுந்தரி:--அப்பா! இதென்ன முரட்டுப்‌ பிடிவாதமோ? அடுப்பு காரியம்‌ 
அப்படியே இருக்கு. சமையல்‌ ஆக வேண்டாமா? 

நாரா:--அடேடே! உன்‌ ஒத்தாசை இல்லாமெ அம்மாவுக்கு சமைக்கவே 
தெரியாது! இத்தனை நாள்‌ நீ சமைச்சுப்‌ போட்டுத்தான்‌ இந்த வீட்டுலே 
எல்லாரும்‌ சாப்பிட்டிண்டிருந்தோம்‌! 

சுக்தரி:-அம்மாவைத்‌ தனியா காரியம்‌ பண்ண விட்டுட்டு நான்‌ 
மாடியிலே உட்கார்ந்துண்டு வம்பளந்துண்டிருந்தா நன்னா இருக்குமான்னா... 
காலங்காத்தாலே இதென்ன விளையாட்டு? 

[கீழேயிருந்து ஜானகி அம்மாள்‌ கூப்பிடுவது காதில்‌ 
விழுகிறது. ] 

சுந்தரி:--பார்த்தேளா, அம்மா கூப்பிடரு... நான்‌ வரேன்‌. 

ஜான&(கழே யிருந்து):— ஏம்மா சுந்தரி, பெருங்காய டப்பாவை எங்கே 
வெச்சே...? 


சுந்தரி: -இதோ வந்துட்டேம்மா. (கழே ஓடுகிறாள்‌.) 

நாரா:--(இரண்டு நிமிடங்கள்‌ கழித்து) சுந்தர... சுந்தரி... 

ஜானகி (ழே யிருந்து):-- நாராயணன்‌ கூப்பிடறான்‌ பாரு. ஏம்மா, 
அவனுக்கு ஒரு வாய்‌ காப்பி வேணுமோ என்னமோ... 

சுந்தரி (கீழே யிருந்து): கார்த்தாலேருந்து மூணு டோஸ்‌ கொடுத்‌ 
தாச்சும்மா... உங்க பிள்ளை வெறுமனே கூப்பிட்டுண்டேருக்கார்‌. இப்பவே 
ஷர்ட்டுக்கு பட்டன்‌ தெச்சுக்‌ கொடுங்கிறார்‌. 

ஜானஇ:-தெச்சுக்‌ கொடுத்துட்டு வாயேம்மா...அப்புறம்‌ நாள்‌ 

பூராவும்‌ அவன்‌ “சிடுசிடு*ன்னுண்டிருப்பான்‌.. . 
[சுந்தரி மாடி அறைக்குள்‌ நுழைந்து ஷர்ட்டை எடுக்கப்‌ 
போகிறாள்‌.] 

நாரா:-இதோ பார்‌... அதை அப்புறம்‌ தெச்சுக்கலாம்‌. இங்கே வா... 
நேத்து நைட்‌ ஷோ போயிட்டு வந்ததுக்கு அம்மா ஏதாவது சொன்னாளா? 

சுந்தரி: ஒண்ணுமே சொல்லலே. சினிமா நன்னா யிருந்ததா, என்ன 
கதைன்னு கேட்டா. 

காரா:--ஸ்கூட்டர்லே நைட்‌ ஷோ போனதைப்‌ பத்தி ஜாடை மாடையா 
கூட ஒண்ணும்‌ சொல்லலையா? 

சுந்தரி:--வாயை திறக்கவேயில்லே. அப்பாதான்‌ ரொம்ப கவலைப்பட 
டுண்டிருந்தாராம்‌. . . எனக்குக்கூட தனியா வரதுக்கு கொஞ்சம்‌ பயமாத்தான்‌ 
இருந்துது. சொன்னா கத்தப்‌ போறேளேன்னு பேசாமெ இருந்துட்டேன்‌. 

காரா:--ஸ்டுபிட்‌ நான்சென்ஸ்‌! எத்தனை போர்‌ ஸ்கூட்டர்லே 
பொண்டாட்டியை அழைச்சுண்டு வந்திருந்தா பார்த்தயா? 

சுந்தரி: எல்லாம்‌ அசட்டு தைரியம்தான்‌! கண்றாவி, பொம்மனாட்டி 
கூடன்னா ஸ்கூட்டர்‌ விடறா... 

ஈாரா:-விட்டா என்ன? நீயும்‌ கத்துக்கிறியா, சொல்லித்‌ தரேன்‌... 

சுந்தரி:--போறும்‌... போறும்‌! அது ஒண்ணுதான்‌ குறைச்சல்‌! 

காரா: கார்த்தாலே ஆறு மணிக்கெல்லாம்‌ எழுந்து பீச்சுக்குப்‌ போனா 
“லவர்ஸ்‌ பாத்‌லே கத்துக்கலாம்‌... நாளையிலேருந்து ஆரம்பிக்கலாமா? 
அமாவாசை... நிறைஞ்ச நாள்‌... 

சுந்தரி:--அசடு வழியாதீங்கோ! ஆகக்‌ கூடிய காரியமா பேசுங்கோ... 
நாலு பேர்‌ இருக்கிற வீட்டிலே நம்ம இஷ்டத்துக்கு இருக்க முடியாது, 
தெரிஞ்சுக்கோங்கோ... . 

நாரா:-நம்ம ரெண்டு பேரும்‌ தனியா இருந்தா எவ்வளவு ஜூலியா 
இருக்கும்‌? சின்ன வீடா பார்த்துண்டு தனிக்‌ குடித்தனம்‌ போயிடலாமா? 

சுந்தரி:--ஏன்னா உங்க புத்தி இப்படி யெல்லாம்‌ போறது? 

நாரா:--இப்போ இப்படித்தான்‌ சொல்லுவே! ஆறு மாசம்‌ கழிச்சு 
நீயே இந்த சப்ஜெக்டை எங்கிட்டே ஆரம்பிக்கப்‌ போறே, பாரு! 

சுந்தரி:--உங்களுக்கு“ சரியான பைத்தியம்தான்‌ பிடிச்சுப்‌ போயிருக்கு... 
திடீர்னு இதெல்லாம்‌ என்ன பேச்சு? இனிமே இப்படி யெல்லாம்‌ பேசாதீங்கோ. 
எனக்குக்‌ கொஞ்சங்‌ கூட பிடிக்கலே... 

நாரா:-இது ஒண்ணும்‌ திடீர்னு தோணின ஐடியா இல்லே. கல்யாணத்‌ 
துக்கு முன்னாலேயிருந்தே எனக்கு இப்படி யொரு ஐடியா இருந்துண்டிருக்கு... 

சுக்தரி:--அப்படின்ன இன்னியோட இந்த ஐடியாவை விட்டுடுங்கோ 
எல்லாரும்‌ ஒண்ணா இருந்தாத்தான்‌ நல்லது. 

நாரா:-- அடி போ...... டி... பைத்தியக்காரி...... (பாடுகிறான்‌) 


சுந்தரி:--நான்‌ பைத்தியக்காரியாவே இருந்துட்டுப்‌ போறேன்‌... நீங்க 
பாடாதீங்கோ... சகிக்கலே! 


நாரா: நீ பாடேன்‌, கேட்கிறேன்‌. “அடுத்தாத்து அம்புஜம்‌” பாட்டை 
நேத்து ராத்திரி “ஹம்‌” பண்ணினயே. ரொம்ப நன்னா யிருந்தது... 

சுந்தரி:---சரி, அப்புறம்‌ சாவகாசமா வந்து பாடறேன்‌. இப்போ கழே 
போறேன்‌... அக்கா புடவையைப்‌ பிழிஞ்சு உலர்த்தணும்‌... 

நாரா:--இதோ பாரு... இங்கே வாயேன்‌... ஒரு சமாசாரம்‌... 

சுந்தரி:--என்ன சொல்லுங்கோ. ..? 

நாரா: ட்டே வந்தாத்தான்‌ சொல்லுவேன்‌... 

சுந்தரி(இரண்டடி வந்து): என்ன, சீக்கிரம்‌ சொல்லுங்கோ... 

நாரா: இன்னிக்கு நீ ரொம்ப ஸ்வீட்டா இருக்கே...... 

சுக்தரி:-கு... தொடாதீங்கோ... நான்‌ மடின்னு சொன்னேனோன்னோ? 


[திமிறிக்‌ கொண்டு நகருகிறாள்‌. அப்போது அறைக்குள்‌ 
அத்திம்பேர்‌ பாலு வந்துவிடவே, சுந்தரி வெட்கப்‌ 
பட்டுக்‌ கொண்டு, வேகமாக கழே இறங்குகிறாள்‌ . / 

பாலு:--என்ன நாராயணா! நீ குளிக்கப்‌ போகலியா? 

நாரா :-போயிண்டே இருக்கேன்‌. அதுக்குள்ளேயும்‌ நீங்க வந்துட்டேள்‌. 

பாலு: காதுக்குக்‌ கீழே, என்ன ரத்தம்‌? ப்ளேடுலே வெட்டிண்டியா? 
டெட்டால்‌ போட்டு அலம்பிக்கோ. எங்க ஊர்‌ போஸ்ட்‌ மாஸ்டர்‌ அப்படித்‌ 
தான்‌ ப்ளேடுலே 8றிண்டு “நெக்லெக்ட்‌” பண்ணிட்டார்‌. இரண்டு நாளைக்‌ 
கெல்லாம்‌ கன்னம்‌ இத்தனை பெரிசு வீங்கிண்டு ஆபரேஷன்‌ பண்ணிக்க 
வேண்டியதாயிடுத்து. 

நாரா(துடைத்துக்‌ கொண்டே):-- அவர்‌ போயிட்டாரா, இருக்காரா? 
அதைச்‌ சொல்லுங்கோ. 

பாலு:--பொழைச்சுட்டார்‌! 

நாரா: நான்‌ பொழைச்சேன்‌! 

பாலு: ஆனா, அவருக்கு வாய்‌ ஒரு பக்கம்‌ கோணலா இழுத்துண்டு 
டுத்து. அதனாலேதான்‌ நீ ஜாக்கிரதையா இருங்கறேன்‌. நாராயணா, என்னது 
இது! ரத்தத்தை தொடைச்சப்புறம்‌ காயத்தைக்‌ காணோம்‌... ஓ... 
நாராயணா, குங்குமத்தை அங்கேல்லாம்‌ இட்டுக்கப்படாது.. . 

நாரா: போங்க அத்திம்பேர்‌... அக்காவுக்கு உடம்பு எப்படி யிருக்கு?' 

பாலு: கொஞ்சம்‌ தேவலை. ஊருக்குப்‌ போகலாம்னு பார்த்தேன்‌. 
டாக்டர்‌ அவளை டிராவல்‌ பண்ணக்‌ கூடாதுங்கறார்‌. அதனாலே நான்‌ மட்டும்‌ 
போயிட்டு வரலாம்னு நினைச்சுண்டிருக்கேன்‌. 

நாரா:-என்ன அவசரம்‌ அத்திம்பேர்‌? வந்து மூணு மாசம்‌ கானே ஆறது? 
அக்கா உடம்பை பார்த்துண்டு போகலாமே... 


பாலு:- ஊர்லே அறுவடை சமயம்‌. அண்ணா லெட்டர்‌ போட்டிருக்கார்‌. 
போயிட்டு ஒரு மாசத்திலே வந்துடலாம்னு பார்க்கிறேன்‌. நீ என்ன சொல்றே? 


நாரா:--போயிட்டு வாங்கோ. உங்களுக்கும்‌ கொஞ்சம்‌ ஃப்ரீயா 
இருக்கும்‌. அக்கா பர்மிஷன்‌ கொடுத்துட்டாளா? 

பாலு:—அதுக்குத்தான்‌ உங்கிட்டே வந்தேன்‌. கொஞ்சம்‌ அவகிட்டே 
விஷயத்தைச்‌ சொல்லி நான்‌ ஊருக்குப்‌ போறதுக்கு ஏற்பாடு பண்ணு. நான்‌ 
சொன்னேன்னு மட்டும்‌ சொல்லிடாதே! 

நாரா:--சே, சே! அப்படிச்‌ சொல்வேனா? உங்களை உடனே அனுப்பி 
வைக்கும்படி உங்கண்ணா எனக்கு லெட்டர்‌ எழுதி யிருக்றெதா சொல்றேன்‌, 
சரிதானே? 

பாலு: நீ பலே ஆசாமியாச்சே! உனக்கு இதெல்லாம்‌ சொல்லித்‌ 
தரணுமா? ஆமா, நேத்து சினிமா எப்படி, யிருந்தது? 

நாரா: பஸ்ட்‌ கஇளாஸா யிருந்தது. ஒண்டர்‌ஃபுல்‌ லவ்‌ ஸ்டோரி... 

பாலு: நானும்‌ வரலாம்னு நினைச்சேன்‌. நான்‌ சாப்பிட்டுண்டிருக்கிற 
போது நீ சொல்லிக்காமெ கிளம்பிட்டே... 

நாரா:---ஸ்கூட்டர்லே ரெண்டு பேர்தானே போகலாம்‌ அத்திம்பேர்‌! 

பாலு:--ஓகோ! சுந்தரியும்‌ வந்திருந்தாளா? உனக்கு கல்யாணம்‌ ஆச்சுங்‌ 
இறதே எனக்கு அடிக்கடி மறந்து போயிடறது. நீ இன்னும்‌ பழைய 
நாராயணன்னே நினைச்சுண்டிருக்கேன்‌! சரியான அசடு நான்‌! 

[உள்ளே காமு நுழைகிறுள்‌./ 


காமு: ரொம்ப சமத்துப்‌ போங்கோ !அவன்‌ குளிச்சுட்டு, சாப்பிட்டுட்டு 
ஆபீசுக்குப்‌ போக வேண்டாமா...? அரட்டை அடிக்கிறதுக்கு இதுதான்‌ 
வேளையா? 

பாலு:-—நீ எதுக்கு இரைக்க இரைக்க மாடிப்படி ஏறி வந்தே காமு? 
எதானும்‌ வேணும்னா என்னைக்‌ கூப்பிடக்‌ கூடாதோ? 


காமு: நன்னாத்தான்‌ இருக்கு! எனக்கு இப்போ என்ன வந்துடுத்து? 
ரேழியிலேயா தூக்கிப்‌ போட்டிருக்கா? முதுகுலேதோன்‌ கொஞ்சம்‌ மூச்சுப்‌ 
பிடிப்பு மாதிரி இருக்கு... எச்சை முழுங்கறச்சே தொண்டைலே கொஞ்சம்‌ 
கிள்ற மாதிரி வலிக்கிறது... வேறே ஒண்ணும்‌ இல்லே... நீங்க கொஞ்சம்‌ 


டாக்டர்‌ கட்டே போய்‌ என்னன்னு கேட்டுண்டு வரேளா...? 


பாலு:-- காமு, திருகிறதுலேயே ரெண்டு விதம்‌ இருக்கு. ஒண்ணு நறுக்‌ 
குன்னு இள்றது, இன்னொண்ணு திருகிக்‌ கிள்றது... உனக்கு எந்த மாதிரி 
வலி? டாக்டர்‌ கேட்டா சொல்லணுமே... 
காமு:--இருகிக்‌ கள்ற மாதிரிதான்னா வலிக்கிறது... 

நாரா:--அதெல்லாம்‌ ஒண்ணும்‌ இல்லே அக்கா... நீ ரெஸ்ட்‌ 
எடுத்துக்கோ... பேச்சையும்‌ கொஞ்சம்‌ குறைச்சுக்கோ... 


பாலு:-- நன்னா சொல்லு நாராயணா... நான்‌ சொன்னா கேட்க 
மாட்டேங்கறா...... 


காமு:--ஏன்னா, நீங்க சொல்லி நான்‌ என்ன கேட்கலே...? இத்தனை 
வருஷத்திலே எனக்கு அப்படி என்ன உருப்படியா நீங்க யோசனை சொல்லிட 
டேள்‌? ஒரேயடியா என்‌ வாய்‌ அடைச்சுப்‌ போகணுங்கறேளா...2? என்‌ கூடப்‌ 
பொறந்தவன்‌ ஏதோ உரிமையோட சொல்றான்‌. அதுக்கு நீங்களும்‌ ஓத்துப்‌ 
பாடணும௱...? எனக்குப்‌ பொறந்தாத்துலேயும்‌ சுகம்‌ இல்லே... புகுந்த இடத்‌ 
இதிலேயும்‌ பெருமையில்லை. என்‌ ஜன்மம்‌ இப்படியாயிடுத்தே. . .என்ன பண்றது? 
வீட்டுக்கு வேண்டாதவளை லோகமே கரிச்சுக்‌ கொட்டுமாம்‌...! அது என்‌ 
விஷயத்திலே சரியாத்தான்‌ இருக்கு... (கண்ணைக்‌ கசக்குகிறாள்‌. ) 
[பாலு மெள்ள கீழே நழுவப்‌ பார்க்கிறார்‌. 


நாரா:-—அக்கா, உன்‌ காலட்சேபத்தை ஆரம்பிச்சுட்டியா... உன்‌ 
நல்லதுக்குத்தானே சொல்றேன்‌. கேட்டா கேளு, விட்டா விடு! அத்திம்பேர்‌ 
ஒரு மாசம்‌ ஊருக்குப்‌ போயிட்டு வரேங்கிறார்‌... 


காமு: உங்கிட்டே சிபாரிசுக்கு வந்துட்டாராக்கும்‌! ஏன்னா, இப்போ 
பிடிச்சேஅங்கே போய்‌ என்ன பண்ணப்‌ போறேள்‌? எங்கிட்டே சொல்லிக்காம 
ஊருக்குப்‌ போறதா உத்தேசமா? தனியா போகப்‌ போறேளா...2 


பாலு:--சமத்தா போயிட்டு வந்துடறேன்‌ காமு... 


காமு:--இல்லே, தனியா போய்‌ நீங்க என்ன குப்பை கொட்டப்‌ 
போறேன்‌? பத்து நாள்‌ இருங்கோ. நானும்‌ வரேன்‌. இரண்டு பேரும்‌ 
சோர்ந்தே போவோம்‌. 


நாரா:-அறுவடைக்காக அண்ணா உடனே புறப்பட்டு வரச்‌ சொல்லி 
எழுதியிருக்காராம்‌. 


பாலு:-அவனுக்கு எழுதி யிருக்கார்‌... 
நாரா:--ஆமா, எனக்கு எழுதியிருக்கார்‌... 


காமு: அவாளுக்குச்‌ சொல்லித்‌ தரணுமா? அதெல்லாம்‌ வக்கணையா 
எழுதுவாடா...இவர்‌ போய்‌ களத்து மேட்டுலே நந்தனார்‌ மாதிரி நின்னுண்டு, 
வெய்யிலேயும்‌, மழைலேயும்‌ சோறு தண்ணி இல்லாமெ நாக்கைப்‌ பிடுங்கிப்‌ 
பார்‌. அண்ணன்‌ தம்பிகளெல்லாம்‌ மூட்டை மூட்டையா நெல்லை அளந்துண்டு 
போவா. ..நான்‌ போய்‌ அங்கே நிக்கலேன்னா எங்களுக்கு ஒரு மூட்டை நெல்லு 
கூட கிடைக்காது!... நெத்திதான்‌ அகலமாயிருக்கேன்னு எல்லாருமா சேர்ந்து 
இவருக்குப்‌ பெரிய நாமமா குழைச்சுப்‌ போடுவா... இவரும்‌ ஆனா சரின்னு 
போட்டுண்டு வருவார்‌. 


௩ாரா:-—௮அது என்னமோ, உங்க பாலிட்டிக்ஸெல்லாம்‌ எனக்குத்‌ 
தெரியாது. நான்‌ குளிக்கப்‌ போறேன்‌. 

| காட்சி 18 | 


இடம்‌: பனகல்‌ பார்க்‌. 
நேரம்‌: மாலை ஆறு மணி. 

[சோமு ஒரு பெஞ்சில்‌ அமர்ந்து ஏதோ சிந்தனையில்‌ 
ஆழ்ந்திருக்கிறான்‌. அப்போது அங்கு நாராயணன்‌ 
வருகிறான்‌. ] 

சோமு:--என்ன நாராயணா? என்னிக்கு ஊர்லேருந்து வந்தே? சுவாமி 
தரிசனம்‌ எல்லாம்‌ ஆச்சா? 


நாரா :--இன்னிக்‌ கார்த்தாலேதான்‌ வந்தேன்‌. சிதம்பரம்‌, 
வைதீஸ்வரன்கோயில்‌, திருவானைக்கா, ஸ்ரீரங்கம்‌ கோயில்‌ எல்லாம்‌ தரிசனம்‌ 
பண்ணிட்டு வந்தோம்‌. மனசுக்கு ரொம்ப நிம்மதியா யிருக்கு... பிரசாதம்‌ 
எல்லாம்‌ எடுத்துண்டு கார்த்தாலேயே உங்க வீட்டுக்கு வரணும்னு நினைச்சேன்‌. 
ஒரே அலுப்பா இருந்தது. நன்னா தூங்கிட்டேன்‌... ஆமா, நீ என்ன ரொம்ப 
ஓரீடா உட்கார்ந்திண்டிருக்கே.. .? 

சோமு:-—உட்காரு, சொல்றேன்‌. என்னை முருகன்‌ ரொம்ப சோதிச்சு 
டெடிருக்காம்ப்பா. முந்தா நாள்‌ சுகுணாவோட அம்மா தவறிட்டாங்க. 


நாரா:---என்ன நிஜமாவா? நன்னாத்தானே இருந்தா... அவளுக்கு என்ன 
உடம்பு? 


சோமு:-—ஒரு உடம்பும்‌ இல்லே...! எல்லாம்‌ மனசுக்‌ கோளாறுதான்‌... 
திடீர்னு 'ஹார்ட்‌ ஃபெயில்யூர்‌' ஆயிடுச்சு. சாப்பிட்டுட்டு, கையைக்‌ கழுவிகிட்டு 
வந்து தலையைச்‌ சுத்துதுன்னு உட்கார்ந்தவங்கதான்‌... அப்படியே கீழே 
சாஞ்சுட்டாங்க. அவங்க வரைக்கும்‌ நல்ல சாவுதான்‌. ஆனா, அவுங்க போயிட்‌ 
டது சுகந்தாவுக்குத்தான்‌ ரொம்பக்‌ கஷ்டம்‌. அவ ப்ராப்ளம்தான்‌ இப்போ 
எனக்குப்‌ பெரிய தலைவலியாயிருக்கு. 

நாரா:-அட பாவமே! எல்லாம்‌... உன்‌ கலையிலேயா வந்து விடியணும்‌? 
போலீஸ்‌ கேஸெல்லாம்‌ என்ன ஆச்சு? 


சோமு: அதை ஒரு மாதிரி ஸெட்டில்‌ பண்ணிட்டேன்‌. வீட்டுக்குப்‌ 
போலிஸ்‌ கீலீஸ்‌ வந்து போகவேதான்‌ என்‌ மாமியாருக்கு மன வேதனை அதிகமா 
யிடுச்சு. புருஷன்‌ போனப்புறம்‌ சின்ன பொண்ணுங்களை கஷ்டப்பட்டு வளர்த்து 
மானத்தோட குடும்பம்‌ நடத்திக்கிட்டிருந்தவங்களுக்கு இந்த அவமானம்‌ ஒரு 
எமனா வந்துடுச்சு, பாவம்‌! போறவங்க நிம்மதியா போய்ச்‌ சேர்ந்துட்டாங்க... 
இருக்கிறவங்க பாடுதான்‌ திண்டாட்டமாயிடுது.. . 


காரா: சுகந்தாவோட ஹஸ்பெண்ட்‌ திரும்பி வந்தானா, இல்லையா? 

சோமு:--இன்னும்‌ வரலே. மாமியார்‌ செத்த தகவலையாவது கொடுக்க 
லாம்னா, அவர்‌ எங்கே யிருக்கார்னு தெரியலையே... 

நாரா:-ஓட்டல்‌ ரூம்லேருந்து போனவன்‌, போனவன்தானா? அதுக்‌ 
கப்புறம்‌ ஒரு தகவலும்‌ இல்லியா? 

சோமு:--அந்த வயித்தெரிச்சலை ஏன்‌ கேட்கறே? ஆர்‌. ஜி. பாலுக்கு 
ஒருத்தர்‌ நாடகம்‌ எழுதிக்‌ கொடுத்துக்கிட்டிருந்தாரே, அவர்‌ வேலை மாத்தலாயி 
பம்பாய்க்குப்‌ போயிட்டாராம்‌! அது தெரியாமெ இவர்‌ ப்ரொட்யூஸர்கிட்டே 
அட்வான்ஸ்‌ வாங்கி செலவழிச்சுட்டாராம்‌. பணம்‌ கொடுத்தவன்‌ வந்து 
நெறுக்கவே, சொல்லிக்காமெ ஊரைவிட்டு ஓடிட்டார்‌ போலேருக்கு. . . 

நாரா:-—ப்ரொட்யூஸர்‌ சும்மா யிருக்கமாட்டானே... போலீஸ்‌ 
கம்ப்ளெயிண்ட்‌ கொடுத்திருப்பானே... 

சோமு:— பின்னே விடுவானா...? வீட்டிலே வந்து பயமுறுத்தினானாம்‌... 
சுகந்தா, சேர்த்து வெச்சிருந்த பணத்திலேருந்து ஐந்நூறு ரூபா எடுத்துக்‌ 
கொடுத்து அவனை அனுப்பிச்சிருக்கு. இது நடந்த ரெண்டு நாளைக்கெல்லாம்‌ 
மாமியாருக்கு ஹார்ட்‌ ஃபெய்ல்யூர்‌... சே... “கெட்ட குடியே கெடும்‌” 
என்கிறாங்களே, அது ரொம்ப கரெக்டா இருக்குப்பா! 


நாரா:--என்ன விதியோ இது! உன்னைக்‌ கொண்டு வந்து இந்தக்‌ 
குடும்பத்திலே மாட்ட வெச்சுடுத்து, பாவம்‌! 


சோமு: இதனாலே என்‌ உடம்பே கெட்டுப்‌ போச்சுப்பா... வேறே எந்த 
வேலையையும்‌ கவனிக்க முடியலே... என்‌ தங்கை கமலாவை ஒரு நல்ல நாள்‌ 
பார்த்து அவ புருஷன்கிட்டே கொண்டுவிடணும்னு நினைச்சுக்டெ்டிருக்கேன்‌ , 
அதுக்கு டயமில்லை. சொன்னா நம்ப மாட்டே... வீட்டுலே உட்கார்ந்தா 
நிம்மதி இல்லை. ஆபீசுக்குப்‌ போனா வேலை ஓடமாட்டேங்குது... மாமியார்‌ 
வீட்டுக்குப்‌ போனா ஒரே அழுகைதான்‌. ..! எனக்குப்‌ பைத்தியமே பிடிச்சிடும்‌ 
போலேருக்கு... அதான்‌ கொஞ்ச நேரம்‌ இங்கே வந்து உட்கார்ந்துட்டுப்‌ 
போகலாம்னு வந்தேன்‌. 

நாரா:---ஆமா, நீ தனிக்‌ குடித்தனம்‌ போற விஷயம்‌ என்னாச்சு. . .? 

சோமு:-என்‌ நிலைமை தனிக்‌ குடித்தனம்‌ நடத்தற மாதிரியா யிருக்கு. ..? 
பொண்டாட்டி பேச்சைக்‌ கேட்டுகிட்டு அம்மாவையும்‌ தங்கையையும்‌ 
விரோதம்‌ பண்ணிக்கிட்டதுதான்‌ மிச்சமாச்சு! தனி ஃபேமலி நடத்த கைலே 
துட்டுகூட இல்லே. 

௩ாரா:---ஏன்‌... என்னாச்சு. ..? 

சோமு:-—எனக்கு ஒண்ணுமே புரியலே, போ! சுகுணா, தன்‌ வேலையை 


“ரிஸைன்‌? பண்ணிட்டா... 


நாரா:--இஸிட்‌...? ஏன்‌? 

சோமு:--என்னமோ அவளுக்கு வெளியே தலையைக்‌ காட்டவே 
பிடிக்கலையாம்‌. என்னமோ உளர்று! நான்‌ எவ்வளவோ சொல்லிப்‌ 
பார்த்தேன்‌...கேட்கமாட்டேனுட்டஈ... சே... சே... ரொம்பப்‌ பிடிவாதக்‌ 


காரியப்பா...! நினைச்சதை உடனே செய்துடணுங்கமு. ..அவ பிடிச்ச முயலுக்கு 
மூணே கால்‌! 

நாரா:--ஐ ரியலி பிட்டி யூ! மறுபடியும்‌ உங்க வீட்டுக்கே திரும்பி வந்துட 
றேன்னு சொல்றாளா? 

சோமு:-—அதுவும்‌ வரமாட்டாளாம்‌! அக்காவை விட்டுட்டு எப்படித்‌ 
குனியா வரதுன்னு கேட்கரு?என்னை அவங்க வீட்டிலே வந்து இருக்கச்‌ சொல்றா. 
எனக்கு ஓரே குழப்பமா இருக்கு... வயசான காலத்திலே அப்பா அம்மாவை 

தனியா விட்டுட்டு அவங்க வீட்டுலே போய்‌ உட்கார்ந்துக்கிட்டிருந்தா ஊர்லே 
எல்லாரும்‌ காறித்‌ துப்பமாட்டாங்களா? நீயே சொல்லு. 

நாரா:--அது அவங்க வீடா? இனிமே உன்‌ வீடுதானே...! உங்களோட 
சுகந்தாவும்‌ இருக்கப்‌ போறா, அவ்வளவுதானே! 

சோமு:—அதெல்லாம்‌ நடக்காத காரியம்‌... இந்தப்‌ பொண்ணை நம்ம 
கூட வெச்சிக்கிட்டிருந்தா என்‌ மானம்‌ கப்பலேறிடும்‌...! அப்புறம்‌ அதுவே 
பெரிய “காம்ப்ளிகேஷன்‌” ஆயுடும்‌. இதை எப்படி சுகுணாகிட்டே சொல்ற 
துன்னே எனக்குப்‌ புரியலே... அவளுக்கும்‌ தெரியமாட்டேங்குது. 

நாரா:-தெரியாமெ இருக்குமா...? என்ன செய்யறது, இரத்தக்‌ 
கலப்பாச்சே, விடுமா? 

சோமு:-—அவளுக்கு இரத்த கலப்பு... எனக்கென்ன ஆச்சு? 

நாரா:- கல்யாணம்‌, குடும்பம்னா சும்மாத்தானா? நீ மட்டும்‌ சுகப்பட 
ணும்னா முடியுமா? 

சோமு:-— இவரு பெரிய தாத்தா! எனக்கு உபதேசம்‌ பண்ண வந்துட்‌ 
டார்‌. நான்‌ படற அவஸ்தை எனக்குல்லே தெரியும்‌. நாலு மாசமா அநாவசிய 
மாக அந்த வீட்டுக்கு எண்பது ரூபா வாடகை கொரடுத்துக்கிட்டிருக்கேன்‌.. . 
எங்க அப்பா திட்டறாரு... வீட்டுக்காரனோ, “நீங்க குடித்தனம்‌ வராட்டா 
சொல்லுங்கோ, வேறே யாருக்காவது கொடுத்துடறேன்‌”னு சொல்லிக்‌ 
கிட்டிருக்கான்‌. 

நாரா:-ஒண்ணு செய்யறயா? அந்த வீட்டை எனக்கு வாடகைக்கு 
கொடுத்துடு... 

சோமு:-—நீ எடுத்துக்கிட்டு என்ன செய்யப்‌ போறே? 

ஈாரா:-தனிக்‌ குடித்தனம்‌ நடத்தப்‌ போறேன்‌. 

சோமு:--கிழிஞ்சது போ! நான்‌ தனியா போயாச்சு! இப்போ நீ... 
ப்ளான்‌ போடறயாக்கும்‌. (சிரிக்கிறான்‌ .) 

நாரா:--உன்னை மாதிரி பயந்தாங்கொள்ளின்னு என்னை நினைச்சியா?.. . 
ஐயாவெல்லாம்‌ வெட்டு ஒண்ணு துண்டு ரெண்டு... இன்னும்‌ ஒரு மாசத்துலே 
வீட்டைவிட்டு தனியா கிளம்பறேனா இல்லையா, பாரு...... 

சோமு:--ஏன்‌? நிலைமை முத்திப்‌ போச்சா?... அம்மாவுக்கும்‌ உன்‌ 
பெண்டாட்டிக்கும்‌ ஓத்துக்கலையா... இல்லே, உங்க அக்கா ஏதாவது தகராறு 
பண்றாங்களா ... 

நாரா:--அதெல்லாம்‌ இன்னும்‌ ஒண்ணும்‌ பெரிசா ஆரம்பமாகலே... 
எனக்கு ரொம்ப நாளா ஒரு ஆசை...! தனிக்‌ குடித்தனம்‌ போய்‌, இஷ்டம்‌ 
போல சுத்தணும்‌, எப்படி வேணுமானாலும்‌ இருக்கணும்‌, அட்டகாசம்‌ 
பண்ணணும்னு... என்னையோ, அவளையோ ஏன்னு கேட்க ஒரு ஆள்‌ இருக்கக்‌ 


சோமு:-— சரி! இதுக்கு உன்‌ “ஒய்ப்‌” சம்மதிக்கிறாளா? 
நாரா :-— சம்மதிக்க வைக்கிறேனா, இல்லையா பாரு. ..இப்போ என்னமோ 
“அம்மா, அக்கான்னு கொஞ்சிண்டிருக்கா ...ஆனால்‌, இவாளுக்குள்ளே ஒரு 
சண்டை வந்துதான்‌ தீரும்‌..... அப்போ வெளியே கிளம்பித்தானே ஆகணும்‌... 
89 


சோமு:-- சண்டையே வராம இருந்துட்டா, என்ன பண்ணுவே...? 





நாரா:--வரவழைப்பேன்‌. இது ஒரு பிரமாதமா? இப்போ கூட அதுக்கா 
கத்தானே “டூர்‌” கிளம்பினேன்‌. “எங்கே பார்த்தாலும்‌ மழை பேஞ்சிருக்கு. 
வழியெல்லாம்‌ ஒரே உடைப்பா யிருக்கும்‌...... ஒரு பத்து நாள்‌ கழிச்சுப்‌ 
போகலாம்‌”னு அம்மா சொன்னா. நான்‌ முடியாதுன்னு பிடிவாதமா சுந்தரியை 
அழைச்சுண்டு கிளம்பினேன்‌. சாதாரணமா எந்த அம்மாவும்‌, “இவனுக்குத்‌ 
கான்‌ பிடிவாத குணம்‌, இவளுக்கு எங்கே போச்சு மூளை? அப்புறமா போக 
லாம்னு சொல்ல வேண்டாமா?2ன்னுதான்‌ நினைப்பா. திரும்பி வந்ததும்‌, 
மாட்டுப்‌ பொண்ணுகிட்டே சொல்லிக்‌ காட்டுவா...... “நான்‌ உங்க பிள்ளை 
கிட்டே சொன்னேம்மா, ளெம்பித்தான்‌ ஆகணும்னு அவர்‌ கட்டாயப்படுத்தி 
னாூர்‌£னு இவ பதில்‌ சொல்லுவா. “இந்தக்‌ காலத்துப்‌ பெண்களுக்கு நன்னா பதில்‌ 
சொல்லத்‌ தெரியறது. மரியாதை மட்டு ஒண்ணும்‌ கிடையாதுன்னு அம்மா 
சொல்லுவா ...அதைக்‌ கேட்டு மாட்டுப்‌ பெண்‌ அழுவா...நாத்தனார்‌ சும்மா 
இருப்பாளா? “இப்போ அம்மா என்ன சொல்லிட்டான்னு அழறே? இந்த 
நீலித்தனமெல்லாம்‌ பொறந்தாத்கோடயே வெச்சுக்கோ? அப்படீன்னு 
வெடுக்குன்னு பேசுவா. ராத்திரி படுக்கையிலே ஒண்ணுக்கு நாலா காது மூக்கு 
வெச்சு ஆம்படையான்‌ கிட்டே இவ கோள்‌ சொல்லுவா. அதைக்‌ கேட்டு 
இவன்‌ “தாம்‌ குூம்‌'னு குதிப்பான்‌. 

சோமு:-— இத்தனையும்‌ உங்க வீட்டுலே நடந்ததா? 

நாரா:-- சாதாரணமா இப்படித்தான்‌ நடந்திருக்கணும்‌! ஆனா, கார்த்‌ 
தாலே எல்லாரும்‌ இரிச்சுப்‌பேசிண்டிருந்தஈ...போனது, பார்த்தது எல்லாத்தை 
யும்‌ சுந்தரி ஒண்ணு விடாமெ சொல்லிண்டிருந்தா. அம்மாவும்‌ அக்காவும்‌ 
சுவாரஸ்யமா கேட்டுண்டிருந்தா... “* “£போகாதே”ன்னு சொல்லியும்‌ “டூர்‌? 
போயிட்டு வந்திருக்காளே” ன்னு அம்மா மூஞ்சியைக்‌ கூட தூக்கி வெச்சுக்கலே. 

சோமு: ஐயோ பாவம்‌! அதைப்‌ பார்த்துட்டு உனக்கு ஒரே 
“டிஸப்பாயிண்ட்மெண்ட்‌ ஆகியிருக்கும்‌! 

நாரா:-— என்ன பண்றது? சுந்தரி சரியான மக்கா யிருக்கே. தனியா 
போகலாம்னு சொன்ன உடனேயே துள்ளிக்‌ குதிச்சு மூட்டையைக்‌ கட்ட 
வேண்டாமா? “ஒண்ணா இருக்கறதுதான்‌ நல்லதுன்னு எனக்கு “அட்வைஸ்‌” 
பண்றது. “அம்மாவும்‌ நாத்தனாரும்‌ ரொம்ப நல்லவாளா இருக்காளே. அவாளை 
விட்டுட்டு ஏன்‌ தனியா போகணும்‌'னு கேட்கறது...இந்தப்‌ பைத்தியத்தைக்‌ 
கட்டிண்டு நான்‌ என்ன பண்ணித்‌ தொலைப்பேன்‌ சொல்லு...... 

சோமு:-- நீ பைத்தியமா, அவ பைத்தியமா? போடா, பைத்தியம்‌...! 

நாரா:-— நானா பைத்தியம்‌? நான்‌ சொல்றதெல்லாம்‌ அப்படி அப்படியே 
நடக்கறதா இல்லையா பாரு...... 

சோமு:— இப்படி யெல்லாம்‌ நடக்கவும்‌ வேண்டாம்‌. நான்‌ பார்க்கவும்‌ 
வேண்டாம்‌. என்‌ வீட்டுலே நான்‌ பார்த்தது போதும்‌...! நாளைக்கு ஆபீசுக்கு 
வருவியஈ...2 

நாரா:--- எனக்கு “நெக்ஸ்ட்‌ மண்டே” வரைக்கும்‌ லீவாச்சே...நான்‌ 
எதுக்கு வரணும்‌? 

சோமு: வீட்டுலே உட்கார்ந்துட்டு என்ன செய்யப்‌ போறே? 

நாரா: எனக்கு எவ்வளவோ வேலை யிருக்கு! முதல்லே எங்க அக்கா 
ஊருக்குப்‌ போறதை நிறுத்தியாகணும்‌...அவ புறப்பட்டுப்‌ போயிட்டா என்‌ 
பிளான்‌ ஒண்ணும்‌ பலிக்காது...அம்மாவை “*இரிட்டேட்‌” பண்ற மாதிரி 
என்னென்ன பண்ணனும்னு சுந்தரிக்கு லெ முக்கியமான விஷயங்களெல்லாம்‌ 
சொல்லித்‌ தரணும்‌...... 

சோமு:-— சரியான துக்ளக்‌ நீ!...... ஏன்‌ கிளம்பிட்டே? 


நாரா:-— சீக்கிரமா வீட்டுக்குப்‌ போய்‌ சாப்பிட்டுட்டு, சுந்தரியை அழைச்‌ 
சுண்டு சினிமாவுக்குப்‌ போகணும்‌. 

சோமு:- நைட்‌ ஷோவா? இன்னிக்குத்தானே ஊரெல்லாம்‌ சுத்திட்டு 
வந்திருக்கே. . வீட்டுலே திட்ட மாட்டாங்களா? 





௩ாரா:-- சரியான பைத்தியம்‌ நீ ... திட்டணும்னுதானே போறேன்‌...! 
இத்தனை நேரம்‌ ராமாயணம்‌ கேட்டுட்டு சதைக்கு ராமன்‌ சித்தப்பாங்கிறயே... 

சோமு:-— நீ போய்‌ வா...... 2207220220 ராமாயணமும்‌ வேண்டாம்‌. 
மகாபாரதமும்‌ வேண்டாம்‌...குட்‌ நைட்‌... 

[நாராயணன்‌ போகிறான்‌ ./ 

[நாராயணன்‌ சென்ற சிறிது நேரத்திற்கெல்லாம்‌ 
ஆர்‌. ஜி. பால்‌ வருகிறார்‌. கண்ணை மூடிக்‌ கொண்டு 
அமர்ந்திருக்கும்‌ சோமுவின்‌ முதுகில்‌ தட்டுகிறார்‌. 
சோமு கண்ணைத்‌ திறந்து பார்க்கிறான்‌. அவனுக்‌ 
னுக்குத்‌ தூக்கி வாரிப்‌ போடுகிறது. 

சோமு:- என்ன மிஸ்டர்‌ பால்‌...இத்தனை நாள்‌ எங்கே போயிருந்‌ 
தங்க? எங்கேயிருந்து வரீங்க? நடந்ததெல்லாம்‌ தெரியுமா? வீட்டுக்குப்‌ 
போயிருந்தீங்களா? சுகந்தாவைப்‌ பார்த்தீங்களா? 

பால்‌: நான்‌ எங்கேயும்‌ போகலே, மெட்ராஸ்லே தான்‌ இருந்தேன்‌... 
எல்லா விஷயமும்‌ தெரியும்‌. . .சுகந்தா ஆஸ்பத்திரியிலே அட்மிட்‌ ஆன விஷயத்‌ 
தைப்‌ பேப்பர்லே பார்த்தேன்‌... அவங்க அம்மா செத்துட்டதைப்‌ பத்தியும்‌ 
கேள்விப்பட்டேன்‌. ..ஆனா அவங்க வீட்டுலே இனி காலடி எடுத்து வைக்கிற 
இல்லைன்னு தீர்மானம்‌ பண்ணிட்டேன்‌...சுகந்தா மூஞ்சிலே முழிக்கிற 
இல்லைன்னு முடிவு பண்ணிட்டேன்‌...... 

சோமு: இதெல்லாம்‌ நல்லால்லே மிஸ்டர்‌ “பால்‌. உங்க முடிவு 
என்னைன்னா பாதிக்குது... ... உங்களுக்குள்ளே ஆயிரம்‌ இருக்கும்‌... அதுக்காக 
நான்‌ அவதிப்படணுமா? சுகந்தாவை நான்‌ வெச்சுக்‌ காப்பாத்த முடியுமா? 

பால்‌:-- அப்படி உங்க தலையிலே எழுதியிருந்தா நான்‌ என்ன செய்ய 
முடியும்‌ சொல்லுங்க? 

சோமு:-- என்‌ தலையிலே மட்டும்‌ தான்‌ எழுதியிருக்கா? உங்க தலையிலே 
ஒண்ணும்‌ எழுதலையா? 

பால்‌:-- அதை நான்‌ எப்பவோ அழிச்சுட்டேன்‌. சுகந்தாவை குலை 
மூழுகிட்டேன்‌.. எனக்கும்‌ அவளுக்கும்‌ இனி ஒருவித சம்பந்தமுமில்லை... 

சோமு:-- எனக்கு மட்டும்‌ என்ன சம்பந்தம்‌......2 

பால்‌:-- நான்‌ இருக்குன்னு சொன்னேனா? அவளைப்பற்றி நீங்க ஏன்‌ 
கவலைப்‌ படணும்‌? அந்தத்‌ தத்தாரிக்‌ கழுதை நடுத்தெருவுலே பிச்சை 
யெடுத்து சாவட்டும்‌... நீங்க ஏன்‌ கவலைப்படறீங்க......? 
[கோபமாகப்‌ போய்‌ விடுகிறார்‌. சோமு திக்பிரமை 
பிடித்தவன்‌ போல்‌ உட்கார்ந்திருக்கிறான்‌. ] 


| காட்சி 19 | 


இடம்‌: நாராயணன்‌ வீடு. 
நேரம்‌: மாலை மணி ஆறு. 





[சிவகாமு ஊஞ்சலில்‌ உட்கார்ந்து சுலோகம்‌ படித்துக்‌ 
கொண்டிருக்கிறாள்‌. நாராயணன்‌ வருகிறான்‌] 


நாரா:-- அக்கா, சுந்தரி எங்கே? அம்மாவோட கோயிலுக்குப்‌ 
போயிருக்காளா? 

காமு:-- இல்லே, சாயந்திரம்‌ அவ பெரியம்மா வந்தா, எங்கேயோ 
கடைக்குப்‌ போறாளாம்‌. இவளையும்‌ அழைச்சுண்டு போயிருக்கா. 

நாரா:-— எந்தக்‌ கடைக்கு? 

காமு:--- நகைக்‌ கடைக்காம்‌. 


நாரா:-- ஏன்‌? இவளுக்கு வளை, நெக்லஸ்‌ ஏதாவது வாங்கித்‌ தரப்‌ 
போருள௱மா? 

காமு:--- உனக்கு இன்னும்‌ இந்த அல்ப ஆசை யெல்லாம்‌ போகலையா? 
நெக்லஸ்‌ வாங்கிக்‌ கொடுக்கிற மூஞ்சியைப்‌ பாரு! கல்யாணம்‌ ஆனப்புறம்‌ 
இந்தப்‌ பக்கமே திரும்பிப்‌ பார்க்கலே. சுந்தரி கூட ரெண்டு தரம்‌ 
அவாத்துக்குப்‌ போயிட்டு வந்துட்டா. எல்லாம்‌ கர்வம்‌ பிடிச்ச கும்பல்‌... 
பணத்‌ திமிர்‌...! 

நாரா:-— இங்கே வந்து ரொம்ப நேரம்‌ இருந்தாளா? 

காமு: பத்து நிமிஷந்தான்‌ இருந்தா...அவாத்து அல்சேஷன்‌ நாய்க்கு 
உடம்பு சரியில்லையாம்‌! பாலே குடிக்க மாட்டேங்கிறதாம்‌! அதைப்‌ பத்தித்‌ 
தான்‌ வாய்‌ ஓயாமெ பே9ண்டிருந்த௱...அம்மாகிட்டே உட்கார்ந்து ஒரு 
வார்த்தை கூடப்‌ பேசலே...... 

நாரா:--- சுந்தரி எதுக்குப்‌ போனா? வர மாட்டேங்கிறதுதானே.. . 

காமு:-- அவாத்து மனுஷாளைக்‌ கண்டாத்தான்‌ சுந்தரிக்குத்‌ தலைகால்‌ 
புரியமாட்டேங்கிறதே......! கூப்பிட்டதும்‌ கார்லே ஏறி உட்கார்ந்துட்டா. 

நாரா: அம்மாவைக்‌ கேட்டுண்டுதானே போனா... ...? 

காமு: புடவை யெல்லாம்‌ கட்டிண்டு கார்லே ஏர்ற சமயத்திலே 
அம்மா இட்டே வந்து “போயிட்டு வரட்டுமாம்மா?”ன்னு குழைஞ்சா, 
நம்ம அம்மாவைத்தான்‌ உனக்குத்‌ தெரியுமே... மகராஜியா போயிட்டு 
வாடிம்மான்னுட்டா... போறச்சே அந்த மாமி என்ன சொல்லிட்டுப்‌ போனா 
தெரியுமா? “சுந்தரியை நான்‌ அப்படியே ஆத்துக்கு அழைச்சுண்டு 

போயிடறேன்‌. ராத்திரி மாப்பிள்ளையை ஸ்கூட்டர்‌ எடுத்துண்டு வந்து 
அழைச்சுண்டு போகச்‌ சொல்லுங்கோ”ன்னா. 


நாரா:-- என்னை இவ வீட்டு வேலைக்காரன்னு நினைச்சாளா? 


காமு: முழுக்கக்‌ கேளு...அதுக்கு அம்மா “சரி'ங்கிற மாதிரி தலையை 
ஆட்டினா...நான்தான்‌ “நாராயணனுக்கு ஓழியுமோ ஓழியாதோ, நீங்களே 
கொண்டு வந்து விட்டுடுங்கோ”ன்னு கண்டிஷனா சொல்லிட்டேன்‌... 


நாரா: ராத்திரி அவாத்திலே தின்னுட்டுத்தான்‌ வரப்‌ போழுளா? 


காமு:-- அதென்னமோ எனக்குத்‌ தெரியாதப்பா...உன்‌ பாடு, உன்‌ 
பொண்டாட்டி பாடு...... 


நாரா: சாயந்தரம்‌ வட பழனி கோயிலுக்குப்‌ போகணும்னு நான்‌ 
சொல்லிட்டுப்‌ போயிருக்கேன்‌. இவளுக்கு கொஞ்சமாவது “இது” இருக்கா 
IIR Rs சரியான அசமஞ்சம்‌! நீங்க ரெண்டு பேர்‌ இருக்கேளே, என்ன 
பிரயோஜனம்‌? இவ விஷயத்திலே கொஞ்சம்‌ “ஸ்டிரிக்டா” இருக்க மாட்டேங்‌ 


காமு: எனக்கு ஏண்டாப்பா பொல்லாப்பு. அப்புறம்‌ “நாத்தனார்‌ 
இதைச்‌ சொன்னா, அதைச்‌ சொன்னான்னு கெட்ட பேர்‌ வாங்கிக்கச்‌ 
சொல்றயா? எனக்கு இந்த வீட்டுலே என்ன அதிகாரம்‌ இருக்கு? அம்மா 
அவளை வெச்சிண்டு கொஞ்சறபோது நான்‌ வாயைத்‌ திறக்க முடியுமா? 

நாரா:-— மாடி ரூமைப்‌ பாத்தியா? சகிக்கலே! க்ளீனா வெச்சுக்கோன்னு 
இதோட ஆயிரம்‌ தரம்‌ இவகிட்டே சொல்லியாச்சு...... 

காமு:-- நேத்து நான்தான்‌ உன்‌ மேஜை மேலே இருக்கிற கன்னாபின்னா 
சாமானை யெல்லாம்‌ எடுத்து நீட்டா அடுக்கி வெச்சேன்‌. ..அமுக்குச்‌ சட்டை 
யெல்லாம்‌ சுருட்டி கூடையிலே போட்டேன்‌. பேப்பரை யெல்லாம்‌ பீரோ 
மேலே கட்டி வெச்சேன்‌. ரேடியோலே அறுபது நாழியும்‌ சினிமா பாட்டு 
அலறிண்டிருக்கு... அது மேலே தான்‌ எத்தனை தூசி... அதைத்‌ தட்ட 
மாட்டேங்கிறா. சே, ரொம்ப மோசம்‌! ஒரு பொம்மனாட்டிக்கு இதெல்லாம்‌ 
கூடவா சொல்லித்‌ தரணும்‌...? அவ சொந்த விஷயத்திலேயும்‌ அப்படித்தான்‌ 
இருக்கா.  கண்ணாடியைச்‌ சுத்தியும்‌ செம்புள்ளி கரும்புள்ளி குத்தி 
வெச்சிருக்கா... நெத்திக்கு இட்டுக்க வேண்டியது ஒரு ஈஷல்‌, மை யிட்டுக்க 
வேண்டியது ஒரு ஈஷல்‌. கொடி பூராவும்‌ அவ புடவைதான்‌ தொங்கிண்‌ 
டிருக்கு.. மூலை மூலையா பழைய ரவிக்கையும்‌ அழுக்குத்‌ துண்டும்‌ போட்டது 
போட்டபடி க்கு...நாளைக்கு ஒரு குழந்தை பொறந்தா இவ எப்படித்‌ 
தான்‌ குடித்தனம்‌ நடத்தி குப்பை கொட்டப்‌ போறுளோ......2 

நாரா:-- அக்கா, நீ தான்‌ இவளுக்கு இதையெல்லாம்‌ சொல்லித்‌ 
குரணும்‌...கத்திக்‌ கத்தி என்‌ தொண்டைத்‌ தண்ணிதான்‌ வத்திப்‌ போச்சு! 

காமு:-— அதுக்கு வேறே அளைப்‌ பாரு! நீயாச்சு, உன்‌ பெண்டாட்டி 
யாச்சு...நான்‌ ஊருக்குக்‌ கிளம்பிப்‌ போகணும்‌. எனக்கு வேண வேலையிருக்கு! 

நாரா:-- இப்போ என்ன அவசரம்‌ அக்கா? ஒரு மாசம்‌ கழிச்சு ஊருக்குப்‌ 
போனா போறாதா? 

[கோயிலிலிருந்து ஜானகி அம்மாள்‌ வருகிறாள்‌]. 

ஜானூ:-- நானும்‌ அதைத்தான்‌ சொல்லிண்டிருக்கேன்‌. உடம்பைப்‌ 
பார்த்துண்டு போனாப்‌ போச்சு...கல்யாணம்‌ ஆனா திருப்பதிக்கு வரேன்னு 
வேண்டிண்டிருக்கேன்‌. அந்தப்‌ பிரார்த்தனையைச்‌ செலுத்த எல்லாருமா போக 
* வேண்டாமா? என்னமோ இடந்து துடிக்கிற. நாராயணா, டிபன்‌, காப்பி 
சாப்பிட்டியா? 

நாரா: எனக்கு யாரு கொடுக்கறாு? அவளைத்தான்‌ கார்லே சவாரி 
அனுப்பிச்சுட்டியே...... 

ஜானதஇி:-சுந்தரி இல்லாட்டா என்ன? காமு, நீதான்‌ டிபனைக்‌ கொடுத்து 
காப்பியையும்‌ கலந்து கொடுத்திருக்கக்‌ கூடாதா...? பேசிண்டேயிருந்துட்டி 
யாக்கும்‌. நன்னாத்தான்‌ இருக்குப்‌ போ...! 

காமு: நீ ஏம்மா “பேசறேன்‌ பேசழறேன்‌னு என்னைக்‌ கரிச்சுக்‌ கொட்‌ 
டறே! நான்‌ ஒண்ணுமே பேசலே...சுந்தரியை ஏன்‌ அவ பெரியம்மாவோட 
அனுப்பிச்சேன்னு இவன்‌ கேட்டுண்டிருந்தான்‌. நீதான்‌ போகச்‌ சொன்னேன்னு 
நான்‌ சொல்லிண்டிருந்தேன்‌. 

ஜானூ:--- போனா என்ன? அங்கேயிருந்து அவ வந்து கூப்பிடறபோது 
அனுப்ப மாட்டேன்னு சொல்ல முடியுமா? சுந்தரிக்குத்தான்‌ அவா மனுஷா 
ளோட நாலு இடத்துக்குப்‌ போகணும்னு ஆசையிருக்காதா? 

காமு:-— தங்கை பொண்ணை ஆசையா வந்து அழைச்சுண்டு போழுளாக்‌ 
கும்‌! அன்னிக்கு நாராயணனும்‌ சுந்தரியும்‌ பஸ்‌ ஸ்டாண்டுலே நின்னுண்டிருந் 
தாளாம்‌! இவாளைப்‌ பார்த்துட்டு சிரிச்சுட்டுப்‌ போயிட்டாளாம்‌! காரை 
நிறுத்தி “எங்கே போறேள்‌, கொண்டு விடட்டுமா2*ன்னு ஒரு வார்த்தை 
கேட்டா தேஞ்சு போயிடுவாளாக்கும்‌! இவ கல்‌ வளையலை எல்லாரும்‌ பார்க்க 
ணும்னு கையை ஆட்டி ஆட்டி பேசற ஐம்பத்துக்கு ஒண்ணும்‌ குறைச்சலில்லை. 
அர்த்த ராத்திரிலே குடை பிடிக்கிற ஜன்மங்க......! 


ஜான௫:-- காமு, நீ ஆரம்பிச்சுட்டியா? பிறத்தியாரைப்‌ பழிச்சிண்டே 
யிருந்தா உனக்குப்‌ பொழுது போயிடும்‌. சோறு தண்ணி கூட வேண்டாம்‌. 


அக்காவும்‌ தம்பியும்‌ சேர்ந்து என்‌ தலையை உருட்டாதீங்கோ...... நாராயணா, 
இனிமே சுந்தரியை நான்‌ எங்கேயும்‌ வெளியிலே அனுப்பலே.. . 
நாரா:-- அதுக்குச்‌ சொல்லலேம்மா, இன்னிக்கு என்‌ பர்த்‌ டே. 


கோயிலுக்குப்‌ போய்‌ அர்ச்சனை பண்ணலாம்னு அவகிட்டே சொல்லிட்டுப்‌ 
போயிருந்தேன்‌.... 

ஜானூ:-- என்‌ கிட்டே சுந்தரி சொன்னா. “அதனாலென்ன, திரும்பி 
வந்தப்புறம்‌ ஏழரை மணிக்கு மேலே கோயிலுக்குப்‌ போகலாம்‌னு நான்தான்‌ 
சொல்லி அனுப்பிச்சேன்‌. 

நாரா:--பெரியம்மா ஆத்துலே மூக்கைப்‌ பிடிக்க சாப்பிட்டுட்டுன்னா 
வரப்‌ போறாளாம்‌.... 

ஜான:-- யார்‌ சொன்னா? அதெல்லாம்‌ இல்லே. கடைக்குப்‌ போயிட்டு 
நேரே இங்கே வந்துடுவா. 

காமு:-— கல்யாணம்‌ ஆயி ரெண்டு மாசம்‌ ஆகப்‌ போறது... இன்னும்‌ 
இவா ரெண்டு பேரையும்‌ ஒரு வேளை சோறு போடத்‌ துப்பு இல்லே... பணம்‌ 
இருந்தென்ன, காசு இருந்தென்ன, பரம லோபிகள்‌... சனியன்கள்‌! 

[ஜானகி அம்மாள்‌. சமையலறைக்குள்‌ போகிருள்‌.] 


நாரா: இதோ பாரு அக்கா, அம்மா, சுந்தரிக்கு ரொம்ப செல்லம்‌ 
கொடுக்கிற. . .நீ கொஞ்சம்‌ கண்டிப்பா இரு. இல்லாட்டா அவ “யூஸ்லெஸா” 
போயிடுவா...... 
[ஜானகி அம்மாள்‌ டி. பன்‌ கொண்டு வந்து கொடுக்கிறாள்‌. 
நாராயணன்‌ அதை வாங்கிக்‌ கொள்கிறான்‌. ] 
காமு: அம்மா கிட்டேயும்‌ கொஞ்சம்‌ சொல்லி வை. சுந்தரிக்கு 
ரொம்பப்‌ பரிஞ்சிண்டு வரா. அப்பப்போ கண்டிச்சு வைக்காட்டா அப்புறம்‌ 
தலைக்கு மேலே ஏறுவா . கடைசியிலே உனக்குத்தான்‌ கஷ்டம்‌. நல்ல பொண்ணு 
தான்‌. இருந்தாலும்‌ நாம்‌ சொல்லிக்‌ கொடுக்கணும்‌, பாரு...கொஞ்சம்‌ “மச 
மச'ன்னுதான்‌ காரியம்‌ பண்றா... சமையல்‌ உள்ளைப்‌ போய்ப்‌ பாரு. ஒரே 
நொளை...! தொட்டி மித்தத்துலே காலை வெச்சயோ கபால மோட்சம்‌ 
கான்‌. சாப்பிட்டு எழுந்தா உடனே எச்சல்‌ இடறது இல்லே. நாலு நாழி 
ஆறது...... இதெல்லாம்‌ பரபரக்கப்‌ பண்ணினான்னா பார்க்க பதவிசா இருக்கும்‌. 
ஈாரா:- நீ சொல்றதுக்கு என்ன? அதுக்குத்தான்‌ உன்னை ஒரு மாசம்‌ 
இங்கே இருந்து எல்லாத்தையும்‌ சொல்லிச்‌ கொடுத்துட்டுப்‌ போங்கறேன்‌ 
காமு: சமையலோ வாய்லே வைக்க வ 
வெச்சிருந்தாளே...... ஐயே, ஒரே உப்பு! 


மங்கலே...நேத்து ஒரு ரசம்‌ 


[ஜானகி அம்மாள்‌ காப்பி கொண்டு வந்து நாராயண 
னிடம்‌ கொடுக்கிறாள்‌. ] 


ஜான௫இ:-— இன்னும்‌ ஒரு தோசை போடட்டுமா? 


ஈாரா:- வேண்டாம்‌. யார்‌ தோசை வார்த்தா? 

ஜான: சுந்தரி தான்‌ வார்த்தா. 

நாரா: ஓரே தடியா இருக்கு. கல்லு தோசை மெல்லிசா இருந்தாதான்‌ 
நன்னா யிருக்கும்‌. அவளை ஏன்‌ வார்க்கச்‌ சொன்னே? 

ஜானகி: பழதிக்க வேண்டாமா... ஆத்து காரியமெல்லாம்‌ பழக 


கொஞ்சம்‌ நாளாகும்‌. கல்லு தோசைக்கு கொஞ்சமா மாவு போட்டு வார்க்‌ 
கணும்‌. ..தெரியலே பாவம்‌! 


நாரா: நீ ரெண்டு அதட்டல்‌ போட்டு சொல்லிக்‌ கொடுத்தாத்தான்‌ 
அவளுக்கு வரும்‌... “அம்மா அம்மான்னு அடிக்கொருதரம்‌ கூப்பிட்டு உன்னை 
நன்னா காக்கா பிடிச்சு வெச்சிருக்கா. நீயும்‌ ஒரேயடியா செல்லம்‌ கொடுக்கிறே. . 
ஜானகி: ஒருத்தரும்‌ இங்கே காக்காயும்‌ பிடிக்கலே குருவியும்‌ 
பிடிக்கல்லே. நீ சம்மா யிரு. எதையாவது சொல்லாதே 


[அத்திம்பேர்‌ பாலு உள்ளே துழைகதிறார்‌. 
அம்மாள்‌ உள்ளே போகிறாள்‌. .] 

ஜானகி 


காமு:-- ஏன்னா, டாக்டர்‌ என்ன சொன்னார்‌ ? 

பாலு: அந்த மாத்திரையையே சாப்பிடச்‌ சொன்னார்‌. ராத்திரி 
கோதுமை ரொட்டி சாப்பிடச்‌ சொன்னார்‌. ரெஸ்ட்‌ எடுத்துக்கச்‌ சொன்னார்‌. 

காமு:-— நின்னா தலையைச்‌ சுத்தறதுன்னு சொன்னேளா? 

பாலு:--சொன்னேன்‌. அப்படி தலையைச்‌ சுத்த ஆரம்பிச்சா, உன்னை 
உடனே -“டக்‌*குன்னு உட்கார்ந்துடச்‌ சொன்னார்‌. 

காமு: உட்கார்ந்திண்டிருந்தா மார்லே ஒரு படபடப்பு வரதுன்னு 
சொன்னேளா? 


பாலு:--- சொன்னேன்‌. அப்படி படபடப்பு வந்தா உடனே படுத்துக்கச்‌ 
சொன்னார்‌. 
காமு: படுத்துண்டா மூச்சு வாங்கறதுன்னு சொன்னேளா? 


பாலு:-- சொன்னேன்‌. மூச்சு வாங்கற மாதிரி யிருந்தா உடனே 
எழுந்து நின்னுடச்‌ சொன்னார்‌... 
காமு:— எனக்கு எழுந்தா தலையைச்‌ சுத்தறதுன்னு சொன்னேளா? 
பாலு:-- அடேடே, அதைச்‌ சொல்ல மறந்தே போயிட்டேன்‌. போய்‌ 
சொல்லி விட்டு வந்துடட்டுமா...? 
காமு:-- ஒண்ணும்‌ வேணாம்‌...போய்‌ சந்தி பண்ணுங்கோ. ..நாழி 
யாறது.... 
பாலு:--- வர போது கோயில்‌ குளத்தங்‌ கரையிலே சந்தி பண்ணிட்டுத்‌ 
தான்‌ வந்தேன்‌. காமு...அங்கே ராம்ஜி கூட இருந்தார்‌.... 
காமு:— இதுக்கு சாட்சி வேறயா? நெத்தியிலே விபூதியைக்‌ காணுமே... 
பாலு:— அழிஞ்சு போயிருக்கும்‌... .! லேசாத்தான்‌ இட்டுண்டேன்‌.....- 
[அப்போது வீட்டு வாசல்லே ஒரு கார்‌ வந்து நின்றது. 
ஜன்னல்‌ வழியாக எட்டிப்‌ பார்த்து விட்டு, 
நாராயணன்‌ மாடிப்‌ படிகளில்‌ ஏறுகிறான்‌.] 
நாரா:-- அக்கா, நான்‌ ஆத்துலே இருக்கேன்னு சொல்லாதே...(மேலே 
போகின்‌.) 
[சுந்தரி காரிலிருந்து இறங்கி உள்ளே வருகிறாள்‌. கார்‌ 
போய்‌ விடுகிறது. ] 
ஜானஇ:-— உன்‌ பெரியம்மா உள்ளே வரல்லியா? 
சுந்தரி: இல்லேம்மா. நாழியாறது, இன்னொரு நாள்‌ வரேன்னு 
சொன்னா. 
காமு:— நாராயணா...நாராயணா...கழே வா...... பெரியம்மா உள்ளே 
வரலே...... அவாளெல்லாம்‌ சாதாரண மனுஷாளா...... நம்மாத்துலேயும்‌ 
ஒரு கார்‌ இருந்தா இறங்கிப்‌ பேசிட்டுப்‌ போவா...... 
[சுந்தரி பேசாமல்‌ உள்ளே போகிறாள்‌. நாராயணன்‌ 
கீழே இறங்கி வருகிறான்‌. ] 


நாரா: சுந்தர... சுந்தரீ... பெரியம்மா உனக்கு என்ன வாங்கிக்‌ 

சுந்தரி :-- எனக்கு எதுக்கு வாங்கித்‌ தரணும்‌? ...... சீதாவுக்கு 
கல்‌ வளை பண்ணக்‌ கொடுத்திருந்தா, அதை வாங்கிண்டு வரப்‌ போனோம்‌... 

காரா: அதுக்கு நீ எதுக்குப்‌ போகணும்‌. . .துணையா? பெரியம்மாவுக்கு 
வழி தெரியாதா......? 

[சுந்தரி மெளனமாயிருக்கிறாள்‌. ] 

நாரா:- -ஆமா...இன்னிக்கு கோயிலுக்குப்‌ போகணும்னு சொன்னேனே, 
ஞாபகமில்லையா? 

சுந்தரி: இருக்கே...... அதனாலே தான்‌ சீக்கிரம்‌ வந்தேன்‌. அம்மா 
கிட்டே சொல்லிட்டுத்தானே போனேன்‌ ...... 

ஈாரா :— சரி, சரி! சீக்கிரம்‌ கிளம்பு ...... 

சுந்தரி: இந்தப்‌ புடவையே போறுமாம்மா... 

ஜானஇி:- போறும்‌. ..போறும்‌... நன்னாத்தான்‌ இருக்கு...கை காலை 
அலம்பிண்டு போ...... 

சுந்தரி: கடையிலே புது டிஸைன்லே ஒரு நெக்லஸ்‌ வெச்சிருந்தாம்மா, 
ரொம்ப நன்னாயிருந்துது. அம்புஜா வாங்கி யிருக்காளே, அகை விட அழகா 
இருந்தது. 

காமு:- உங்க பெரியம்மாதான்‌ கோடீஸ்வரீயாச்சே, அதை உனக்கு 
வாங்கிக்‌ கொடுக்கச்‌ சொல்றதுதானே...பெரிசா பேசறாளே வாய்‌ கிழிய... 

[சுந்தரியின்‌ முகம்‌ சுருங்குகிறது. ] 

ஜான (காமுவைப்‌ பார்த்து பல்லைக்‌ கடித்து விட்டு) :_- செத்த நாழி 
சும்மா இரேன்‌. உன்‌ வாயும்‌ நீயும்‌!. .. எனக்கு மானம்‌ போறது......! 

காமு:-— போம்மா ...... நாராயணனே சொல்லிட்டான்‌ .... இனிமே 
சுந்தரியை நறுக்குன்னு நாலு வார்த்தை கேக்கத்தான்‌ போறேன்‌... 


காட்சி---20 








இடம்‌:-— நாராயணன்‌ வீட்டு மாடி. 

நேரம்‌:-— ஞாயிற்றுக்கிழமை காலை எட்டு மணி. 

சுந்தரி:-- ஐயர்வாளுக்கு மூணாம்‌ டோஸ்‌ காப்பி வந்திருக்கு. . . . 

ஈாரா:-— வெச்சுட்டுப்‌ போ. .! 

சுந்தரி (அருகில்‌ வந்து):-— பேப்பர்லே என்ன அத்தனை சுவாரஸ்யமான 
நியூஸ்‌ வந்திருக்கு. .? காப்பி ஆறிப்‌ போயிடும்‌. . இந்தாங்கோ. . . . 

நாரா:-— வெச்சிட்டுப்‌ போன்னா, போயேன்‌. . கழுத்தறுப்பு. . ! 

சுந்தரி (பேப்பரை விலக்கி):— சரியான துர்வாஸர்‌ வம்சம்‌! ஏன்‌ காலங்‌ 
கார்த்தாலே இப்படி “இடு சிடு*ங்கறேள்‌. . . .? 

௩ாரா:-—சும்மா யிருக்கமாட்டே. .2 அப்புறம்‌ எனக்குக்‌ கோபம்‌ வரும்‌. . 

சுங்தரி:--இப்போ என்ன பண்ணிட்டேன்னு இப்படி எரிஞ்சு விழறேள்‌?. . 

நாரா:- சொன்ன பேச்சைக்‌ கேட்காட்டா அப்படித்தான்‌. 

சுந்தரி: ஐயே! எப்ப பார்த்தாலும்‌ குத்தம்‌ கண்டு பிடிக்க வேண்டியது 
தான்‌ வேலையா? நீங்க சொல்லி நான்‌ எதைக்‌ கேட்கலே. .2 

நாரா:-— அந்தக்‌ கல்சட்டியைப்‌ போட்டு உடைக்கச்‌ சொன்னேனே, 
உடைச்சியா? 

சுந்தரி: எதுக்கு அதைப்‌ போட்டு உடைக்கறதாம்‌. அது முப்பது 
வருஷமா ஆத்துலே இருக்குங்கிறா அம்மா. 

நாரா: அதனாலேதான்‌ சொல்றேன்‌, அதை உடைச்சா அம்மாவுக்கு 
நிச்சயமா உன்‌ மேலே கோபம்‌ வரும்‌. 

சுந்தரி:-- ஒண்ணும்‌ வராது! நீங்க சொன்னேளேன்னு அந்த ஈயச்‌ : 
சொம்பை நசுக்கி வெச்சேனே. . . . அம்மாவுக்கு கோபம்‌ வந்ததா? மூஞ்சியைக்‌ 
கூட சுளிக்கலே. “கை தவறி விழுந்துடுத்தாம்மா. . . .2 பரவாயில்லை. . அது 
ஏற்கெனவே நசுங்கித்தான்‌ இருந்தது. அதைக்‌ கடையிலே போட்டுட்டு, 
வேறே ஒண்ணு வாங்கிக்கலாம்‌”னுதான்‌ சொன்னா. . . 

நாரா: ஆனா, கல்சட்டி விஷயம்‌ அப்படி, இல்லே. . . .அது உடைஞ்சா 
அம்மா சும்மா இருந்தாலும்‌, அக்கா உன்னை விடமாட்டா. 

சுந்தரி :- ஆமா, அக்காவுக்கு வேறே என்ன வேலை? எதைப்‌ பத்தி 
யாவது ஏதாவது சொல்லிண்டுதான்‌ இருக்கா. 

நாரா: அப்படியிருந்தும்‌ உனக்குக்‌ கொஞ்சம்‌ கூட ரோஷம்‌ வரலையே. . 
எருமை மாட்டு ஜன்மம்‌! . . 

சுந்தரி: அது அவ சுபாவம்‌. . . . எதையாவது சொல்லிண்டிருப்ப௱ . . 
அம்மா கூட அக்காவை அடிக்கடி கண்டிச்சுண்டுதான்‌ இருக்கா. 

நாரா: அக்காவுக்கு எப்போதுமே வாய்‌ கொஞ்சம்‌ ஜாஸ்திதான்‌. . தன்‌ 
வேலையைப்‌ பார்த்துண்டு போக மாட்டா. . . - 

சுந்தரி:-- ஏதோ வாயிலே பேசறாளே யொழிய, அக்காவுக்கு ரொம்ப 
நல்ல மனசுன்னா, பாவம்‌... 

நாரா:--நாசமாப்‌ போச்சு போ! அக்காவுக்கு தங்கமான மனசு! 
அம்மாவுக்கு வெள்ளியான மனசு! ரெண்டு பேரோடையும்‌ கொஞ்சிண்டு 
இங்கேயே இரு! 

சுந்தரி: 

நாரா:-- நாசமாப்‌ போச்சு! தனிக்‌ குடித்தனம்‌ போகணும்‌, தனிக்‌ 
குடித்தனம்‌ போகணும்னு சொல்லிண்டிருக்கேனே, உன்‌ மூளையிலே ஏறவே 
யில்லையா? 

சுந்தரி: உங்க பேத்தலை ஆரம்பிச்சுட்டேளா? நான்‌ கீழே போறேன்‌. . 

நாரா:-- எங்கே போறே நில்லு... -4 நான்‌ தனி வீட்டுக்குக்‌ கூட 
ஏற்பாடு பண்ணியாச்சு. அட்வான்ஸ்‌ கூட கொடுத்தாச்சு. 

சுக்தரி:--அதைப்‌ பத்திதான்‌ நேத்து ராம்ஜியோட பே9ிண்டிருந்தேளா? 
இப்போ எதுக்குத்‌ தனிக்‌ குடித்தனம்‌ போகணும்ங்கறேள்‌ . . இங்கே உங்களுக்கு 
என்ன குறை? 


இங்கே இல்லாமே எங்கே போகணும்கிறேள்‌? 

நாரா: அதைப்‌ பத்தி உனக்கென்ன? என்னாலே திருப்பித்‌ திருப்பி 
சொல்லிண்டிருக்க முடியாது. . . . நான்‌ தனிக்‌ குடித்தனம்‌ போயாகணும்‌. . . . 
நீ வரப்‌ போறயா இல்லையா, சொல்லு. 

சுக்தரி:-- நான்‌ வராட்டா, நீங்க மட்டும்‌ தனியா போயிடுவேளா?. . . 
(சிரிக்கிறாள்‌. ) 

காரா:--சிரிக்காகே! எனக்குப்‌ பத்திண்டு வருது. பொண்டாட்டியா 
இருக்கிறவ, தனிக்‌ குடித்தனம்‌ போக துள்ளிக்‌ குதிக்க வேண்டாமா? இந்தக்‌ 
காலத்துப்‌ பொண்களெல்லாம்‌ “கனி தனி'ன்னு ஆம்படையான்‌ காதுலே 
ஒயாமெ மந்திரம்‌ ஓதிண்டிருக்கா... நீ என்னடான்னா சரியான ஜடமா 
யிருக்கே...! ராமன்‌ இருக்கிற இடம்தான்‌ அயோத்தி, தெரிஞ்சுக்கோ . நான்‌ 
கூப்பிடற இடத்துக்கு நீ வந்துதானாகணும்‌. . . . 

சுந்தரி: வரேன்‌! இன்னிக்கே மூட்டை யெல்லாம்‌ கட்டி வெச்சுடட்‌ 
டுமா? எங்கே வீடு பார்த்திருக்கேள்‌? எத்தனை வாடகை? 

காரா :-- உனக்கு வேடிக்கையா யிருக்கா? 

சுந்தரி:--இல்லேன்னா, சீரியஸ்ஸாதான்‌ சொல்றேன்‌.உங்க இஷ்டத்துக்கு 
விரோதமா நடக்க வேண்டாம்னுதான்‌ அம்மா அடிக்கடி சொல்றா. . 
தெரியுமா? அம்மாகிட்டேயும்‌ ஒரு வார்த்தை சொல்லிட்டு வந்துடறேன்‌. 

நாரா: மக்கு, இதெல்லாம்‌ அம்மாகிட்டே போய்‌ சொல்லுவாளா? 
புகைஞ்சுண்டே இருக்கும்‌. . இடீர்னு ஒரு நாள்‌ ஓரு பெரிய சண்டை வரும்‌. 
அன்னிக்கே மூட்டை முடிச்சைத்‌ தூக்கிண்டு கிளம்பிடணும்‌, அவ்வளவுதான்‌. . 

சுந்தரி: சண்டை போட்டுண்டு தான்‌ வெளியே ளெம்பணுமா? 

நாரா: இல்லாத போனா தனிக்‌ குடித்தனம்‌ போறதுலே என்ன 
சுவாரஸ்யம்‌ இருக்கு? 

சுந்தரி: யாரோட சண்டை போடறது? 


நாரா :- அடிபாவி, கல்லு குண்டாட்டுமா மாமியாரும்‌ அதைவிட 
குண்டா நாத்தனாரும்‌ இருக்கிற போது, யாரோட சண்டை போடறதுன்னு 
கேக்கறயே. . உன்னைப்‌ போல ஒரு பைத்தியத்தை நான்‌ பார்த்ததேயில்லை. 

சுந்தரி:-- எப்படிச்‌ சண்டை போடறது. 2 அவா ரெண்டு பேரும்‌ 
என்னோட சண்டைக்கே வரதில்லையே. . .. 


நாரா:--அவாஃ சண்டை போட வைக்கணும்‌ . . அதுக்கு வழி சொன்னா 
கேட்க மாட்டேங்கறயே. ... 


சுக்தரி:-கல்சட்டியை உடைச்சா சண்டை வரும்னு சொல்றேளா. .. . 
நாரா:--நிச்சயம்‌ வரும்‌. அதுக்குக்கூட சண்டை போடலேன்னா 
அப்புறம்‌ மாமியாருக்கே மதிப்பு இல்லை. . 
[கீழே யிருந்து ஜானகி அம்மாள்‌ சுந்தரியைக்‌ கூப்பிடு 
கிறாள்‌. ] 
சுந்தரி:--சரி, அம்மா கூப்பிடறா. நான்‌ வரேன்‌... 
நாரா:--அசடு! கூப்பிட்ட உடனே போகக்‌ கூடாது. . கொஞ்ச நாழி 
காதுலே விழாத மாதிரி இருக்கணும்‌. அப்புறம்‌ “என்னம்மா? இதோ 

வந்துட்டேம்மா” அப்படீன்னு சொல்லிண்டே யிருக்கணும்‌. ஆனா, போகக்‌ 
கூடாது... அப்போதுதான்‌ உங்க மாமியாருக்கு கோபம்‌ வரும்‌. ... 

ஜானு (8ழே யிருந்து):— சுந்தரீ. . சுந்தரி. . 

சுந்தரி:--என்னம்மா. . . . 


ஜானஇ (8ழேயிருந்து):- ஒரு நிமிஷம்‌ வந்துட்டுப்‌ போ. . . . 

சுந்தரி: இதோ வந்துட்டேம்மா . . (கிளம்புகிறாள்‌.) 

நாரா:--ஏ, பைத்தியம்‌. . “இகோ வந்துட்டேம்மா”ன்னு சொல்லிட்டு, 
உடனே திளம்பக்‌ கூடாது. . இன்னொருதரம்‌ கூப்பிடறவரைக்கும்‌ நீ பேசாமெ 
இருக்கணும்‌. . மறுபடியும்‌ கூப்பிட்டாலும்‌, “இதோ வந்துட்டேம்மா”ன்னு 
கான்‌ சொல்லணும்‌. . போகக்‌ கூடாது. . 

ஜான (கழேயிருந்து):-— சுந்தரி. . அம்மா சுந்தரி. . 

சுந்தரி: இதோ வந்துண்டே யிருக்கேம்மா. .. . (கீமே வேகமாகப்‌ 
போகிறாள்‌.) 

நாராயணன்‌ தலையில்‌ அடித்துக்‌ கொள்கிறான்‌. 
காட்டு மாறுகிறது. 


காமு குளிக்காமல்‌ முழுகாமல்‌ காலை நீட்டிக்‌ கொண்டு உட்கார்ந்திருக்க 
கிறாள்‌. சுந்தரி மாடியிலிருந்து இறங்கி வருவதை 
ஓரக்‌ கண்ணால்‌ பார்த்துவிட்டு சிணுங்குதிறாள்‌. 
காமு:- சுந்தரி. . அம்மா ஒரு நாழியா கூப்பிட்டிண்டிருக்காளே. . . : 
காதுலே விழலியா. . காத்தாலே வேண காரியம்‌ இருக்கறச்சே, மாடியிலே 
போய்‌ உக்காந்திருந்தா என்ன அர்த்தம்‌. .2 ஆம்படையானோட சாவகாசமா 
மத்தியானம்‌ பேசக்‌ கூடாதோ? இன்னிக்கு ஞாயிற்றுக்கழமைதானே? 
ஜானஇ:-—காமு... நீ குளிக்கப்‌ போக மாட்டாயா?. . எத்தனை நாழி 
நடுக்கூடத்துல உட்கார்ந்திண்டிருக்கப்‌ போறே? 
காமு:--ஏம்மா, என்னை ஏதாவது சொல்லாட்டா உனக்கு பொழுதே 
போகாதா? நான்‌ சும்மாவா உட்கார்ந்திண்டிருக்கேன்‌... வெண்ணெய்க்‌ 
காரன்‌ வந்தான்‌, நிறுத்து வாங்கி வெச்சேன்‌... வண்ணான்‌ துணி யெல்லாம்‌ 
கணக்குப்‌ பார்த்து எடுத்து வைச்சேன்‌ . .அடுத்தாத்துப்‌ பொண்‌ வந்து, “கல்கி” 
கேட்டா, அதைத்‌ தேடி எடுத்துக்‌ கொடுத்தேன்‌. இந்த வீட்டுலே எல்லா 
வேலையும்‌ நான்தானே கவனிக்க வேண்டி யிருக்கு. . உடம்புதான்‌ நன்னா 
யிருக்கா? ஊறுகா ஜாடிலே ஒரே ஆடையா யிருந்ததுன்னு ஒரு குலுக்கு 
குலுக்கினேன்‌. தோளாம்‌ பட்டையை “சுருக்‌ சுருக்‌'குன்னு பிடிச்சுண்டு 
டுத்து... 


ஜானகி: குளிச்சுட்டு, சுறுசுறுப்பா இருந்தா ஒரு வியாதியும்‌ வராது. . 
நானும்‌ முப்பது வருஷமா நாலு மணிக்கே எழுந்து குளிச்சிட்டு, பரக்க பரக்க 
காரியம்‌ பண்ணிண்டுதானிருக்கேன்‌ . . இதுவரைக்கும்‌ வியாதி வெக்கைன்னு 
ஒருநாள்‌ கூட படுத்துண்டதே கிடையாது. . 

காமு:- அது என்‌ தலையெழுத்து! சுந்தரி, 'அந்த எழவு மாத்திரையை 
எடுத்துக்‌ கொடேன்‌ . . அது பேரு என்‌ வாய்லே நுழையமாட்டேங்கிறது . . 

சுந்தரி: என்னக்கா, கூப்பிட்டேளா? இதோ வந்துட்டேன்‌. . 


காமு:-ூப்பிட்டா “சட்டுனு வரணும்‌. கார்த்தாலேருந்து சுறுசுறுப்பா 
இருக்கணும்‌. . அந்த மஞ்சள்‌ மாத்திரையை கொஞ்சம்‌ எடுத்துண்டு வா. 

ஜானஇ:-கொஞ்சம்‌ இரு காமு. உனக்கு யாரையாவது அதிகாரம்‌ 
பண்ணிண்டிருக்கணும்‌. சுந்தரி பரண்‌ மேலேயிருந்து குடத்தை எடுத்துண்‌ 
டிருக்கா . . உனக்கு எல்லாமே அவசரம்தான்‌. மருந்தெல்லாம்‌ அந்த 
£ஷெல்ப்‌'லேதானே இருக்கு . . நீயே எழுந்து போய்‌ எடுத்துக்கப்படாதோ...? 


காமு:-- தலையைக்‌ கிறுகிறுன்னு வருதும்மா . . இல்லாதபோனா நான்‌ 
இன்னொருத்தர்‌ கையை எதிர்பார்க்றெவ இல்லே. .2 நான்‌ இங்கே உட்கார்ந்‌ 
துண்டு தண்டச்‌ சோறு தின்கிற மாதிரின்னா எல்லாரும்‌ என்னை அலட்சியப்படுத்‌ 
திண்டிருக்கா . இப்படி யொரு ஜன்மம்‌ எடுத்தேனே. . (கண்ணைக்‌ கசக்குகிறாள்‌.) 


ஜானூ:--இப்பே௱ உன்னை என்ன சொல்லிட்டேன்னு அழறே. .2 


காமு:-—இன்னும்‌ என்ன சொல்லணும்‌. .2 மாட்டுப்‌ பொண்ணை ஒரு 
வார்த்தை சொல்லக்‌ கூடாதுங்கறே. நானும்தான்‌ வாயை மூடிண்டு இருக்க 
ணும்னுதான்‌ பார்க்கறேன்‌... என்‌ புத்தியை செருப்பாலே அடிக்கணும்‌. 
பொண்ணு பொறந்தாத்துலே வந்து மாசக்‌ கணக்கா உட்கார்ந்தா, மரியாதை 
போயிடும்னு சொல்றது சரியாத்தான்‌ இருக்கு. நான்‌ நாளைக்‌ கார்த்தாலே 
மொத பஸ்லே ஊருக்குப்‌ புறப்பட்டுப்‌ போறேன்‌. . 


ஜான:-- காமு, நன்னாக்‌ கெடந்து அலையறே! சண்டைக்குன்னு 
எதையாவது ஆரம்பிக்காதே. . 


(நாராயணன்‌ இறங்கி வருகிறான்‌.) 


நாரா:-சே.. சே. . வீட்டுலே ஒரு நிமிஷம்கூட நிம்மதியா இருக்க 
முடியல்லே... எப்பப்‌ பார்த்தாலும்‌ ஒரே சண்டையும்‌ கூச்சலும்தான்‌. 
இதுக்குத்தான்‌ கல்யாணமே வேண்டாம்னு சொன்னேன்‌. நான்‌ இந்த வீட்டை 
விட்டு ஒழிஞ்சாத்தான்‌ எல்லாருக்கும்‌ நிம்மதியா யிருக்கும்‌. 

ஜான: நாராயணா, தத்துப்பித்துன்னு எதையாவது உளறாதேடா. . . 
இவ ஒரு அச்சுப்பிச்சு. நீ ஒரு அவசரக்குடுக்கை. நன்னா வந்து பொறந்தேள்‌ 
என்‌ வயத்துலே. . 

காமு:--என்னாலேதானே இத்தனை பேச்சும்‌! நான்‌ நாளைக்கே கிளம்பிப்‌ 
போயிடறேன்‌ . . (கணவரைப்‌ பார்த்து) ஏன்னா, நாளைக்‌ கார்த்தாலே பஸ்லே 
ரெண்டு ஸீட்டு “புக்‌' பண்ணிண்டு வந்துடுங்கோ, ஜன்னலோரமா இருக்கிற 
இடமா பார்த்து. . என்‌ பர்ஸைக்‌ கொஞ்சம்‌ எடுங்கோ, பணத்தை எடுத்துத்‌ 
தரேன்‌... ஏன்‌ உட்கார்ந்துண்டிருக்கேள்‌? என்‌ பெட்டியைத்‌ திறந்து 
பர்ஸை எடுங்களேன்‌. 

[ராமநாத ஐயர்‌ வருஇருர்‌.] 

ராம:--என்னடீ ரகளை. . ஏ காமு, உனக்கு எத்தனை தரம்‌ சொன்னாலும்‌ 
மூளை இல்லே. . இந்த வாயாலேதான்‌ பொம்மனாட்டிகளெல்லாம்‌ நாசமாப்‌ 
போறா. . ஏ, ஜானகி, இவ வாய்லே கோலைக்‌ கொடுக்காதேன்னா நீயும்‌ 
கேட்க மாட்டேங்கறே.... சீச்சி.... நாய்‌ ஜன்மங்க.... 

காமு:- நீங்க ஒருத்தர்தான்‌ அப்பா பாக்கி! நன்னா வையுங்கே௱.... 
அதுக்குத்தானே பொறந்திருக்கேன்‌ . . நான்‌ நாய்‌ ஜன்மமா யிருந்தா இருந்‌ 
தட்டுப்‌ போறேன்‌ . . உங்களை யாரும்‌ கேட்கலே. . (அழுகிறாள்‌. 
நாரா:-- ஏம்ப்பா! என்ன நடந்ததுன்னு தெரியாமெ, நாய்‌, 
கமழுதைன்னு கத்தறேள்‌. . . .2 
ராம:-- எல்லாம்‌ தெரியும்‌, போடா! எனக்குப்‌ புத்தி சொல்ல வந்துட்‌ 
டான்‌. அதிகப்பிரசங்கி! 
நாரா:--எக்கேடு கெட்டுப்‌ போங்கோ. . (முணுமுணுத்துக்‌ கொண்டே 
வெளியே போய்‌ விடுகிறான்‌.) 
காமு:--ஏன்னா, எல்லா அவமானத்தையும்‌ வேடிக்கை பார்த்துண்டு 
இன்னும்‌ உட்கார்ந்திண்டிருக்கேளா?...... நான்தான்‌ அப்பவே புறப்பட்டுப்‌ 
போகலாம்னு சொன்னேனே, கேட்டேளா? “நாராயணன்‌ கல்யாணம்‌ வருதுடி, 
இருந்து “எஞ்சாய்‌” பண்ணிட்டுப்‌ போகலாம்‌”னு சொன்னேனே. . .. பார்த்‌ 
தேளா.... நான்‌ “எஞ்சாய்‌” பண்ற லட்சணத்தை. .... சீக்ரெம்‌ போய்‌ 
ரெண்டு டிக்கெட்டு வாங்கிண்டு வாங்களேன்‌. 
பாலு (எழுந்து வந்து):-- காமு! நீ வாயை மூடமாட்டே! 
“வளவளன்னு சம்பந்தமில்லாமெ பேத்தறதை நிறுத்து.... போனா 
போறதுன்னு பார்த்தா, இந்த இருபது வருஷமா ஓட ஓட விரட்டிண்டிருக்‌ 
கியா... போய்‌ முதல்லே குளி! குளிச்சுட்டு சோறு தண்ணியில்லாமெ இந்த 
வீட்டுலேருந்து புறப்படணும்‌... எழுந்திரு, . . போ உள்ளே. 
(பாலு திடீரென்று இப்படி அடித்துப்‌ பேசியகைக்‌ கண்டு 
எல்லோரும்‌ அதிர்ச்சி அடைகின்றனர்‌. வீட்டில்‌ 
நிசப்தம்‌ நிலவுகிறது.) 


| காட்சி—21 | 


இடம்‌: நாராயணன்‌ வீடு. 
நேரம்‌:— பகல்‌ பன்னிரண்டு மணி. 
[ஜானகி அம்மாள்‌ படுத்துக்‌ கொண்டிருக்கிறாள்‌. சுந்தரி 
குமுதம்‌ படித்துக்‌ கொண்டிருக்கிறாள்‌. / 
சுந்தரி:--ஏம்மா, இன்னிக்கு என்ன டிபன்‌ பண்றது? 
ஜான: ரொட்டியே பண்ணிடு. காரெட்டும்‌ உருளைக்கழங்கும்‌ 
போட்டு கூட்டுப்‌ பண்ணிடலாம்‌. 
சுந்தரி:--தினம்‌ என்ன ரொட்டின்னு அவர்‌ வையரறார்‌. அவருக்கு 
மட்டும்‌ ரெண்டு பஜ்ஜி போட்டு வெச்சுடறேன்‌. 
ஜான௫:--உன்‌ இஷ்டம்‌! ரொட்டி உடம்புக்கு நல்லது, சொன்னா கேட்க 
மாட்டேங்கிறான்‌. . . . 
[தபால்காரர்‌ வருகிறார்‌. சுந்தரி எழுந்து போய்‌ 
கடிதத்தை வாங்குகிறாள்‌.] 

ஜானஇ:-யாருக்கு லெட்டர்‌? 


சுந்தரி:---உங்களுக்குத்தான்‌ . . . . அத்திம்பேர்‌ கையெழுத்து மாதிரி 
யிருக்கு. . . . 
ஜானஇ:-—காமு எழுதியிருப்பா . . . . பிரிச்சுப்‌ படி. . . . 


சுந்தரி:-(படிக்கிறாள்‌.) 
அன்புள்ள அம்மாவுக்கு, காமு எழுதிக்‌ கொண்டது. க்ஷேமம்‌; 
கேமத்திற்கு எழுதவும்‌. இப்பவும்‌ இங்கே எல்லோரும்‌ செளக்கியம்‌.' 
கோகிலா பிரசவத்திற்கு வந்திருக்கிறாள்‌. வீடு அமர்க்களப்படுகிறது. 
பெரிய மச்ரினருக்கு உடம்பு சரியில்லை. எனக்கும்‌ இங்கே வந்ததிலிருந்து 
ஒரே இருமல்‌. அவருக்கும்‌ ரெண்டு நாள்‌ ஐரமாய்‌ இருத்தது. இப்போது 
தேவலை. நீ உடம்பு ஒண்ணும்‌ இல்லாமல்‌ இருக்கியா? அப்பாவுக்கு 
காலில்‌ கட்டி புறப்பட்டதே, அது உடைந்து விட்டதா? நாராயணனுக்‌ 
கும்‌ சுந்தரிக்கும்‌ என்‌ ஆசீர்வாதங்கள்‌. உங்கள்‌ நினைவாகவே யிருக்கிறது. 
கூடிய சீக்கிரத்தில்‌ வந்து சேர்கிறேன்‌. இப்படிக்கு அன்புள்ள காமு. 
ஜானூ:--காமுவை நினைச்சா பாவமா யிருக்கு. வாயாலே *காச்சு 
மூச்சு'ன்னு கத்துவாளே யொழிய மனுஷாள்னா பாசம்‌ ஜாஸ்தி. அவ ஜன்மம்‌ 
என்னவே இங்கேயும்‌ அங்கேயுமா கெடந்து திண்டாடறது. எத்தனையோ 
செல்லமா வளர்த்தேன்‌. நன்னா கல்யாணமும்‌ பண்ணிக்‌ கொடுத்தேன்‌. 
வாக்கப்பட்ட இடம்‌ சவரணையா இல்லாமெ போயிடுத்து. . . ம்‌... . 
எல்லாம்‌ தலையிலே எழுத்து. . . . 


சுந்தரி:--பாவம்‌, இருமல்னு எழுதி யிருக்காளே? உடம்பை பார்த்துண்டு 


மெதுவா போயிருக்கலாம்‌. எல்லாம்‌ என்னாலேகான்‌ . . இல்லையாம்மா. . . அர்‌ 
ஜானஇ:-— உன்னாலே என்ன? அவளுக்கு இருப்புக்‌ கொள்ளலே, ளெம்‌ 
பிட்டா .... போனதுதான்‌ போனாளே, செளஜன்யமா போயிருக்கக்‌ 


கூடாதோ? நாளைக்கு மறுபடியும்‌ நம்ம மூஞ்சிலேதானே முழிக்கணுங்கிற புத்தி 
இருக்கணும்‌. . . . 

சுந்தரி:--அந்த சண்டைக்கு நான்தானே அம்மா காரணம்‌. . . என்னை 
அக்கா ஏகோ சொல்லப்‌ போக, நீங்க எனக்கு பரிஞ்சுண்டு வர; அவர்‌ வந்து 
கத்த, அப்பா வந்து அக்காவை வெய்ய, அன்னிக்கு ஒரே ரகளையாயிடுத்து. 


ஜானஇ:-—சரிதாம்‌ போ! இவாளுக்கு வேறே என்ன வேலை? சண்டைக்கு 
ஏதோ ஒரு சாக்கு. உன்னை யாரு என்ன சொன்னா என்ன? நீ அவன்கிட்டே 
சாமர்த்தியமா நடந்துக்கோ, அது போதும்‌. எனக்கு நீ ஓண்ணும்‌ செய்ய 
வேண்டாம்‌. கடைசிவரைக்கும்‌ ஓத்தர்‌ கையையும்‌ எதிர்பார்க்கமெ போயிட 
ணும்னுதான்‌ தினம்‌ கோயில்லே நான்‌ சுவாமியை வேண்டிக்கிறேன்‌. 

சுந்தரி:--ஏம்மா இப்படி. யெல்லாம்‌ பேசறேள்‌? எனக்கு என்னமோ 
மாதிரியா யிருக்கு. உங்களுக்கு நான்‌ செய்யாமெ வேறே யார்‌ செய்யப்‌ போறா? 

ஜானத:-என்னமோம்மா, தாயில்லாத பொண்ணாச்சேன்னு நான்‌ 
எத்தனையோ அருமையாத்தான்‌ உன்னை வெக்சிண்டிருக்கேன்‌. ஏதாவது 
கோபமா பேசிட்டா உன்‌ மனசு கஷ்டப்படப்‌ போறதேன்னு தோண்றது. ... 
காமு என்னடான்னா, உனக்கு செல்லம்‌ கொடுக்கிறேன்னு சொல்றா. 

[சுந்தரிக்குக்‌ கண்‌ கலங்குகிறது. துடைத்துக்‌ கொள்‌ 
கிறாள்‌.] 

ஜானஇ:-— இன்னொரு மாமியாரா யிருந்தா அந்த ஈயச்‌ சொம்பை நசுக்‌ 
இனதுக்கும்‌, கல்‌ சட்டியை உடைச்சதற்கும்‌ உன்னை சும்மா விட்டிருப்பாளா? 
சொல்லிச்‌ சொல்லி காண்பிச்சிருக்க மாட்டாளா? அன்னிக்கு விசாலம்னு ஒரு 
மாமி வந்தா பாரு. அவளுக்கும்‌ எனக்கும்‌ சோர்ந்தாப்‌ போல ஒரே நாள்லேதான்‌ 
கல்யாணம்‌ அச்சு. புக்காத்துக்குப்‌ போய்‌ இரண்டாவது மாசமோ என்னமோ, 
இலுப்புச்‌ சட்டியைக்‌ கீழே போட்டுட்டா. . . . அதுலே விரிசல்‌ கண்டுபோச்சு 
அவ்வளவுதான்‌. அவ மாமியார்‌ ஒரு பத்ரகாளி. என்ன பண்ணினா தெரியுமோ? 
அடுப்பிலே எரிஞ்சுண்டிருக்கிற விறகை எடுத்து மாட்டுப்‌ பெண்‌ தலைமயிரைப்‌ 
பொசுக்கிட்டா. எதுக்கு சொல்ல வரேன்னா, அப்படி யெல்லாம்‌ அந்தக்‌ காலத்‌ 
இலே மாமியார்‌ கொடுமைப்படுத்திருக்கா . .!எங்க அம்மங்கா ஒருத்தி இருந்தா! 
அவ மாமியார்‌ ரொம்ப மடியாம்‌. . .. மாட்டுப்‌ பெண்‌ நடந்த இடத்திலே 
சாணியைத்‌ தெளிச்சுட்டுத்தான்‌ நடப்பாளாம்‌. . இந்தக்‌ காலத்திலேயும்‌ 
எத்தனையோ சேதி காதிலே விழறது. வீட்டுக்கு வீடு வாசற்படி. . . . 

சுந்தரி:--அம்மா, உங்க இட்டே யிருந்து நான்‌ எதையும்‌ மறைக்க 
மாட்டேன்‌. அந்த ஈயச்‌ சொம்பை நான்‌ கை தவறி கீழே போடல்லே. . நான்‌ 
வேணும்னேதான்‌ நசுக்கினேன்‌. ... கல்சட்டியையும்‌ வேணும்னுதான்‌ 
போட்டு உடைச்சேன்‌. 

ஜானூ:--இதென்னடிம்மா அதிசயமாயிருக்கு? இது மாதிரி நான்‌ 
இதுவரைக்கும்‌ கேள்விப்பட்டதே யில்லையே! நீ ஏன்‌ அப்படிப்‌ பண்ணினே? 

சுந்தரி:--அவர்தான்‌ பண்ணச்‌ சொன்னார்‌! 

ஜான: எதுக்கு? 

சுந்தரி: அப்போதான்‌ உங்களுக்கு என்‌ பேர்லே கோபம்‌ வருமாம்‌. 
சண்டை . பிடிப்பேளாம்‌. . 

ஜான:-- சண்டை பிடிச்சா. .? 

சுந்தரி:--அதை சாக்கா வெச்சுண்டு நாங்க தனிக்‌ குடித்தனம்‌ போயிட 
லாம்னு அவர்‌ திட்டம்‌ போட்டார்‌. ஆனா, ஈயச்சொம்பு நசுங்கினதும்‌, 
கச்சட்டி உடைஞ்சதும்தான்‌ மிச்சமாச்சு. . நீங்க என்னை கோவிச்சுக்கவும்‌ 
இல்லே, அவர்‌ தனிக்‌ குடித்தனமும்‌ போக முடியலே. . 

ஜானூ:--நல்ல வேடிக்கைதான்‌ போ! இப்போ எதுக்கு இவன்‌ தனியா 
போகணுங்களறான்‌ . . ..2 

சுந்தரி:--அதான்‌ எனக்குப்‌ புரியலேம்மா. கேட்டா “எனக்கு ரொம்ப 
அப்படியொரு ஆசை:ங்கிறார்‌. சில சமயம்‌ உங்க பிள்ளை பேசறதைக்‌ கேட்டா 
எரிச்சலா யிருக்கும்மா. ரொம்ப பிடிவாதம்‌ பிடிக்கிறார்‌! 

ஜானூ:-- இப்போதான்‌ அவனுக்கு இந்த வக்ர புத்தி யெல்லாம்‌ 


வந்திருக்கு. இங்கே அவனுக்கு என்ன குறைச்சலாம்‌? எதுக்கு தனியா 
போகணுமாம்‌? வரட்டும்‌, நானே கேக்கறேன்‌ பாரு.... 


சுந்தரி: வேண்டாம்மா... அப்புறம்‌ இதை யெல்லாம்‌ ஏன்‌ அம்மா 
கிட்டே போய்‌ சொன்னேன்னு எங்கிட்டே சண்டை பிடிப்பார்‌. . . . நம்பளுக்‌ 

குள்ளே சண்டை வந்தாதானே அவர்‌ வெளியே கிளம்பப்‌ போறார்‌. நாம்ப 
இப்படியே ஒத்துமையா இருந்துட்டாப்‌ போச்சு. . . . 

ஜானதஇ:-கண்ணே கண்ணு, ஒண்ணே ஒண்ணுன்னு ஒரு பிள்ளையைப்‌ 
யெத்தேன்‌. அவனை வளர்க்க என்ன பாடுபட்டிருப்பேன்னு அந்த ஏழுமலையா 
னுக்குத்தான்‌ வெளிச்சம்‌. ஒரு வயசுலே மாந்தத்துலேயே அவன்‌ போயிருக்க 
வேண்டியது. . .. அப்புறம்‌ ஆறு வருஷம்‌ ஓயாத இருமல்‌. .... ராத்திரி 
யெல்லாம்‌ இருமி இருமி பிராணனே போயிடும்‌. முதுகைத்‌ தடவிண்டே 
ராத்திரி யெல்லாம்‌ முழிச்சுண்டிருப்பேன்‌. பள்ளிக்கூடம்‌ போறச்சே டைபாயிடு 


. அப்புறம்‌ நிமோனியா. . அப்பப்பா. . . . இவனை வெச்சுண்டு கொஞ்சப்‌ 
பாடா பட்டேன்‌. இவன்‌ அப்பாவும்‌ “கடுகடு'ன்னு இருக்காரே யொழிய 
நாராயணன்னா ஒரே உயிர்‌... . இப்பக்கூடத்தான்‌ நீங்க ராத்திரி ஷோ 


சினிமாவுக்குப்‌ போயிட்டா, வரவரைக்கும்‌ முழிச்சுண்டே இருப்பார்‌. வந்தப்‌ 
புறம்தான்‌ தூங்கப்‌ போவார்‌. கஷ்டமோ நஷ்டமோ, எல்லாரும்‌ ஒண்ணா 
இருக்கறதுதான்‌ நல்லது. . அது என்னவோ, இந்தக்‌ காலத்திலே தனியா 
போனா சுகமா யிருக்கலாம்னு நினைக்கிறா. . . . 
சுந்தரி:--நானும்‌ இதையேதான்‌ அவர்‌ கிட்டே சொல்லிண்டிருக்கேம்மா . 
ஜான: நாங்க கண்ணை மூடினப்புறம்‌ எப்படியும்‌ நீங்க தனியாத்தான்‌ 


இருக்கப்‌ போறேள்‌ .... அதுவரைக்கும்‌ பல்லைக்‌ கடிச்சுண்டு ஒண்ணாவே 
இருந்துடுவோம்‌. . . . 
சுந்தரி:---அப்படி யெல்லாம்‌ பேசாதீங்கோம்மா . . . . நீங்க இல்லாமெ 


என்னாலே இருக்கவே முடியாது. அப்படி அவர்‌ தனியாத்தான்‌ போகணும்னு 
பிடிவாதம்‌ பிடிச்சா, நீங்க ரெண்டு பேரும்‌ எங்களோட வந்துடணும்னு நான்‌ 
பிடிவாதம்‌ பிடிக்கப்‌ போறேன்‌. 

[ஜானகி அம்மாள்‌ சிரிக்கிறாள்‌. ] 


காட்சி---22 


இடம்‌:---ஆபீஸ்‌ கான்டீன்‌. 
[நாராயணனும்‌ சோமுவும்‌ பேசிக்‌ கொண்டிருக்‌ 


கிரார்கள்‌.] 
நாரா:--என்ன,ரெண்டு நாளா உன்னைக்‌ காணும்‌?உடம்பு சரியில்லையா 2 
சோமு:- இல்லேப்பா. செங்கல்பட்டுக்குப்‌ போய்‌ ஸிஸ்டரை அவ 


புருஷன்காரன்கிட்டே விட்டுட்டு வந்தேன்‌. அவர்‌ ஒருநாள்‌ இருந்துட்டுப்‌ 
போகணும்னு சொன்னார்‌. மகாபலிபுரம்‌, வேடந்தாங்கல்‌ எல்லாம்‌ போயிட்டு 
வந்தோம்‌. 

நாரா:--ஸோ, ஸிஸ்டர்‌ பிராப்ளம்‌ ஒரு மாதிரி ஸால்வ்‌ ஆயிடுச்சு. . . . 
சுகந்தா கதி என்ன? தனியாகத்தான்‌ இருக்காளா? 

சோமு:--உனக்கு விஷயம்‌ தெரியாதா? ஆர்‌. ஜி. பால்‌ திரும்பி வீட்டுக்கு 
வந்துட்டான்‌. 

நாரா:--அவனே வந்தானா? 

சோமு: இல்லே, சுகந்தா அவன்‌ இருக்கிற இடம்‌ தேடிப்‌ போய்‌, 
கால்லே விழுந்து, கெஞ்சிக்‌ கூத்தாடி இட்டாந்துட்டா. .. மகா கெட்டிக்காரி. 

நாரா:--இனிமே பழைய குருடி கதவைத்‌ திறடின்னு, டிராமா 
சனிமான்னு சுத்த ஆரம்பிச்சிடுவா. .. . 

சோமு:---இல்லேப்பா.. .. இனிமே டிராமாவிலே ஆக்ட்‌ பண்றதில்லைன்னு 
அவன்‌ இட்டே சத்தியம்‌ செய்து கொடுத்திருக்காளாம்‌. அது இருக்கட்டும்‌. . 
உன்‌ தனிக்‌ குடித்தனம்‌ எந்த மட்டும்‌ இருக்கு? 

நாரா: சண்டை போட்டுண்டு வெளியே சளம்பற திட்டம்‌ பலிக்காது 
போலேருக்கு . . . . என்‌ ஸிஸ்டரை நம்பிண்டிருந்தேன்‌. அவளோ எங்களோட 
சண்டை போட்டுண்டு ஊருக்குக்‌ இளம்பிப்‌ போயிட்டா. . . . எங்கம்மாவுக்கும்‌ 
சுந்தரிக்கும்‌ இந்த ஜன்மத்திலே சண்டை வரும்னு எனக்குத்‌ தோணலே.... 
எங்கம்மா மாமியாரா இருக்கிறதுக்கு லாயக்கேயில்லை. . . - 

சோமு:--ஸோ, உன்‌ தனிக்‌ குடித்தனம்‌ ஐடியாவும்‌ கோவிந்தாதானா. . 


நம்ம ரெண்டு பேர்‌ கதியும்‌ ஒரே மாதிரியாயிடுச்சு. . . : என்னமோ, பெரிசா 
சவால்‌ விட்டியே. . .. ஐயோ, பாவம்‌! 
நாரா:--உன்‌ மாதிரி என்னை நினைக்காதே. . . . ஐயா முன்‌ வெச்ச காலை 


பின்‌ வைக்க மாட்டாரு. . இந்த ஞாயிற்றுக்கிழமை நான்‌ தனிக்‌ குடித்தனம்‌ 
போகப்‌ போறேன்‌. சுந்தரி, அம்மாவோட சண்டை போடாட்டா என்ன, 
நான்‌ அப்பாவோட சண்டை பிடிச்சுண்டு இளம்பிடப்‌ போறேன்‌, வேறே 


வழியில்லை. 
| காட்சி---23 | 


இடம்‌:-—நாராயணன்‌ வீடு. 
நேரம்‌: காலை எட்டு மணி. 
[ராமநாத ஐயர்‌ “சிடு சிடு” என்றிருக்கிறார்‌. ] 
ராம:- என்னடாது எழவு! . . இந்த வீட்டிலே இது பெரிய நியூஸென்ஸா 
போயிடுத்து. .சே. .சே.. 
ஜான: இப்போ ஏன்‌ சத்தம்‌ போடறேள்‌?உங்களுக்கு என்ன வேணும்‌? 
ராம: மண்ணாங்கட்டி வேணும்‌! . . “இண்டு” பேப்பர்‌ எங்கே? இப்போ 
இங்கே இருந்ததே? 
ஜானஇ:-—திரறாடனா வந்து எடுத்துண்டு போயிருப்பான்‌? நாராயணன்‌ 
படிச்சிண்டிருப்பான்‌ . சுந்தரி. . . அம்மா, சுந்தரி. 
சுந்தரி:---என்னம்மா . . 
ஜானூ:--மாடிலே போய்‌, நாராயணன்‌ கிட்டே “இண்டு” பேப்பர்‌ 
இருந்தா வாங்கிண்டு வா... . கார்த்தாலே எழுந்து பேப்பர்‌ படிக்காட்டா 
இந்தப்‌ புருஷாளுக்குத்‌ தலை வெடிச்சுப்‌ போகும்‌! 
[நாராயணன்‌ பேப்பருடன்‌ கீழே இறங்கி வருகிழுன்‌../ 
நாரா:-- என்ன இரைச்சல்‌ இது? 
ஜானஇ:-— உங்க அப்பாவுக்கு பேப்பர்‌ வேணுமாம்‌. .இங்கே “தாம்‌ 
தூம்‌”னு குதிச்சிண்டிருக்கார்‌. 

நாரா:--ஒரு நிமிஷம்‌ பார்த்துட்டு கொடுக்கறத்துக்குள்ளே ஏம்பா 
இப்படி கலாட்டா பண்றேள்‌? மத்தியானம்‌ பூராவும்‌ நீங்க சும்மாத்தானே 
ஆத்துலே உக்காந்திண்டிருக்கேள்‌. . . சாவகாசமா படிக்கப்படாதா?. . 

ராம:- ஆமாண்டா, பேப்பர்‌ கூட உன்னைக்‌ கேட்டுண்டுதான்‌ நான்‌ 
படிக்கணும்‌ போலேருக்கு. . வேலே வெட்டி இல்லாமெ நான்‌ வீட்டிலே 
உக்காந்திண்டிருக்கேன்‌, நீ தான்‌ ஆபீசுக்குப்‌ போய்‌ சம்பாதிக்கிறேன்னு 
சொல்லிக்‌ காட்டறயா? அதிகப்பிரசங்கி அராகட்டை அயோக்கிய ராஸ்கல்‌. .! 

ஜானஇ:-இப்போ என்ன தப்பா சொல்லிட்டான்னு அவனை வாயிலே 
வந்தபடி. வெய்யறேள்‌? 

ராம:-- உன்‌ வேலையைப்‌ பார்த்துண்டு போடி! நீ கொடுக்கிற செல்லம்‌ 
தான்‌ அவன்‌ தலை கால்‌ தெரியாமெ இந்த வீட்டுலே லூட்டியடிக்கிறான்‌. 
பெரியவாங்கற மட்டு மரியாதை ஒண்ணுமே கிடையாது. . ! 

காரா:--யாராயிருந்தாலும்‌ மரியாதை கொடுத்து மரியாதை 
வாங்கணும்‌. வாய்லே வந்ததை பே௫டக்‌ கூடாது! 

ராம:- என்னடா முணு முணுக்கறே?. . நானும்‌ பார்த்துண்டுதான்‌ 
வரேன்‌. இந்த வீட்டிலே உன்‌ அட்டகாசம்‌ நாளுக்கு நாள்‌ ஜாஸ்தியாயிண்டு 
போறது. உடம்பிலே பயம்‌ என்கிறதே இல்லாமல்‌ போயிடுத்து. . .. 

௩ாரா:-ஆமா. நான்‌ பச்சைக்‌ குழந்தையா, பயப்படறதுக்கு? . . நான்‌ 
இப்போ என்ன தப்பு பண்ணிட்டேன்‌. .? யாருக்குப்‌ பயப்படணும்‌? 

ராம:-- என்னமோ, உன்‌ இஷ்டத்துக்கு வரது... உன்‌ இஷ்டத்துக்குப்‌ 
போறது...ஸ்கூட்டர்லே சுத்தறது, நைட்‌ ஷோ போறது, மனசுலே என்னன்னு 
தான்‌ நினைச்சுண்டிருக்கே? இதென்ன சத்திரமா, சாவடியா? 

நாரா:- இங்கே நான்‌ ஒண்ணும்‌ பிச்சை எடுத்து சாப்பிடலே. போனா 
போறதுன்னு பார்த்தா, என்னமோ மேலே மேலே பேசிண்டே போறேளே? 
உங்களுக்குத்தான்‌ பேசத்‌ தெரியும்னு நினைச்சுண்டிருக்கேளா? 

ஜான௫:--நாராயணா, வாயை மூடு. அப்பாங்கிற மரியாதை கொஞ்சம்‌ 
கூட இல்லாமெ இதென்னடா பேச்சு?. . 

நாரா:-— பின்னே பாரேம்மா! நான்‌ என்னமோ இந்த வீட்டிலே தண்டச்‌ 
சோறு தின்னுண்டிருக்கிற மாதிரி தூக்கி எறிஞ்சு பேசருரே. . நாங்க . இங்கே 
இருக்கறது பிடிக்காட்டா சொல்லிடுங்கோ, இப்பவே கிளம்பிப்‌ போயிடறோம்‌. 
ஐ காண்ட்‌ டாலரேட்‌ ஸச்‌ இன்ஸல்ட்ஸ்‌ எனி மோர்‌... . 

ராம: ஐ காண்ட்‌ டாலரேட்‌ திஸ்‌ இம்பர்ட்டினென்ஸ்‌. எனக்கும்‌ 
இங்கிலீஷ்‌ தெரியும்டா... 

நாரா:-- உங்க வழிக்கு நான்‌ வந்தேனா. .? “இண்டு: பேப்பரை எடுத்த 
துக்கா இவ்வளவு பேச்சு பேசறேள்‌. .2 அதை இனிமே என்‌ கையாலே தொட் 


டேன்னா செருப்பாலே அடிங்கோ. . . . (பேப்பரைத்‌ தூக்கி எறிகிறான்‌.) 
சுந்தரி: இதேோ பாருங்கோன்னா. . நீங்க பேசாமெ மாடிக்குப்‌ 
போங்கோ. ... 


| நாரா:--ஷட்டப்‌! எனக்கு பெரிசா அட்வைஸ்‌ பண்ண வந்துட்டஈ..... 
எல்லாம்‌ உன்னாலேதான்‌. . . . சனியன்‌. 
ஜானதி:- அவளை எதுக்கு இப்போ வெய்யறே? 

நாரா: “தனியா போகலாம்‌ வான்னு அப்பவே கூப்பிட்டேனே 
கேட்டயா? “அம்மா, அக்கான்னு செல்லம்‌ கொஞ்சிண்டு, வர மாட்டேன்‌ 
னியே! எல்லாரும்‌ ஒண்ணா இருக்றெதுதான்‌ நல்லதுன்னு பெரிய மாமி 
மாதிரி வேதாந்தம்‌ பேசினியே? இப்போ எல்லார்‌ கிட்டேயும்‌ பேச்சு கேட்க 
வேண்டியிருக்கு பார்த்துக்கோ . . சூடு சொரணை இருந்தா இன்னிக்கே மூட்டை 
முடிச்சைக்‌ கட்டிண்டு நிளம்பு . . ! பரதேசியும்‌ பிச்சைக்காரனும்தான்‌ சத்திரத்‌ 
இலே உட்கார்ந்திண்டிருப்பான்‌ . .! 


சுந்தரி:-- அம்மா, உங்க பிள்ளையைக்‌ கொஞ்சம்‌ மாடிக்குப்‌ போகச்‌ 
சொல்லுங்களேன்‌ . 

நாரா:-- மாடிக்கென்ன? ரோடுக்கே போயிடறேன்‌! நீ இங்கேயே 
அம்மாவோட செல்லம்‌ கொஞ்சிண்டிரு . . எனக்கு மானம்‌ மரியாதை 
இருக்கு. . (வெளியே கிளம்புகிறான்‌ .) 

ராம:-— எங்கேடா போறே? 

நாரா: எங்கேயோ போறேன்‌ . . உங்களுக்கென்ன? இந்த வீட்டிலே 
இனிமே சோறு தின்னப்‌ போறதில்லை! உங்களுக்கும்‌ எனக்கும்‌ இனிமே பேச்சு 
வார்த்தையே வேண்டாம்‌. .! 

ஜானக (கண்‌ கலங்க):- என்னடா திரகசாரம்‌! பாம்பும்‌ கீரியும்‌ போல, 
இப்படியா சண்டை பிடிப்பா? எதிராத்திலே எட்டிப்‌ பாக்கறா. என்‌ மானம்‌ 
போறது. சுந்தரி அந்த ஜன்னக்‌ கதவை சாத்து... நாராயணா, உள்ளே வா... 
நான்‌ சொல்றதைக்‌ கேளுடா... . 

நாரா: நீ சொன்னதை இத்தனை நாள்‌ கேட்டது போறும்‌. . . . இனிமே 
கேட்க முடியாது. நான்‌ சொல்றதை நீ கொஞ்சம்‌ கேளு. .நாங்க குனியா 
போறத்துக்கான ஏற்பாட்டை பண்ணு. . . .எங்க சாமான்களை யெல்லாம்‌ 
எடுத்து தனியா வை. சாயந்திரம்‌ நான்‌ வீட்டைக்‌ காலி பண்ணிடறேன்‌. 
இவரோட என்னாலே இனிமே ஒரு நிமிஷம்‌ கூட இருக்க முடியாது. 

[வேகமாக வெளியே போகிறான்‌. ] 

ஜான௫:--- ஏன்னா, பேசாமெ பார்த்துண்டு நிக்கறேளே, அவனைக்‌ 
கூப்பிடுங்களேன்‌ . . எங்கேயோ போறேங்கிறானே. .. . 

ராம:--அவன்‌ போய்க்‌ இழிச்சான்‌. அவனாவது இந்த விட்டை விட்டுப்‌ 
போறதாவது. . ராத்திரி சோத்துக்கு இங்கேதான்‌ வருவான்‌. நீ உன்‌ 
வேலையைப்‌ பாரு, போ....! 


| காட்சி 24 | 


இடம்‌:-- நாராயணன்‌ வீடு. 
நேரம்‌:-- மாலை ஐந்தரை மணி. 
[மூட்டைகளெல்லாம்‌ கட்டி வைக்கப்பட்டிருக்கிறது. 





நாராயணன்‌ உள்ளே நுழைகிறான்‌ .] 
நாரா: சுந்தரி. .சரமானெல்லாம்‌ ஜோரா கட்டி வெச்சுட்டியே, 
சபாஷ்‌! அம்மா எங்கே? 

கக்‌, 


சுந்தரி:-- அம்மா உள்ளே அழுதுண்டிருக்கா . 
நாரா:-— எதுக்கு அழறா? நாம வெளியூருக்கா போகப்‌ போறோம்‌? இந்த 

ஊர்லேதானே இருக்கப்‌ போறோம்‌. . .. 

சுந்தரி:-- இல்லை, இந்த வீட்டிலேயே இருக்கப்‌ போறோம்‌! 

நாரா: நீ என்ன சொல்றே? 

சுந்தரி:-- ஆமா, அப்பாவும்‌ அம்மாவும்‌ தனியா போயிடப்‌ போறாளாம்‌. 
இதெல்லாம்‌ அவா மூட்டைதான்‌. அப்பா கை வண்டியை அழைச்சிண்டு வரப்‌ 
போயிருக்கார்‌. . . . 

நாரா:--- ஏன்‌? எதுக்கு? எங்கே போறா? என்ன நடந்தது? 

சுந்தரி: நீங்க வெளியே போன உடனே, மூட்டையைக்‌ கட்டச்சொல்லி 
அப்பா, அம்மாவுக்கு ஆர்டர்‌ போட்டா. அதுக்கு அம்மா, “இதென்ன பைத்தி 
யக்காரத்தனம்‌? சும்மா இருங்கோன்‌'னு சொன்னா. .அப்பா கேட்கலே.. 
“நான்‌ இந்த வீட்டுலே ஒரு நிமிஷம்‌ கூட இருக்க மாட்டேன்‌. . நான்‌ வெளியே 
போயிடப்‌ போறேன்‌. நீ வந்தா வா, இல்லாட்டா இங்கேயே இருன்னு தன்‌ 
சாமானை யெல்லாம்‌ எடுத்துக்‌ கட்ட ஆரம்பிச்சார்‌. அப்புறம்‌ அம்மாவும்‌ 
அழுதுண்டே சமையல்‌ பாத்திரம்‌, துணிமணியெல்லாத்தையும்‌ எடுத்து 
வெச்சா . . எனக்கு கையும்‌ ஓடலே. . காலும்‌ ஓடலேன்னா. . நீங்கதான்‌ கார்த்‌ 
காலே ஒரு ரகளை பண்ணிட்டுப்‌ போயிட்டேளே . . இதுக்குத்தான்‌, எப்போதும்‌ 
நாக்கை அடக்கிப்‌ பேசணும்கிறது. . இப்போ பாருங்கோ, ஒரு பேச்சு, 
எத்தனை தூரத்திலே கொண்டு வந்து விட்டுடுத்து. . . . 

நாரா:-சரி, சரி. .வாயை மூடு! அம்மா உங்கிட்டே ஏதாவது 
சொன்னாளா? 





சுந்தரி: சமத்தா குடித்தனம்‌ பண்ணச்‌ சொன்னா. உங்களை ஜாக்கிர 
தையா பார்த்துக்கச்‌ சொன்னா. . 

நாரா:-- வேறே ஒண்ணுமே சொல்லலையஈ. . . . 

சுங்தரி:- அடிக்கடி வந்து பார்த்துக்கறேன்னு சொன்னா. . . . நம்பளையும்‌ 
தினம்‌ வரச்‌ சொன்னா. ... 


- 


நாரா (உணர்ச்சி வசப்பட்டு) :- அம்மா. . அம்மா... 
[ஜானகி அம்மாள்‌ வருகிறாள்‌ .] 
நாரா:--- என்னம்மா இதெல்லாம்‌? ரெண்டு பேரும்‌ எங்கே போறேள்‌? 


ஜானதி:-— அடுத்த தெருவிலே ஒரு போர்ஷன்‌ பார்த்திருக்காராம்‌. . . . 
அதிகமா பேசாதேன்னு சொன்னேனே கேட்டயா? உங்கப்பா பிடிவாதம்தான்‌ 
உனக்குத்‌ தெரியுமே! 

நாரா:-என்னம்மா இது பைத்தியக்காரத்தனமா யிருக்கு. .2 நீங்க - 
தனியா போனா நாங்கதான்‌ அடிச்சுத்‌ துரத்திட்டோம்னு ஊர்லே நாலு 
பேர்‌ சொல்ல மாட்டாளா? 3 
ஜானஇி:- எனக்கு ஓண்ணுமே தெரியாதப்பா. நான்‌ பொண்ணாப்‌ 
பொறந்த திலேருந்து ஒரு சுகத்தையும்‌ அனுபவிக்கலே. நிம்மதியா இருக்கப்படா 
துன்னு ஆண்டவன்‌ என்‌ தலையிலே எழுதியிருக்கான்‌ போலேருக்கு . . கல்யாணம்‌ 
ஆனதிலேருந்து அவர்‌ கிழிச்ச கோட்டை நான்‌ தாண்டினதில்லே. . நிக்கச்‌ 
சொன்ன இடத்திலே நிப்பேன்‌, உட்காரச்‌ சொன்ன இடத்திலே உட்காரு 
வேன்‌. கூப்பிட்ட இடத்துக்குப்‌ போவேன்‌. இத்தனை வயசாகியும்‌ அவர்‌ 
இஷ்டத்துக்கு விரோதமா என்னாலே ஒரு வார்த்தை கூட பேச முடியலே. 
அவருக்கு எது சுகமோ, அதுதான்‌ எனக்கும்‌ சுகம்‌. அவர்‌ கூப்பிடறார்‌, நான்‌ 
போயிட்டு வரேன்‌...... எங்க ரெண்டு பேரையும்‌ விட்டுட்டு, நீ தனியா 
போகணும்னு பார்த்தே. . இப்போ பகவானா பார்த்து நம்மைப்‌ பிரிச்சுட்டார்‌. . 
நாரா:-அப்பா பண்றது சுத்த மடத்தனமா இருக்கு. அவருக்கு 
வயசாறதே யொழிய மூளையே இல்லைம்மா... 
ஜானகி: போறும்‌ நிறுத்திக்கோ. முதல்லே யாரைப்‌ பத்தியும்‌ நாலு 
நல்ல வார்த்தை பேசக்‌ கத்துக்கோ. மூளையோட பிமைச்சுக்கோ . . சுந்தரி நல்ல 
பெண்‌. அவளோட சமத்தா குடித்தனம்‌ பண்ணு. 
[கண்களைத்‌ துடைத்துக்‌ கொள்கிறாள்‌. ராமநாத ஓயர்‌ 
உள்ளே நுழைகிறோர்‌. . .] 
ராம: ஜானகி, ரெடியா? வண்டி வந்துடுத்து. சாமானை யெல்லாம்‌ 
எடுத்து சீக்ரெம்‌ வெளியே வை...... 
நாரா: என்னப்பா இதெல்லாம்‌? 
ராம:- என்னோட நீ பேச வேண்டாம்‌. . . ஜானகி, எடு சாமானை... 
(ஏகோ பேச வேண்டும்‌ என்று நாராயணனுக்கு உதடு 
துடிக்கிறது. சுந்தரிக்கு துக்கம்‌ தொண்டையை 
அடைக்கிறது. கண்ணீர்‌ பொங்குகிறது. குங்குமம்‌ 
கொண்டு வந்து மாமியாருக்குக்‌ கொடுக்கிறாள்‌ 
சுந்தரி. அதைப்‌ பெற்றுக்‌ கொண்டு ஜானகி அம்மாள்‌ 
அங்கிருக்கும்‌ லட்சுமி படத்தை எடுத்து, நாட்டுப்‌ 
பெண்ணிடம்‌ கொடுக்கிறாள்‌...) 
ஜானூ-- சுந்தரி. இந்தப்‌ படம்‌ என்‌ மாமியார்‌ எனக்குக்‌ கொடுத்தது... 
இந்தப்‌ படத்தை நீயே வெச்சுக்கோ...... லட்சுமி இந்த ஆத்துலேயே 
இருக்கட்டும்மா... (வெளியே போகிறாள்‌.) 


| காட்சி 25 | 


இடம்‌:-— ராமநாத ஐயரின்‌ தனி போர்ஷன்‌. 
நேரம்‌: காலை ஏழரை மணி. 
ராம: ஜானகி, நேத்து உன்‌ பிள்ளையும்‌ நாட்டுப்‌ பொண்ணும்‌ 
வந்திருந்தாளே, என்ன சொன்னா? 

ஜான:--- நம்பளை யெல்லாம்‌ விட்டுட்டு தனியா இருக்கறது அவாளுக்கு 
ரொம்ப கஷ்டமா யிருக்காம்‌. . . : 


ராம:-- உன்‌ பிள்ளை தனிக்‌ குடித்தனம்‌ நடத்தணும்னு ஆசைப்பட்‌ 
டானே! குடை நாயுடு கிட்டே போய்‌ ஒரு குறை அழுதிருக்கான்‌. சுந்தரியும்‌ 
நீயும்‌ சேர்ந்துண்டு அவனைத்‌ தனிக்‌ குடித்தனம்‌ போக விடாமெ தடுத்துண்டிருந் 
தேளாம்‌. உனக்கு அஞ்ஞானம்‌ . இந்தக்‌ காலத்துப்‌ பசங்களுக்கு இப்படி. 
யொரு ஆசை. . நாராயணன்‌ மனசை அறிஞ்சுதான்‌ நான்‌ இப்படியொரு ப்ளான்‌ 
போட்டேன்‌ . . இதை முன்னாலேயே உன்கிட்டே சொன்னா நீ எதையாவது 
சொல்லி தட்டிக்‌ கழிச்சிடுவே. அதுக்குத்தான்‌ அன்னிக்கு, கோபம்‌ வந்த மாதிரி 
ஒரு ரகளை பண்ணினேன்‌. அது மட்டுமல்ல . . கல்யாணம்‌ ஆன புதுசிலே எனக்‌ 
கும்‌ தனிக்‌ குடித்தனம்‌ போகணும்னு ஒரு ஆசை இருந்தது. . நான்‌ ரிடையர்‌ 
அனப்புறம்தான்‌ அதுக்கு வேளை வந்திருக்கு. 


ஜானஇ:-ஜயே. . மனசிலே நிம்மதியில்லாமெ என்ன தனிக்‌ குடித்தனம்‌ 
வேண்டிக்‌ இடக்கு? வாய்க்குப்‌ பிடிச்ச மாதிரி சுந்தரி அவனுக்கு நன்னா சமைச்‌ 
சுப்போடறாளோ, இல்லியோ? அந்தப்‌ பொண்ணும்‌ இரண்டு மாசமா ஸ்நானம்‌ 
பண்ணலே. அவளுக்குப்‌ பிடிச்சதா பண்ணிப்‌ போட எனக்கும்‌ கொடுத்து 
வைக்கலே. அவ உடம்பு ஒண்ணும்‌ இல்லாமெ இருக்கணுமேன்னு எனக்கு 
ஓரே கவலையாயிருக்கு . . நீங்க என்னடான்னா . oi 


ராம: அதெல்லாம்‌ ஒண்ணும்‌ இருக்காதுடி . பெரியவா இருக்கா .... 
நீ ஏன்‌ வீணாக்‌ கவலைப்படறே? 
[நாராயணன்‌ பரபரக்க ஸ்கூட்டரில்‌ வந்து இறங்குகிறான்‌. ] 


நாரா (கவலையுடன்‌):--அம்ம௱ . .அம்மா. .கார்த்தாலேருந்து சுந்தரிக்கு 
உடம்பே சரியில்லை. 


ஜான: உடம்புக்கு என்னடா? 


நாரா:--கார்த்தாலேருந்து அவ நாலஞ்சு தரம்‌ வாயிலெடுத்துட்டா.. 
பால்‌, காப்பி ஒண்ணுமே வேண்டியிருக்கலேங்கிறாு. நான்‌ போய்‌ டாக்டரைக்‌ 
கையோடு அழைச்சுண்டு வரேன்‌. நீ கொஞ்சம்‌ ஆத்துக்குப்‌ போறயா? . . . . 


ஜான (சிரித்தபடி): இதுக்கு டாக்டர்‌ ஒண்ணும்‌ வேண்டாம்டா. 
இதோ நான்‌ வரேன்‌. நீ ஆத்துக்குப்‌ போ. . (கணவரிடம்‌) இதோ பாருங்கோ, 
அடுப்பிலே சாதம்‌ கொதிக்கிறது. . . பத்து நிமிஷம்‌ கழிச்சு அதை இறக்கி 
வெச்‌டுங்கோ . . . .ஆறினப்புறமா, அதை எவர்சில்வர்‌ தூக்குலே எடுத்துப்‌ 
போட்டுண்டு நம்மாத்துக்கு வந்துடுங்கோ . . அங்கேயே குழம்பு ரசம்‌ எல்லாம்‌ 
- பண்ணிடறேன்‌. இன்னிக்கு தமக்கு அங்கேதான்‌ சாப்பாடு...பாலைப்‌ 
பொறைகுத்தி வெச்சிருக்கேன்‌ , அதையும்‌ கையோட எடுத்துண்டு 
வந்துடுங்கோ... கதவை நன்னா பூட்டிண்டு வாங்கோ... “மசமசன்னு 
உட்கார்ந்து இருக்காமெ, சரசரன்னு வந்து சேருங்கோ... 


[ராமநாத ஐயர்‌ கன்னத்தில்‌ கையை வைத்துக்‌ கொண்டிருக்கிறோம்‌... 
(குடை நாயுடு நுழைகிறார்‌...) 

ட்ட ண்ண ள்‌... ஆ] 


குடை:- என்ன ராமநாதஈ. .கன்னத்திலே கையை வெச்சிக்டெ்டு 
உட்கார்ந்துகிணு இருக்கே. . . எந்தக்‌ கப்பல்‌ கவிழ்ந்து போச்சு... .? 

ராம:-— ஒரு கப்பலும்‌ கவிறலே நாயுடு. . நாராயணன்‌ வந்து கூப்பிட்‌ 
டான்னு அவன்‌ அம்மா புறப்பட்டு போயிட்டா. . நான்‌ சமையல்‌ பண்ணி 
அந்த வீட்டுக்கு எடுத்துக்கிட்டு வரணுமாம்‌. .இன்னிக்கு அங்கேதான்‌ 
சாப்பாடாம்‌. . 

குடை :- இன்னிக்கென்ன . . இனிமே அங்கேதான்‌ சாப்பாடு... 

ராம:--- நீ என்ன சொல்றே? 


குடை:-- எங்கிட்டே மறைக்கப்‌ பார்க்கிறயா? நான்‌ நாராயணனை 
வழியிலே பார்த்தேன்‌. நல்ல சமாசாரமெல்லாம்‌ கேள்விப்‌ பட்டேன்‌. பாவம்‌! 
நீ, உன்‌ பிள்ளை ரெண்டு பேரும்‌ தனிக்‌ குடித்தனம்‌ நடத்தணும்னு திட்டம்‌ 
போட்டீங்க. அது ரொம்ப நாள்‌ நீடிக்கலே... நீ ரெஸ்ட்‌ எடுத்துக்கிட்டு நிம்மதி 
யாயிருக்கலாம்னு பார்த்தே. ஆண்டவன்‌ உனக்கு இன்னும்‌ வேலை வெச்சிருக்‌ 
கான்‌. . பேரனை எடுத்துக்‌ கொஞ்சணும்‌, நல்லா வளர்க்கணும்‌. 

ராம:--எனக்கென்ன தலையிலே எழுத்தா? அதுக்கு அவனோட அப்பனும்‌ 
அம்மாவும்‌ இருக்கா ...பார்த்துக்கறா...... 

குடை:-—இதோ பாரு, என்‌ முகத்தைப்‌ பார்த்துப்‌ பேசு. . நீ பேரன்‌ 
இட்டேபோய்‌. ..““டேய்‌, நான்‌ யார்‌ சொல்றா. . . சொல்லு. . . .தாத்தா. . 
தாத்தா. .தாதா. . தாதா” ன்னு அவன்‌ கையிலே இருக்கிற பிஸ்கெட்டை 
வாங்கித்‌ தின்னு அவனை அழவிடப்‌ போறே, எனக்குத்‌ தெரியாதா? நீ ஏன்‌ 
இப்போ அழறே. ..ஓ; ஆனந்தக்‌ கண்ணீரா? 

(திரை) 

இடம்‌: நாராயணன்‌ வீடு. 





காலை:-— பத்து மணி: 
[ஜானகி அம்மாளும்‌ சுந்தரியும்‌ பேசிக்‌ கொண்டிருக்‌ 
கிறார்கள்‌. குடை நாயுடு உள்ளே நுழைய, ராமநாத 
ஐயர்‌ பின்னால்‌ வருகிருர்‌.] 
குடை:--ராமநாதா வா. . . .வலது காலை எடுத்து வெச்சு வஈ. . .. 
நாரா:-- வாங்க அப்பா.... 
குடை: நாராயணா, நீயும்‌ உன்‌ சம்சாரமும்‌ அப்பாவுக்கு நமஸ்காரம்‌ 
செய்யுங்க. வாங்கம்மா, நீங்களும்‌ வூட்டுக்காரர்‌ பக்கத்துலே வந்து நில்லுங்க. 
ராமநாதா, என்ன சும்மா நிக்கறே. பையனையும்‌ நாட்டுப்‌ பெண்ணையும்‌ 
ஆசீர்வாதம்‌ செய்‌.... 
(ராமநாத ஐயர்‌ ஆசீர்வதிக்கிறார்‌. திரை விழுகிறது.) 


சுபம்‌ 

கரூர்‌ ரங்கராஜ்‌ 

